

# പതിനഞ്ചാം കേരള നിയമസഭ

## നാലാം സമ്മേളനം

2022 മാർച്ച് 17, വ്യാഴം

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--362]

മറുപടി നൽകുന്ന മന്ത്രിമാർ	ചോദ്യ നമ്പർ
ധനകാര്യ വകുപ്പ് മന്ത്രി	: 2405 മുതൽ 2548 വരെ
നിയമം, വ്യവസായം, കയർ വകുപ്പ് മന്ത്രി	: 2549 മുതൽ 2632 വരെ
വൈദ്യുതി വകുപ്പ് മന്ത്രി	: 2633 മുതൽ 2703 വരെ
സഹകരണ- രജിസ്ട്രേഷൻ വകുപ്പ് മന്ത്രി	: 2704 മുതൽ 2766 വരെ

### ആലത്തൂർ സബ് രജിസ്ട്രാർ ഓഫീസ് കെട്ടിടം

2405 **ശ്രീ . കെ .ഡി .പ്രസേനൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ആലത്തൂർ സബ് രജിസ്ട്രാർ ഓഫീസ് കെട്ടിടത്തിന്റെ പരിമിതികൾ പരിഹരിക്കാൻ എന്തെങ്കിലും നടപടി സ്വീകരിച്ചിട്ടുണ്ടോ എന്നറിയിക്കാമോ?

### വിലക്കയറ്റം തടയുന്നതിനുള്ള പ്രവർത്തനങ്ങൾ

2406 **ശ്രീ. കെ. ജെ. മാക്സി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വിലക്കയറ്റം തടയാനായി കഴിഞ്ഞ സർക്കാരും തുടർ സർക്കാരും നടത്തി വരുന്ന പ്രവർത്തനങ്ങൾ എന്തെല്ലാമെന്ന് വിശദമാക്കാമോ;

(ബി) വിലക്കയറ്റം തടയുന്നതിന് കേന്ദ്ര സഹായം ലഭിച്ചിട്ടുണ്ടോ; വിശദാംശം ലഭ്യമാക്കുമോ;

(സി) കേന്ദ്രസർക്കാർ നയത്തിന്റെ ഭാഗമായി പെട്രോൾ/ഡീസൽ വില നാശിക്കുവാൻ വർദ്ധിക്കുന്നത് സംസ്ഥാനത്തെ എപ്രകാരം ബാധിക്കുന്നുവെന്ന് പരിശോധിച്ചിട്ടുണ്ടോ; വിശദാംശം അറിയിക്കുമോ?

### വാക്സിൻ വാങ്ങുന്നതിനായി വകയിരുത്തിയിട്ടുള്ള തുക

2407 **ശ്രീ. തിരുവഞ്ചൂർ രാധാകൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) രാജ്യത്ത് കോവിഡ് വാക്സിനേഷൻ സൗജന്യമാക്കിയ സാഹചര്യത്തിൽ കഴിഞ്ഞ

ബജറ്റിൽ സൗജന്യ വാക്സിൻ വാങ്ങുന്നതിനായി വകയിരുത്തിയിട്ടുള്ള 1000 കോടി രൂപ കോവിഡ് പ്രതിരോധവുമായി ബന്ധപ്പെട്ട ഏതെങ്കിലും പ്രവർത്തനങ്ങൾക്ക് അനുവദിച്ചിട്ടുണ്ടോ; വിശദാംശം നൽകുമോ;

(ബി) ഇല്ലെങ്കിൽ പ്രസ്തുത തുക എപ്രകാരം വിനിയോഗിക്കാൻ ഉദ്ദേശിക്കുന്നുവെന്ന് വ്യക്തമാക്കുമോ?

**കോവിഡ് പ്രതിരോധ പ്രവർത്തനങ്ങൾ**

2408 **ശ്രീ . സണ്ണി ജോസഫ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് പ്രതിരോധത്തിനായി മുൻ സർക്കാരിന്റെ കാലം മുതൽ നാളിതുവരെ ഓരോ സാമ്പത്തിക വർഷവും തദ്ദേശസ്വയംഭരണ സ്ഥാപനങ്ങൾക്കായി ബജറ്റിൽ വകയിരുത്തിയ തുക എത്രയാണ്; ഇതിൽ എത്ര തുക ഓരോവർഷവും ചെലവഴിച്ചിട്ടുണ്ട് എന്ന് വ്യക്തമാക്കുമോ?

**ധനകാര്യ വകുപ്പിലെ വിവിധ വകുപ്പുകൾക്ക് ആസ്ഥാന മന്ദിരം**

2409 **ശ്രീ. പി. മമ്മിക്കുട്ടി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ധനകാര്യ വകുപ്പിന്റെ നിയന്ത്രണത്തിലുള്ള നാഷണൽ സേവിംഗ്സ്, സ്റ്റോർ പർച്ചേസ്, വാണിജ്യ നികുതി, കാർഷികദായ നികുതി, ട്രഷറികൾ, ലോട്ടറി, സ്റ്റേറ്റ് ഓഡിറ്റ്, കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ്, സ്റ്റേറ്റ് ഇൻഷുറൻസ്, കേരള ഫിനാൻഷ്യൽ കോർപ്പറേഷൻ, സ്റ്റാമ്പ് ആന്റ് സ്റ്റാമ്പ് ഡ്യൂട്ടി എന്നീ വകുപ്പുകൾക്ക് സ്വന്തമായി ആസ്ഥാന മന്ദിരം ഉണ്ടോ; ഏതൊക്കെ വകുപ്പുകൾക്കാണ് സ്വന്തമായി ആസ്ഥാന മന്ദിരം ഇല്ലാത്തത്;

(ബി) ഓരോ വകുപ്പും എത്ര രൂപ വാടക ഇനത്തിൽ പ്രതിമാസവും പ്രതിവർഷവും നൽകി വരുന്നു; ആയത് പരിഹരിക്കുന്നതിന് എന്തെങ്കിലും നടപടി സ്വീകരിക്കുമോ; വിശദമായ റിപ്പോർട്ട് നൽകാമോ?

**കോവിഡ് കാലത്തെ വരുമാനം**

2410 **ശ്രീമതി കെ.കെ.രമ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് പ്രതികൂലമായി ബാധിച്ചിരുന്ന 2020-21 സാമ്പത്തിക വർഷത്തിൽ സർക്കാരിന്റെ പ്രധാന വരുമാന സ്രോതസ്സുകൾ എന്തെല്ലാമായിരുന്നു എന്ന് അറിയിക്കാമോ;

(ബി) പ്രസ്തുത കാലയളവിൽ ഓരോ ഇനത്തിലും ലഭിച്ച വരുമാനം എത്ര വീതമാണെന്ന് അറിയിക്കുമോ; വിശദാംശം നൽകുമോ?

**നെന്മാറ നിയോജകമണ്ഡലത്തിൽ നടപ്പിലാക്കാനുള്ള പദ്ധതികൾ**

2411 **ശ്രീ. കെ. ബാബു (നെന്മാറ)** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) 2016 മുതൽ സംസ്ഥാന ബഡ്ജറ്റിൽ പ്രഖ്യാപിച്ചിട്ടുള്ള ഏതെല്ലാം പദ്ധതികളാണ് നെന്മാറ നിയോജകമണ്ഡലത്തിൽ നടപ്പിലാക്കാനുള്ളതെന്ന് വിശദമാക്കുമോ;
- (ബി) ഓരോ പദ്ധതിയുടെയും നിലവിലെ സ്ഥിതി സംബന്ധിച്ച വിശദാംശം നൽകുമോ?

**നോളഡ്ജ് എക്കോണമി**

2412 **ശ്രീ പ്രമോദ് നാരായൺ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സർക്കാരിന്റെ പ്രഖ്യാപിത നയമായ കേരള നോളഡ്ജ് എക്കോണമിയുടെ വികസന പൂർത്തീകരണത്തിനായുള്ള സർക്കാരിന്റെ പരിപാടികളെക്കുറിച്ച് വിശദമാക്കാമോ;
- (ബി) കേരളാ നോളഡ്ജ് എക്കോണമിയുടെ ഭാഗമായി നിയോജകമണ്ഡലാടിസ്ഥാനത്തിൽ രൂപം കൊടുത്തുകൊണ്ടിരിക്കുന്ന റാന്നി സ്കീം ഹബ്ബ് പദ്ധതിയുടെ പൂർത്തീകരണത്തിനായി സ്വീകരിച്ചിരിക്കുന്ന നടപടികൾ വ്യക്തമാക്കാമോ?

**വയനാട്, ഇടുക്കി, കുട്ടനാട് പാക്കേജുകളുടെ പുരോഗതി**

2413 **ഡോ.കെ.ടി.ജലീൽ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) വയനാട്, ഇടുക്കി, കുട്ടനാട് പാക്കേജുകളുടെ പുരോഗതിയെന്ത്; ഏതൊക്കെ പദ്ധതികൾ ആരംഭിച്ചു; ഏതൊക്കെ പൂർത്തിയായി; എത്ര തുക ചെലവഴിക്കപ്പെട്ടു; വിശദമാക്കാമോ;
- (ബി) വയനാട് പാക്കേജിന്റെ ഭാഗമായി സഹകരണ സംഘം രൂപീകരിച്ച് വയനാട് കാപ്പി ബ്രാൻഡ് ചെയ്ത് അന്തർ ദേശീയ മാർക്കറ്റുകളിൽ ഉൾപ്പെടെ വിൽക്കുക എന്ന മെഗാ പ്രോജക്ടിന്റെ ഇതുവരെയുള്ള പുരോഗതി വ്യക്തമാക്കാമോ?

**നൂറ്റിന കർമ്മ പദ്ധതി**

2414 **ശ്രീ. കെ. ജെ. മാക്സി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന വികസനം ലക്ഷ്യമിട്ട് ഈ സർക്കാർ പ്രഖ്യാപിച്ചതും നടപ്പാക്കിയതുമായ നൂറ്റിന കർമ്മപദ്ധതിയുൾപ്പെടെയുള്ള വിവിധ പദ്ധതികൾ ഏതെല്ലാമെന്നും ഇതിനായി നാളിതുവരെ ചെലവാക്കിയ തുക എത്രയെന്നും വ്യക്തമാക്കുമോ;
- (ബി) പ്രസ്തുത കർമ്മപദ്ധതി സമ്പൂർണ്ണമായി നടപ്പാക്കുവാനായി എത്ര തുക വകയിരുത്തിയിട്ടുണ്ട്; ഇതിനായി കേന്ദ്രസഹായം ലഭ്യമായിട്ടുണ്ടോ; വിശദാംശം ലഭ്യമാക്കാമോ?

**വെർച്വൽ ഓഗ്മെന്റഡ് റിയാലിറ്റി സംവിധാനം**

2415 **ശ്രീ . ഷാഫി പറമ്പിൽ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) വെർച്വൽ ഓഗ്മെന്റഡ് റിയാലിറ്റി സാങ്കേതികവിദ്യകൾ ഉൾപ്പെടുത്തി കുട്ടികൾക്ക് സ്കൂൾ അന്തരീക്ഷത്തിൽ പഠനം സാധ്യമാക്കുന്ന രീതിയിൽ ഒരു പൊതു ഓൺലൈൻ

അധ്യയന സംവിധാനം സൃഷ്ടിക്കുമെന്ന ബജറ്റ് പ്രഖ്യാപനത്തിന്റെ അടിസ്ഥാനത്തിൽ നാളിതുവരെ എത്ര തുക ധനകാര്യവകുപ്പ് അനുവദിച്ചു നൽകിയിട്ടുണ്ട്; എത്ര തുക ചെലവഴിച്ചിട്ടുണ്ട്; വ്യക്തമാക്കാമോ?

**എംഎസ്എംഇ കൾക്ക് കുറഞ്ഞ പലിശ**

2416 **ശ്രീ. എ . പി . അനിൽ കുമാർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) എംഎസ്എംഇ കൾക്ക് 2021-22 സാമ്പത്തിക വർഷത്തിൽ അനുവദിച്ച വായ്പകൾക്ക് പലിശ ഇളവ് നൽകുന്നതിനായി നാളിതുവരെ എത്ര രൂപ ചെലവഴിച്ചിട്ടുണ്ട് എന്ന് വ്യക്തമാക്കാമോ?

**ഹെൽത്ത് ഗ്രാന്ഡ് ഇനത്തിൽ കേന്ദ്ര സർക്കാരിൽ നിന്നും ലഭിക്കേണ്ട തുക**

2417 **ശ്രീ . സണ്ണി ജോസഫ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) നടപ്പ് സാമ്പത്തിക വർഷം ഹെൽത്ത് ഗ്രാന്ഡ് ഇനത്തിൽ കേന്ദ്ര സർക്കാരിൽ നിന്നും കേരളത്തിന് ലഭിക്കേണ്ട തുക എത്രയാണ്; പ്രസ്തുത തുക ലഭിച്ചിട്ടുണ്ടോ; എങ്കിൽ ആയത് തദ്ദേശസ്വയംഭരണ സ്ഥാപനങ്ങൾക്ക് കൈമാറിയിട്ടുണ്ടോ; വിശദാംശം നൽകുമോ;

(ബി) ഹെൽത്ത് ഗ്രാന്ഡ് ഇനത്തിൽ കേന്ദ്ര സർക്കാരിൽ നിന്നും തുക ലഭിച്ചിട്ടില്ലെങ്കിൽ ആയത് അടിയന്തരമായി ലഭ്യമാക്കുന്നതിന് നടപടി സ്വീകരിക്കുമോ; വിശദീകരിക്കുമോ?

**ഇലക്ട്രിക് വാഹന വായ്പ**

2418 **ശ്രീ. സജീവ് ജോസഫ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മുൻ ബജറ്റിൽ പ്രഖ്യാപിച്ച പ്രകാരം 2021-22 സാമ്പത്തിക വർഷത്തിൽ നാളിതുവരെ ഇലക്ട്രിക് ഇരുചക്രവാഹനങ്ങളും ഓട്ടോറിക്ഷയും വാങ്ങുന്നതിനായി എത്ര രൂപയുടെ വായ്പ അനുവദിച്ചു നൽകിയിട്ടുണ്ട്; വിശദാംശം ലഭ്യമാക്കാമോ;

(ബി) പ്രസ്തുത വായ്പകളുടെ പലിശ ഇളവ് ഇനത്തിൽ എത്ര രൂപ ചെലവഴിച്ചിട്ടുണ്ടെന്ന് വ്യക്തമാക്കാമോ?

**നോർക്ക സെൽഫ് എംപ്ലോയ്മെന്റ് സ്കീം**

2419 **ശ്രീ. എ . പി . അനിൽ കുമാർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ ബജറ്റിൽ പ്രഖ്യാപിച്ചത് പ്രകാരം 2021-22 സാമ്പത്തിക വർഷം നോർക്ക സെൽഫ് എംപ്ലോയ്മെന്റ് സ്കീം വഴി കുറഞ്ഞ പലിശയ്ക്ക് എത്ര കോടി രൂപയുടെ വായ്പ അനുവദിച്ചുനൽകിയിട്ടുണ്ട്;

(ബി) പ്രസ്തുത വായ്പയുടെ പലിശ ഇളവിനായി ആകെ എത്ര രൂപ ചെലവഴിച്ചിട്ടുണ്ട് എന്ന് വ്യക്തമാക്കാമോ?

**മൈക്രോ ഫിനാൻസ് സ്ഥാപനങ്ങൾ**

2420 **ശ്രീ. സെബാസ്റ്റ്യൻ കുളത്തുകൽ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) രജിസ്ട്രേഷനോ ലൈസൻസോ ഇല്ലാതെ സംസ്ഥാനത്ത് മൈക്രോ ഫിനാൻസ് സ്ഥാപനങ്ങൾ പ്രവർത്തിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) അമിത പലിശ ഈടാക്കി ജനങ്ങളെ പ്രത്യേകിച്ച് സ്ത്രീകളെ ചൂഷണം ചെയ്യുന്ന ഇത്തരം ധനകാര്യ സ്ഥാപനങ്ങളെ നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ?

**സർഫാസി നിയമം**

2421 **ശ്രീ തോമസ് കെ തോമസ്**  
**ശ്രീ. രാമചന്ദ്രൻ കടന്നപ്പള്ളി**  
**ശ്രീ. കെ.പി.മോഹനൻ**

**ശ്രീ കെ ബി ഗണേഷ് കുമാർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സർഫാസി നിയമം വന്നതിന് ശേഷം സാധാരണക്കാർക്ക് സിബിൽ സ്റ്റോർ ലഭിക്കാതെ ലോണുകൾ നേടാനാകാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ അത് പരിഹരിക്കാൻ കേന്ദ്ര സർക്കാരിനോട് ആവശ്യപ്പെടുമോ?

**സാമ്പത്തിക പുനരുജ്ജീവന വായ്പാ പദ്ധതി**

2422 **ശ്രീ. തിരുവഞ്ചൂർ രാധാകൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ ബജറ്റിൽ പ്രഖ്യാപിച്ച സാമ്പത്തിക പുനരുജ്ജീവന വായ്പാ പദ്ധതി പ്രകാരം തൊഴിൽ സംരംഭങ്ങൾക്കുള്ള വായ്പാ പദ്ധതി ഇനത്തിൽ എത്ര രൂപയുടെ വായ്പ നാളിതുവരെ അനുവദിച്ചിട്ടുണ്ട്;
- (ബി) എത്ര പുതിയ സംരംഭങ്ങൾക്ക് വായ്പ അനുവദിച്ചിട്ടുണ്ട്; എത്ര സംരംഭങ്ങളുടെ പുനരുജ്ജീവനത്തിനായി വായ്പ അനുവദിച്ചിട്ടുണ്ട്; വ്യക്തമാക്കുമോ?

**കിഫ്ബി ഫണ്ട് ഉപയോഗിച്ച് പ്രവൃത്തി നടത്തുന്ന ഏജൻസികൾ**

2423 **ശ്രീ . ടി. വി. ഇബ്രാഹിം** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബിയുടെ ഫണ്ട് ഉപയോഗിച്ച് റോഡുകളുടെയും കെട്ടിടങ്ങളുടെയും പ്രവൃത്തികൾ നടത്തുന്നതിന് ചുമതലപ്പെടുത്തിയ ഏജൻസികൾ ഏതെല്ലാമെന്ന് വ്യക്തമാക്കുമോ;
- (ബി) ഇവരിൽ പലർക്കും സ്വന്തമായി എൻജിനീയറിങ് സാധന സാമഗ്രികൾ ഇല്ലാത്തതുകൊണ്ടോ സ്റ്റാഫുകളുടെ എണ്ണത്തിലുള്ള കുറവ് കൊണ്ടോ പല പ്രവൃത്തികളും മന്ദഗതിയിലാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) കിഫ്ബി ഫണ്ട് ഉപയോഗിച്ച് പ്രവൃത്തി ചെയ്യുന്ന ഏജൻസികൾ സമയബന്ധിതമായി പ്രവൃത്തി നടത്തുന്നുവെന്നും അവർക്ക് മതിയായ സ്റ്റാഫ് ഉണ്ടെന്നും ഉറപ്പ് വരുത്തുന്നതിന് നടപടി സ്വീകരിക്കുമോ?

**വൈക്കം മണ്ഡലത്തിലെ കിഫ്ബി പ്രവൃത്തികളുടെ പുരോഗതി**

2424 **ശ്രീമതി സി. കെ. ആശ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി പദ്ധതി പ്രകാരം വൈക്കം മണ്ഡലത്തിൽ നടപ്പാക്കുന്ന പദ്ധതികളുടെ വിശദവിവരം പുരോഗതി റിപ്പോർട്ട് സഹിതം ലഭ്യമാക്കാമോ;
- (ബി) മണ്ഡലത്തിൽ നടപ്പാക്കുന്ന പ്രവൃത്തികളിൽ ഭരണാനുമതി പുതുക്കുന്നതിനായി ഏതെങ്കിലും പദ്ധതികൾ സമർപ്പിച്ചിട്ടുണ്ടോ; വിശദമാക്കാമോ;
- (സി) വൈക്കം മണ്ഡലത്തിലെ ചെമ്പ് വാലയിൽ പാലത്തിന്റെ നിർമ്മാണവുമായി ബന്ധപ്പെട്ട നിലവിലെ സ്ഥിതി വിശദീകരിക്കാമോ?

**ഇരിക്കൂറിൽ കിഫ്ബി ഏറ്റെടുത്ത റോഡുകളുടെ പ്രവൃത്തി**

2425 **ശ്രീ. സജീവ് ജോസഫ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഇരിക്കൂർ മണ്ഡലത്തിൽ കിഫ്ബി ഏറ്റെടുത്ത ആലക്കോട്-പുവഞ്ചാൽ-മാവിൻതട്ട്-കാപ്പിമല, മണക്കടവ്-മൂരിക്കടവ്-കാപ്പിമല, ആലക്കോട്-പാത്തൻപാറ-വെള്ളാട്-ന്തലിട്ടമല-കനകകുന്ന് എന്നീ റോഡുകൾ കിഫ്ബി നിലവാരത്തിൽ നിർമ്മാണം നടത്തുന്നത് പ്രായോഗികമല്ല എന്ന കാരണത്താൽ പൊതുമരാമത്ത് വകുപ്പിന് തിരികെ നൽകിയിട്ടുണ്ടോ; വിശദാംശം ലഭ്യമാക്കാമോ;
- (ബി) ഉണ്ടെങ്കിൽ ഇവയ്ക്ക് പകരം മറ്റ് റോഡുകൾ കിഫ്ബി ഏറ്റെടുക്കുന്നത് പരിഗണിക്കുമോ?

**കിഫ്ബിയുടെ വരുമാന സ്രോതസ്സ്**

2426 **ശ്രീ . ഐ .സി .ബാലകൃഷ്ണൻ**  
**ശ്രീ. കെ. ബാബു (തൃപ്പൂണിത്തുറ)**  
**ശ്രീമതി കെ.കെ.രമ**

**ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബിയുടെ വരുമാന സ്രോതസ്സ് എന്തൊക്കെയാണെന്ന് വിശദമാക്കാമോ;
- (ബി) സിൽവർ ലൈൻ പദ്ധതി നടപ്പിലാക്കുന്നതിലൂടെ പെട്രോൾ, ഡീസൽ ഉപഭോഗത്തിലും വാഹന നികുതിയിനത്തിലും ക്രമാതീതമായ ഇടിവ് സംഭവിക്കുമോ; വ്യക്തമാക്കാമോ;
- (സി) പെട്രോൾ, ഡീസൽ ഉപഭോഗത്തിലും വാഹന നികുതിയിനത്തിലും ഇടിവ് സംഭവിച്ചാൽ അത് കിഫ്ബിയുടെ പ്രവർത്തനങ്ങളെ പ്രതികൂലമായി ബാധിക്കുമോ എന്ന് അറിയിക്കാമോ;
- (ഡി) സംസ്ഥാനം പെട്രോൾ, ഡീസൽ വാഹനങ്ങളിൽ നിന്നും ഇലക്ട്രിക് വാഹനങ്ങളിലേയ്ക്ക് മാറുമ്പോൾ അത് കിഫ്ബിയുടെ പ്രവർത്തനങ്ങളെ പ്രതികൂലമായി ബാധിക്കുമോ എന്ന് വ്യക്തമാക്കാമോ?

**സംസ്ഥാനം എടുക്കുന്ന വായ്പകൾ**

2427 **ശ്രീമതി കെ.കെ.രമ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം എടുക്കുന്ന വായ്പകൾക്ക് കേന്ദ്ര സർക്കാർ നിശ്ചയിച്ചിട്ടുള്ള നിബന്ധനകൾ എന്തെല്ലാമാണെന്ന് വിശദമാക്കുമോ;
- (ബി) സംസ്ഥാനം എടുക്കുന്ന വായ്പകളുടെ പലിശ നിരക്ക്, തിരിച്ചടവ് കാലാവധി, തിരിച്ചടവ് രീതികൾ എന്നിവയുടെ വിശദാംശം ലഭ്യമാക്കുമോ;
- (സി) സംസ്ഥാനം നാളിതുവരെ കിഫ്ബി മുഖേന സമാഹരിച്ചിട്ടുള്ള വായ്പകളുടെയും ധനസഹായങ്ങളുടെയും തുക എത്രയാണെന്ന് വ്യക്തമാക്കുമോ; ഇനം തിരിച്ചുള്ള വിശദാംശം നൽകുമോ;
- (ഡി) ഈ വായ്പകളുടെയും ധനസഹായങ്ങളുടെയും തിരിച്ചടവ് വ്യവസ്ഥകൾ എന്തൊക്കെയാണെന്നും പലിശനിരക്കും തിരിച്ചടവ് കാലാവധിയും എത്രയാണെന്നും വ്യക്തമാക്കാമോ;
- (ഇ) കിഫ്ബി മുഖേന നാളിതുവരെ സമാഹരിച്ചിട്ടുള്ള പണത്തിന്റെ പലിശയായി എത്ര തുകയാണ് നാളിതുവരെ തിരിച്ചടച്ചിട്ടുള്ളതെന്ന് വ്യക്തമാക്കുമോ; വിശദാംശങ്ങൾ നൽകുമോ?

**കൊണ്ടോട്ടി മണ്ഡലത്തിലെ കിഫ്ബി പ്രവൃത്തികൾ**

2428 **ശ്രീ . ടി. വി. ഇബ്രാഹിം** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കൊണ്ടോട്ടി മണ്ഡലത്തിൽ കിഫ്ബി ധനസഹായത്തോടെ നടത്തുന്ന പ്രവൃത്തികളുടെ വിശദാംശം ലഭ്യമാക്കുമോ;
- (ബി) പ്രസ്തുത പ്രവൃത്തികൾക്ക് ഓരോന്നിനും എന്നാണ് അനുമതി നൽകിയതെന്നും ഇപ്പോൾ അവ ഏത് ഘട്ടത്തിലാണെന്നും വിശദമാക്കുമോ?

**പുഴാതി, പള്ളിക്കുന്ന് സ്കൂളുകളുടെ നിർമ്മാണ പ്രവൃത്തികൾ**

2429 **ശ്രീ. കെ.വി.സുമേഷ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) അഴീക്കോട് മണ്ഡലത്തിലെ പുഴാതി, പള്ളിക്കുന്ന് എന്നീ സ്കൂളുകളുടെ നിർമ്മാണ പ്രവൃത്തികൾ കിഫ്ബി ഫണ്ട് മുഖാന്തരം ആരംഭിച്ചിട്ടുണ്ടോ; പ്രവൃത്തിയുടെ നിലവിലുള്ള സ്ഥിതി വിവരങ്ങളുടെ വിശദാംശം ലഭ്യമാക്കാമോ?

**വൈപ്പിൻ മണ്ഡലത്തിലെ കിഫ്ബി പദ്ധതികൾ**

2430 **ശ്രീ. കെ.എൻ. ഉണ്ണികൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) വൈപ്പിൻ മണ്ഡലത്തിൽ കിഫ്ബി അംഗീകാരം നൽകിയിട്ടുള്ളതും നാളിതുവരെ ആരംഭിക്കാത്തതുമായ പദ്ധതികൾ ഏതെല്ലാമെന്ന് വ്യക്തമാക്കാമോ;
- (ബി) പ്രസ്തുത പദ്ധതികൾ ആരംഭിക്കുന്നതിനായി സ്വീകരിച്ചിട്ടുള്ള നടപടികൾ വിശദമാക്കാമോ?

**ശ്രീകണ്ഠാപുരം-ചെമ്പൻതൊട്ടി-നടുവിൽ റോഡ് പദ്ധതി**

2431 **ശ്രീ. സജീവ് ജോസഫ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഇരിക്കൂർ മണ്ഡലത്തിൽ കിഫ്ബി ഫണ്ട് ഉപയോഗിച്ച് നടപ്പിലാക്കുന്ന ശ്രീകണ്ഠാപുരം-ചെമ്പൻതൊട്ടി-നടുവിൽ റോഡ് പദ്ധതിയുടെ നിലവിലെ സ്ഥിതി വിശദമാക്കാമോ;

(ബി) പ്രസ്തുത റോഡിന്റെ നിർമ്മാണം ഉടൻ ആരംഭിക്കുന്നതിനുള്ള നടപടി സ്വീകരിക്കുമോ?

**ആലത്തൂരിലെ കിഫ്ബി പദ്ധതികൾ**

2432 **ശ്രീ . കെ .ഡി .പ്രസേനൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ആലത്തൂർ മണ്ഡലത്തിൽ കിഫ്ബി പദ്ധതിയിലുൾപ്പെടുത്തി അനുവദിച്ച പ്രവൃത്തികൾ ഏതെല്ലാമാണെന്നറിയിക്കാമോ; ഓരോ പ്രവൃത്തിക്കും അനുവദിച്ച തുക എത്രയാണെന്ന് വ്യക്തമാക്കാമോ;

(ബി) ഓരോ പ്രവൃത്തിയുടെയും നിലവിലെ സ്ഥിതി വിശദീകരിക്കാമോ?

**കാഞ്ഞങ്ങാട് മണ്ഡലത്തിലെ കിഫ്ബി പദ്ധതികൾ**

2433 **ശ്രീ ഇ ചന്ദ്രശേഖരൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കാഞ്ഞങ്ങാട് നിയോജകമണ്ഡലത്തിൽ കിഫ്ബി പദ്ധതിയിൽ ഉൾപ്പെടുത്തി നിർമ്മാണം നടത്തുന്നതിന് നിർദ്ദേശിച്ചിട്ടുള്ള പ്രവൃത്തികൾ ഏതെല്ലാമാണെന്ന് അറിയിക്കാമോ;

(ബി) ഇതിൽ ഭരണാനുമതി നൽകിയിട്ടുള്ളതും ഇനി ഭരണാനുമതി നൽകേണ്ടതുമായ പ്രവൃത്തികൾ ഏതെല്ലാമെന്ന് വിശദമാക്കാമോ?

**കിഫ്ബി മുഖേന നടത്തിയ പ്രധാന പ്രവർത്തനങ്ങൾ**

2434 **ശ്രീ. കെ. ജെ. മാക്സി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മുൻ സർക്കാർ കിഫ്ബി മുഖേന നടത്തിയ പ്രധാന പ്രവർത്തനങ്ങളും അതിനായി ചെലവഴിച്ച തുകയും സംബന്ധിച്ച വിശദാംശം ലഭ്യമാക്കുമോ;

(ബി) ഈ സർക്കാർ നടത്താനുദ്ദേശിക്കുന്ന പ്രധാന പ്രവർത്തനങ്ങളും അതിനായി ഉണ്ടാകാവുന്ന സാമ്പത്തിക ബാധ്യതകളും സംബന്ധിച്ച വിശദാംശം അറിയിക്കുമോ?

**ഫണ്ട് അനുവദിച്ച റോഡ് പ്രവൃത്തികൾ**

2435 **ശ്രീ മാത്യു ടി. തോമസ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:



- (എ) ചിറ്റൂർ മണ്ഡലത്തിൽ കിഫ്ബിയിൽ നിന്നും ഫണ്ട് അനുവദിച്ച റോഡ് പ്രവൃത്തികൾ ഏതെല്ലാമെന്ന് വിശദമാക്കാമോ;
- (ബി) പ്രസ്തുത പ്രവൃത്തികളുടെ ഭരണാനുമതി വിവരങ്ങളും അടങ്കൽ തുകയും സംബന്ധിച്ച വിശദാംശം ലഭ്യമാക്കാമോ;
- (സി) പ്രവൃത്തികളുടെ നിലവിലുള്ള സ്ഥിതി വിശദമാക്കാമോ;
- (ഡി) പ്രസ്തുത പ്രവൃത്തികൾ സമയബന്ധിതമായി പൂർത്തിയാക്കാൻ എന്തെല്ലാം നടപടികൾ സ്വീകരിക്കുന്നുണ്ട് എന്ന് വിശദമാക്കാമോ?

**ആദിവാസി വിഭാഗത്തിനായി പദ്ധതികൾ**

2436 **ശ്രീ . ഐ .സി .ബാലകൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി മുഖേന ആദിവാസി വിഭാഗത്തിനായി ഇതുവരെ എത്ര രൂപയുടെ ഏതെല്ലാം പദ്ധതികൾ ഓരോ വർഷവും പ്രഖ്യാപിച്ചിട്ടുണ്ടെന്ന് അറിയിക്കാമോ;
- (ബി) വയനാട്ടിലെ ആദിവാസികൾക്ക് ഏതെല്ലാം പദ്ധതികൾക്ക് എത്ര രൂപവീതം അനുവദിച്ചു; വയനാട്ടിൽ ഏതെല്ലാം പദ്ധതികൾക്ക് എത്ര രൂപവീതം അനുവദിച്ചു; ആദിവാസികൾക്ക് അനുവദിച്ച പദ്ധതികളിൽ പൂർത്തീകരിച്ചതും പൂർത്തീകരിക്കാത്തതുമായ പദ്ധതികൾ പ്രത്യേകം വ്യക്തമാക്കാമോ; ചെലവഴിച്ച തുകയുടെ കണക്ക് നൽകാമോ?

**തിരൂരങ്ങാടിയിലെ കിഫ്ബി പ്രവൃത്തികൾ**

2437 **ശ്രീ. കെ. പി. എ. മജീദ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) തിരൂരങ്ങാടി മണ്ഡലത്തിലെ പരപ്പനങ്ങാടി സബ് രജിസ്ട്രാർ ഓഫീസ് കെട്ടിട നിർമ്മാണം, എടരിക്കോട് ജി.യു.പി. സ്കൂൾ ക്ലാരി കെട്ടിട നിർമ്മാണം, ഗവ. ഹയർ സെക്കണ്ടറി സ്കൂൾ ഗ്രൗണ്ട് നവീകരണം, ചെട്ടിയാങ്കിണർ ഗവ. ജി.വി.എച്ച്.എസ്.എസ്. കെട്ടിട നിർമ്മാണം, ജി.എം.യു.പി. സ്കൂൾ വെന്നിയൂർ കെട്ടിട നിർമ്മാണം, ജി.എം.യു.പി. സ്കൂൾ കക്കാട് കെട്ടിട നിർമ്മാണം, ജി.എം.യു.പി. സ്കൂൾ കൊടിഞ്ഞി കെട്ടിട നിർമ്മാണം എന്നീ കിഫ്ബി പ്രവൃത്തികളുടെ നിർമ്മാണവുമായി ബന്ധപ്പെട്ട് പൂർത്തീകരിച്ച നടപടികളും ഇനി പൂർത്തീകരിക്കാനുള്ള നടപടികളും ഇവയുടെ നിർമ്മാണ പുരോഗതിയും പ്രവൃത്തി പൂർത്തീകരിക്കാനാകുന്ന സമയവും വിശദമാക്കാമോ?

**വണ്ടൂരിലെ കിഫ്ബി പ്രവൃത്തികൾ**

2438 **ശ്രീ. എ . പി . അനിൽ കുമാർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി പദ്ധതിയിൽ ഉൾപ്പെടുത്തി വണ്ടൂർ മണ്ഡലത്തിൽ 2016 ജൂൺ മുതൽ നാളിതുവരെ അനുവദിച്ച പ്രവൃത്തികളുടെ പേര്, തുക എന്നിവയുടെ വിശദാംശം വർഷാടിസ്ഥാനത്തിൽ നൽകാമോ;
- (ബി) ഓരോ പ്രവൃത്തിയുടെയും നിലവിലെ സ്ഥിതി വ്യക്തമാക്കാമോ;

(സി) മണ്ഡലത്തിൽ കിഫ്ബി പദ്ധതിയിൽ ഉൾപ്പെടുത്തി ഭരണാനുമതി നൽകിയിട്ടും ഇതുവരെ ആരംഭിക്കാത്ത പ്രവൃത്തികൾ അടിയന്തരമായി ആരംഭിക്കുന്നതിന് നടപടി സ്വീകരിക്കുമോ?

**തീരദേശ ഹൈവേ പദ്ധതി**

2439 **ശ്രീ. കെ.എൻ. ഉണ്ണിക്കൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കിഫ്ബി വഴി നടപ്പിലാക്കുന്ന തീരദേശ ഹൈവേ പദ്ധതിയുടെ നിലവിലെ സ്ഥിതി വിശദമാക്കാമോ;

(ബി) പ്രസ്തുത പദ്ധതിയുടെ അലൈൻമെന്റിന് അംഗീകാരം ലഭ്യമായിട്ടുണ്ടോ;

(സി) വൈപ്പിൻ നിയോജകമണ്ഡലത്തിൽ തീരദേശ ഹൈവേ കടന്നു പോകുന്ന പ്രദേശങ്ങൾ ഏതെല്ലാമെന്ന് വ്യക്തമാക്കാമോ;

(ഡി) മണ്ഡലത്തിൽ തീരദേശ ഹൈവേയ്ക്കായി സ്ഥലമെടുപ്പ് നടപടികൾ ആരംഭിച്ചിട്ടുണ്ടോ; എത്ര ഏക്കർ ഭൂമിയാണ് ഏറ്റെടുക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

**വാമനപുരം മണ്ഡലത്തിലെ കിഫ്ബി പദ്ധതികൾ**

2440 **ശ്രീ ഡി കെ മുരളി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2016-17 മുതൽ 2020-21 വരെയുള്ള കാലയളവിൽ വാമനപുരം മണ്ഡലത്തിൽ കിഫ്ബി മുഖേന അനുവദിച്ച പദ്ധതികളിൽ ഇതുവരെ ആരംഭിക്കാൻ കഴിയാത്ത പദ്ധതികളുണ്ടോയെന്ന് വ്യക്തമാക്കാമോ;

(ബി) ഉണ്ടെങ്കിൽ എന്തുകൊണ്ടാണ് ഇവ ആരംഭിക്കാൻ കഴിയാത്തതെന്ന് വിശദമാക്കാമോ?

**തിരുർ മണ്ഡലത്തിൽ കിഫ്ബി പ്രവൃത്തികൾ**

2441 **ശ്രീ. കുറുക്കോളി മൊയ്തീൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) തിരുർ മണ്ഡലത്തിൽ കിഫ്ബി അംഗീകാരം നൽകിയ പ്രവൃത്തികളിൽ, ഇതുവരെ ആരംഭിക്കാത്തതും പൂർത്തിയാക്കാത്തതുമായ പ്രവൃത്തികൾ ഏതൊക്കെയാണെന്ന് ഉത്തരവ് നമ്പർ, തീയതി എന്നിവ ഉൾപ്പെടെയുള്ള വിവരങ്ങൾ ലഭ്യമാക്കുമോ;

(ബി) പ്രസ്തുത പ്രവൃത്തികൾ എപ്പോൾ പൂർത്തിയാക്കാനാകുമെന്ന് വ്യക്തമാക്കുമോ;

(സി) കിഫ്ബി അംഗീകാരം നൽകിയ പ്രവൃത്തികൾ സമയബന്ധിതമായി പൂർത്തിയാക്കുന്നത് പരിശോധിക്കുന്നതിനും പുരോഗതി വിലയിരുത്തുന്നതിനും എന്ത് നടപടികളാണ് നിലവിലുള്ളതെന്ന് വ്യക്തമാക്കുമോ?

**ഒറ്റപ്പാലത്ത് ഫിലിം സിറ്റി/കൾച്ചറൽ സൊസൈറ്റി**

2442 **ശ്രീ. കെ. പ്രേംകുമാർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഒറ്റപ്പാലം നിയോജകമണ്ഡലത്തിൽ ഒറ്റപ്പാലത്ത് തിയേറ്റർ കോപ്പക്സോ ഫിലിം സിറ്റിയോ കൾച്ചറൽ സൊസൈറ്റിയോ നിർമ്മിക്കുന്നതിനായി കിഫ്ബി മുഖേനയോ മറ്റേതെങ്കിലും ഫണ്ടുകൾ മുഖേനയോ തുക വകയിരുത്തിയിട്ടുണ്ടോ; ഉണ്ടെങ്കിൽ എത്ര തുക വകയിരുത്തിയിട്ടുണ്ട്; വിശദമാക്കാമോ?

**പാലക്കാട്-പൊള്ളാച്ചി റോഡ് നവീകരണം**

2443 **ശ്രീ. എ. പ്രഭാകരൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി പദ്ധതിയായ പാലക്കാട് ജില്ലയിലെ പാലക്കാട് -പൊള്ളാച്ചി റോഡ് നവീകരണം ഇപ്പോൾ ഏത് ഘട്ടത്തിലാണെന്ന് വെളിപ്പെടുത്താമോ;
- (ബി) എത്ര മീറ്റർ വീതിയിലാണ് റോഡ് നവീകരിക്കുന്നതെന്നും പ്രസ്തുത പ്രവൃത്തിക്ക് കിഫ്ബി സാമ്പത്തികാനുമതി നൽകുന്നതിന് എന്തെല്ലാം നടപടിക്രമങ്ങളാണ് ബാക്കിയുള്ളതെന്നും അറിയിക്കാമോ?

**കിഫ്ബി പദ്ധതികൾ**

2444 **ശ്രീ എൻ എ നെല്ലിക്കുന്ന്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം കിഫ്ബിയിൽ ഉൾപ്പെടുത്തി ഏതെല്ലാം പദ്ധതി/പ്രവൃത്തികൾക്ക് ഭരണാനുമതി നൽകിയിട്ടുണ്ടെന്ന് ജില്ല തിരിച്ച് വ്യക്തമാക്കാമോ;
- (ബി) പ്രസ്തുത പ്രവൃത്തികളുടെ ഭരണാനുമതി തുക എത്രയാണെന്നും പ്രവൃത്തികളുടെ ഇപ്പോഴത്തെ അവസ്ഥ എന്താണെന്നും പ്രവൃത്തി/ജില്ല തിരിച്ച് വ്യക്തമാക്കാമോ;
- (സി) നിലവിൽ നടന്നുകൊണ്ടിരിക്കുന്ന ഏതെല്ലാം പദ്ധതി/പ്രവൃത്തികൾക്ക് എത്ര രൂപ വീതം അനുവദിച്ചിട്ടുണ്ടെന്ന് ജില്ല തിരിച്ച് വ്യക്തമാക്കാമോ;
- (ഡി) പൊതുമരാമത്ത് പ്രവൃത്തികളിൽ നിന്ന് വ്യത്യസ്തമായി കിഫ്ബി പദ്ധതികൾക്കുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കാമോ;
- (ഇ) മാനദണ്ഡങ്ങളുടെയും ചട്ടങ്ങളുടെയും ആധിക്യം കാരണം കിഫ്ബി പ്രവൃത്തികൾ നിർവ്വഹനം തുടരാനും യഥാസമയത്ത് പൂർത്തീകരിക്കാനും കരാറുകാർക്ക് കഴിയുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദാംശം നൽകാമോ?

**വെള്ളൂർ-പാടിയോട്ടുചാൽ റോഡ്**

2445 **ശ്രീ. ടി.ഐ.മധുസൂദനൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പയ്യന്നൂർ മണ്ഡലത്തിലെ വെള്ളൂർ-പാടിയോട്ടുചാൽ റോഡ് എന്ന പ്രവൃത്തിക്ക് കിഫ്ബി പദ്ധതിയിൽ ഉൾപ്പെടുത്തി ഭരണാനുമതി നൽകിയിട്ടുണ്ടോ; എങ്കിൽ കിഫ്ബിയുടെ ധനാനുമതി ഉൾപ്പെടെയുള്ള തുടർനടപടികൾ നടക്കാതിരുന്നത് എന്തുകൊണ്ടാണെന്ന് വിശദമാക്കാമോ;
- (ബി) പ്രസ്തുത പദ്ധതിയുടെ ഡീറ്റെയിൽഡ് പ്രോജക്ട് റിപ്പോർട്ട് തയ്യാറാക്കി

ധനാനുമതിയ്ക്ക് സമർപ്പിക്കാൻ ആവശ്യമായ നിർദ്ദേശം നൽകുമോ; വ്യക്തമാക്കാമോ?

**കൊടുവള്ളി മണ്ഡലത്തിലെ കിഫ്ബി പദ്ധതികൾ**

2446 **ഡോ. എം.കെ . മുനീർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി കൊടുവള്ളി മണ്ഡലത്തിൽ കിഫ്ബിയിൽ ഉൾപ്പെടുത്തി നവീകരിക്കാൻ നിശ്ചയിച്ച സ്കൂളുകളുടെ പേര്, അനുവദിച്ച തുക, നിർവഹണ ഏജൻസിയുടെ പേര് എന്നിവ വ്യക്തമാക്കാമോ ;

(ബി) മണ്ഡലത്തിലെ മേൽപ്പറഞ്ഞ വിദ്യാലയങ്ങളിലെ പ്രവൃത്തികളുടെ ഇപ്പോഴത്തെ സ്ഥിതി വിശദീകരിക്കാമോ?

**മഞ്ചേശ്വരം മണ്ഡലത്തിലെ കിഫ്ബി പദ്ധതികൾ**

2447 **ശ്രീ എ കെ എം അഷ്റഫ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിലെ കിഫ്ബി പദ്ധതികളുടെ വിശദവിവരം ലഭ്യമാക്കുമോ;

(ബി) പ്രസ്തുത പദ്ധതികളുടെ നിർവ്വഹണ ഏജൻസികളുടെ വിശദവിവരം അറിയിക്കുമോ;

(സി) ഓരോ പദ്ധതിയും നിലവിൽ ഏത് ഘട്ടത്തിലാണെന്ന് വ്യക്തമാക്കുമോ?

**പട്ടാമ്പിയിലെ കിഫ്ബി പദ്ധതികൾ**

2448 **ശ്രീ . മുഹമ്മദ് മുഹസിൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പട്ടാമ്പി മണ്ഡലത്തിൽ കിഫ്ബി വഴി നടപ്പിലാക്കുന്ന പദ്ധതികൾ ഏതെല്ലാമാണെന്ന് വിശദമാക്കാമോ;

(ബി) പ്രസ്തുത പദ്ധതികളുടെ നിലവിലെ സ്ഥിതി വിവരിക്കാമോ;

(സി) പദ്ധതികൾ നടപ്പിലാക്കുന്നതിന് എന്തെങ്കിലും തടസ്സങ്ങൾ ഉണ്ടെങ്കിൽ അവ എന്താണെന്ന് വിശദമാക്കാമോ?

**എയ്ഡഡ് വിദ്യാലയങ്ങളിൽ നടപ്പിലാക്കാൻ കഴിയുന്ന പദ്ധതികൾ**

2449 **ശ്രീ എ കെ എം അഷ്റഫ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) എസ്.ഡി.എഫ്., എ.ഡി.എസ്. ഫണ്ട് ഉപയോഗപ്പെടുത്തി എയ്ഡഡ് വിദ്യാലയങ്ങളിൽ ഏതൊക്കെ പദ്ധതികൾ നടപ്പിലാക്കാൻ കഴിയുമെന്ന് വിശദമാക്കുമോ; ഇത് സംബന്ധിച്ച് സർക്കാർ ഉത്തരവുകൾ, സർക്കുലറുകൾ എന്നിവ ലഭ്യമാക്കുമോ;

(ബി) പ്രസ്തുത ഫണ്ടുകൾ ഉപയോഗപ്പെടുത്തി ലൈബ്രറി കൗൺസിൽ അംഗീകാരമുള്ള ഗ്രന്ഥശാലകൾക്കും കലാ-കായിക മേഖലകളിലും ഏതൊക്കെ പദ്ധതികൾ

നടപ്പിലാക്കാൻ കഴിയുമെന്ന് വ്യക്തമാക്കുമോ; ഇത് സംബന്ധിച്ച സർക്കാർ ഉത്തരവുകൾ, സർക്കുലറുകൾ എന്നിവ ലഭ്യമാക്കുമോ?

**ദേവികളും മണ്ഡലത്തിലെ വികസന പ്രവർത്തനങ്ങൾ**

2450 **ശ്രീ. എ. രാജ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2021-22 ലെ ആസ്തി വികസന ഫണ്ടിൽ നിന്നും ദേവികളും മണ്ഡലത്തിലെ ആരോഗ്യ മേഖലയുടെ പ്രവർത്തനങ്ങൾക്കായി മാറ്റിവച്ച 4 കോടി രൂപയിൽ പ്രസ്തുത മണ്ഡലത്തിൽ നടപ്പിലാക്കിയ അടിസ്ഥാന വികസന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;

(ബി) മേപ്പടി തുക ഏതെല്ലാം ആരോഗ്യ സ്ഥാപനങ്ങളിലെ ഏതൊക്കെ വികസന പ്രവർത്തനങ്ങൾ നടത്തുന്നതിന് പ്രയോജനപ്പെടുത്തി എന്നത് സംബന്ധിച്ച വിശദാംശം നൽകാമോ?

**ആസ്തി വികസന ഫണ്ടിലെ ടെണ്ടർ സേവിങ്സ്**

2451 **ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) അങ്കമാലി നിയോജകമണ്ഡലത്തിൽ 2016-17 മുതൽ 2020-21 വരെയുള്ള കാലയളവിൽ ആസ്തി വികസന ഫണ്ടിൽ ടെണ്ടർ സേവിങ്സ് ഇനത്തിൽ എത്ര രൂപ ബാക്കിയുണ്ടെന്ന് വർഷം തിരിച്ച് വ്യക്തമാക്കുമോ?

**ഹരിപ്പാട് മണ്ഡലത്തിലെ ആസ്തി വികസന പദ്ധതികളുമായി ബന്ധപ്പെട്ട ഫയലുകൾ**

2452 **ശ്രീ രമേശ് ചെന്നിത്തല :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഹരിപ്പാട് മണ്ഡലത്തിലെ ആസ്തി വികസന പദ്ധതികളുടെ ഭരണാനുമതിയുമായി ബന്ധപ്പെട്ട് ആലപ്പുഴ ജില്ലാ കളക്ടറേറ്റിൽ നിന്നും അയച്ചിട്ടുള്ള ഏതെല്ലാം ഫയലുകളാണ് ധനകാര്യ വകുപ്പിന്റെ നോഡൽ സെന്റർ (ബി) വിഭാഗത്തിൽ തീർപ്പുകൽപ്പിക്കാനുള്ളത്; അറിയിക്കുമോ;

(ബി) പ്രസ്തുത ഫയലുകൾ ധനകാര്യ വകുപ്പിൽ ലഭിച്ച തീയതിയും ഫയൽ പ്രോസസ്സിംഗ് നടത്തിയ തീയതിയും സംബന്ധിച്ച വിശദാംശം ലഭ്യമാക്കാമോ;

(സി) പ്രസ്തുത ഫയലുകൾ അടിയന്തരമായി തീർപ്പാക്കുന്നതിനുള്ള നടപടികൾ സ്വീകരിക്കുമോ?

**ആസ്തിവികസന പദ്ധതിയിലെയും എസ്.ഡി.എഫ്. ലെയും പ്രവൃത്തികൾക്ക് ഓൺലൈൻ സംവിധാനം**

2453 **ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ആസ്തിവികസന പദ്ധതിയിലെയും എസ്.ഡി.എഫ്. ലെയും പ്രവൃത്തികൾക്ക് ഭരണാനുമതി ലഭിച്ചതുമുതൽ പ്രവൃത്തികൾ ഏത് ഘട്ടം വരെ എത്തി എന്നത്

സംബന്ധിച്ച വിശദാംശം ഓരോ നിയമസഭാ സാമാജികർക്കും ഓൺലൈൻ സംവിധാനത്തിലൂടെ ലഭ്യമാക്കുന്നതിന് നടപടി സ്വീകരിക്കുമോ?

**ഉടുമ്പൻചോല മണ്ഡലത്തിലെ ആസ്തിവികസന ഫണ്ട്**

2454 **ശ്രീ. എം. എം. മണി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഉടുമ്പൻചോല മണ്ഡലത്തിലെ ആസ്തിവികസന ഫണ്ടിൽ നിന്നും 2021-22 സാമ്പത്തിക വർഷത്തിൽ ആരോഗ്യകേന്ദ്രങ്ങളുടെ അടിസ്ഥാനസൗകര്യം വികസിപ്പിക്കുന്നതിനായി മാറ്റിവച്ച 4 കോടി രൂപയിൽ നടത്തിയ വികസനപ്രവർത്തനങ്ങൾ എന്തൊക്കെയാണ്; വിശദാംശം നൽകാമോ;

(ബി) ഈ തുക ഏതൊക്കെ ആരോഗ്യസ്ഥാപനങ്ങളിലെ എന്തൊക്കെ വികസനപ്രവർത്തനങ്ങൾ നടത്തുന്നതിന് പ്രയോജനപ്പെടുത്തി എന്നത് സംബന്ധിച്ച വിശദാംശം അറിയിക്കാമോ?

**വൈപ്പിൻ മണ്ഡലത്തിൽ പ്രത്യേക വികസന നിധിയിൽ വിനിയോഗിക്കാതെ കിടക്കുന്ന**

**തുക**

2455 **ശ്രീ. കെ.എൻ. ഉണ്ണികൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) വൈപ്പിൻ മണ്ഡലത്തിൽ 2016 മുതൽ 2021 വരെയുള്ള സാമ്പത്തിക വർഷങ്ങളിൽ പ്രത്യേക വികസന നിധിയിൽ വിനിയോഗിക്കാതെ കിടക്കുന്ന തുക എത്രയെന്ന് വ്യക്തമാക്കാമോ;

(ബി) പ്രസ്തുത തുക വിനിയോഗിക്കുന്നതിനായി സർക്കാരിന്റെ പ്രത്യേക അനുമതി ആവശ്യമുണ്ടോ;

(സി) ഉണ്ടെങ്കിൽ പ്രത്യേക അനുമതി ലഭിക്കുന്നതിനായി സ്വീകരിച്ചിട്ടുള്ള നടപടി എന്തെന്ന് വിശദമാക്കാമോ?

**ആസ്തി വികസന ഫണ്ടിൽ ഉൾപ്പെടുത്തി നടപ്പിലാക്കുന്ന പദ്ധതികൾ**

2456 **ശ്രീ. കെ. ബാബു (നെന്മാറ)** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ആസ്തി വികസന ഫണ്ടിൽ ഉൾപ്പെടുത്തി നിയമസഭാ മണ്ഡലങ്ങളിൽ നടപ്പിലാക്കുന്ന പദ്ധതികൾ സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികളാണ് സ്വീകരിക്കുന്നതെന്ന് വിശദമാക്കാമോ?

**മുൻ എം.എൽ.എ.മാർ നിർദ്ദേശിച്ച പ്രവൃത്തികൾ**

2457 **ശ്രീമതി ദിലീപ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മുൻ എം.എൽ.എ.മാർ അവരുടെ കാലയളവിൽ ആസ്തി വികസന ഫണ്ടും പ്രാദേശിക വികസന ഫണ്ടും ഉപയോഗപ്പെടുത്തി നിർമ്മാണം നടത്താൻ അനുമതി വാങ്ങിയ പദ്ധതികൾ മറ്റ് ഫണ്ടുകൾ ഉപയോഗിച്ച് പൂർത്തിയാക്കിയത്

ശ്രദ്ധയിൽപ്പെട്ടിട്ടുണ്ടോ; സാങ്കേതിക പ്രശ്നങ്ങളാൽ നടക്കാതെ പോയ അന്നത്തെ പദ്ധതികൾ ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത പ്രവൃത്തികൾ ക്യാൻസൽ ചെയ്ത് പുതിയ പ്രവൃത്തി എടുക്കുന്നതിന് മുൻ എം.എൽ.എ.യുടെ കത്ത് വേണമെന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ; ഇതുമൂലം വികസന പ്രവർത്തനങ്ങൾക്ക് ഉണ്ടാകുന്ന കാലതാമസം പരിഹരിക്കുന്നതിന് നടപടി സ്വീകരിക്കുമോ;

(സി) അരൂർ മണ്ഡലത്തിൽ മുൻ എം.എൽ.എമാർ നിർദ്ദേശിച്ച എത്ര വർക്കുകളാണ് ക്യാൻസൽ ചെയ്ത് പുതിയ വർക്ക് എടുക്കുന്നതിന് അപേക്ഷ നൽകിയിട്ടുള്ളത്; ആയതിൽ സ്വീകരിച്ച നടപടി വിശദമാക്കാമോ?

**സ്വയംഭരണ വിദ്യാഭ്യാസ സ്ഥാപനങ്ങൾക്ക് ആസ്തി വികസന ഫണ്ട് അനുവദിക്കൽ**

2458 **ഡോ. എൻ. ജയരാജ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേരള സർക്കാർ നിയന്ത്രണത്തിലുള്ള ഐ.എച്ച്.ആർ.ഡി., എൽ.ബി.എസ്. സെന്റർ തുടങ്ങിയ സ്വയംഭരണ വിദ്യാഭ്യാസ സ്ഥാപനങ്ങൾക്ക് പുതിയ കെട്ടിടം നിർമ്മിക്കാൻ എം.എൽ.എ. നിയോജകമണ്ഡല ആസ്തി വികസന ഫണ്ട് ഉപയോഗിക്കാൻ നടപടി സ്വീകരിക്കാമോ;

(ബി) ഇതുസംബന്ധിച്ച് ആവശ്യം ഉന്നയിച്ച് നൽകിയ കത്തിൽ സ്വീകരിച്ച നടപടികൾ എന്തൊക്കെയാണെന്നും പ്രസ്തുത ഫയൽ ഇപ്പോൾ ഏത് ഘട്ടത്തിലാണെന്നും വ്യക്തമാക്കാമോ?

**ആസ്തി വികസന ഫണ്ടിലെ ടെണ്ടർ സേവിങ്സ്**

2459 **ശ്രീ .പി. കെ. ബഷീർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ആസ്തി വികസന ഫണ്ട് ഉപയോഗിച്ച് നിയോജകമണ്ഡലങ്ങളിൽ ജനപ്രതിനിധികൾ നൽകുന്ന പ്രവൃത്തികളുടെ ടെണ്ടർ സേവിങ്സ് ഉപയോഗിക്കുന്നതിനുള്ള മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ;

(ബി) ടെണ്ടർ സേവിങ്സ് ഉപയോഗാനുമതി ഏത് വർഷം മുതലുള്ള സേവിങ്സിനാണ് നൽകിയിട്ടുള്ളതെന്നും ഏറനാട് നിയോജകമണ്ഡലത്തിൽ ടെണ്ടർ സേവിങ്സ് ഉപയോഗിച്ച് പുതിയ പ്രൊപ്പോസൽ നൽകാൻ കഴിയുന്ന തരത്തിൽ ഇത് വരെയുള്ള ടെണ്ടർ സേവിങ്സ് എത്രയുണ്ടെന്ന് ഓരോ വർഷം തിരിച്ചുള്ള വിശദാംശം വെളിപ്പെടുത്തുമോ?

**ആസ്തി വികസന പദ്ധതി ടെൻഡർ സേവിങ്സ് തുക**

2460 **ശ്രീ ഇ ചന്ദ്രശേഖരൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കാഞ്ഞങ്ങാട് മണ്ഡലത്തിൽ എം.എൽ.എ. ആസ്തി വികസന പദ്ധതി പ്രകാരം ഇതുവരെ പൂർത്തിയാക്കിയിട്ടുള്ള ഓരോ പ്രവൃത്തിയിലും ടെൻഡർ സേവിങ്സ് ആയി എത്ര തുകയാണ് ഉള്ളതെന്ന് അറിയിക്കാമോ;

(ബി) പ്രസ്തുത മണ്ഡലത്തിൽ ആസ്തി വികസന ഫണ്ടിലെ ടെൻഡർ സേവിങ്സ് തുക ഉപയോഗിച്ച് പുതുതായി എത്ര തുകയുടെ പ്രവൃത്തികൾ നിർവ്വഹിക്കാനാകുമെന്ന് വ്യക്തമാക്കാമോ?

**കോവിഡ് പ്രതിരോധ പ്രവർത്തനങ്ങൾക്കായി ചെലവായ തുക**

2461 **ശ്രീ. നജീബ് കാന്തപുരം** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് പ്രതിരോധ പ്രവർത്തനങ്ങളുടെ ഭാഗമായി സർക്കാർ വെട്ടിച്ചുരുക്കിയ 2021-22 വർഷത്തെ എം.എൽ.എ. മാരുടെ ആസ്തി വികസന ഫണ്ട് ഉപയോഗിച്ച് സംസ്ഥാനത്ത് നടത്തിയ കോവിഡ് പ്രതിരോധ പ്രവർത്തനങ്ങൾക്കായി ചെലവായ തുകയുടെ ജില്ല തിരിച്ചുള്ള കണക്ക് വിശദമാക്കുമോ?

**ആസ്തി വികസന ഫണ്ടിൽ നിന്നും ബസ്സ് വാങ്ങുന്നതിന് അനുമതി**

2462 **ശ്രീ. ഇ കെ വിജയൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) നാദാപുരം മണ്ഡലത്തിലെ തിന്തുർ എൽ.പി.സ്കൂളിനും മുളളമ്പത്ത് എൽ.പി.സ്കൂളിനും എം.എൽ.എ.യുടെ ആസ്തി വികസന ഫണ്ടിൽ നിന്നും ബസ്സ് വാങ്ങുന്നതിന് പ്രത്യേക അനുമതി ലഭ്യമാക്കുന്നതിന് നൽകിയ അപേക്ഷയിന്മേൽ നാളിതുവരെ എന്തൊക്കെ നടപടികൾ സ്വീകരിച്ചിട്ടുണ്ട് എന്ന് അറിയിക്കാമോ;

(ബി) ബസ്സ് വാങ്ങുന്നതിന് പ്രത്യേക അനുമതി ലഭ്യമാക്കുന്നതിന് അടിയന്തര നടപടി സ്വീകരിക്കുമോ?

**സമ്പൂർണ്ണ തെരുവ് വിളക്ക് പദ്ധതി**

2463 **ശ്രീ. കെ. ബാബു (നെന്മാറ)** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) നെന്മാറ നിയോജക മണ്ഡലത്തിലെ 2018-19, 2019-20 വർഷത്തെ നിയോജക മണ്ഡലം ആസ്തി വികസന പദ്ധതിയിൽ ഉൾപ്പെടുത്തിയ എലവഞ്ചേരി ഗ്രാമപഞ്ചായത്തിലെ സമ്പൂർണ്ണ തെരുവ് വിളക്ക് പദ്ധതിയുടെ പ്രവൃത്തി നാളിതുവരെ തുടങ്ങാൻ കഴിഞ്ഞിട്ടില്ല എന്ന വിഷയം ശ്രദ്ധയിൽപ്പെട്ടിട്ടുണ്ടോ; എങ്കിൽ കാലതാമസമുണ്ടായതിനുള്ള കാരണം വിശദമാക്കുമോ;

(ബി) പ്രസ്തുത പ്രവൃത്തി എന്ന് തുടങ്ങാൻ കഴിയുമെന്ന് വിശദീകരിക്കുമോ?

**സംസ്ഥാന ധനസ്ഥിതിയും കടമെടുപ്പ് പരിധിയും**

2464 **ശ്രീ . മഞ്ഞളാംകുഴി അലി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ധനസ്ഥിതിയെ സംബന്ധിച്ച ഏറ്റവും ഒടുവിലത്തെ വിശദാംശം വെളിപ്പെടുത്താമോ; ഇത് മുൻ വർഷത്തേക്കാൾ മോശമായ അവസ്ഥയിലാണോ; എങ്കിൽ കാരണങ്ങൾ വിശദമാക്കാമോ;

(ബി) നടപ്പുവർഷം കേന്ദ്രം അനുവദിച്ച കടം എടുക്കാനുള്ള പരിധി എത്രയാണ്; കഴിഞ്ഞ



സർക്കാരിന്റെ കാലത്തും ഈ സർക്കാരിന്റെ കാലത്തും മൊത്തം വാങ്ങിയ വായ്പകളിൽ എത്ര ശതമാനം തുക മൂലധനനിക്ഷേപത്തിനായി മാത്രം ഉപയോഗിക്കുകയുണ്ടായി; പ്രത്യുത്പാദനപരമല്ലാത്ത ആവശ്യങ്ങൾക്ക് ഉപയോഗിക്കേണ്ടി വന്ന തുക എത്രയാണെന്ന് വ്യക്തമാക്കാമോ?

**ധനകാര്യ വകുപ്പിൽ നിന്നും നോഡൽ ഓഫീസർ**

2465 **ശ്രീ. യു.എ.ലത്തീഫ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) 2009 ന് ശേഷം ധനകാര്യ വകുപ്പിൽ നിന്നും നോഡൽ ഓഫീസർമാരായി ജോലി ചെയ്യുന്ന എത്ര പേർ ഉണ്ട്; വിശദമാക്കാമോ;
- (ബി) പ്രസ്തുത ഉദ്യോഗസ്ഥരെ നോഡൽ ഓഫീസർമാരായി നിയമിച്ചതിന്റെ സർക്കാർ ഉത്തരവുകളുടെ പകർപ്പുകൾ ലഭ്യമാക്കാമോ;
- (സി) നോഡൽ ഓഫീസർമാർക്ക് ഏതെങ്കിലും തരത്തിലുള്ള അലവൻസുകൾ നൽകുന്നുണ്ടോ; എങ്കിൽ വ്യക്തമാക്കാമോ?

**മെഡിസെപ്പ് ഇൻഷുറൻസ് പദ്ധതി**

2466 **ശ്രീ . പി . ഉബൈദുള്ള** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ ജീവനക്കാർക്കും അധ്യാപകർക്കും പെൻഷൻകാർക്കും നടപ്പാക്കുന്ന മെഡിസെപ്പ് ഇൻഷുറൻസ് പദ്ധതിയുടെ വിശദാംശം നൽകുമോ; ചികിത്സാ ചെലവിന്റെ പരിധി നിശ്ചയിച്ചിട്ടുണ്ടോ;
- (ബി) സംസ്ഥാന സഹകരണ സ്പിന്നിങ് മിൽ ജീവനക്കാർക്കും റിട്ടയർ ചെയ്ത ജീവനക്കാർക്കും മെഡിസെപ്പ് ഇൻഷുറൻസ് പദ്ധതി ബാധകമാക്കി ഉത്തരവ് നൽകിയിട്ടുണ്ടോ;
- (സി) എങ്കിൽ ഉത്തരവിന്റെ പകർപ്പ് നൽകുമോ; ഇല്ലെങ്കിൽ അവർക്കുകൂടി മെഡിസെപ്പ് ബാധകമാക്കാമോ ?

**പ്രോ-റാറ്റാ പെൻഷൻ**

2467 **ശ്രീ. അനൂപ് ജേക്കബ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രോ-റാറ്റാ പെൻഷൻ നിലവിൽ നൽകി വരുന്നുണ്ടോ; വിശദമാക്കാമോ;
- (ബി) ഉണ്ടെങ്കിൽ ഇതുമായി ബന്ധപ്പെട്ട സർക്കാർ ഉത്തരവിന്റെ പകർപ്പ്, ഹൈക്കോടതി വിധി എന്നിവ ലഭ്യമാക്കാമോ;
- (സി) പ്രസ്തുത പെൻഷൻ ഏത് കാലയളവ് വരെയുള്ളവർക്കാണ് നിലവിൽ നൽകി വരുന്നത്;
- (ഡി) പ്രസ്തുത പെൻഷൻ ലഭിക്കുന്നതിനായി നിലവിൽ എത്ര അപേക്ഷകൾ തീർപ്പാക്കാനുണ്ട്; വിശദമാക്കാമോ;

(ഇ) അപേക്ഷിച്ച എത്ര പേർക്ക് പ്രസ്തുത പെൻഷൻ അർഹത നിഷേധിച്ചിട്ടുണ്ട്; ലിസ്റ്റ് ലഭ്യമാക്കാമോ?

**പെൻഷൻകാരുടെ ആനുകൂല്യ വിതരണം**

2468 **ശ്രീ. അബ്ദുൽ ഹമീദ് പി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പെൻഷൻകാർക്ക് കുടിശ്ശികയായി കിടക്കുന്ന ക്ഷാമബത്തയുടെ 3,4 ഗഡു വിതരണം ചെയ്യുന്നതിന് കാലതാമസം നേരിട്ടതിന്റെ കാരണം വ്യക്തമാക്കാമോ;

(ബി) പ്രസ്തുത കുടിശ്ശിക സർക്കാർ ഉത്തരവിൽ നിഷ്കർഷിച്ച പ്രകാരം നൽകുവാൻ സാധിക്കാത്തതിന്റെ കാരണം അറിയിക്കാമോ;

(സി) പെൻഷൻകാർക്ക് നിലവിൽ എത്ര ശതമാനം ഡി.എ. കുടിശ്ശിക നൽകാനുണ്ട്; വ്യക്തമാക്കാമോ;

(ഡി) പെൻഷൻകാർക്ക് മേല്പറഞ്ഞ ആനുകൂല്യം നല്ലാതിരിക്കുന്നതിന്റെ കാരണം വ്യക്തമാക്കാമോ?

**കെ.എസ്.ആർ.ടി.സി. ജീവനക്കാരുടെ ശമ്പളവും പെൻഷനും**

2469 **ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ ജീവനക്കാരുടെ ശമ്പളവും വിരമിച്ച ജീവനക്കാരുടെ പെൻഷനും കൃത്യമായ ദിനത്തിൽ തന്നെ വിതരണം ചെയ്ത് വരുന്നുണ്ടോ;

(ബി) കെ.എസ്.ആർ.ടി.സി. ജീവനക്കാരുടെ ശമ്പളവും വിരമിച്ച ജീവനക്കാരുടെ പെൻഷനും കൃത്യമായി വിതരണം ചെയ്യുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;

(സി) കെ.എസ്.ആർ.ടി.സി. യിലെ പെൻഷൻകാരുടെ പെൻഷൻ കൃത്യമായി നൽകുന്ന കാര്യത്തിൽ കാലതാമസം വരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വ്യക്തമാക്കാമോ;

(ഡി) കടുത്ത സാമ്പത്തിക പ്രതിസന്ധിയിലും എല്ലാവർക്കും പെൻഷൻ എന്ന ആശയം നടപ്പിലാക്കുന്നതിന്റെ ഭാഗമായി പെൻഷനിലെ ഉയർന്ന തുകയിൽ സീലിംഗ് ഏർപ്പെടുത്തുന്നതിന് സർക്കാർ ആലോചിക്കുന്നുണ്ടോ; വെളിപ്പെടുത്താമോ?

**തൃക്കുന്നപ്പുഴ പഞ്ചായത്തിന് പുതിയ വാഹനം**

2470 **ശ്രീ രമേശ് ചെന്നിത്തല :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഹരിപ്പാട് മണ്ഡലത്തിലെ തൃക്കുന്നപ്പുഴ പഞ്ചായത്തിൽ പഞ്ചായത്ത് വികസന ഫണ്ടിൽ നിന്നും വാഹനം വാങ്ങുന്നതിന് പഞ്ചായത്ത് പ്രസിഡന്റ് നൽകിയിട്ടുള്ള കത്തിന്മേൽ സ്വീകരിച്ച നടപടികൾ അറിയിക്കാമോ;

(ബി) തീരദേശപ്രദേശത്ത് സ്ഥിതി ചെയ്യുന്ന പ്രസ്തുത പഞ്ചായത്തിന്റെ പിന്നാക്കാവസ്ഥയും യാത്രാസൗകര്യങ്ങളുടെ കാര്യത്തിൽ അഭിമുഖീകരിക്കുന്ന ബുദ്ധിമുട്ടുകളും

കണക്കിലെടുത്ത് ഇക്കാര്യത്തിൽ പ്രത്യേക അനുമതി നൽകുന്നതിനുള്ള നടപടി സ്വീകരിക്കുമോ; വ്യക്തമാക്കാമോ?

**വിദ്യാഭ്യാസ വായ്പ തിരിച്ചടവ് സഹായ പദ്ധതി**

2471 **ശ്രീ. ടി. പി .രാമകൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് പ്രഖ്യാപിച്ച വിദ്യാഭ്യാസ വായ്പ തിരിച്ചടവ് സഹായ പദ്ധതി പ്രകാരം ലഭ്യമായിട്ടുള്ള അപേക്ഷകൾ എത്രയെന്ന് വ്യക്തമാക്കാമോ;

(ബി) എത്ര അപേക്ഷകർക്ക് പദ്ധതിയുടെ ആനുകൂല്യം അനുവദിച്ചിട്ടുണ്ട് എന്ന് വ്യക്തമാക്കാമോ;

(സി) നേരത്തെ അപേക്ഷ സമർപ്പിച്ചവർക്ക് പ്രസ്തുത പദ്ധതി പ്രകാരം ആനുകൂല്യം ലഭ്യമാകുമോ; ഇല്ലെങ്കിൽ ഇവരെ വീണ്ടും അപേക്ഷ സമർപ്പിക്കാൻ അനുവദിക്കുമോ?

**ഇ.എൽ.ആർ.എസ്. പോർട്ടലിൽ സമർപ്പിച്ച അപേക്ഷ**

2472 **ശ്രീ ഡി കെ മുരളി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) വിദ്യാഭ്യാസ വായ്പ തിരിച്ചടവ് സഹായ പദ്ധതി പ്രകാരം ആനുകൂല്യം ലഭിക്കുന്നതിനായി രജി. നം.5361510106 ആയി ഇ.എൽ.ആർ.എസ്. പോർട്ടലിൽ സമർപ്പിച്ചിരിക്കുന്ന സ്റ്റാൻഡേർഡ് കാറ്റഗറി അപേക്ഷയ്ക്ക് എത്ര വർഷം ആനുകൂല്യം നൽകിയിട്ടുണ്ടെന്ന് അറിയിക്കാമോ;

(ബി) മൂന്നാമത്തെ വർഷത്തെ ആനുകൂല്യം ലഭിക്കുന്നതിന് ഇ.എൽ.ആർ.എസ്. പോർട്ടലിൽ ലോഗിൻ ചെയ്ത് പുതിയ വരുമാന സർട്ടിഫിക്കറ്റും എലിജിബിലിറ്റി സർട്ടിഫിക്കറ്റും അപ്ലോഡ് ചെയ്യാൻ അപേക്ഷകയ്ക്ക് കഴിയുന്നില്ലായെന്ന വിവരം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അതിന്മേൽ എന്ത് നടപടി സ്വീകരിച്ചുവെന്ന് വിശദമാക്കാമോ?

**വെർച്വൽ ക്യാപ്പിറ്റൽ ഫണ്ട്**

2473 **ശ്രീ . സണ്ണി ജോസഫ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ചെറുകിട, ഇടത്തരം സംരംഭങ്ങളുടെയും സ്റ്റാർട്ടപ്പുകളുടെയും വളർച്ചയെ സഹായിക്കുന്നതിനായി വെർച്വൽ ക്യാപ്പിറ്റൽ ഫണ്ട് രൂപീകരിക്കുമെന്ന ബജറ്റ് പ്രഖ്യാപനത്തിന്റെ അടിസ്ഥാനത്തിൽ കഴിഞ്ഞ സാമ്പത്തിക വർഷം പ്രസ്തുത ഫണ്ട് രൂപവത്കരിക്കുന്നതിന് ധനകാര്യവകുപ്പ് എത്ര രൂപ അനുവദിച്ചു നൽകിയിട്ടുണ്ടെന്നും എത്ര രൂപ ചെലവഴിച്ചിട്ടുണ്ടെന്നും അറിയിക്കാമോ?

**ശ്രീനാരായണ ഗുരു ഓപ്പൺ സർവകലാശാലയുടെ അടിസ്ഥാനസൗകര്യ വികസനം**

2474 **ശ്രീ. കെ. ബാബു (തൃപ്പൂണിത്തുറ)** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2020 ഒക്ടോബർ രണ്ടിന് പ്രവർത്തനമാരംഭിച്ച ശ്രീനാരായണ ഗുരു ഓപ്പൺ സർവകലാശാലയുടെ അടിസ്ഥാന സൗകര്യ വികസനത്തിനായി കഴിഞ്ഞ ബജറ്റിൽ പരാമർശിച്ച പ്രകാരം നാളിതുവരെ എത്ര തുക ധനകാര്യ വകുപ്പ് അനുവദിച്ചു നൽകിയിട്ടുണ്ട്;

(ബി) ഏതൊക്കെ ഇനത്തിലാണ് പ്രസ്തുത തുക അനുവദിച്ചത് എന്ന് വ്യക്തമാക്കുമോ?

**ആലത്തൂർ മണ്ഡലത്തിനായി അനുവദിച്ച പ്രവൃത്തികൾ**

2475 **ശ്രീ . കെ .ഡി .പ്രസേനൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2016-17 മുതൽ 2020-21 വരെയുള്ള വർഷങ്ങളിൽ സംസ്ഥാന ബജറ്റിൽ തുക വകയിരുത്തി ആലത്തൂർ മണ്ഡലത്തിനായി അനുവദിച്ച പ്രവൃത്തികൾ ഏതെല്ലാമാണെന്നും ഓരോ പ്രവൃത്തിക്കും എത്ര തുക വീതമാണ് അനുവദിച്ചിട്ടുള്ളതെന്നും അവയുടെ നിലവിലെ സ്ഥിതി എന്താണെന്നും വ്യക്തമാക്കാമോ?

**മലബാർ ലിറ്റററി സർക്യൂട്ട്**

2476 **ശ്രീ. ടി.സിദ്ദിഖ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ ബജറ്റിൽ പ്രഖ്യാപിച്ച മലബാർ ലിറ്റററി സർക്യൂട്ട് പദ്ധതിക്കായി നാളിതുവരെ എത്ര തുക ധനകാര്യവകുപ്പ് അനുവദിച്ചിട്ടുണ്ട്; ഇതിൽ എത്ര തുക ചെലവഴിച്ചിട്ടുണ്ട്; വ്യക്തമാക്കുമോ?

**വൈക്കം മണ്ഡലത്തിലെ പദ്ധതികൾ**

2477 **ശ്രീമതി സി. കെ. ആശ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2016-17 മുതൽ 2021-22 വരെയുള്ള കാലയളവിൽ വൈക്കം നിയോജകമണ്ഡലത്തിലെ ഏതെല്ലാം പദ്ധതികൾക്കാണ് ബഡ്ജറ്റിൽ തുക വകയിരുത്തി അനുമതി നൽകിയിട്ടുള്ളതെന്നും എത്ര തുകയാണ് വകയിരുത്തിയതെന്നും വിശദമാക്കാമോ;

(ബി) ഇവയിൽ ഏതെല്ലാം പദ്ധതികൾക്കാണ് ഭരണാനുമതി ലഭിച്ചിട്ടുള്ളതെന്നും പ്രസ്തുത പദ്ധതികളുടെ പുരോഗതി വിവരവും അറിയിക്കാമോ?

**ടോക്കൺ പ്രൊവിഷൻ അനുവദിക്കുന്ന പ്രവൃത്തികൾ**

2478 **ശ്രീ രമേശ് ചെന്നിത്തല :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ബഡ്ജറ്റിൽ ഇരുപത് ശതമാനം ടോക്കൺ പ്രൊവിഷൻ അനുവദിക്കുന്ന പ്രവൃത്തികൾക്ക് ഭരണാനുമതി ലഭിക്കുന്നതിനായി പ്രത്യേക സമയപരിധിയോ കാലപരിധിയോ ധനകാര്യവകുപ്പിൽ നിന്നും നിഷ്കർഷിച്ചിട്ടുണ്ടോ;

(ബി) ഉണ്ടെങ്കിൽ ആയതിന്റെ വിശദാംശം നൽകുമോ;

(സി) പ്രസ്തുത പ്രവൃത്തികളുടെ ഭരണാനുമതി ഉൾപ്പെടെയുള്ള കാര്യങ്ങൾ വിലയിരുത്തുന്നതിന് ധനകാര്യവകുപ്പിൽ പ്രത്യേക സംവിധാനം ഏർപ്പെടുത്തിയിട്ടുണ്ടോ; ഇല്ലെങ്കിൽ ഇതിനുള്ള നടപടി സ്വീകരിക്കുമോ?

**പദ്ധതി നടത്തിപ്പ് വിഹിതം**

2479 **ശ്രീ. അബ്ദുൽ ഹമീദ് പി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) നടപ്പ് സാമ്പത്തിക വർഷ ബജറ്റിൽ വിവിധ വകുപ്പുകൾക്ക് നൽകിയ തുകയുടെ വിനിയോഗം സംബന്ധിച്ച വിശദാംശങ്ങൾ ലഭ്യമാക്കാമോ; സാമ്പത്തിക വർഷം അവസാനിക്കാൻ ദിവസങ്ങൾ മാത്രം ശേഷിക്കെ വിവിധ വകുപ്പുകൾക്ക് അനുവദിച്ച തുകയുടെ 40 ശതമാനം പോലും ചെലവഴിച്ചിട്ടില്ലെന്ന വാർത്തയുടെ നിജസ്ഥിതി വ്യക്തമാക്കാമോ; വരും ദിവസങ്ങളിൽ ബാക്കിയുള്ള തുക വിനിയോഗിക്കുന്നതിനുള്ള ആക്ഷൻ പ്ലാൻ തയ്യാറാക്കിയിട്ടുണ്ടോയെന്ന് വ്യക്തമാക്കാമോ;

(ബി) കരാറുകാർ സമർപ്പിച്ച ബില്ലുകൾ ആവശ്യമായ ഫണ്ടില്ലാത്തതിനാൽ നൽകാൻ സാധിക്കാതെ വിവിധ വകുപ്പുകളിൽ കെട്ടിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വകുപ്പ് തിരിച്ചുള്ള കണക്കുകൾ ലഭ്യമാക്കാമോ;

(സി) ഇലക്ട്രോണിക് ബില്ലുകൾ സമർപ്പിച്ചാലും കടലാസ് പകർപ്പ് ആവശ്യപ്പെട്ടുകൊണ്ട് ട്രഷറികൾ ബില്ലുകൾ നിരസിക്കുന്നതിന്റെ കാരണം വ്യക്തമാക്കാമോ?

**ധനകാര്യ കമ്മീഷൻ വിഹിതത്തിലുള്ള കുറവ്**

2480 **ഡോ. എൻ. ജയരാജ്**

**ശ്രീ. ജോബ് മൈക്കിൾ**

**ശ്രീ. സെബാസ്റ്റ്യൻ കുളത്തുകൽ**

**ശ്രീ പ്രമോദ് നാരായൺ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പതിനഞ്ചാം ധനകാര്യ കമ്മീഷൻ 2021 മുതൽ 2026 വരെയുള്ള കാലഘട്ടത്തിൽ സംസ്ഥാനത്തിന് അനുവദിക്കാൻ നിശ്ചയിച്ചിരിക്കുന്ന നികുതി വിഹിതം എത്രയെന്ന് വ്യക്തമാക്കാമോ;

(ബി) പതിനഞ്ചാം ധനകാര്യ കമ്മീഷൻ സംസ്ഥാനത്തിന് അനുവദിക്കാൻ നിശ്ചയിച്ചിരിക്കുന്ന നികുതി വിഹിതത്തിൽ പതിനാലാം ധനകാര്യ കമ്മീഷനുമായി താരതമ്യം ചെയ്യുമ്പോൾ എത്രമാത്രം കുറവുണ്ടെന്ന് കണക്കാക്കിയിട്ടുണ്ടോ; പതിനഞ്ചാം ധനകാര്യ കമ്മീഷന്റെ ട്രേഡ് ഓഫ് റഫറൻസിൽ ഏതൊക്കെയിനത്തിലുള്ള വ്യതിയാനമാണ് ഈ അവസ്ഥയ്ക്ക് കാരണമായതെന്ന് വിശദമാക്കാമോ;

(സി) പതിനഞ്ചാം ധനകാര്യ കമ്മീഷന്റെ റവന്യൂ ഡെഫിസിറ്റ് ഗ്രാന്റും പോസ്റ്റ് ഡവലൂഷൻ ഗ്രാന്റും എത്രയെന്ന് വ്യക്തമാക്കാമോ;

(ഡി) പതിനഞ്ചാം ധനകാര്യ കമ്മീഷന്റെ നികുതി വിഹിത നിർണ്ണയം സംസ്ഥാനത്തിന്റെ സാമ്പത്തിക മേഖലയിൽ വരുത്തുവാൻ പോകുന്ന വെല്ലുവിളികൾ എന്തെല്ലാമാണെന്ന് അറിയിക്കാമോ;

(ഇ) സെസ്സും സർച്ചാർജ്ജുകളും ഗണ്യമായി വർദ്ധിപ്പിച്ച് സംസ്ഥാനങ്ങളുടെ നികുതി വിഹിതം കുറയ്ക്കുന്ന കേന്ദ്ര സർക്കാർ സമീപനത്തെ നേരിടുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ?

**വാമനപുരം മണ്ഡലത്തിലെ പദ്ധതികൾ**

2481 **ശ്രീ ഡി കെ മുരളി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) വാമനപുരം മണ്ഡലത്തിൽ 2016-17 മുതൽ 2021-22 വരെയുള്ള സാമ്പത്തിക വർഷങ്ങളിൽ സംസ്ഥാന ബജറ്റിൽ തുക വകയിരുത്തി അനുമതി നൽകിയിട്ടുള്ള പദ്ധതികൾ ഏതൊക്കെയാണെന്നും ഓരോ പദ്ധതിക്കും എത്ര തുക അനുവദിച്ചുവെന്നും അറിയിക്കാമോ;

(ബി) അവയിൽ ഭരണാനുമതി നൽകിയ പദ്ധതികൾ ഏതൊക്കെയാണെന്ന് പുരോഗതി റിപ്പോർട്ട് സഹിതം വ്യക്തമാക്കാമോ?

**ബജറ്റ് വിഹിതം ചെലവഴിക്കൽ**

2482 **ശ്രീ . എൻ . ഷംസുദ്ദീൻ**

**ശ്രീ എ കെ എം അഷ്റഫ്**

**ശ്രീ എൻ എ നെല്ലിക്കുന്ന്**

**ശ്രീ. നജീബ് കാന്തപുരം :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ വർഷത്തെ സംസ്ഥാന ബജറ്റിൽ വിവിധ പദ്ധതികൾക്കായി വകയിരുത്തിയ തുകയിൽ എത്ര ശതമാനമാണ് ചെലവഴിക്കാൻ കഴിയാതെവന്നതെന്ന് വെളിപ്പെടുത്താമോ;

(ബി) പട്ടികജാതി, പട്ടികവർഗ്ഗം ഉൾപ്പെടെയുള്ള പ്രധാന വകുപ്പുകളിൽ 50 ശതമാനം തുകപോലും ചെലവഴിച്ചിട്ടില്ല എന്നത് പരിശോധനാവിധേയമാക്കിയിട്ടുണ്ടോ;

(സി) പദ്ധതി തുക സമയബന്ധിതമായി ചെലവഴിക്കാത്തതിന്റെ കാരണം വിശദമാക്കുമോ?

**മാവേലിക്കര മണ്ഡലത്തിലെ പദ്ധതി/പ്രവൃത്തികൾ**

2483 **ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) 2016-17, 2017-18, 2018-19, 2019-20, 2020-21 എന്നീ സാമ്പത്തിക വർഷങ്ങളിലെ ബഡ്ജറ്റിൽ ഉൾപ്പെടുത്തി മാവേലിക്കര മണ്ഡലത്തിൽ എന്തെല്ലാം പ്രവൃത്തി/പദ്ധതികൾക്ക് അനുമതി നൽകിയെന്ന് വിശദമാക്കുമോ; പ്രസ്തുത പ്രവൃത്തി/പദ്ധതികളുടെ നിലവിലെ സ്ഥിതിവിവരം വിശദമാക്കുമോ?

**പ്രളയ സെസ്സും റീബിൽഡ് കേരളയും**

2484 **ശ്രീ. സനീഷ്കുമാർ ജോസഫ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) റീബിൽഡ് കേരള ഇനിഷ്യേറ്റീവിന്റെ ബജറ്റ് വിഹിതമായി 2019-20, 2020-21, 2021-22 സാമ്പത്തിക വർഷങ്ങളിൽ കേരള പ്രളയ സെസ്സ് ഉൾപ്പെടെ വിവിധ ഫണ്ടിങ് ഏജൻസികളിൽ നിന്നും സമാഹരിച്ച വരുമാനത്തിൽ നിന്നും ഓരോ സാമ്പത്തിക വർഷവും നീക്കി വെച്ചിട്ടുള്ള തുക എത്രയാണെന്നും എത്ര തുക വീതം ചെലവഴിച്ചു എന്നും വ്യക്തമാക്കുമോ;
- (ബി) റീബിൽഡ് കേരള ഇനിഷ്യേറ്റീവിലേക്കുള്ള ധനസമാഹരണത്തിനായി പ്രളയ സെസ്സ് അല്ലാതെ ഏതൊക്കെ സ്രോതസ്സുകളിൽ നിന്നും ധനസമാഹരണം നടത്തിയിട്ടുണ്ട്; വിശദാംശം നൽകുമോ?

**വെള്ളപ്പൊക്ക നിയന്ത്രണ പാക്കേജ്**

2485 **ശ്രീ. റോജി എം. ജോൺ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഴിഞ്ഞ ബജറ്റിൽ വെള്ളപ്പൊക്ക നിയന്ത്രണത്തിനായി പ്രഖ്യാപിച്ച സമഗ്ര പാക്കേജ് നടപ്പാക്കുന്നതിനായി 2021-22 സാമ്പത്തിക വർഷത്തിൽ നാളിതുവരെ ധനകാര്യ വകുപ്പിൽ നിന്നും എത്ര തുക അനുവദിച്ചു നൽകിയിട്ടുണ്ട്;
- (ബി) ഏതൊക്കെ ഇനത്തിലാണ് പ്രസ്തുത തുക അനുവദിച്ചിട്ടുള്ളതെന്ന് വിശദമാക്കുമോ?

**ക്ഷേമ പെൻഷൻ**

2486 **ശ്രീ. കെ. പി. എ. മജീദ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള ഏതെല്ലാം ക്ഷേമപെൻഷനുകൾ ഉയർത്തുന്നതിനാണ് സർക്കാർ തീരുമാനിച്ചിട്ടുള്ളതെന്ന് വ്യക്തമാക്കാമോ?

**സാമൂഹ്യ സുരക്ഷാ പെൻഷനുകൾ**

2487 **ശ്രീ സി എച്ച് കുഞ്ഞമ്പു** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം ക്ഷേമ പെൻഷനിൽ പുതുതായി എത്ര അംഗങ്ങളെ ചേർത്തിട്ടുണ്ട്; ആകെ എത്ര ഗുണഭോക്താക്കൾ നിലവിലുണ്ട്; ഇവർക്കായി എത്ര കോടി രൂപ ഈ കാലയളവിൽ ചെലവഴിച്ചിട്ടുണ്ട്; വ്യക്തമാക്കാമോ;
- (ബി) 2016 മേയ് മുതൽ 2022 ജനുവരി വരെയുള്ള കാലഘട്ടത്തിൽ സാമൂഹ്യ സുരക്ഷാ പെൻഷനുകൾ എത്ര തവണ വർദ്ധിപ്പിച്ചു; വർദ്ധിപ്പിച്ച തുകയുടെ വിശദാംശം ലഭ്യമാക്കുമോ; സാമൂഹ്യ സുരക്ഷാ പെൻഷനുകൾക്കായി ഒരു മാസം എത്ര തുക സർക്കാർ ചെലവഴിക്കുന്നുണ്ട്;
- (സി) ഈ കാലഘട്ടത്തിൽ ആകെ എത്ര തുക സർക്കാർ ക്ഷേമപെൻഷൻ നൽകുന്നതിനായി ചെലവഴിച്ചിട്ടുണ്ട്; വ്യക്തമാക്കാമോ?

**തൊഴിലില്ലായ്മ വേതനം**

2488 **ശ്രീമതി ദിലീപ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം

മറുപടി നൽകുമോ:

- (എ) സാമൂഹ്യക്ഷേമ പെൻഷനുകൾക്ക് അപേക്ഷിക്കാനുള്ള വരുമാന പരിധി എത്രയെന്ന് വിശദമാക്കാമോ;
- (ബി) തൊഴിലില്ലായ്മ വേതനത്തിന് അപേക്ഷിക്കുന്നതിനുള്ള വരുമാന പരിധി എത്രയെന്ന് വിശദമാക്കാമോ; പ്രസ്തുത വരുമാന പരിധി ഉയർത്തുന്നതിന് നടപടി സ്വീകരിക്കുമോ;
- (സി) സംസ്ഥാനത്ത് ഇപ്പോൾ തൊഴിലില്ലായ്മ വേതനം കൈപ്പറ്റുന്നവരുടെ എണ്ണം ജില്ല തിരിച്ച് നൽകാമോ?

**നടുക്കാട് ഫിഷ് മാർക്കറ്റിന്റെ നിർമ്മാണം**

2489 **ശ്രീ ഐ ബി സതീഷ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) മുഖ്യമന്ത്രി നിർമ്മാണോദ്ഘാടനം ചെയ്ത നടുക്കാട് ഫിഷ് മാർക്കറ്റിന്റെ നിർമ്മാണം വേഗത്തിൽ ആരംഭിക്കുവാൻ നടപടി സ്വീകരിയ്ക്കാമോ;
- (ബി) ആയതിന്റെ പുതുക്കിയ എസ്റ്റിമേറ്റ് കിഫ്ബിയിൽ ഫണ്ടിംഗ് അനുവദിയ്ക്കുന്നതിന് സമർപ്പിച്ചതിന്റെ നിലവിലെ സ്ഥിതി വ്യക്തമാക്കാമോ?

**സ്മാർട്ട് കിച്ചൺ പദ്ധതി**

2490 **ശ്രീ . സണ്ണി ജോസഫ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ. യുമായി ചേർന്ന് നടപ്പാക്കുമെന്ന് കഴിഞ്ഞ ബജറ്റിൽ പ്രഖ്യാപിച്ച സ്മാർട്ട് കിച്ചൺ പദ്ധതിയുടെ ഭാഗമായി ധനകാര്യ വകുപ്പ് നാളിതുവരെ എത്ര തുക അനുവദിച്ചിട്ടുണ്ടെന്നും ഇതിൽ എത്ര തുക ചെലവഴിച്ചിട്ടുണ്ടെന്നും വ്യക്തമാക്കാമോ?

**കണ്ടൂർ തോട് നവീകരണം**

2491 **ശ്രീ. കെ. പി. എ. മജീദ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) തിരൂരങ്ങാടി മണ്ഡലത്തിലെ കണ്ടൂർ തോട് നവീകരണം പദ്ധതിക്ക് കിഫ്ബി അനുമതി ലഭ്യമാക്കിയിട്ടുണ്ടോ;
- (ബി) പ്രസ്തുത പദ്ധതി പൂർത്തീകരിച്ചാൽ നന്നമ്പ്ര, തെന്നല, ഒഴൂർ എന്നീ പഞ്ചായത്തുകൾക്കും തിരൂരങ്ങാടി നഗരസഭയ്ക്കും കുടിവെള്ളത്തിനും കൃഷിക്കും ഉപകാരപ്രദമാണ് എന്ന വസ്തുത ശ്രദ്ധയിൽ വന്നിട്ടുണ്ടോ;
- (സി) പദ്ധതിക്ക് കിഫ്ബിയുടെ അനുമതി ലഭ്യമാക്കുന്നത് സർക്കാരിന്റെ പരിഗണയിൽ ഉണ്ടോ?

**ആനസ്റ്റിസ്കീം**

2492 **ഡോ. മാത്യു കുഴൽനാടൻ**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:



- (എ) സംസ്ഥാനത്ത് 2021-22 സാമ്പത്തിക വർഷത്തിൽ ആംനസ്റ്റി സ്കീം പ്രകാരം പിരിച്ചെടുക്കുവാൻ ലക്ഷ്യമിട്ട തുക എത്രയായിരുന്നു; മുൻ വർഷത്തേതിൽ നിന്നും ആംനസ്റ്റി സ്കീമിൽ എന്തൊക്കെ മാറ്റങ്ങളാണ് നടപ്പ് സാമ്പത്തിക വർഷം ഉണ്ടായിട്ടുള്ളത് എന്ന് വ്യക്തമാക്കുമോ;
- (ബി) നടപ്പ് സാമ്പത്തിക വർഷം നാളിതുവരെ ആംനസ്റ്റി സ്കീം പ്രകാരം എത്ര തുക പിരിച്ചെടുക്കാൻ കഴിഞ്ഞിട്ടുണ്ട് എന്ന് വ്യക്തമാക്കുമോ?

**കേന്ദ്ര നികുതി വിഹിതം**

2493 **ശ്രീമതി കാമത്തിൽ ജമീല :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന് എത്ര ഗഡുവായിട്ടാണ് കേന്ദ്ര നികുതി വിഹിതം നൽകുന്നതെന്ന് വ്യക്തമാക്കാമോ;
- (ബി) കഴിഞ്ഞ മൂന്ന് വർഷങ്ങളിൽ കേന്ദ്രത്തിൽ നിന്നും ലഭിച്ച നികുതി വിഹിതം പട്ടികയായി ലഭ്യമാക്കാമോ;
- (സി) കേന്ദ്ര ധനകാര്യ കമ്മീഷൻ ഇപ്പോൾ നിശ്ചയിച്ച നികുതി വിഹിതം എത്ര ശതമാനമാണെന്ന് വ്യക്തമാക്കാമോ; ഇത് മുൻ വർഷങ്ങളെ അപേക്ഷിച്ച് കുറഞ്ഞു വരുന്നുണ്ടോ; വിശദമാക്കാമോ;
- (ഡി) ജി.എസ്.ടി. നടപ്പിലാക്കിയത് മൂലം സംസ്ഥാനത്തിനുണ്ടായ വരുമാന നഷ്ടം നികത്താൻ കഴിഞ്ഞ മൂന്ന് വർഷത്തിൽ കേന്ദ്രം അനുവദിച്ച തുക എത്രയാണെന്ന് വ്യക്തമാക്കാമോ; തുടർ വർഷങ്ങളിലും ഈ ആനുകൂല്യം ലഭ്യമാവുമോ; വിശദമാക്കാമോ;
- (ഇ) കേന്ദ്ര സർക്കാരിന്റെ സാമ്പത്തിക നയം ഏതെല്ലാം രീതിയിലാണ് സംസ്ഥാനത്തിന്റെ വരുമാനത്തെ പ്രതിസന്ധിയിലാക്കുന്നത് എന്ന് നേരത്തെ ലഭ്യമായിരുന്ന ധനലഭ്യതയെ മുൻനിർത്തി താരതമ്യ വിശകലനങ്ങളിലൂടെ വിശദമാക്കാമോ?

**സാമ്പത്തിക പ്രതിസന്ധി നേരിടാൻ നടപടി**

2494 **ശ്രീ .പി. കെ. ബഷീർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം അഭിമുഖീകരിക്കുന്ന ഗുരുതരമായ സാമ്പത്തിക പ്രതിസന്ധി നേരിടുന്നതിനായി സ്വീകരിച്ചുവരുന്ന നടപടികൾ വ്യക്തമാക്കുമോ;
- (ബി) സാമ്പത്തിക പ്രതിസന്ധി വികസന പ്രവർത്തനങ്ങളെ നിശ്ചലമാക്കുന്ന സാഹചര്യം നിലനിൽക്കുന്നുണ്ടോ; എങ്കിൽ ഏതെല്ലാം പ്രവൃത്തികളാണ് വെട്ടിച്ചുരുക്കേണ്ടി വന്നിട്ടുള്ളത്; വെളിപ്പെടുത്തുമോ;
- (സി) തദ്ദേശസ്ഥാപനങ്ങളുടെ പദ്ധതി വിഹിതം വെട്ടിക്കുറച്ചിട്ടുണ്ടോ; എങ്കിൽ എത്ര ശതമാനമാണ് കുറച്ചത്; വിശദമാക്കുമോ?

**ധനകാര്യ പരിശോധനാ വിഭാഗം നടത്തിയ പരിശോധനകൾ**

2495 **ശ്രീ. എൽദോസ് പി. കുനപ്പിള്ളിൽ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലം മുതൽ നാളിതുവരെ ധനകാര്യ പരിശോധനാ വിഭാഗം ഐ.ടി. വകുപ്പിൽ എത്ര പരിശോധനകൾ നടത്തിയിട്ടുണ്ടെന്നും ഏതൊക്കെ പ്രോജക്ടുകളുമായി ബന്ധപ്പെട്ടാണ് പരിശോധനകൾ നടത്തിയിട്ടുള്ളതെന്നും വെളിപ്പെടുത്താമോ;

(ബി) പ്രസ്തുത പരിശോധനകളുടെ ഭാഗമായി എത്ര റിപ്പോർട്ടുകൾ സമർപ്പിച്ചിട്ടുണ്ടെന്ന് അവ സമർപ്പിച്ച തീയതി സഹിതം വ്യക്തമാക്കാമോ?

**ജലഗതാഗത വകുപ്പിലെ താൽക്കാലിക നിയമനം**

2496 **ശ്രീമതി ദിലീപ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ജലഗതാഗത വകുപ്പിൽ താൽക്കാലിക ജീവനക്കാരെ പുതുതായി നിയമിക്കുന്നത് വിലക്കിക്കൊണ്ട് ധനകാര്യ വകുപ്പിൽ നിന്ന് ഏതെങ്കിലും തരത്തിലുള്ള ഉത്തരവ് ഇറങ്ങിയിട്ടുണ്ടോ; വ്യക്തമാക്കാമോ;

(ബി) താൽക്കാലിക ജീവനക്കാരെ നിയമിക്കുമ്പോൾ സ്റ്റാർക്കിൽ ടെമ്പററി എംപ്ലോയി നമ്പർ നൽകാത്തതാണ് താൽക്കാലിക ജീവനക്കാരെ നിയമിക്കുന്നതിന് തടസ്സമെന്ന് ജലഗതാഗത വകുപ്പ് പറയുന്നതിൽ വസ്തുതയുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ; വിശദാംശം വ്യക്തമാക്കാമോ?

**മാതിരപ്പിള്ളി-കോഴിപ്പിള്ളി എൻ.എച്ച്. ബൈപ്പാസ് നിർമ്മാണം**

2497 **ശ്രീ. ആന്റണി ജോൺ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കൊച്ചി-മധുര ദേശീയ പാതയിൽ എൻ.എച്ച്. 85ൽ കോതമംഗലം മണ്ഡലത്തിൽ മാതിരപ്പിള്ളി-കോഴിപ്പിള്ളി എൻ.എച്ച്. ബൈപ്പാസ് നിർമ്മാണവുമായി ബന്ധപ്പെട്ട് ധനകാര്യ വകുപ്പിലെ ബി1/176/ഐ.എൻ.ഡി.&പി.ഡബ്ല്യൂ.ഡി./2021/ഫിൻ. ( കമ്പ്യൂട്ടർ നമ്പർ 1799843) നമ്പർ ഫയലിലെ നിലവിലെ സ്ഥിതി വിശദമാക്കാമോ;

(ബി) പദ്ധതിയുടെ ഡി.പി.ആർ. തയ്യാറാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;

(സി) പ്രസ്തുത ബൈപ്പാസ് സ്റ്റാൻ്റ് എലോൺ പദ്ധതിയായി നടപ്പിലാക്കുന്ന കാര്യം പരിഗണിക്കുമോ; വിശദമാക്കാമോ?

**നിലമ്പൂർ ബൈപ്പാസ് നിർമ്മാണം**

2498 **ശ്രീ. പി.വി.അൻവർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) നിലമ്പൂർ നിയോജകമണ്ഡലത്തിലെ നിലമ്പൂർ ബൈപ്പാസ് നിർമ്മാണവുമായി ബന്ധപ്പെട്ട് 2013 മുതൽ നാളിതുവരെ ധനകാര്യ വകുപ്പ് പുറത്തിറക്കിയ ഭരണാനുമതി ഉത്തരവുകൾ, ധനാനുമതി ഉത്തരവുകൾ, സ്പെഷ്യലൈസ്ഡ് സൗകര്യ സന്ദേശനിവാരണ ആശയവിനിമയങ്ങൾ, അനുമതി നിഷേധ ഉത്തരവുകൾ,

ഇതുമായി ബന്ധപ്പെട്ട് വിവിധ വകുപ്പുകൾക്ക് നൽകിയ മറ്റ് ആശയവിനിമയങ്ങൾ എന്നിവയുടെ പകർപ്പുകൾ ലഭ്യമാക്കാമോ;

- (ബി) പ്രസ്തുത ബൈപ്പാസ് നിർമ്മാണവുമായി ബന്ധപ്പെട്ട് ധനകാര്യ വകുപ്പ് ചീഫ് ടെക്നിക്കൽ എക്സിക്യൂട്ടീവ് ഓഫീസിൽ നിന്നും 2013-മുതൽ നാളിതുവരെ വിവിധ വകുപ്പുകൾക്ക് നൽകിയ കത്തുകളുടെയും ആശയവിനിമയങ്ങളുടെയും ഉത്തരവുകളുടെയും സംശയ നിവാരണങ്ങളുടെയും പകർപ്പുകൾ അനുവദിക്കാമോ;
- (സി) 1995 മുതൽ നാളിതുവരെ നിലമ്പൂർ ബൈപ്പാസ് നിർമ്മാണവുമായി ബന്ധപ്പെട്ട് ഏതെല്ലാം വർഷങ്ങളിലെ സംസ്ഥാന ബഡ്ജറ്റുകളിലാണ് ടോക്കൺ ഇനത്തിലോ 20 ശതമാനം തുക വകയിരുത്തിയോ ഭരണാനുമതിയില്ലാത്ത മരാമത്ത് പണികളുടെ അനുബന്ധത്തിലോ നിർദ്ദേശങ്ങളുണ്ടായിരുന്നത് എന്നത് വർഷം തിരിച്ച് വിശദമാക്കാമോ; ഇവയുടെ പകർപ്പുകൾ ലഭ്യമാക്കാമോ;
- (ഡി) പ്രസ്തുത ബൈപ്പാസ് നിർമ്മാണവുമായി ബന്ധപ്പെട്ട് 2013 മുതൽ ധനകാര്യ വകുപ്പിൽ നിന്നും എത്ര തുകയാണ് അനുവദിച്ചതെന്നും ആയത് ഏതൊക്കെ വർഷങ്ങളിലാണെന്നും ഏതെല്ലാം ഇനങ്ങൾക്കാണെന്നും അറിയാക്കാമോ; മേൽ ഉത്തരവുകളുടെ പകർപ്പുകൾ ലഭ്യമാക്കാമോ;
- (ഇ) നിലമ്പൂർ ബൈപ്പാസ് നിർമ്മാണവുമായി ബന്ധപ്പെട്ട് പുറത്തിറക്കിയ സമഗ്ര ഭരണാനുമതി ഉത്തരവിന്റെ പകർപ്പും, ബൈപ്പാസ് അദ്യഘട്ടം പൂർത്തിയാക്കുന്നതിന് തുക ആവശ്യപ്പെട്ട് പൊതുമരാമത്ത് വകുപ്പ് ധനകാര്യ വകുപ്പിന് നൽകിയ കത്തുകളുടെയും ലെറ്റർ ഓഫ് ക്രിഡിറ്റിന്റെയും പകർപ്പുകളും അനുവദിക്കാമോ; മേൽ വിഷയം സംബന്ധിച്ച ധനകാര്യവകുപ്പിലെ ഫയൽ നമ്പർ അറിയിക്കാമോ?

**കെ.എസ്.എഫ്.ഇ. ഇളവുകൾ**

2499 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡിനെ തുടർന്ന് സാമ്പത്തിക പ്രതിസന്ധിയിലായ ഉപഭോക്താക്കൾക്ക് കെ.എസ്.എഫ്.ഇ. എന്തൊക്കെ ഇളവുകളാണ് നൽകുന്നത് എന്ന് വിശദമാക്കാമോ;
- (ബി) ഈ ഇളവുകൾ അടുത്ത സാമ്പത്തിക വർഷത്തേക്ക് കൂടി നീട്ടുന്നത് പരിഗണനയിൽ ഉണ്ടോ;
- (സി) ഇത്തരത്തിൽ സാമ്പത്തിക പ്രയാസമനുഭവിക്കുന്ന ശ്രീ.കുഞ്ഞിരാമൻ, മീത്തലൈ ചെറുവോട്ട്, തിരുവള്ളൂർ സമർപ്പിച്ച അപേക്ഷയുടെ നിലവിലെ സ്ഥിതി വ്യക്തമാക്കാമോ?

**തൊഴിലാളികളുടെ വിവിധ ആനുകൂല്യങ്ങൾ**

2500 **ശ്രീ . പി . ഉബൈദുള്ള :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളിലെ തൊഴിലാളികളുടെ വിവിധ ആനുകൂല്യങ്ങൾ യഥാസമയം ലഭിക്കുന്നില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) ഇ.എസ്.ഐ. പരിധി കഴിഞ്ഞവർക്ക് ഇൻഷുറൻസ് പരിരക്ഷ ഉറപ്പാക്കുന്നതിനും

പെൻഷൻ ഉൾപ്പെടെയുള്ള ആനുകൂല്യങ്ങൾ യഥാസമയം വിതരണം ചെയ്യുന്നതിനും സത്വരനടപടികൾ സ്വീകരിക്കാമോ?

**അക്രഡിറ്റഡ് ഏജൻസികൾ മുഖാന്തരം നടത്തുന്ന പൊതു പ്രവൃത്തികൾ**

2501 **ശ്രീ. കെ. ബാബു (തൃപ്പൂണിത്തുറ)** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) അക്രഡിറ്റഡ് ഏജൻസികൾ മുഖാന്തരം സംസ്ഥാനത്തെ പൊതു പ്രവൃത്തികൾ നടത്തുമ്പോൾ ഒരു കോടി രൂപയിൽ താഴെയുള്ള പ്രവൃത്തികൾ ടെൻഡർ കൂടാതെ നോൺ പി.എം.സി. കളായ അക്രഡിറ്റഡ് ഏജൻസികൾക്ക് നേരിട്ട് ഏൽപ്പിക്കാൻ സാധിക്കുമോ; വിശദാംശം ലഭ്യമാക്കുമോ; ഇത് സംബന്ധിച്ച സർക്കാർ ഉത്തരവിന്റെ പകർപ്പ് നൽകുമോ;

(ബി) ഇപ്രകാരം പ്രവൃത്തി ഏൽപ്പിക്കുമ്പോൾ ഒരേ മേഖലയിൽ ഒന്നിൽ കൂടുതൽ നോൺ പി.എം.സി. അക്രഡിറ്റഡ് ഏജൻസികളുള്ള സാഹചര്യത്തിൽ അക്രഡിറ്റഡ് ഏജൻസിയെ എന്ത് മാനദണ്ഡം അടിസ്ഥാനമാക്കിയാണ് തിരഞ്ഞെടുക്കുന്നതെന്ന് വ്യക്തമാക്കുമോ?

**കെയർ എക്കണോമി**

2502 **ശ്രീ. അൻവർ സാദത്ത്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കെയർ എക്കണോമിയിലെ തൊഴിലവസരങ്ങൾ പ്രയോജനപ്പെടുത്തുന്നതിനായി വയോജന പരിചരണം, ഭിന്ന ശേഷിക്കാരുടെ പരിചരണം തുടങ്ങിയവയിൽ പരിശീലനം നൽകുമെന്ന ബജറ്റ് പ്രഖ്യാപനത്തിന്റെ അടിസ്ഥാനത്തിൽ ഈ സാമ്പത്തിക വർഷം ഇതുവരെ ധനകാര്യ വകുപ്പ് എത്ര തുക അനുവദിച്ചു നൽകിയിട്ടുണ്ട്; വിശദാംശം വ്യക്തമാക്കാമോ?

**ജപ്തി നടപടികൾക്കുള്ള മൊറട്ടോറിയം**

2503 **ഡോ. മാത്യു കുഴൽനാടൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സഹകരണ ബാങ്കുകൾ, ഹൗസിംഗ് ബോർഡ്, കോ-ഓപ്പറേറ്റീവ് ഹൗസിങ് ഫെഡറേഷൻ, പിന്നാക്ക വിഭാഗ വികസന കോർപ്പറേഷൻ, വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ തുടങ്ങി വിവിധ ഏജൻസികൾ മുഖേന നൽകിയിട്ടുള്ള വായ്പകളുടെ ജപ്തി നടപടികൾക്കുള്ള മൊറട്ടോറിയം 2021 ഡിസംബർ മാസം 31ന് അവസാനിച്ചത് ശ്രദ്ധയിൽപ്പെട്ടിട്ടുണ്ടോ;

(ബി) കോവിഡ് പ്രതിസന്ധി തുടരുന്ന സാഹചര്യത്തിൽ ടി സ്ഥാപനങ്ങളിൽ നിന്നും ജപ്തി നടപടികൾക്കായി നോട്ടീസ് ലഭിച്ചതിനെ തുടർന്ന് സംസ്ഥാനത്ത് ചിലർ ആത്മഹത്യ ചെയ്യുന്ന സാഹചര്യമുണ്ടായതും പൊതുജനങ്ങൾ നേരിടുന്ന കടുത്ത സാമ്പത്തിക പ്രതിസന്ധിയും പരിഗണിച്ച് മേൽപ്പറഞ്ഞ സ്ഥാപനങ്ങളിൽ നിന്നുള്ള ജപ്തി നടപടികൾക്ക് ഒരു വർഷം കൂടി മൊറട്ടോറിയം അനുവദിക്കുന്നതിന് നടപടി സ്വീകരിക്കുമോ; വിശദാംശം നൽകുമോ?

**റീബിൽഡ് കേരള പദ്ധതി**

2504 **ശ്രീ എ കെ എം അഷ്റഫ്**  
**ശ്രീ. നജീബ് കാന്തപുരം**

**ശ്രീ. അബ്ദുൽ ഹമീദ് പി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയത്തെ തുടർന്ന് സർക്കാർ ആവിഷ്കരിച്ച റീബിൽഡ് കേരള പദ്ധതിയിൽ 13.82 ശതമാനം തുക മാത്രമാണ് ചെലവഴിച്ചത് എന്നത് പരിശോധിച്ചിട്ടുണ്ടോ;
- (ബി) റീബിൽഡ് കേരള പദ്ധതിക്കായി ലോക ബാങ്കിൽ നിന്നും ലഭിച്ച ആയിരത്തി എഴുനൂറ്റി എൺപത് കോടി രൂപ വകമാറ്റി ചെലവഴിച്ചിട്ടുണ്ടോ; വ്യക്തമാക്കുമോ;
- (സി) ലോക ബാങ്കിൽ നിന്നും രണ്ടാം ഗഡു ലഭ്യമായിട്ടുണ്ടോ; ഇല്ലെങ്കിൽ രണ്ടാം ഗഡു ലഭിക്കുന്നതിനുള്ള കാലതാമസം എന്തുകൊണ്ടാണെന്ന് വിശദമാക്കുമോ?

**ഉത്സവ കച്ചവടക്കാർക്ക് ധനസഹായം**

2505 **ശ്രീ. കെ. ബാബു (തൃപ്പൂണിത്തുറ) :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉത്സവങ്ങളോട് അനുബന്ധിച്ചുള്ള കച്ചവടം നടത്തി ഉപജീവനം കണ്ടെത്തിയിരുന്നവർ കോവിഡ് പ്രതിസന്ധിയുടെ പശ്ചാത്തലത്തിൽ ദുരിതമനുഭവിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത കച്ചവടക്കാർക്ക് നാളിതുവരെ എന്തെങ്കിലും ധനസഹായം നൽകിയിട്ടുണ്ടോ; ഇല്ലെങ്കിൽ ഇത്തരക്കാർക്ക് സാമ്പത്തിക സഹായം അനുവദിക്കുന്നതിന് നടപടി സ്വീകരിക്കുമോ; വിശദാംശം നൽകുമോ?

**സംസ്ഥാനത്തിന് നികുതി നിശ്ചയിക്കാൻ അധികാരമുള്ള കാര്യങ്ങൾ**

2506 **ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ജി.എസ്.ടി. നടപ്പാക്കിയതിന് ശേഷം നിലവിൽ ഏതെല്ലാം കാര്യങ്ങളിലാണ് സംസ്ഥാനത്തിന് നികുതി നിശ്ചയിക്കാൻ അധികാരമുള്ളത്; വിശദീകരിക്കാമോ;
- (ബി) ഇന്ധന നികുതി ഏകപക്ഷീയമായി കേന്ദ്ര സർക്കാർ ചുമത്തി വാങ്ങുന്നു എന്നത് സംസ്ഥാനത്തിന്റെ ശ്രദ്ധയിൽപ്പെട്ടിട്ടുണ്ടോ; ഇത്തരത്തിൽ ഒരു ലിറ്റർ പെട്രോളിൽ നിന്നും വിവിധ സെസ്സ്, സർചാർജ്ജുകൾ അടക്കം എത്ര രൂപയാണ് കേന്ദ്ര സർക്കാർ വാങ്ങിക്കുന്നത്; സംസ്ഥാനത്തിന് ലഭിക്കുന്നത് എത്ര രൂപയാണ്; വിശദമാക്കാമോ?

**മാതാപിതാക്കൾ മരണപ്പെട്ട കുട്ടികൾക്ക് ധനസഹായം**

2507 **ശ്രീ. ടി.സിദ്ദീഖ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് മഹാമാരി മൂലം മാതാപിതാക്കൾ മരണപ്പെട്ട കുട്ടികളുടെ സംരക്ഷണത്തിനായി സർക്കാർ പ്രഖ്യാപിച്ച പ്രത്യേക പാക്കേജിലെ ആനുകൂല്യങ്ങൾ നൽകുന്നതിനായി നാളിതുവരെ ധനകാര്യ വകുപ്പിൽ നിന്നും എത്ര

രൂപ അനുവദിച്ചിട്ടുണ്ട്; ഏതൊക്കെ ഇനത്തിലാണ് പ്രസ്തുത തുക അനുവദിച്ചതെന്നും എത്ര രൂപ ചെലവഴിച്ചെന്നും വ്യക്തമാക്കുമോ?

**അധിക വിഭവ സമാഹരണം**

2508 ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്തും ഈ സർക്കാർ അധികാരത്തിൽ വന്നതിനുശേഷവും പുതുതായി നികുതികൾ ഏർപ്പെടുത്തിയും നിലവിലുള്ള നിരക്കിൽ മാറ്റം വരുത്തിയും ഓരോ വർഷവും ബഡ്ജറ്റിൽ അധികവിഭവ സമാഹരണത്തിലൂടെ എത്ര തുക വീതം സമാഹരിക്കുമെന്നായിരുന്നു പ്രഖ്യാപിച്ചിരുന്നത്; വർഷവും അധിക വിഭവ സമാഹരണലക്ഷ്യവും വിശദമാക്കുമോ;

(ബി) പ്രസ്തുത കാലയളവിൽ ഓരോ ഇനത്തിലും എത്ര തുക സമാഹരിക്കപ്പെട്ടു എന്ന വിശദവിവരം നൽകാമോ;

(സി) കഴിഞ്ഞ സർക്കാരിന്റെ കാലത്തും ഈ സർക്കാർ അധികാരത്തിൽ വന്നതിനുശേഷവും ബഡ്ജറ്റിൽ തുക വകയിരുത്താത്തതും എന്നാൽ ബഡ്ജറ്റ് പ്രസംഗത്തിൽ പ്രഖ്യാപിച്ചതുമായ പദ്ധതികളുടെ തുക തമ്മിലുള്ള വ്യത്യാസം എത്രയായിരുന്നുവെന്ന് വിശദമാക്കാമോ; പ്രസ്തുത വ്യത്യാസം പരിഹരിക്കാനാവശ്യമായ വിഭവസമാഹരണം കണ്ടെത്താൻ ഇതിനോടകം കഴിഞ്ഞിട്ടുണ്ടോ; വിശദീകരിക്കാമോ?

**പി.എം.സി. കളായ അക്രഡിറ്റഡ് ഏജൻസികളുടെ സേവനം**

2509 ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതു പ്രവൃത്തികൾ നടപ്പിലാക്കുമ്പോൾ അക്രഡിറ്റഡ് ഏജൻസികളുടെ സേവനം ഉപയോഗപ്പെടുത്തുന്നത് സംബന്ധിച്ച് ധനകാര്യ വകുപ്പ് പുറപ്പെടുവിച്ച 17-1-2022-ലെ 07/2022 നമ്പർ ഉത്തരവ് പ്രകാരം ഒരു കോടി രൂപയിൽ താഴെയുള്ള പ്രവൃത്തികൾക്ക് ടെൻഡർ നടപടികളിലൂടെ തിരഞ്ഞെടുക്കപ്പെട്ട പി.എം.സി. കളായ അക്രഡിറ്റഡ് ഏജൻസികളുടെ സേവനം ഉപയോഗപ്പെടുത്തേണ്ടതില്ലായെന്നും ഒരു കോടി രൂപയിൽ താഴെയുള്ള പ്രവൃത്തികൾക്ക് നോൺ പി.എം.സി. കളായ ഏജൻസികളുടെ സേവനം മാത്രമേ ഉപയോഗപ്പെടുത്താവൂ എന്നും വ്യവസ്ഥ ചെയ്തിട്ടുണ്ടോ; വിശദാംശം നൽകാമോ;

(ബി) ഒരു കോടി രൂപയിൽ താഴെയുള്ള പ്രവൃത്തികൾ നടപ്പാക്കുന്നതിന് നിലവിലെ സർക്കാർ ഉത്തരവുകൾക്കും നിർദ്ദേശങ്ങൾക്കും വിധേയമായി ടെൻഡർ നടപടികൾ നടത്തി അക്രഡിറ്റഡ് ഏജൻസിയെ തിരഞ്ഞെടുത്ത് പി.എം.സി. വ്യവസ്ഥയിൽ പ്രവൃത്തികൾ അക്രഡിറ്റഡ് ഏജൻസികൾ മുഖാന്തരം നടപ്പാക്കുന്നതിന് നിയമപരമായ തടസ്സങ്ങൾ വല്ലതുമുണ്ടോ; വിശദവിവരം ലഭ്യമാക്കുമോ;

(സി) ഒരു കോടി രൂപയിൽ താഴെയുള്ള പ്രവൃത്തികൾ നടപ്പാക്കുന്നതിന്, ടെൻഡർ നടപടികൾ നടത്തി അക്രഡിറ്റഡ് ഏജൻസിയെ തിരഞ്ഞെടുത്ത് പി.എം.സി. വ്യവസ്ഥയിൽ നടപ്പിലാക്കുന്നതിന് നോൺ പി.എം.സി. കളായ അക്രഡിറ്റഡ്

ഏജൻസികളുടെ അനുവാദമോ നിരാക്ഷേപ പത്രമോ ലഭ്യമാക്കണമെന്ന് ധനകാര്യവകുപ്പ് വ്യവസ്ഥ ചെയ്തിട്ടുണ്ടോ; വിശദാംശം ലഭ്യമാക്കുമോ?

**അക്രഡിറ്റഡ് ഏജൻസികൾ മുഖാന്തരം നടപ്പിലാക്കുന്ന പ്രവൃത്തികൾ**

2510 **ശ്രീ . മുഹമ്മദ് മുഹസിൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) അക്രഡിറ്റഡ് ഏജൻസികൾ മുഖാന്തരം നടപ്പിലാക്കുന്ന പ്രവൃത്തികൾ ഒരു കോടി രൂപയിൽ താഴെയാണെങ്കിൽ ടെൻ്റർ കൂടാതെ നോൺ പി.എം.സി. കളായ അക്രഡിറ്റഡ് ഏജൻസികൾക്ക് നേരിട്ട് ഏൽപ്പിക്കുവാൻ സാധിക്കുമോ; എങ്കിൽ ആയതിൻ്റെ വിശദാംശങ്ങളും ഉത്തരവിൻ്റെ പകർപ്പും ലഭ്യമാക്കാമോ;

(ബി) ഇപ്രകാരം പ്രവൃത്തികൾ ഏല്പിക്കുമ്പോൾ ഒരേ മേഖലയിൽ ഒന്നിൽ കൂടുതൽ നോൺ പി.എം.സി.കളായ അക്രഡിറ്റഡ് ഏജൻസികൾ ഉണ്ടെങ്കിൽ അവയെ തെരഞ്ഞെടുക്കുന്നത് എന്ത് മാനദണ്ഡത്തിൻ്റെ അടിസ്ഥാനത്തിലാണെന്ന് വിശദമാക്കാമോ?

**വികസന ഫണ്ടുകളുടെ വിവരങ്ങൾ**

2511 **ശ്രീ. കെ. പി. എ. മജീദ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) എം.എൽ.എ. മാർക്ക് adskerala എന്ന ലിങ്ക് മുഖേന ആസ്തി വികസന ഫണ്ട് ഫയലുകളുടെ നീക്കം സംബന്ധിച്ച വിവരങ്ങൾ അറിയുന്നതിന് യൂസർ ഐ.ഡി., പാസ്‌വേർഡ് എന്നിവ ലഭ്യമാക്കാത്ത വിവരം ശ്രദ്ധയിൽപ്പെട്ടിട്ടുണ്ടോ;

(ബി) എം.എൽ.എ. മാർക്ക് എസ്.ഡി.എഫ്., എ.ഡി.എഫ്. സംബന്ധിച്ച ഫയലുകളുടെ നീക്കങ്ങൾ അറിയുന്നതിന് യൂസർ ഐ.ഡി., പാസ്‌വേർഡ് എന്നിവ ലഭ്യമാക്കുന്നതിന് ആവശ്യമായ നടപടി സ്വീകരിക്കുമോ?

**ബാലുശ്ശേരി താലൂക്കാശുപത്രിക്ക് പുതിയ കെട്ടിടം**

2512 **ശ്രീ. കെ.എം.സച്ചിൻദേവ് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ബാലുശ്ശേരി താലൂക്കാശുപത്രിക്ക് പുതിയ കെട്ടിടം നിർമ്മിക്കുന്നതിനായി കിഫ്ബി എത്ര കോടി രൂപയുടെ ധനാനുമതിയാണ് നൽകിയിരിക്കുന്നത്;

(ബി) കിഫ്ബിയിൽ നിന്നും പ്രസ്തുത കെട്ടിട നിർമ്മാണത്തിനുള്ള അന്തിമ അനുമതി നൽകുന്നതിൽ കാലതാമസമുണ്ടായിട്ടുണ്ടോ; വിശദാംശം അറിയിക്കാമോ?

**സൂളുകളുടെ അടിസ്ഥാന സൗകര്യ വികസനം**

2513 **ശ്രീ. എ.എൻ.ഷംസീർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കിഫ്ബി മുഖാന്തരം അടിസ്ഥാന സൗകര്യ വികസനം നടപ്പിലാക്കുന്ന സൂളുകളുടെ നിലവിലെ അവസ്ഥ എന്താണെന്ന് അറിയിക്കാമോ;

(ബി) പ്രസ്തുത സൂളുകളിൽ ഇനിയും പ്രവൃത്തി പൂർത്തിയാക്കാത്ത സൂളുകൾ

ഏതെല്ലാമാണെന്നും ആയതിന്റെ കാരണം എന്താണെന്നും വ്യക്തമാക്കാമോ; ഇവ പൂർത്തീകരിക്കാൻ ഇനിയും എന്തെല്ലാം നടപടിക്രമങ്ങൾ ആണുള്ളതെന്ന് വ്യക്തമാക്കാമോ;

(സി) കിഫ്ബി മുഖാന്തരം തലശ്ശേരി മണ്ഡലത്തിൽ പ്രവൃത്തി നടപ്പിലാക്കുന്ന സ്കൂളുകളിൽ കിഫ്ബിയുടെ ഭരണാനുമതി ഇതുവരെയും ലഭിക്കാത്ത സ്കൂളുകൾ ഉണ്ടോ; ഉണ്ടെങ്കിൽ ആയതിന്റെ കാരണം എന്താണെന്നും ഇവ അടിയന്തരമായി പൂർത്തീകരിക്കുന്നതിന് നാളിതുവരെ എന്തെല്ലാം നടപടികളാണ് സ്വീകരിച്ചിട്ടുള്ളതെന്നും വിശദമാക്കാമോ?

**കുറ്റ്യാടി മണ്ഡലത്തിലെ എഫ്.ഡി.ആർ. റോഡുകൾ**

2514 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) എഫ്.ഡി.ആർ. സാങ്കേതിക വിദ്യ ഉപയോഗിച്ച് കുറ്റ്യാടി മണ്ഡലത്തിൽ എന്തൊക്കെ റോഡ് പ്രവൃത്തികളാണ് നടപ്പിലാക്കാൻ ഉദ്ദേശിക്കുന്നതെന്ന് അറിയിക്കാമോ;

(ബി) എഫ്.ഡി.ആർ. സാങ്കേതികവിദ്യ ഉപയോഗിക്കുന്നത് മൂലം എന്തൊക്കെ മാറ്റങ്ങളാണ് റോഡുകൾക്ക് ലഭിക്കുന്നതെന്ന് വ്യക്തമാക്കാമോ;

(സി) കിഫ്ബി മുഖാന്തരം ഇത്തരം റോഡുകൾ നിർമ്മിച്ചിട്ടുണ്ടോ; ഉണ്ടെങ്കിൽ വിശദവിവരം നൽകാമോ?

**തൃശൂർ മണ്ഡലത്തിലെ കിഫ്ബി പദ്ധതികൾ**

2515 **ശ്രീ. പി. ബാലചന്ദ്രൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) തൃശൂർ നിയോജകമണ്ഡലത്തിൽ കിഫ്ബി മുഖാന്തരം നടപ്പാക്കുന്ന പദ്ധതികളുടെ വിശദവിവരം പുരോഗതി റിപ്പോർട്ട് സഹിതം ലഭ്യമാക്കാമോ;

(ബി) പ്രസ്തുത പദ്ധതികളിലേതെങ്കിലും ഭരണാനുമതി പുതുക്കുന്നതിനായി സമർപ്പിച്ചിട്ടുണ്ടോയെന്ന് അറിയിക്കാമോ;

(സി) കിഫ്ബി മുഖേന മണ്ഡലത്തിൽ നടപ്പിലാക്കുന്നതിന് സമർപ്പിച്ചിട്ടുള്ള പുതിയ പ്രൊപ്പോസലുകൾ ഏതെല്ലാമെന്ന് വ്യക്തമാക്കാമോ?

**തൊടുവൈ പാലത്തിന് കിഫ്ബി ഫണ്ട്**

2516 **ശ്രീ വി ജോയി** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കിഫ്ബി പദ്ധതിയിൽ ഉൾപ്പെടുത്തിയിട്ടുള്ള വർക്കല ശിവഗിരിക്ക് സമീപമുള്ള തൊടുവൈ പാലത്തിന് ഫണ്ട് അനുവദിക്കുന്നത് സംബന്ധിച്ച് സ്വീകരിച്ചിട്ടുള്ള നടപടികൾ വിശദമാക്കാമോ;

(ബി) പ്രസ്തുത പ്രവൃത്തിയ്ക്ക് കിഫ്ബി സാമ്പത്തികാനുമതി നൽകിയിട്ടുണ്ടോ; എങ്കിൽ എത്ര രൂപയെന്ന് വ്യക്തമാക്കാമോ?

**ദേശീയ സമ്പാദ്യ പദ്ധതി**

2517 **ശ്രീ എം നൗഷാദ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം



മറുപടി നൽകുമോ:

- (എ) ദേശീയ സമ്പാദ്യ പദ്ധതി പ്രകാരം സംസ്ഥാനത്ത് നിലവിൽ ആകെ എത്ര എം.പി.കെ.ബി.വൈ. ഏജൻ്റ്മാർ പ്രവർത്തിക്കുന്നുണ്ട്; ബ്ലോക്ക് തിരിച്ചുള്ള കണക്കുകൾ ലഭ്യമാക്കാമോ;
- (ബി) ദേശീയ സമ്പാദ്യ പദ്ധതി പ്രകാരം സംസ്ഥാനത്തെ വിവിധ ബ്ലോക്കുകളിൽ പുതിയതായി മഹിളാ പ്രധാൻ ഏജൻ്റ്മാരെ നിയമിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകാമോ ?

**ജി.എസ്.ടി. ഉദ്യോഗസ്ഥരുടെ ഇടപെടൽ**

2518 **ശ്രീ. മാണി. സി. കാപ്പൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിർമ്മാണ പ്രവർത്തനങ്ങൾ നടക്കുന്ന സൈറ്റുകളിൽ നിന്ന് ബാക്കി വരുന്ന നിർമ്മാണ സാമഗ്രികൾ പണികൾ നടക്കുന്ന മറ്റ് ഭാഗങ്ങളിലേയ്ക്ക് വാഹനങ്ങളിൽ കയറ്റിക്കൊണ്ടുപോകുമ്പോൾ ജി.എസ്.ടി. ഉദ്യോഗസ്ഥരുടെ ഇടപെടൽ ജനങ്ങൾക്ക് വലിയ ബുദ്ധിമുട്ടുണ്ടാക്കുന്നത് ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ ജനങ്ങൾക്കും നിർമ്മാണ മേഖലയിലുള്ളവർക്കും ബുദ്ധിമുട്ട് ഉണ്ടാകാതിരിക്കാൻ നടപടി സ്വീകരിക്കുമോ?

**ചെറുപ്പഴ സബ്ഷെറി നിർമ്മാണം**

2519 **ശ്രീ. ടി.ഐ.മധുസൂദനൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പയ്യന്നൂർ മണ്ഡലത്തിലെ ചെറുപ്പഴ സബ്ഷെറി കെട്ടിട നിർമ്മാണ പ്രവൃത്തിക്ക് ഭരണാനുമതി നൽകുന്ന നടപടികളുടെ പുരോഗതി വിശദമാക്കാമോ;
- (ബി) എസ്റ്റിമേറ്റ് തയ്യാറാക്കാൻ ഇൻകെലിനെയാണോ ചുമതലപ്പെടുത്തിയത്; എങ്കിൽ ഇൻകെൽ എസ്റ്റിമേറ്റ് തയ്യാറാക്കി ഭരണാനുമതിക്കായി സമർപ്പിച്ചിട്ടുണ്ടോ എന്ന് വ്യക്തമാക്കാമോ;
- (സി) പ്രസ്തുത സബ്ഷെറിക്ക് ആവശ്യമായ സ്ഥലം എങ്ങനെയാണ് കണ്ടെത്തിയതെന്ന് അറിയിക്കാമോ?

**പുതുക്കാട് സബ് ഷെറിയ്ക്ക് പുതിയ കെട്ടിടം**

2520 **ശ്രീ. കെ.കെ. രാമചന്ദ്രൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പുതുക്കാട് സബ് ഷെറിയ്ക്ക് പുതിയ കെട്ടിടം നിർമ്മിക്കുന്നതിനായി സ്ഥലം ലഭ്യമായ സാഹചര്യത്തിൽ കെട്ടിട നിർമ്മാണം ആരംഭിക്കുന്നതിനുള്ള നടപടികൾ ഏത് ഘട്ടത്തിലാണെന്ന് അറിയിക്കാമോ;
- (ബി) പ്രസ്തുത മേഖലയിൽ ഒരു മിനി സിവിൽ സ്റ്റേഷൻ നിർമ്മിക്കുന്നതിന് നേരത്തെ സബ്ഷെറി ഓഫീസ് നിർമ്മാണത്തിനായി അനുവദിച്ച സ്ഥലത്തോട് ചേർന്നുകിടക്കുന്ന അറുപത് സെന്റോളം വരുന്ന സ്ഥലം അനുവദിച്ച സാഹചര്യത്തിൽ പ്രസ്തുത മിനി സിവിൽ സ്റ്റേഷന്റെ ഭാഗമായി സബ്ഷെറി കൂടി

ഉൾപ്പെടുത്തി നിർമ്മിക്കുന്നതിനാവശ്യമായ അനുമതിയും നടപടികളും സ്വീകരിക്കുമോ; വ്യക്തമാക്കുമോ?

**ചാത്തന്നൂർ സബ് ട്രഷറി നിർമ്മാണം**

2521 **ശ്രീ ജി എസ് ജയലാൽ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ചാത്തന്നൂർ സബ് ട്രഷറിക്കായുള്ള പുതിയ കെട്ടിടത്തിന്റെ നിർമ്മാണ പുരോഗതി വിശദമാക്കാമോ;

(ബി) പ്രസ്തുത നിർമ്മാണം പൂർത്തീകരിക്കുന്നതിന് എന്തെല്ലാം പ്രവൃത്തികൾ അവശേഷിക്കുന്നുണ്ടെന്നും നിർമ്മാണം പൂർത്തീകരിച്ച് പ്രസ്തുത കെട്ടിടം എന്ന് ഉദ്ഘാടനം ചെയ്യാൻ കഴിയുമെന്നും അറിയിക്കാമോ?

**കോട്ടയ്ക്കൽ മണ്ഡലത്തിലെ സബ് ട്രഷറി നിർമ്മാണം**

2522 **പ്രൊഫ . ആബിദ് ഹുസൈൻ തങ്ങൾ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോട്ടയ്ക്കൽ മണ്ഡലത്തിലെ വളാഞ്ചേരി സബ് ട്രഷറി, കോട്ടയ്ക്കൽ സബ് ട്രഷറി എന്നിവയുടെ നവീകരണവുമായി ബന്ധപ്പെട്ട് ട്രഷറി വകുപ്പ് സ്വീകരിച്ച നടപടികൾ അറിയിക്കാമോ;

(ബി) പ്രസ്തുത സബ് ട്രഷറികളുടെ നിർമ്മാണത്തിനായി സ്ഥലം ലഭ്യമാക്കുന്നതിനാവശ്യമായ നടപടി സ്വീകരിക്കുമോ; വിശദമാക്കുമോ?

**പയ്യന്നൂർ സബ് ട്രഷറി നിർമ്മാണം**

2523 **ശ്രീ. ടി.ഐ.മധുസൂദനൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പയ്യന്നൂർ സബ് ട്രഷറി നിർമ്മാണത്തിന്റെ നിലവിലെ അവസ്ഥ വ്യക്തമാക്കാമോ;

(ബി) നിർമ്മാണ പ്രവൃത്തി എപ്പോഴാണ് ആരംഭിച്ചതെന്നും നിർമ്മാണത്തിന് അനുവദിച്ച സമയം എത്രയാണെന്നും അറിയിക്കാമോ;

(സി) പ്രവൃത്തി പൂർത്തീകരിക്കാൻ കാലതാമസം നേരിടുന്നത് എന്തുകൊണ്ടാണെന്ന് വ്യക്തമാക്കാമോ;

(ഡി) പ്രവൃത്തി സമയബന്ധിതമായി നടക്കാത്തത് ശ്രദ്ധയിൽപ്പെട്ടിട്ടുണ്ടോ; എങ്കിൽ അത് പരിഹരിക്കാൻ ആവശ്യമായ നടപടികൾ സ്വീകരിക്കുമോ?

**ട്രഷറി ഇടപാടുകാർക്ക് എ.ടി.എം.**

2524 **ശ്രീ. മാണി. സി. കാപ്പൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ട്രഷറി ഇടപാടുകാർക്ക് എ.ടി.എം. സേവനം ആരംഭിക്കുവാൻ തീരുമാനമെടുത്തിട്ടുണ്ടോ; ഇല്ലെങ്കിൽ എ.ടി.എം. സേവനം ഏർപ്പെടുത്തി പെൻഷൻകാരുടെയും മറ്റ് ഇടപാടുകാരുടെയും തിരക്ക് ഒഴിവാക്കാൻ നടപടി സ്വീകരിക്കുമോ?

**അന്യത്രസേവന വ്യവസ്ഥയിലുള്ള പഞ്ചായത്ത് ജീവനക്കാരുടെ പി.എഫ്. അടവ്**

2525 **ശ്രീ. അബ്ദുൽ ഹമീദ് പി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ജനപ്രതിനിധികളുടെ പേഴ്സണൽ സ്റ്റാഫായി അന്യത്ര സേവന വ്യവസ്ഥയിൽ ജോലി ചെയ്യുന്ന പഞ്ചായത്ത് ജീവനക്കാരുടെ പി.എഫ്. (കെ.പി.ഇ.പി.എഫ്.) വിഹിതമായി അടയ്ക്കുന്ന തുകയുടെ വിശദാംശങ്ങൾ ബന്ധപ്പെട്ട ട്രഷറികളിൽ നിന്നും കൃത്യമായി പഞ്ചായത്ത് ഡയറക്ടറേറ്റിൽ ലഭ്യമാക്കാമോ;
- (ബി) ഇതുമായി ബന്ധപ്പെട്ട് കെ.പി.ഇ.പി.എഫ്. ഓഫീസിൽ നിന്നും തിരുവനന്തപുരം ജില്ലാ ട്രഷറിയോട് ആവശ്യപ്പെട്ടിരുന്ന വിശദാംശങ്ങൾ നൽകുന്നതിന് കാലതാമസം നേരിടുന്നതിന്റെ കാരണം അറിയിക്കാമോ;
- (സി) മേൽ ജീവനക്കാരുടെ പി.എഫ്. വിഹിതം സംബന്ധിച്ച വിശദാംശങ്ങൾ സമയബന്ധിതമായി കെ.പി.ഇ.പി.എഫ്. ഓഫീസിന് ലഭ്യമാക്കുന്നതിന് എന്ത് ക്രമീകരണമാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കാമോ?

**ട്രഷറി ഫിക്സ്ഡ് ഡെപ്പോസിറ്റിന്റെ പലിശ നിരക്ക്**

2526 **ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ട്രഷറികളിൽ മുൻ വർഷങ്ങളിൽ ഫിക്സ്ഡ് ഡെപ്പോസിറ്റിന് നിലനിന്നിരുന്ന 8.5 ശതമാനം പലിശ നിരക്ക് പുനസ്ഥാപിക്കുവാൻ നടപടി സ്വീകരിക്കുമോ;
- (ബി) ഫിക്സ്ഡ് ഡെപ്പോസിറ്റിന്റെ ഇപ്പോഴത്തെ മിനിമം കാലാവധി കുറയ്ക്കുവാൻ നടപടി സ്വീകരിക്കുമോ?

**ട്രഷറിയിൽ ഇ-വാലറ്റ് സംവിധാനം**

2527 **ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ട്രഷറി മുഖാന്തരം ഇ-വാലറ്റ് സംവിധാനം ആരംഭിക്കുന്നതിന് നടപടികൾ ആരംഭിച്ചിട്ടുണ്ടോയെന്ന് വിശദമാക്കാമോ;
- (ബി) ഇ-വാലറ്റ് സേവനങ്ങൾ നടപ്പിലാക്കുന്നതിലൂടെ എന്തെല്ലാം സേവനങ്ങളാണ് ഉപഭോക്താക്കൾക്ക് ലഭ്യമാകുന്നതെന്ന് വിശദീകരിക്കാമോ;
- (സി) പ്രസ്തുത സംവിധാനം നടപ്പിലാക്കുന്നതിന് ഏത് ഏജൻസിയെയാണ് ചുമതലപ്പെടുത്തിയിരിക്കുന്നതെന്ന് അറിയിക്കാമോ; വിശദാംശം ലഭ്യമാക്കുമോ?

**ഭാഗ്യക്കുറി ക്ഷേമനിധി ഓഫീസുകളിലെ നിയമനം**

2528 **ശ്രീ . ഷാഫി പറമ്പിൽ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന ഭാഗ്യക്കുറി ക്ഷേമനിധി ഓഫീസുകളിൽ എംപ്ലോയ്മെന്റ് എക്സ്ചേഞ്ച് മുഖേന അല്ലാതെ നിയമിക്കപ്പെട്ട താത്കാലിക ജീവനക്കാരെ പിരിച്ചുവിട്ടു നടപടി

മരവിപ്പിക്കാൻ സർക്കാർ തീരുമാനിച്ചിട്ടുണ്ടോ; എങ്കിൽ കാരണം അറിയിക്കുമോ;

(ബി) പ്രസ്തുത തസ്തികകളിലേക്ക് എംപ്ലോയ്മെന്റ് എക്സ്ചേഞ്ച് മുഖേന നിയമനം നടത്താൻ അടിയന്തര നടപടി സ്വീകരിക്കുമോ; വ്യക്തമാക്കുമോ?

**ലോട്ടറി സമ്മാനത്തുകയുടെ വിനിയോഗം**

2529 **ശ്രീ. എം. എം. മണി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേരള സംസ്ഥാന ഭാഗ്യക്കുറി നറുക്കെടുപ്പിൽ വിജയികളാകുന്നവർ സമ്മാനമായി ലഭിച്ച തുക ശരിയായി വിനിയോഗിക്കുന്നു എന്ന് ഉറപ്പുവരുത്തുന്നതിന് പരിശീലന ക്ലാസുകൾ നൽകാൻ തീരുമാനിച്ചിട്ടുണ്ടോ; വിശദാംശം നൽകുമോ;

(ബി) പണം സുരക്ഷിതമായി ചെലവഴിക്കുന്നതിനും സാമ്പത്തിക ഉത്തരവാദിത്തം പാലിക്കുന്നതിനും സമ്മാനാർഹരെ സഹായിക്കുന്ന പരിശീലന ക്ലാസുകൾ ആരംഭിച്ചിട്ടുണ്ടോ; വിശദമാക്കാമോ?

**ഇതര സംസ്ഥാന ഭാഗ്യക്കുറികളുടെ നിയന്ത്രണം**

2530 **ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ഇതര സംസ്ഥാന ഭാഗ്യക്കുറികളെ നിയന്ത്രിക്കുന്നതിനുള്ള സംസ്ഥാനത്തിന്റെ അധികാരം കേരള ഹൈക്കോടതി ശരിവച്ചതിനെ തുടർന്ന് മേഘാലയ സർക്കാർ സുപ്രീം കോടതിയിൽ കേന്ദ്ര ലോട്ടറി നിയമങ്ങളിലും ചട്ടങ്ങളിലും സംസ്ഥാനങ്ങൾക്കുള്ള നിയന്ത്രണ അവകാശത്തെ ചോദ്യം ചെയ്ത് കേസ് നൽകിയിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത കേസുമായി ബന്ധപ്പെട്ട് കേന്ദ്ര സർക്കാർ സംസ്ഥാനത്തിന്റെ അഭിപ്രായം ആരാഞ്ഞിട്ടുണ്ടോ; എങ്കിൽ സംസ്ഥാനം എന്ത് അഭിപ്രായമാണ് അറിയിച്ചിട്ടുള്ളതെന്ന് വ്യക്തമാക്കുമോ;

(സി) പ്രസ്തുത കേസിൽ സംസ്ഥാനത്തിന്റെ താൽപര്യം സംരക്ഷിക്കുന്നതിനായി നാളിതുവരെ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(ഡി) സംസ്ഥാന ഭാഗ്യക്കുറി വകുപ്പിൽ കോടതി കേസുകൾ കൈകാര്യം ചെയ്യുന്ന ഉദ്യോഗസ്ഥർക്ക് ലോട്ടറി മാഫിയയുമായി ബന്ധമുണ്ട് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദാംശം നൽകുമോ?

**ബിനാമി ഭാഗ്യക്കുറി ഏജൻസികൾ**

2531 **ശ്രീ . ഷാഫി പറമ്പിൽ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന ഭാഗ്യക്കുറിയുടെ ഒരു ദിവസം നറുക്കെടുക്കുന്ന ടിക്കറ്റിൽ പരമാവധി എത്ര എണ്ണമാണ് ഒരു ഏജൻസിക്ക് അനുവദിച്ചുനൽകുവാൻ കഴിയുന്നതെന്ന് വ്യക്തമാക്കുമോ; സംസ്ഥാനത്തെ പല പ്രമുഖ ലോട്ടറി ഏജൻസികളും അനുവദനീയമായതിന്റെ പലമടങ്ങ് ടിക്കറ്റുകൾ ഉദ്യോഗസ്ഥരുടെ ഒത്താശയോടെ ബിനാമി ഏജൻസികൾ മുഖേന വാങ്ങി കച്ചവടം ചെയ്യുന്നതായുള്ള ആക്ഷേപം

ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയുന്നതിന് എന്തൊക്കെ നടപടികൾ സ്വീകരിച്ചിട്ടുണ്ടെന്ന് അറിയിക്കുമോ;

(ബി) മേൽപ്പറഞ്ഞ ആക്ഷേപത്തിന്റെ ഭാഗമായി ഏതെങ്കിലും ജീവനക്കാരെ കഴിഞ്ഞ അഞ്ച് വർഷക്കാലയളവിൽ സ്ഥലം മാറ്റിയിരുന്നോ; ഏതൊക്കെ ഓഫീസുകളിൽ പ്രവർത്തിച്ചിരുന്ന ജീവനക്കാരെയാണ് ഇപ്രകാരം സ്ഥലംമാറ്റിയത്; പ്രസ്തുത ജീവനക്കാർക്ക് പഴയ ഓഫീസുകളിലേക്ക് വീണ്ടും നിയമനം നൽകിയിട്ടുണ്ടോ; എങ്കിൽ കാരണം വ്യക്തമാക്കുമോ;

(സി) സംസ്ഥാന ഭാഗ്യക്കുറി വകുപ്പിന് കീഴിലുള്ള ഉദ്യോഗസ്ഥർക്കും അവരുടെ ഉറ ബന്ധുക്കൾക്കും ലോട്ടറി ഏജൻസി ലൈസൻസ് അനുവദിച്ചു നൽകിയിട്ടുണ്ടോ; എങ്കിൽ ഇപ്രകാരം എത്ര ലൈസൻസുകൾ അനുവദിച്ചു നൽകിയിട്ടുണ്ടെന്ന് വ്യക്തമാക്കുമോ;

(ഡി) ലോട്ടറി വകുപ്പിലെ ഉദ്യോഗസ്ഥർ ഒരു ടിക്കറ്റിന് അൻപത് പൈസ നിരക്കിൽ കമ്മീഷൻ കൈപ്പറ്റി ലക്ഷക്കണക്കിന് ടിക്കറ്റുകൾ ബിനാമി ഏജൻസി മുഖേന സംസ്ഥാനത്തെ പ്രമുഖ ലോട്ടറി ഏജൻസികൾക്ക് വാങ്ങി നൽകുന്നു എന്ന ആരോപണത്തിന്റെ അടിസ്ഥാനത്തിൽ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

**ഭാഗ്യക്കുറി സമ്മാന പദ്ധതി പരിഷ്കരണം**

2532 **ശ്രീ എം നൗഷാദ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേരള ഭാഗ്യക്കുറി സമ്മാന പദ്ധതി പരിഷ്കരിക്കണമെന്ന നിർദ്ദേശം സർക്കാർ മുന്പാകെയുണ്ടോ; പ്രസ്തുത നിർദ്ദേശങ്ങൾ പരിഗണിക്കുവാൻ ആലോചിക്കുന്നുണ്ടോ; വിശദാംശം വെളിപ്പെടുത്താമോ;

(ബി) സമ്മാനാർഹർ ക്ലെയിം ചെയ്യാത്തതിനെ തുടർന്ന് കേരള ഭാഗ്യക്കുറി സമ്മാനങ്ങൾ സർക്കാരിലേക്ക് മുതൽകൂട്ടാറുണ്ടോയെന്നും കഴിഞ്ഞ അഞ്ച് വർഷമായി എത്ര രൂപയാണ് പ്രസ്തുത ഇനത്തിൽ ലഭിച്ചതെന്നും വ്യക്തമാക്കാമോ?

**കേരള മെഡിക്കൽ സർവ്വീസസ് കോർപ്പറേഷനിലെ ഓഡിറ്റ്**

2533 **ശ്രീ പി സി വിഷ്ണുനാഥ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേരള മെഡിക്കൽ സർവ്വീസസ് കോർപ്പറേഷനിൽ 2012-13 സാമ്പത്തിക വർഷം വരെയുള്ള ഓഡിറ്റ് നടപടികൾ മാത്രമാണ് സംസ്ഥാന ഓഡിറ്റ് വകുപ്പ് പൂർത്തീകരിച്ചിട്ടുള്ളതെന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ബി) മെഡിക്കൽ സർവ്വീസസ് കോർപ്പറേഷനിലെ ഓഡിറ്റ് നടപടികൾ വൈകുന്നതിനുള്ള കാരണം വ്യക്തമാക്കുമോ; അടിയന്തരമായി ഓഡിറ്റ് പൂർത്തീകരിക്കാൻ നടപടി സ്വീകരിക്കുമോ?

**തദ്ദേശസ്വയംഭരണ സ്ഥാപനങ്ങളിലെ ഓഡിറ്റ്**

2534 **ശ്രീ പി സി വിഷ്ണുനാഥ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ തദ്ദേശസ്വയംഭരണ സ്ഥാപനങ്ങളിൽ ഉപയോഗിക്കുന്ന സോഫ്റ്റ് വെയറിൽ കൃത്രിമം കാണിച്ച് പണാപഹരണം നടത്തുന്നതായി ഓഡിറ്റ് വകുപ്പിന്റെ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) 2019 മുതൽ 2021 വരെയുള്ള സാമ്പത്തിക വർഷങ്ങളിൽ മേൽപ്പറഞ്ഞ പ്രകാരമുള്ള കൃത്രിമം ഓഡിറ്റ് വകുപ്പിന്റെ ശ്രദ്ധയിൽപ്പെട്ടിട്ടുണ്ടെങ്കിൽ ഏതൊക്കെ തദ്ദേശസ്വയംഭരണ സ്ഥാപനങ്ങളിലാണെന്ന് അറിയിക്കാമോ;
- (സി) തദ്ദേശസ്വയംഭരണ സ്ഥാപനങ്ങളിൽ നിലവിൽ ഉപയോഗിച്ചുവരുന്ന വിവിധ സോഫ്റ്റ് വെയറുകളിലുണ്ടായിട്ടുള്ള പോരായ്മകൾ ഓഡിറ്റ് വകുപ്പ് സർക്കാരിനെ അറിയിച്ചിട്ടുണ്ടോ; എങ്കിൽ ഇക്കാര്യത്തിൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) തദ്ദേശസ്വയംഭരണ സ്ഥാപനങ്ങളിൽ നിലവിൽ ഉപയോഗിച്ചുവരുന്ന വിവിധ സോഫ്റ്റ് വെയറുകളുടെ പ്രവർത്തനം പരിശോധിക്കുന്നതിന് ഓഡിറ്റ് വകുപ്പിലെ ജീവനക്കാർക്ക് പരിശീലനം നൽകിയിട്ടുണ്ടോയെന്ന് വ്യക്തമാക്കാമോ?

**കെ.എസ്.എഫ്.ഇ.യുടെ കടം എടുക്കൽ**

2535 **ശ്രീ. സനീഷ്കുമാർ ജോസഫ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ. ഏതെല്ലാം ബാങ്കുകളിൽ നിന്ന് എത്ര രൂപ വീതം ഏതെല്ലാം തീയതികളിൽ എത്ര ശതമാനം പലിശ നിരക്കിൽ കടം എടുത്തു എന്നും എന്താവശ്യങ്ങൾക്കായിട്ടാണ് കടം എടുത്തത് എന്നും വിശദമാക്കാമോ;
- (ബി) കെ.എസ്.എഫ്.ഇ. സ്റ്റാഫ് കോ ഓപ്പറേറ്റീവ് സൊസൈറ്റിക്ക് വായ്പയായി കെ.എസ്.എഫ്.ഇ. 3.3.2018 ൽ നൽകിയ 7.5 കോടി രൂപയും അതിന്റെ പലിശയിനത്തിലുമായി എത്ര രൂപ തിരിച്ചടച്ചുവെന്ന് അറിയിക്കുമോ; വായ്പ തുക നൽകാൻ എന്താണ് ജാമ്യമായി സ്വീകരിച്ചതെന്നും വായ്പ തിരിച്ച പിടിക്കാൻ എന്തെല്ലാം നടപടികൾ സ്വീകരിച്ചുവെന്നും വ്യക്തമാക്കാമോ ?

**കെ.എസ്.എഫ്.ഇ. ജീവനക്കാരുടെ സ്ഥലം മാറ്റം**

2536 **ശ്രീ . ഐ .സി .ബാലകൃഷ്ണൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സ്ഥലം മാറ്റങ്ങൾ നടത്തുന്നത് സുതാര്യമാണെന്ന് ഉറപ്പ് വരുത്തുന്നതിനായി സർക്കാർ നിശ്ചയിച്ച പ്രകാരം മുൻഗണന പട്ടിക പ്രസിദ്ധീകരിച്ച് കൃത്യസമ്പ്രദായം പാലിക്കുന്ന രീതി കെ.എസ്.എഫ്.ഇ. യിൽ നടപ്പിലാക്കിയിട്ടുണ്ടോ;
- (ബി) ഇല്ലെങ്കിൽ 15-05-2017ൽ കെ.എസ്.എഫ്.ഇ. പുറത്തിറക്കിയ ട്രാൻസ്ഫർ നോംസിലെ വ്യവസ്ഥ 1 (3) പ്രകാരം മുൻഗണന പട്ടിക തയ്യാറാക്കി പ്രസിദ്ധീകരിച്ചതിന് ശേഷം ആ പട്ടികയിൽ നിന്ന് കൃത്യസമ്പ്രദായം പാലിച്ച് സ്ഥലം മാറ്റങ്ങൾ നടത്തുന്ന രീതി കെ.എസ്.എഫ്.ഇ. യിൽ അടുത്ത ട്രാൻസ്ഫർ മുതൽ നടപ്പിലാക്കുമോ; വിശദമാക്കാമോ?

**കെ.എസ്.എഫ്.ഇ.യിലെ ജോബ് വർക്ക്**

2537 **ശ്രീ. സനീഷ്കമാർ ജോസഫ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ.യിൽ ഓഫീസ് അറ്റൻഡന്റ്, ജൂനിയർ അസിസ്റ്റന്റ് തുടങ്ങിയ തസ്തികകളിലെ ഒഴിവുകൾ തൊണ്ണൂറ് ദിവസത്തിൽ കൂടുതൽ ആയാൽ കമ്പൽസറി നോട്ടീഫിക്കേഷൻ ഓഫ് വേക്കൻസീസ് ആക്ട് പ്രകാരം എംപ്ലോയ്മെന്റ് എക്സ്ചേഞ്ച് മുഖേനയും പി.എസ്.സി. മുഖേനയും മാത്രമേ നീക്കത്താവൂ എന്ന വ്യവസ്ഥ പാലിക്കാറുണ്ടോ;
- (ബി) ജോബ് വർക്ക് ചെയ്യുന്നതിനായി കെ.എസ്.എഫ്.ഇ.യിൽ തസ്തിക ഉണ്ടോ; ജോബ് വർക്ക് അടിസ്ഥാനത്തിൽ കെ.എസ്.എഫ്.ഇ.യിൽ ജീവനക്കാരെ നിയമിച്ചിട്ടുള്ള തസ്തികകൾ ഏതെല്ലാം; ഇങ്ങനെ ജീവനക്കാരെ നിയമിക്കുന്നത് കെ.എസ്.എഫ്.ഇ. നേരിട്ടാണോ മറ്റ് ഏതെങ്കിലും ഏജൻസി വഴിയാണോ; ജോബ് വർക്ക് അടിസ്ഥാനത്തിൽ എത്ര ജീവനക്കാർ കെ.എസ്.എഫ്.ഇ.യിൽ ജോലി ചെയ്യുന്നുണ്ട്; ഇവർക്ക് 2020-21 സാമ്പത്തിക വർഷം എത്ര രൂപ നൽകിയെന്ന് അറിയിക്കുമോ; 2021 ആഗസ്റ്റ് മാസം എത്ര രൂപ നൽകിയെന്ന് അറിയിക്കുമോ;
- (സി) കെ.എസ്.എഫ്.ഇ.യുടെ ഒരു ശാഖയിൽ ഡിഇ 57503 എന്ന യൂസർ ഐഡി ഉപയോഗിച്ച് സ്ഥിര ജീവനക്കാരൻ അല്ലാത്ത ഒരാൾ കാഷ്യറായി ജോലി ചെയ്തു വരുകയും 16.09.2021 ൽ ക്യാഷിൽ ഒരു ലക്ഷത്തിലധികം രൂപ കുറവ് വരുകയും ചെയ്തതായി പരിശോധനയിൽ വെളിവാായത് ശ്രദ്ധയിൽപ്പെട്ടിട്ടുണ്ടോ; ഇയാൾ എത്ര നാൾ കെ.എസ്.എഫ്.ഇ.യിൽ ജോലി ചെയ്തുവെന്നും ഇയാളുടെ വിദ്യാഭ്യാസ യോഗ്യത എന്താണെന്നും അറിയിക്കുമോ;
- (ഡി) ഇയാൾ ജോലി ചെയ്ത ശാഖയിലെ സ്വർണ്ണ ഉരുപ്പടികൾ സുരക്ഷിതമാണോയെന്നും ഇയാളെ ആര്, എങ്ങനെ, എന്തിന് നിയമിച്ചു എന്നും വ്യക്തമാക്കുമോ; ഭാവിയിൽ ഇത്തരം സാഹചര്യം ഉണ്ടാകാതിരിക്കാൻ ശാഖകൾക്ക് എന്ത് നിർദ്ദേശം നൽകിയെന്നും അറിയിക്കുമോ?

**കെ.എസ്.എഫ്.ഇ. ചിട്ടി വ്യവസ്ഥകൾ**

2538 **ശ്രീ. മോൻസ് ജോസഫ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ. ചിട്ടികൾ പിടിച്ച് കഴിഞ്ഞ ശേഷം എല്ലാ ചിറ്റാളൻമാർക്കും വീതപ്പലിശ നൽകുന്നതിന്റെ മാനദണ്ഡം വ്യക്തമാക്കാമോ;
- (ബി) ചിട്ടി പിടിച്ച ശേഷം മാസത്തവണ മുടങ്ങിയാൽ വീതപ്പലിശയ്ക്ക് അർഹതയില്ലാതെ വരുന്നതും മുടങ്ങിയ തുകയ്ക്ക് പിഴപ്പലിശ ഈടാക്കുന്നതും ചിട്ടി നിയമത്തിലെ ഏത് വ്യവസ്ഥ പ്രകാരമാണ്;
- (സി) ചിട്ടി നിയമത്തിൽ തവണ തുക മുടങ്ങിയാൽ വീതപ്പലിശയ്ക്ക് അർഹനല്ല എന്ന് പറഞ്ഞിട്ടുണ്ടോ; നിയമത്തിലെ ഏത് വ്യവസ്ഥ പ്രകാരമാണ് വീതപ്പലിശ നിഷേധിക്കുന്നതെന്ന് വ്യക്തമാക്കാമോ;
- (ഡി) ചിട്ടി നിയമത്തിൽ വീതപ്പലിശ ഈടാക്കൽ ഡിസ്കിബ്ലിഷൻ ആണെന്ന് പറഞ്ഞിട്ടുണ്ടോ; ആയതിന്റെ വിശദാംശം വെളിപ്പെടുത്താമോ?

**കെ.എസ്.എഫ്.ഇ. ക്ക് കൂടുതൽ ശാഖകൾ**

2539 **ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കെ.എസ്.എഫ്.ഇ. ക്ക് കൂടുതൽ ശാഖകൾ തുടങ്ങുന്നതിനും ഗ്രാമീണ മേഖലയിൽ മൈക്രോ ബ്രാഞ്ചുകൾ ആരംഭിക്കുന്നതിനും ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ?

**കെ.എസ്.എഫ്.ഇ. യുടെ പുതിയ പദ്ധതികൾ**

2540 **ശ്രീ വി ശശി :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് കാരണം ഇപ്പോഴും സാമ്പത്തിക പ്രതിസന്ധി നേരിടുന്നവർക്കായി കെ.എസ്.എഫ്.ഇ. പുതിയ പദ്ധതികൾ നടപ്പിലാക്കിയിട്ടുണ്ടോ; വിശദമാക്കാമോ;

(ബി) കോവിഡ് സാഹചര്യത്തിൽ ചിട്ടി കുടിശ്ശികയായവർക്ക് എന്തെല്ലാം ഇളവുകളാണ് നൽകിയിട്ടുള്ളത്; വിശദീകരിക്കാമോ?

**കോവിഡ് പ്രതിരോധ ഉല്പന്നങ്ങൾ നിർമ്മിക്കുന്ന സ്ഥാപനങ്ങൾക്ക് വായ്പ**

2541 **ശ്രീ. തിരുവഞ്ചൂർ രാധാകൃഷ്ണൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് പ്രതിരോധ ഉല്പന്നങ്ങൾ നിർമ്മിക്കുന്ന സ്ഥാപനങ്ങൾക്ക് കെ.എഫ്.സി. മുഖേന 2021-22 സാമ്പത്തിക വർഷത്തിൽ എത്ര രൂപയുടെ വായ്പ അനുവദിച്ചിട്ടുണ്ട്;

(ബി) ഏതൊക്കെ സ്ഥാപനങ്ങൾക്ക് എത്ര രൂപ വീതമാണ് അനുവദിച്ചതെന്ന് വ്യക്തമാക്കുമോ?

**കെ.എഫ്.സി. യിൽ നിന്ന് അധിക വായ്പ**

2542 **ശ്രീ. അൻവർ സാദത്ത് :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കെ.എഫ്.സി. യിൽ നിന്ന് വായ്പയെടുത്ത് 2020 മാർച്ച് 31 വരെ കൃത്യമായി തിരിച്ചടച്ച പ്രവാസികൾക്കായി നാൽപ്പത് ശതമാനം അധിക വായ്പ നൽകുന്നതിനായി കഴിഞ്ഞ ബഡ്ജറ്റിൽ നീക്കിവച്ച അഞ്ഞൂറ് കോടി രൂപയിൽ നൂറ് കോടി രൂപ പോലും നാളിതുവരെ ചെലവഴിക്കുവാൻ സാധിക്കാത്തതിന്റെ കാരണമെന്താണെന്ന് അറിയിക്കുമോ;

(ബി) പ്രസ്തുത പദ്ധതി പ്രകാരം അധിക വായ്പ ലഭിക്കുന്നതിനായി എത്ര അപേക്ഷകൾ ലഭിച്ചിട്ടുണ്ട്; എത്ര പേർക്ക് സഹായം അനുവദിച്ചിട്ടുണ്ട്; പദ്ധതിയുടെ വിശദാംശങ്ങൾ പ്രവാസികളെ അറിയിക്കുന്നതിനായി ഏത് രീതിയിലുള്ള പ്രചാരണം നടത്തിയിട്ടുണ്ട്; വ്യക്തമാക്കുമോ?

**കെ.എഫ്.സി. യുടെ വായ്പ പദ്ധതികൾ**

2543 **ശ്രീ പി എസ് സുപാൽ**  
**ശ്രീ . മുഹമ്മദ് മുഹസിൻ**



**ശ്രീ. ഇ. ടി. ടൈസൺ മാസ്റ്റർ**

**ശ്രീ. പി. ബാലചന്ദ്രൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ വാണിജ്യ മേഖലയ്ക്ക് വായ്പ സഹായം ലഭ്യമാക്കുന്നതിന് കേരള ഫിനാൻഷ്യൽ കോർപ്പറേഷന്റെ പ്രവർത്തനം എത്രത്തോളം ഫലപ്രദമായിട്ടുണ്ട്; വിശദമാക്കാമോ;
- (ബി) ചെറുകിട, ഇടത്തരം വ്യവസായ സംരംഭങ്ങൾക്ക് കുറഞ്ഞ പലിശ നിരക്കിലും ലളിതമായ വ്യവസ്ഥയിലും വായ്പ ലഭ്യമാക്കുവാൻ കെ.എഫ്.സി. പദ്ധതി ആവിഷ്കരിച്ചിട്ടുണ്ടോ; വ്യക്തമാക്കാമോ;
- (സി) വ്യവസായ വാണിജ്യ മേഖലയ്ക്ക് മെച്ചപ്പെട്ട വായ്പ സഹായം ലഭ്യമാക്കുന്നതിനായി കെ.എഫ്.സി. യുടെ വായ്പ നയം പരിഷ്കരിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) ആശയ രൂപീകരണം മുതൽ വളർച്ചയുടെ എല്ലാ ഘട്ടങ്ങളിലും സഹായം നൽകുന്ന വിധം കെ.എഫ്.സി. സ്റ്റാർട്ട് അപ്പ് കേരള എന്ന പദ്ധതി ആവിഷ്കരിച്ചിട്ടുണ്ടോ; വിശദാംശം ലഭ്യമാക്കാമോ?

**കേരള ഫിനാൻഷ്യൽ കോർപ്പറേഷനിലെ നിയമനങ്ങൾ**

2544 **ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരള ഫിനാൻഷ്യൽ കോർപ്പറേഷനിൽ കഴിഞ്ഞ പത്ത് വർഷത്തിനിടയിൽ എത്രപേർക്ക് നിയമനം നൽകിയിട്ടുണ്ടെന്നും എത്ര പേർക്ക് താൽക്കാലിക നിയമനം നൽകിയിട്ടുണ്ടെന്നും വ്യക്തമാക്കാമോ;
- (ബി) പത്ത് വർഷത്തിനിടയിൽ താല്ക്കാലികമായോ സ്ഥിരമായോ നിയമനം ലഭിച്ചവരിൽ എസ്.സി./എസ്.ടി. വിഭാഗത്തിൽപ്പെട്ട എത്രപേർ ഉൾപ്പെട്ടിട്ടുണ്ടെന്നതിന്റെ വിശദാംശം ലഭ്യമാക്കാമോ; പ്രസ്തുത നിയമനങ്ങളിൽ സംവരണ തത്വം പാലിച്ചിട്ടുണ്ടോയെന്ന് വെളിപ്പെടുത്താമോ?

**വായ്പയെടുത്തവർക്ക് ഇളവ്**

2545 **ശ്രീ. നജീബ് കാന്തപുരം :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.എഫ്.ഇ., കെ.എഫ്.സി., സഹകരണ ബാങ്ക്, സൊസൈറ്റി തുടങ്ങിയ വിവിധ സർക്കാർ-അർദ്ധ സർക്കാർ ധനകാര്യ സ്ഥാപനങ്ങളിൽ നിന്നും എടുത്ത വായ്പകൾ സാമ്പത്തിക പ്രയാസം മൂലം തിരിച്ചടക്കാൻ കഴിയാതെ ജപ്തി നടപടികൾ നേരിടുന്നതും അല്ലാത്തതുമായ കേസുകളിൽ പാവപ്പെട്ട ജനങ്ങളെ സഹായിക്കുന്നതിനായി ഇളവുകളോ ആനുകൂല്യങ്ങളോ അനുവദിക്കുന്ന കാര്യം പരിഗണനയിലുണ്ടോ എന്ന് വിശദമാക്കാമോ?

**ജി.എസ്.ടി. വരുമാന ചോർച്ച**

2546 **ശ്രീ .പി. കെ. ബഷീർ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) നികുതി ചോർച്ച കണ്ടെത്തുന്നതിൽ ഉദ്യോഗസ്ഥർക്ക് വീഴ്ച സംഭവിച്ചിട്ടുണ്ടോ; വ്യക്തമാക്കാമോ;
- (ബി) ജി.എസ്.ടി. വകുപ്പിന്റെ പ്രവർത്തനം മെച്ചപ്പെടുത്തിന് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കാമോ?

**നികുതി വെട്ടിപ്പ് തടയുവാനും നികുതി പിരിവ് കാര്യക്ഷമമാക്കുവാനും നടപടി**

2547 **ശ്രീ. കെ. ജെ. മാക്സി :** താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി വെട്ടിപ്പ് തടയുവാനും നികുതി പിരിവ് കാര്യക്ഷമമാക്കുവാനുമായി നടത്തി വരുന്ന പ്രധാന പ്രവർത്തനങ്ങൾ വിശദമാക്കാമോ;
- (ബി) ജി.എസ്.ടി. നടപ്പാക്കിയതിനുശേഷം സ്വർണ്ണവ്യാപാരമുൾപ്പെടെയുള്ള പല മേഖലകളിലും ഉപഭോക്താക്കൾ കബളിക്കപ്പെടുന്നതും സംസ്ഥാനത്തിന് ലഭ്യമാകേണ്ട നികുതി ലഭിക്കാതിരിക്കുന്നതും പരിശോധിച്ചിട്ടുണ്ടോ; വിശദാംശം ലഭ്യമാക്കാമോ;
- (സി) നികുതി പിരിവ് ഉദ്യോഗസ്ഥ മേഖലയിലെ അഴിമതികളും കൈക്കൂലിയും ഇല്ലാതാക്കാനായി സ്വീകരിച്ചുവരുന്ന പ്രധാന പ്രവർത്തനങ്ങൾ എന്തെല്ലാം; മുൻ സർക്കാർ കാലയളവിലും ഈ സർക്കാർ അധികാരത്തിൽ വന്നതിന് ശേഷവും എത്ര പേർക്കെതിരെ നടപടികൾ സ്വീകരിച്ചു എന്നത് സംബന്ധിച്ച വിശദാംശം ലഭ്യമാക്കാമോ?

**കേരള നസ്സസ് ആന്റ് മിഡ്‌വൈഫ്സ് കൗൺസിൽ നൽകുന്ന സേവനങ്ങൾക്ക് ജി.എസ്.ടി.**

2548 **ശ്രീ. എ.എൻ.ഷംസീർ :** താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരള നസ്സസ് ആന്റ് മിഡ്‌വൈഫ്സ് കൗൺസിൽ നൽകുന്ന സേവനങ്ങൾക്ക് ജി.എസ്.ടി. ബാധകമാണോ എന്ന് വിശദമാക്കാമോ?

**കരുനാഗപ്പള്ളിയിൽ കോടതി സമുച്ചയം**

2549 **ശ്രീ സി ആർ മഹേഷ് :** താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കരുനാഗപ്പള്ളിയിൽ കോടതി സമുച്ചയം നിർമ്മിക്കുന്നതിനുള്ള നടപടി ക്രമങ്ങൾ ഏതുവരെയായി എന്ന് വിശദീകരിക്കാമോ;
- (ബി) കരുനാഗപ്പള്ളിയിൽ കോടതി സമുച്ചയം നിർമ്മിക്കുന്നതിന് സ്ഥലം കണ്ടെത്തിയിട്ടുണ്ടോ എങ്കിൽ എവിടെയാണ് എന്ന് വിശദാംശം നൽകാമോ; ഇല്ലായെങ്കിൽ സ്ഥലം കണ്ടെത്തുന്നതിനുള്ള നടപടി വിശദമാക്കാമോ?

**അഡ്വക്കേറ്റ് വെൽഫെയർ ഫണ്ട്**

2550 **ശ്രീമതി ഒ എസ് അംബിക :** താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) വിരമിക്കുന്ന/മരണപ്പെടുന്ന അഭിഭാഷകർക്ക് അഡ്വക്കേറ്റ് വെൽഫെയർ ഫണ്ടിൽ നിന്നും നൽകിവരുന്ന തുക എത്രയാണ്; ഇത് വർദ്ധിപ്പിക്കുന്ന കാര്യം പരിഗണനയിലുണ്ടോയെന്ന് അറിയിക്കാമോ;
- (ബി) വെൽഫെയർ ഫണ്ടിൽ നിന്നും ചികിത്സാ ധനസഹായം നൽകുന്നുണ്ടോ; ഇതിനായി പരിഗണിക്കുന്ന മാനദണ്ഡങ്ങൾ എന്തെല്ലാമാണ്; വിശദമാക്കുമോ?

**ഇലക്ട്രോണിക് ഡെവലപ്മെന്റ് കോർപ്പറേഷന്റെ പ്രവർത്തനം**

2551 **ശ്രീ. പി. കെ. കുഞ്ഞാലിക്കുട്ടി** : താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കേരള സംസ്ഥാന ഇലക്ട്രോണിക്സ് ഡെവലപ്മെന്റ് കോർപ്പറേഷനും അനുബന്ധ സ്ഥാപനങ്ങളും കഴിഞ്ഞ അഞ്ച് വർഷക്കാലയളവിൽ ലാഭത്തിലാണോ നഷ്ടത്തിലാണോ പ്രവർത്തിക്കുന്നത്; എങ്കിൽ അവയുടെ ലാഭ നഷ്ടകണക്കുകൾ എത്രയെന്ന് വ്യക്തമാക്കാമോ;
- (ബി) പ്രസ്തുത സ്ഥാപനങ്ങളിലെ ജീവനക്കാർക്ക് അവസാനമായി ശമ്പള പരിഷ്കരണം നടപ്പിലാക്കിയത് എന്നാണ്; കുടിശ്ശികയുൾപ്പെടെ ജീവനക്കാരുടെ ശമ്പളം പരിഷ്കരിക്കുന്നതിനുള്ള നടപടികൾ സർക്കാരിന്റെ പരിഗണനയിലുണ്ടോ; എങ്കിൽ വിശദവിവരങ്ങൾ വെളിപ്പെടുത്താമോ?

**പൊതുമേഖലാ സ്ഥാപനങ്ങളിലെ വൈവിധ്യവൽക്കരണം**

2552 **ശ്രീ. എ. പ്രഭാകരൻ** : താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന പൊതുമേഖലാ സ്ഥാപനങ്ങളിൽ വൈവിധ്യവൽക്കരണം നടത്തിയും പൊതുമിർമ്മാണ രംഗത്തേക്കും ജനറൽ സിവിൽ വർക്കുകളുടെ മേഖലയിലേക്കും പൊതുമേഖലാ സ്ഥാപനങ്ങളുടെ പ്രവർത്തനം വ്യാപിപ്പിക്കുന്നതിനും ശക്തിപ്പെടുത്തുവാനും സ്വീകരിച്ച് വരുന്ന നടപടികൾ വിശദമാക്കാമോ;
- (ബി) പൊതു പ്രവൃത്തികളും നിർമ്മാണ മേഖലയിലെ പ്രവൃത്തികളും ഏറ്റെടുത്ത് നടപ്പിലാക്കാൻ സാധിക്കുന്ന വിധത്തിൽ സംസ്ഥാന പൊതുമേഖലാ സ്ഥാപനങ്ങളെ ശാക്തീകരിക്കുന്നതിന് എന്തെല്ലാം നടപടികളാണ് സ്വീകരിച്ച് വരുന്നതെന്ന് വിശദമാക്കാമോ;
- (സി) സംസ്ഥാനത്തെ പൊതുമേഖലാ സ്ഥാപനങ്ങൾക്ക് സർക്കാർ അക്രഡിറ്റേഷൻ നേടിയെടുത്ത് അക്രഡിറ്റഡ് ഏജൻസികൾ എന്ന നിലയിൽ പ്രവർത്തന മേഖല വിപുലീകരിക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നത് എന്ന് വിശദമാക്കാമോ?

**കെൽട്രോൺ കമ്പോണൻ്റ് കോപ്പക്സ് ലിമിറ്റഡിന്റെ സമഗ്രവികസനം**

2553 **ശ്രീ. എം.വിജിൻ** : താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കെൽട്രോണിനെ കേന്ദ്രീകരിച്ച് സംസ്ഥാനത്തെ ഇലക്ട്രോണിക് ഹബ്ബാക്കാൻ ഉദ്ദേശിക്കുന്നുണ്ടോ; വിശദമാക്കാമോ;

(ബി) കണ്ണൂർ ജില്ലയിലെ മാങ്ങാട് പഠനവിൽ സ്ഥിതി ചെയ്യുന്ന പൊതുമേഖല സ്ഥാപനമായ കെൽടോൺ കമ്പോണൻ്റ് കോപ്പക്സ് ലിമിറ്റഡിൻ്റെ സമഗ്രവികസനം ലക്ഷ്യമാക്കി എന്തൊക്കെ പദ്ധതികളാണ് നടപ്പിലാക്കുന്നതെന്ന് വിശദമാക്കാമോ?

**നീതി ആയോഗ് തയ്യാറാക്കിയ പൊതുമേഖല സ്ഥാപനങ്ങളുടെ പട്ടിക**

2554 **ശ്രീ. ടി. പി .രാമകൃഷ്ണൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കേന്ദ്രഗവൺമെന്റിൻ്റെ സ്വകാര്യവൽക്കരണ നയത്തിൻ്റെ ഭാഗമായി ലാഭത്തിൽ പ്രവർത്തിക്കുന്ന പൊതുമേഖല സ്ഥാപനങ്ങളുടെ ഓഹരികൾ വിറ്റഴിക്കുന്നതിനും നഷ്ടത്തിൽ പ്രവർത്തിക്കുന്നതെന്ന് കരുതപ്പെടുന്ന സ്ഥാപനങ്ങളെ സ്വകാര്യവൽക്കരിക്കുന്നതിൻ്റെയും ഭാഗമായി നീതി ആയോഗ് തയ്യാറാക്കിയ പൊതുമേഖല സ്ഥാപനങ്ങളുടെ പട്ടികയിൽ കേരളത്തിലെ ഏതെല്ലാം സ്ഥാപനങ്ങളാണ് ഉൾപ്പെട്ടിരിക്കുന്നത് എന്ന് വ്യക്തമാക്കാമോ;

(ബി) പ്രസ്തുത സ്ഥാപനങ്ങളുടെ നിലവിലെ സ്ഥിതി എന്താണെന്ന് വ്യക്തമാക്കാമോ;

(സി) ഈ നയങ്ങൾ മൂലം എന്തെല്ലാം പ്രതിസന്ധികളാണ് കേരളത്തിനുണ്ടാവുക എന്ന് വിശദമാക്കാമോ?

**കാരവൻ ടൂറിസം പദ്ധതി**

2555 **ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കാരവൻ ടൂറിസം പദ്ധതിയുമായി ബന്ധപ്പെട്ട് കെ.എസ്.ഐ.ഡി.സി.യിൽ പുതിയ വായ്പാ പദ്ധതി നടപ്പിലാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;

(ബി) കോവിഡ് മാഹാമാരി തുടരുന്ന സാഹചര്യത്തിൽ ടൂറിസം പ്രമോഷനുവേണ്ടി പ്രസ്തുത വായ്പയുടെ പലിശ നിരക്ക് കുറയ്ക്കുവാൻ തീരുമാനിച്ചിട്ടുണ്ടോ; വിശദമാക്കാമോ?

**പൊതുമേഖല സ്ഥാപനങ്ങളിലെ കരാർ തൊഴിലാളികൾ**

2556 **ശ്രീ. സനീഷ്കുമാർ ജോസഫ് :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന സർക്കാരിൻ്റെ നിയന്ത്രണത്തിലുള്ള വിവിധ പൊതുമേഖല സ്ഥാപനങ്ങളിൽ നിലവിൽ എത്ര കരാർ തൊഴിലാളികൾ ജോലിചെയ്യുന്നുണ്ട് എന്ന് വ്യക്തമാക്കാമോ;

(ബി) പ്രസ്തുത കരാർ തൊഴിലാളികളുടെ ശമ്പള ഇനത്തിൽ പ്രതിമാസം ചെലവഴിക്കുന്ന തുക എത്രയാണെന്ന് വ്യക്തമാക്കാമോ?

**ഓരോ മണ്ഡലത്തിലും വ്യവസായ പാർക്കുകൾ**

2557 **ശ്രീ . ടി. വി. ഇബ്രാഹിം :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ഓരോ മണ്ഡലത്തിലും വ്യവസായ പാർക്കുകൾ സ്ഥാപിക്കുന്നതിന് പദ്ധതികളോ നിർദ്ദേശങ്ങളോ നിലവിലുണ്ടോയെന്നു വ്യക്തമാക്കാമോ;

(ബി) ഇതിനുവേണ്ടി എത്ര സ്ഥലമാണ് ആവശ്യമുള്ളതെന്നു വിശദമാക്കുമോ?

**കെ-സി.എസ്. മീറ്റ് ദി ഇൻവെസ്റ്റർ പദ്ധതികൾ**

2558 **ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വ്യവസായ സംരംഭകർക്കായി ഏർപ്പെടുത്തിയ ഓൺലൈൻ ഏകജാലക സംവിധാനമായ കെ-സി.എസ്.എന്റെ പ്രവർത്തനം വിലയിരുത്തിയിട്ടുണ്ടോ;

(ബി) മീറ്റ് ദി ഇൻവെസ്റ്റർ പദ്ധതിയുടെ ഭാഗമായി വ്യവസായ രംഗത്ത് ഉണ്ടായ പുരോഗതി വിലയിരുത്തിയിട്ടുണ്ടോ; വ്യക്തമാക്കാമോ?

**2022 സംരംഭക വർഷം**

2559 **ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വ്യവസായ വകുപ്പ് 2022 സംരംഭക വർഷമായി പ്രഖ്യാപിച്ചിട്ടുണ്ടോ; എന്തൊക്കെ ആനുകൂല്യങ്ങളാണ് ഇതിനോടനുബന്ധിച്ച് സംരംഭകർക്ക് ലഭ്യമാക്കാൻ ഉദ്ദേശിക്കുന്നത്?

**കെ.എസ്.ഐ.ഇ.യുടെ സ്ഥലം കൈമാറ്റം**

2560 **ശ്രീ . എൻ . ഷംസുദ്ദീൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ഐ .ഇ.യുടെ കൈവശമുള്ള കോഴിക്കോട്ടെ കേരള സോഫ്റ്റ്-ന്റെ സ്ഥലത്ത് കെ.എസ്.ഐ.ഇ.യുടെ വൈവിധ്യവൽക്കരണത്തിന്റെ ഭാഗമായി എന്തെങ്കിലും പുതിയ പദ്ധതികൾ ആസൂത്രണം ചെയ്തിട്ടുണ്ടോ; എങ്കിൽ വിശദാംശം നൽകാമോ;

(ബി) കെ.എസ്.ഐ .ഇ.യുടെ താല്പര്യത്തിന് വിരുദ്ധമായി പ്രസ്തുത സ്ഥലം മറ്റ് പൊതുമേഖലാസ്ഥാപനങ്ങൾക്ക് കൈമാറ്റം ചെയ്യുവാനുള്ള എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ?

**കേരളത്തെ വ്യവസായ സൗഹൃദ സംസ്ഥാനമാക്കി മാറ്റാൻ നടപടി**

2561 **ശ്രീ. എം. എം. മണി :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കേരളത്തെ വ്യവസായ സൗഹൃദ സംസ്ഥാനമാക്കി മാറ്റുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;

(ബി) കൂടുതൽ നിക്ഷേപകരെ ആകർഷിക്കുന്നതിന് സ്വീകരിച്ചുവരുന്ന നടപടികൾ വിശദമാക്കാമോ?

**വ്യവസായ നിക്ഷേപം ആകർഷിക്കുന്നതിന് നടപടി**

2562 **ശ്രീ. തിരുവഞ്ചൂർ രാധാകൃഷ്ണൻ**  
**ശ്രീ എം വിൻസെൻറ്**  
**ശ്രീ. ടി. ജെ. വിനോദ്**

**ശ്രീ പി സി വിഷ്ണുനാഥ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ നിക്ഷേപം ആകർഷിക്കുന്നതിനുവേണ്ടി സ്വീകരിച്ച നടപടികൾ വിശദമാക്കുമോ;
- (ബി) കേരളത്തിൽ വ്യവസായം ആരംഭിക്കുന്നവർക്ക് തൊഴിലാളി സമരങ്ങൾ മൂലം വ്യവസായം പൂട്ടേണ്ട അവസ്ഥയുണ്ടായിട്ടുണ്ടോ എന്ന് വ്യക്തമാക്കാമോ;
- (സി) മാതമംഗലത്തും മാടായിയിലും പേരാമ്പ്രയിലും ഉൾപ്പെടെ ആരംഭിച്ച വ്യവസായങ്ങൾ തൊഴിൽ സമരം കാരണം പൂട്ടേണ്ടി വരുന്ന സാഹചര്യം ഉണ്ടായിട്ടുണ്ടോ; എങ്കിൽ ഇതുസംബന്ധിച്ച് വ്യവസായ വകുപ്പ് ആവശ്യമായ ഇടപെടൽ നടത്തുമോ എന്ന് വ്യക്തമാക്കാമോ;
- (ഡി) കേരളത്തിൽ വ്യവസായ നിക്ഷേപം നടത്താൻ താല്പര്യമുള്ള നിക്ഷേപകരുടെ പരാതികൾ പരിഹരിക്കുന്നതിനുള്ള നടപടികൾ സ്വീകരിച്ചിട്ടുണ്ടോ; എങ്കിൽ വിശദമാക്കാമോ?

**'കെ-സിഎഫ്' പരിഷ്കരണം**

2563 **ശ്രീ. ടി. പി .രാമകൃഷ്ണൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംരംഭകർക്ക് വിവിധ അനുമതികൾ ലഭിക്കുന്നതിനുള്ള ഓൺലൈൻ ഏകജാലക സംവിധാനമായ കെ-സിഎഫ് വീണ്ടും പരിഷ്കരിക്കുന്നത് ആലോചനയിൽ ഉണ്ടോ; എങ്കിൽ എന്തൊക്കെ സേവനങ്ങളാണ് സംരംഭകർക്ക് ഇത് വഴി ലഭിക്കുന്നത് എന്ന് വിശദമാക്കാമോ;
- (ബി) സ്റ്റാർട്ടപ്പ് സംരംഭങ്ങൾക്കായി പ്രത്യേക പദ്ധതികൾ വിഭാവനം ചെയ്യുന്നുണ്ടോ; എങ്കിൽ വിശദാംശം ലഭ്യമാക്കുമോ?

**ഒരു ലക്ഷം സംരംഭങ്ങൾ ഒരു വർഷം ആരംഭിക്കുന്നതിനായുള്ള പദ്ധതി**

2564 **ശ്രീ സി എച്ച് കുഞ്ഞമ്പു** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ഒരു ലക്ഷം സംരംഭങ്ങൾ ഒരു വർഷം ആരംഭിക്കുന്നതിനായുള്ള പദ്ധതി വ്യവസായ വകുപ്പ് ആവിഷ്കരിച്ചിട്ടുണ്ടോ;
- (ബി) പ്രസ്തുത പദ്ധതി നടപ്പിലാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്?

**വ്യവസായ വികസന പ്രവർത്തനങ്ങൾ**

2565 **ശ്രീ. കെ. ജെ. മാക്സി** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ തനത് ഉല്പന്നങ്ങൾ ഉപയോഗപ്രദമാക്കി നാടിന്റെ അധ്വാനവും സഹകരണവും ഉറപ്പാക്കി തൊഴിലവസരങ്ങളും വിഷമുക്ത ഉല്പന്നങ്ങൾ ഉറപ്പാക്കുന്നതിനുമായി സ്വീകരിച്ചുവരുന്ന പ്രവർത്തനങ്ങൾ വിശദമാക്കുമോ;

(ബി) സംസ്ഥാനത്തെ പ്രധാന കാർഷിക ഉല്പന്നങ്ങളിൽ നിന്ന് ലഭ്യമാകുന്ന വെളിച്ചെണ്ണ, മറയൂർ ശർക്കര എന്നിവ കൂടുതൽ ഉല്പാദിപ്പിച്ച് ഇതരസംസ്ഥാനങ്ങളിൽ നിന്നെത്തുന്ന വ്യാജ ഉൽപ്പന്നങ്ങളെ ഒഴിവാക്കാനായി സ്വീകരിച്ചുവരുന്ന പ്രവർത്തനങ്ങൾ വിശദമാക്കുമോ;

(സി) ഒപ്പം കേരള വ്യവസായ വികസനം ലക്ഷ്യമിട്ട് മുൻ സർക്കാർ നടത്തിയതും തുടർസർക്കാറും വ്യവസായ വകുപ്പ് സ്വീകരിച്ചുവരുന്നതുമായ പ്രധാന പ്രവർത്തനങ്ങൾ വിശദമാക്കാമോ?

**സ്വകാര്യ വ്യവസായ പാർക്കുകൾ**

2566 **ശ്രീ. സെബാസ്റ്റ്യൻ കുളത്തുകൽ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സ്വകാര്യ വ്യവസായ പാർക്കുകൾ ആരംഭിക്കുന്നതിന് സ്വകാര്യ സംരംഭകർക്ക് വ്യവസായ വകുപ്പ് എന്തെല്ലാം സഹായങ്ങളാണ് ലഭ്യമാക്കുന്നതെന്ന് വ്യക്തമാക്കുമോ;

(ബി) സ്വകാര്യ വ്യവസായ പാർക്കുകൾ ആരംഭിക്കുന്നതിന് പ്രത്യേക പദ്ധതികൾ ആവിഷ്കരിച്ചിട്ടുണ്ടോയെന്നും ഇതു സംബന്ധിച്ച മാനദണ്ഡങ്ങളും നിബന്ധനകളും നിശ്ചയിച്ചിട്ടുണ്ടോയെന്നും വ്യക്തമാക്കുമോ?

**ഇൻഡസ്ട്രിയൽ എസ്റ്റേറ്റുകളിലെ പ്രവർത്തിക്കാത്ത യൂണിറ്റുകൾ**

2567 **ശ്രീ വി ജോയി** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) തിരുവനന്തപുരം ജില്ലയിലെ ഇൻഡസ്ട്രിയൽ എസ്റ്റേറ്റുകളിൽ സ്ഥലം കരസ്ഥമാക്കിയ ശേഷം പ്രവർത്തിക്കാത്ത യൂണിറ്റുകൾക്ക് പകരം യൂണിറ്റുകൾ ആരംഭിക്കുന്നതിനായി എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

**ബാലുശ്ശേരി പറമ്പിൻമുക്കളിൽ മിനി ഇൻഡസ്ട്രിയൽ എസ്റ്റേറ്റ്**

2568 **ശ്രീ. കെ.എം.സച്ചിൻദേവ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ബാലുശ്ശേരി പറമ്പിൻമുക്കളിൽ വ്യവസായ വകുപ്പിനു കീഴിൽ പ്രവർത്തിച്ചു വരുന്ന മിനി ഇൻഡസ്ട്രിയൽ എസ്റ്റേറ്റിൽ നിലവിൽ എത്ര സ്ഥാപനങ്ങൾ പ്രവർത്തിച്ചു വരുന്നുണ്ടെന്ന് അറിയിക്കാമോ;

(ബി) പ്രസ്തുത സ്ഥലത്ത് വ്യവസായ വകുപ്പിന് എത്ര ഏക്കർ ഭൂമിയുണ്ടെന്നും ഇത് വ്യവസായ വകുപ്പിന് ഗ്രാമപഞ്ചായത്ത് വിട്ടു നൽകിയതാണോയെന്നും വ്യക്തമാക്കാമോ;

(സി) പ്രസ്തുത ഭൂമി ലഭിച്ചതുമായി ബന്ധപ്പെട്ട വിശദാംശങ്ങൾ അറിയിക്കാമോ?

**കഞ്ചിക്കോട് വ്യവസായ മേഖലയിലേക്കുള്ള റോഡ് സൗകര്യം**

2569 **ശ്രീ. എ. പ്രഭാകരൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ

വകുപ്പ് മന്ത്രി സദയം മറുപടി നൽകുമോ:

(എ) പാലക്കാട് ജില്ലയിലെ കഞ്ചിക്കോട് വ്യവസായ മേഖലയിലേക്കുള്ള റോഡ് ഗതാഗത സൗകര്യം വിപുലപ്പെടുത്തുന്നതിനും നിലവിലെ റോഡുകൾ നവീകരിക്കുന്നതിനും വ്യവസായ വകുപ്പ് എന്തെല്ലാം നടപടികളാണ് സ്വീകരിച്ചു വരുന്നതെന്ന് വിശദമാക്കാമോ?

**ഇംഗ്ലീഷ് ഇന്ത്യൻ ക്ലേസ് ലിമിറ്റഡ്**

2570 **ശ്രീ എം വിൻസെന്റ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം കേരളത്തിൽ എത്ര പൊതു-സ്വകാര്യമേഖല വ്യവസായ സ്ഥാപനങ്ങളാണ് അടച്ചുപൂട്ടിയതെന്ന് വ്യക്തമാക്കാമോ; അടച്ചു പൂട്ടിയ കമ്പനികൾ തുറന്ന് പ്രവർത്തിക്കുന്നതിന് എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ;

(ബി) ഒന്നര വർഷത്തിലേറെയായി നിയമവിരുദ്ധമായി അടച്ചുപൂട്ടിയിട്ടുള്ള തിരുവനന്തപുരത്തെ വേളിയിലുള്ള പ്രമുഖ കമ്പനിയായ ഇംഗ്ലീഷ് ഇന്ത്യൻ ക്ലേസ് ലിമിറ്റഡ് കമ്പനി തുറന്നു തൊഴിലാളികളുടെ തൊഴിൽ പുനഃസ്ഥാപിക്കാൻ തയ്യാറാകാത്ത മാനേജ്മെന്റിനെതിരെ എന്ത് നടപടി സ്വീകരിച്ചുവെന്ന് വ്യക്തമാക്കാമോ;

(സി) ഇ.ഐ.സി.എൽ വേളി, തോന്നയ്ക്കൽ ഫാക്ടറികളിലെ തൊഴിലാളികൾക്ക് വേണ്ടി തൊഴിൽ വകുപ്പുമായി മാനേജ്മെന്റ് ഒപ്പുവെച്ച ത്രികക്ഷി കരാർ കാലാവധി കഴിഞ്ഞിട്ടും നടപ്പിലാക്കാത്ത മാനേജ്മെന്റിനെതിരെ എന്ത് നടപടിയാണ് സ്വീകരിച്ചിട്ടുള്ളതെന്നു വ്യക്തമാക്കാമോ;

(ഡി) ഇ.ഐ.സി.എൽ നടത്തിവരുന്ന തൊഴിലാളി വിരുദ്ധവും ദ്രോഹപരവുമായ നടപടികൾ ശ്രദ്ധയിൽപ്പെട്ടിട്ടുണ്ടോ; എങ്കിൽ അത് പരിഹരിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്നു വ്യക്തമാക്കാമോ?

**സ്വകാര്യമേഖലയിൽ - വ്യവസായ എസ്റ്റേറ്റുകൾ**

2571 **ശ്രീമതി കെ. കെ. ശൈലജ ടീച്ചർ**

**ശ്രീ. പി.പി. ചിത്തരഞ്ജൻ**

**ശ്രീമതി ശാന്തകുമാരി കെ.**

**ശ്രീ. കെ.എം.സച്ചിൻദേവ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സ്വകാര്യമേഖലയിൽ വ്യവസായ എസ്റ്റേറ്റുകൾക്ക് അനുമതി നൽകുമെന്ന ബജറ്റ് പ്രഖ്യാപനം യാഥാർത്ഥ്യമാക്കുന്നതിനായി സ്വീകരിച്ച നടപടികൾ നിലവിൽ ഏത് ഘട്ടത്തിലാണ്; ആയതിനായി നിയമനിർമ്മാണം ആവശ്യമുണ്ടോ; വിശദാംശങ്ങൾ ലഭ്യമാക്കാമോ;

(ബി) സ്വകാര്യ വ്യവസായ എസ്റ്റേറ്റുകളിൽ ആവശ്യം വേണ്ട അടിസ്ഥാന സൗകര്യങ്ങളായ വൈദ്യുതി, വെള്ളം, റോഡ് തുടങ്ങിവ എസ്റ്റേറ്റിൽ ലഭ്യമാക്കുന്നതിൽ സർക്കാർ സഹായം ലഭ്യമാക്കാമോ; വ്യവസായത്തിന് വേണ്ട



അനുമതികൾ ലഭിക്കുന്നതിനുള്ള നടപടികൾ ത്വരിതപ്പെടുത്തുന്നതിന് സംവിധാനമൊരുക്കുമോ; വിശദാംശങ്ങൾ നൽകുമോ?

**ബി.പി.സി.എൽ-ന്റെ പോളിയോൾസ് പദ്ധതി**

2572 **ശ്രീ. പി.വി. ശ്രീനിജിൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) 2019-ൽ പ്രധാനമന്ത്രി തറക്കല്ലിട്ട 11,130 കോടി രൂപയുടെ പോളിയോൾസ് പദ്ധതിയിൽ നിന്ന് ബി.പി.സി.എൽ പിൻമാറുന്നതായ വർത്ത ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത പദ്ധതിയിൽ നിന്നുള്ള പിൻമാറ്റം കൊച്ചിയിലെ പെട്രോകെമിക്കൽ പാർക്കിന്റെ വികസനത്തെ ബാധിക്കുമോയെന്ന് വ്യക്തമാക്കാമോ;

(സി) പോളിയോൾസ് പദ്ധതി നടപ്പിലാക്കുന്നതിന് സർക്കാർ തലത്തിൽ നടപടി സ്വീകരിക്കുമോ; വിശദമാക്കാമോ?

**കാർഷികോല്പന്നാധിഷ്ഠിതമായ വ്യവസായ പദ്ധതികൾ**

2573 **ശ്രീ. കെ. ബാബു (നെന്മാറ)**

**ശ്രീ ഒ . ആർ. കേള**

**ശ്രീ. പി.പി. ചിത്തരഞ്ജൻ**

**ശ്രീ ജി സ്റ്റീഫൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കാർഷിക മേഖലയ്ക്കും വ്യവസായ മേഖലയ്ക്കും ഒരേപോലെ പ്രയോജനപ്പെടുന്ന ഒരു ജില്ല ഒരുല്ലന്നും വ്യവസായ പ്രോത്സാഹന പദ്ധതി പ്രാവർത്തികമായിട്ടുണ്ടോ; ഇതിന്റെ വിപുലീകൃത രീതിയിലുള്ള പദ്ധതിയെന്ന നിലയിൽ ഓരോ പഞ്ചായത്തിലും ഓരോ ഉല്ലന്നം എന്ന തരത്തിൽ വ്യവസായ പ്രോത്സാഹനത്തിനുദ്ദേശിക്കുന്നുണ്ടോയെന്ന് അറിയിക്കാമോ;

(ബി) പാലക്കാട് സംയോജിത റൈസ് ടെക്നോളജി പാർക്ക് രൂപീകരിക്കാനുള്ള പ്രവർത്തനത്തിന്റെ പുരോഗതി വെളിപ്പെടുത്താമോ;

(സി) റബ്ബർ കർഷകർക്കായി റബ്ബറധിഷ്ഠിത വ്യവസായങ്ങളുടെ ഹബ്ബ് സ്ഥാപിക്കാനുള്ള പദ്ധതിയുടെ നിലവിലെ സ്ഥിതി വ്യക്തമാക്കുമോ?

**നൂതന വ്യവസായ സ്ഥാപനങ്ങൾ ആരംഭിക്കാൻ നടപടി**

2574 **ഡോ. എൻ. ജയരാജ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സർവകലാശാലകളുടെയും എഞ്ചിനീയറിങ് വിദ്യാഭ്യാസ സ്ഥാപനങ്ങളുടെയും ഗവേഷണ ഫലങ്ങൾ ഏറ്റെടുത്ത് പുതിയ വ്യവസായ സ്ഥാപനങ്ങൾ തുടങ്ങുന്നതിന് നടപടി സ്വീകരിക്കാമോ;

(ബി) സർവകലാശാലകളിലെയും സർക്കാർ/സ്വകാര്യ എഞ്ചിനീയറിങ് വിദ്യാഭ്യാസ സ്ഥാപനങ്ങളിലെയും കുട്ടികളുടെ ഗവേഷണ ഫലങ്ങൾ പ്രോത്സാഹനമില്ലാതെ

എങ്ങമെന്താതെ പോകുന്ന അവസ്ഥയ്ക്ക് പരിഹാരമാകുന്ന ഈ വിഷയത്തിൽ പ്രത്യേക പരിഗണന കൊടുക്കുമോ;

(സി) ഉപയോഗമില്ലാതെ കിടക്കുന്ന ഇൻഡസ്ട്രിയൽ എസ്റ്റേറ്റുകൾ ഇതിലൂടെ പുനരുദ്ധരിക്കാൻ നടപടി സ്വീകരിക്കാമോ?

**പാലക്കാട് ജില്ലയിലെ വ്യവസായിക പദ്ധതികൾ**

2575 **ശ്രീ. കെ. ബാബു (നെന്മാറ)** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) പാലക്കാട് ജില്ലയിൽ വ്യവസായ വകുപ്പിന് കീഴിൽ പുതുതായി ആരംഭിക്കുന്ന പദ്ധതികളെക്കുറിച്ച് വിശദമാക്കാമോ;

(ബി) ഈ പദ്ധതികളുടെ പ്രവൃത്തികൾ എന്ന് മുതൽ ആരംഭിക്കുമെന്ന് വിശദമാക്കാമോ?

**ടൂൾ റൂം കം ട്രെയിനിംഗ് സെന്റർ യൂണിറ്റിലെ ജീവനക്കാർ**

2576 **ശ്രീ. പി. ടി. എ. റഹീം** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സിഡ്കോയുടെ കീഴിൽ കോഴിക്കോട് ഒളവണ്ണയിൽ പ്രവർത്തിക്കുന്ന ടൂൾ റൂം കം ട്രെയിനിംഗ് സെന്റർ യൂണിറ്റിലെ ജീവനക്കാരുടെ തൊഴിൽ വിഷയവുമായി ബന്ധപ്പെട്ട് നിലവിലുള്ള 597/എഫ്2/2016/വ്യവ. നമ്പർ ഫയൽ തീർപ്പാക്കുന്നതിൽ കാലതാമസം നേരിടുന്ന വിഷയം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം നൽകുമോ?

**ടൂൾ റൂം കം ട്രെയിനിംഗ് സെന്റർ**

2577 **ശ്രീ. പി. ടി. എ. റഹീം** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സിഡ്കോയുടെ കീഴിൽ കോഴിക്കോട് ഒളവണ്ണയിൽ പ്രവർത്തിക്കുന്ന ടൂൾ റൂം കം ട്രെയിനിംഗ് സെന്റർ യൂണിറ്റിലെ ജീവനക്കാരുടെ പ്രശ്നങ്ങൾ പരിഹരിക്കുന്നതിനായി 06.11.2020 തീയതിയിൽ വ്യവസായ വകുപ്പ് മന്ത്രിയുടെ അധ്യക്ഷതയിൽ ചേർന്ന യോഗ തീരുമാനപ്രകാരം ടൂൾ റൂം സ്റ്റാഫ് പാറ്റേൺ സിഡ്കോയുമായി ചേർക്കുന്നത് സംബന്ധിച്ചും 01.07.2009 പ്രാബല്യത്തിൽ സിഡ്കോയിലെ ജീനക്കർക്ക് അനുവദിച്ച ശമ്പള പരിഷ്കരണം ടൂൾ റൂം ജീവനക്കാർക്ക് അനുവദിക്കുന്നത് സംബന്ധിച്ചും റിയാബ് റിപ്പോർട്ട് സമർപ്പിച്ചിട്ടുണ്ടോ; എങ്കിൽ ഇതുമായി ബന്ധപ്പെട്ട് നാളിതുവരെ സ്വീകരിച്ചിട്ടുള്ള നടപടികൾ വിശദമാക്കാമോ;

(ബി) റിയാബ് സമർപ്പിച്ച ശിപാർശ പരിശോധിച്ച് ടൂൾ റൂം സ്റ്റാഫ് പാറ്റേൺ സിഡ്കോയുമായി ചേർക്കാനും ജീവനക്കാർക്ക് നാളിതുവരെയുള്ള ഇൻക്രിമെന്റ് അനുവദിക്കാനും, സിഡ്കോ ജീവനക്കാർക്ക് അനുവദിച്ച 2009-ലെ ശമ്പള പരിഷ്കരണം ടൂൾ റൂം ജീവനക്കാർക്ക് അനുവദിക്കാനും നടപടി സ്വീകരിക്കുമോ?

**എഐസ്.എഐ.ഇ.യൂണിറ്റുകൾ**

2578 **ശ്രീ. പി. മമ്മിക്കുട്ടി** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ

വകുപ്പ് മന്ത്രി സദയം മറുപടി നൽകുമോ:

(എ) കോവിഡ് 19, പ്രളയം, മഹാമാരി തുടങ്ങിയ പ്രതിസന്ധികൾ കാരണം തകർന്ന എം.എസ്.എം.ഇ. യൂണിറ്റുകളുടെ പുനരുജ്ജീവനവും പുനരധിവാസവും എത്രത്തോളം നടത്തുവാൻ കഴിഞ്ഞിട്ടുണ്ട്; തകർച്ച നേരിടുന്ന എം.എസ്.എം.ഇ കൾ എത്ര എണ്ണം ഉണ്ട്; പ്രവർത്തന രഹിതമായ എം.എസ്.എം.ഇ.കൾ എത്ര എണ്ണം ഉണ്ട്; വിശദമായ റിപ്പോർട്ട് ലഭ്യമാക്കാമോ;

(ബി) വ്യാവസായിക പാർക്കുകളിൽ പുതിയസംരംഭകരെ ആകർഷിച്ച് കടുതൽ നിക്ഷേപവും, തൊഴിലവസരവും സൃഷ്ടിച്ച് കൊണ്ട് നിക്ഷേപ സൗഹൃദമാക്കി മാറ്റുന്നതിന്റെ ഭാഗമായി 2021-22 കാലയളവിൽ സംരംഭകർക്ക് ഭൂമിനിക്ഷേപ വിലയുടെ പലിശ ധനസഹായമായി നൽകുവാൻ കഴിഞ്ഞിട്ടുണ്ടോ; വിശദമായ റിപ്പോർട്ട് നൽകാമോ?

**നാനോ യൂണിറ്റുകൾക്കായുള്ള മാർജിൻ മണി ഗ്രാന്റ്**

2579 **ശ്രീ. പി. മമ്മിക്കുട്ടി** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) നാനോ യൂണിറ്റുകൾക്ക് നൽകുന്ന മാർജിൻ മണി ഗ്രാന്റ് 2021-22 കാലയളവിൽ എത്രപേർക്ക് നൽകുവാൻ കഴിഞ്ഞിട്ടുണ്ട്; പ്രസ്തുത പദ്ധതിയിൽ വനിതകൾ, വികലാംഗർ, വിമുക്ത ഭടന്മാർ, പട്ടികജാതി - പട്ടികവർഗ്ഗ വിഭാഗത്തിൽപ്പെട്ടവർ എന്നിവർക്ക് പ്രയോജനം ലഭിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;

(ബി) കരകൗശല തൊഴിലാളികൾക്ക് വിപണന പ്രോത്സാഹന കേന്ദ്രങ്ങൾ സ്ഥാപിക്കുന്നതിനായി 2021-2022 കാലയളവിൽ സ്വീകരിച്ച നടപടികൾ എന്തൊക്കെ; വിശദാംശങ്ങൾ ലഭ്യമാക്കാമോ?

**ചെറുകിട ഇടത്തരം വ്യവസായങ്ങൾ**

2580 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ചെറുകിട ഇടത്തരം വ്യവസായങ്ങൾ പ്രോത്സാഹിപ്പിക്കുന്നതിന് എന്തൊക്കെ നടപടികളാണ് സ്വീകരിച്ച് വരുന്നതെന്ന് വിശദമാക്കാമോ;

(ബി) കുടുംബശ്രീ യൂണിറ്റുകൾക്ക് ചെറുകിട വ്യവസായങ്ങൾ നടത്തുന്നതിന് എന്തൊക്കെ ആനുകൂല്യങ്ങളാണ് നൽകിയിട്ടുള്ളതെന്ന് അറിയിക്കാമോ?

**എം.എസ്.എം.ഇ. കളെ പ്രോത്സാഹിപ്പിക്കാൻ നടപടി**

2581 **ഡോ. എൻ. ജയരാജ്**

**ശ്രീ. ജോബ് മൈക്കിൾ**

**ശ്രീ. സെബാസ്റ്റ്യൻ കുളത്തുങ്കൽ**

**ശ്രീ പ്രമോദ് നാരായൺ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് എം.എസ്.എം.ഇ. കളെ പ്രോത്സാഹിപ്പിക്കുന്നതിനും നിലനിർത്തുന്നതിനും എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

- (ബി) പ്രസ്തുത സ്ഥാപനങ്ങളെ പ്രോത്സാഹിപ്പിക്കുന്നതിന്റെ ഭാഗമായി ട്രെയ്ഡ് (ട്രേഡ് റിസീവബിൾ ഡിസ്കൗണ്ടിംഗ് സിസ്റ്റം) നടപ്പിലാക്കുന്നതിന് തീരുമാനിച്ചിട്ടുണ്ടോയെന്ന് അറിയിക്കാമോ;
- (സി) എം.എസ്.എം.ഇ. കൾ ട്രെയ്ഡ്-ൽ രജിസ്റ്റർ ചെയ്യുന്നതിനുള്ള മാർഗ്ഗനിർദ്ദേശങ്ങൾ വിശദമാക്കാമോ?

**ചെറുകിട ഇടത്തരം വ്യവസായ സംരംഭങ്ങൾ**

2582 **ശ്രീ. മോൻസ് ജോസഫ്**

**ശ്രീ. പി. ജെ. ജോസഫ്**

**ശ്രീ. അനൂപ് ജേക്കബ്**

**ശ്രീ. മാണി. സി. കാപ്പൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഴിഞ്ഞ അഞ്ചുവർഷ കാലയളവിൽ എന്തെല്ലാം ചെറുകിട ഇടത്തരം വ്യവസായിക സംരംഭങ്ങളാണ് ആരംഭിച്ചതെന്ന് വിശദമാക്കാമോ;
- (ബി) ഉല്പാദന മേഖലയിലും സേവന മേഖലയിലും സൂക്ഷ്മ ഇടത്തരം സംരംഭങ്ങൾ ആരംഭിച്ചിട്ടുണ്ടോ; ഇതിലൂടെ തൊഴിൽ മേഖലയ്ക്ക് ഉണ്ടായ നേട്ടങ്ങൾ എന്തെല്ലാമെന്ന് വിശദമാക്കാമോ;
- (സി) മുൻ സർക്കാരിന്റെ കാലത്ത് കൈവരിച്ച നേട്ടങ്ങൾ ഈ മേഖലയിൽ കഴിഞ്ഞ അഞ്ചു വർഷക്കാലം നേടിയെടുക്കാൻ സാധിച്ചിട്ടുണ്ടോ; ഇല്ലെങ്കിൽ ആയതിന്റെ കാരണം വിശദമാക്കാമോ;
- (ഡി) ഈ മേഖലയിൽ പുതിയ നിയമ നിർമ്മാണം നടത്തുകവഴി പുരോഗതി കൈവരിക്കാൻ കഴിഞ്ഞിട്ടുണ്ടോ; കുടിൽ വ്യവസായങ്ങൾ ആരംഭിക്കുന്നതിന് സർക്കാർ നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമെന്ന് വിശദമാക്കാമോ?

**ബാംബു കോർപ്പറേഷൻ**

2583 **ശ്രീ. കെ. ബാംബു (തൃപ്പൂണിത്തുറ)** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ബാംബു കോർപ്പറേഷന്റെ മുഴുവൻ ഡിപ്പോകളിലും ഗുണ നിലവാരമുള്ള ഈറ്റ ഇറക്കുമതി ചെയ്യാൻ നടപടി സ്വീകരിക്കുമോ; വ്യക്തമാക്കുമോ;
- (ബി) ഈറ്റ തൊഴിലാളികൾക്ക് ഏറ്റവും കുറഞ്ഞ വേതനം 600 രൂപയായി ഉയർത്തുന്നതിന് നടപടി സ്വീകരിക്കുമോ; വ്യക്തമാക്കുമോ;
- (സി) ബാംബു കോർപ്പറേഷന് കീഴിലെ വിവിധ ഡിപ്പോകളിൽ തൊഴിലാളികളുടെ ആനുകൂല്യങ്ങളിൽ ഉദ്യോഗസ്ഥന്മാർ തിരിമറി നടത്തുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു സംബന്ധിച്ച് അന്വേഷണം നടത്തുമോ; വിശദാംശം നൽകുമോ?

**ഈറ്റ വെട്ട്, പനവ് നെയ്ത്ത് തൊഴിലാളികളുടെ ക്ഷാമബത്ത കുടിശ്ശിക**

2584 **ശ്രീ എം വിൻസെന്റ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കേരള സംസ്ഥാന ബാംബൂ കോർപ്പറേഷനിൽ ഈറ്റ വെട്ട്, പനമ്പ് നെല്ല് തൊഴിലാളികളുടെ നിലവിലെ ക്ഷാമബത്ത കുടിശ്ശിക മുഴുവൻ വിതരണം ചെയ്തിട്ടുണ്ടോ; എങ്കിൽ എന്നാണ് വിതരണം ചെയ്തതെന്നും ആകെ എത്ര തുക തൊഴിലാളികൾക്ക് വിതരണം ചെയ്തിട്ടുണ്ടെന്നും അറിയിക്കാമോ;
- (ബി) എത്ര മാസത്തെ കുടിശ്ശികയാണ് ഇപ്രകാരം നൽകിയിട്ടുള്ളതെന്നും ഇനി എത്ര മാസത്തെ കുടിശ്ശിക നൽകാനുണ്ടെന്നും അറിയിക്കാമോ?

**കരകൗശല വികസന കോർപ്പറേഷൻ**

2585 **ശ്രീ. എൽദോസ് പി. കന്നപ്പിള്ളിൽ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ-പൊതുമേഖലാ സ്ഥാപനങ്ങളിൽ സ്ഥാപനങ്ങളുടെ സ്വന്തം ചെലവിൽ സമ്മാനങ്ങളോ പാരിതോഷികങ്ങളോ നൽകുന്നത് സംബന്ധിച്ച മാർഗ്ഗ നിർദ്ദേശങ്ങൾ നിലവിലുണ്ടോ; എങ്കിൽ പ്രസ്തുത ഉത്തരവുകളുടെ പകർപ്പ് ലഭ്യമാക്കുമോ;
- (ബി) കരകൗശല വികസന കോർപ്പറേഷനിൽ 1.8.2016 മുതൽ 31.12.2021 വരെയുള്ള കാലയളവിൽ ലക്ഷക്കണക്കിന് രൂപയുടെ കരകൗശല ഉൽപ്പന്നങ്ങളും മറ്റും സമ്മാനങ്ങൾ നൽകാൻ എന്നപേരിൽ ഉദ്യോഗസ്ഥർ എടുത്തുകൊണ്ടുപോയതായുള്ള ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ എന്തെങ്കിലും അന്വേഷണം നടത്തിയിട്ടുണ്ടോയെന്ന് വ്യക്തമാക്കുമോ;
- (സി) പ്രസ്തുത കാലയളവിൽ ഓരോ വർഷവും എത്ര തുകയുടെ സമ്മാനങ്ങൾ സൗജന്യമായി നൽകിയെന്നും സർക്കാരിന്റെ മാർഗ്ഗനിർദ്ദേശങ്ങൾ പാലിച്ചാണോ ഇവ നൽകിയിട്ടുള്ളതെന്നും വ്യക്തമാക്കുമോ;
- (ഡി) പ്രസ്തുത കാലയളവിൽ ഓരോ വർഷവും വിൽപന വിലയിൽ 250 രൂപയിൽ കൂടിയ എത്ര രൂപയുടെ സമ്മാനങ്ങൾ സൗജന്യമായി നൽകിയിരുന്നുവെന്നും ആർക്കൊക്കെയാണ് നൽകിയതെന്നും വെളിപ്പെടുത്താമോ?

**വ്യവസായ സൗഹൃദ സംസ്ഥാനം**

2586 **ശ്രീ .പി. കെ. ബഷീർ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ സൗഹൃദമാക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമെന്ന് വ്യക്തമാക്കുമോ ;
- (ബി) കെ സ്വീഫ്റ്റ് പോർട്ടൽ മുഖേന രജിസ്റ്റർ ചെയ്തിട്ടുള്ള ചെറുകിട സംരംഭങ്ങൾക്ക് പെർമനെന്റ് രജിസ്ട്രേഷൻ എടുക്കുന്നതിന് അനുവദിച്ചിട്ടുള്ള കാലാവധി എത്ര വർഷമാണെന്നും അതുവരെ ഇത്തരം സംരംഭങ്ങൾക്ക് എന്തെല്ലാം ഇളവുകളാണ് അനുവദിച്ചിട്ടുള്ളതെന്നും വെളിപ്പെടുത്തുമോ;
- (സി) പ്രസ്തുത സംരംഭങ്ങളുടെ പ്രവർത്തനത്തിന് എന്തെല്ലാം സഹായങ്ങൾ ആണ് തദ്ദേശസ്വയംഭരണ സ്ഥാപനങ്ങൾ മുഖേന ലഭിക്കുന്നതെന്നും അറിയിക്കുമോ;
- (ഡി) താൽക്കാലിക രജിസ്ട്രേഷൻ സമയത്ത് ഉണ്ടാകുന്ന വീഴ്ചകളുടെ പേരിൽ പ്രസ്തുത

സ്ഥാപനങ്ങൾക്കെതിരെ പരാതി ലഭിക്കുകയോ നടപടി സ്വീകരിക്കേണ്ടതായോ വരികയാണെങ്കിൽ ആയതിനുള്ള നടപടിക്രമങ്ങൾ എന്തെല്ലാമാണെന്നും, ആർക്കാണ് അന്തിമ തീരുമാനമെടുക്കാനുള്ള അധികാരമെന്നും വ്യക്തമാക്കുമോ ?

**കൃഷിയോഗ്യമല്ലാത്ത തരിശായി കിടക്കുന്ന ഭൂമിയുടെ ഫലപ്രദമായ ഉപയോഗം**

2587 **ശ്രീ. കെ.എൻ. ഉണ്ണിക്കൃഷ്ണൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വൈപ്പിൻ മണ്ഡലത്തിലെ മുളവുകാട് ഗ്രാമപഞ്ചായത്തിൽ വല്ലാർപാടം ഇന്റർനാഷണൽ കണ്ടെയ്നർ ട്രാൻസ്ഫർ ടെർമിനലിലേക്കുള്ള കണ്ടെയ്നർ റോഡിന്റെ ഇരുവശങ്ങളിലുമായി കൃഷിയോഗ്യമല്ലാത്ത തരിശായി കിടക്കുന്ന ഇരുനൂറ്റി അൻപത് ഏക്കറോളം ഭൂമിയുടെ ഫലപ്രദമായ ഉപയോഗം ലക്ഷ്യമിട്ട് സമർപ്പിച്ച നിവേദനത്തിൽ കിൻഫ്ര മാനേജിംഗ് ഡയറക്ടർ റിപ്പോർട്ട് ലഭ്യമാക്കിയിട്ടുണ്ടോ;

(ബി) എങ്കിൽ പ്രസ്തുത റിപ്പോർട്ടിൽ സ്വീകരിച്ചിട്ടുള്ള നടപടി എന്തെന്ന് വിശദമാക്കാമോ?

**കാഞ്ഞിരപ്പള്ളി നിയോജകമണ്ഡലത്തിൽ മൾട്ടിപർപ്പസ് ഇൻഡസ്ട്രിയൽ പാർക്ക്**

2588 **ഡോ. എൻ. ജയരാജ് :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കാഞ്ഞിരപ്പള്ളി മണ്ഡലത്തിൽ കിൻഫ്രയുടെ കീഴിൽ മൾട്ടിപർപ്പസ് ഇൻഡസ്ട്രിയൽ പാർക്ക് സ്ഥാപിക്കുന്ന നടപടികൾ ഇപ്പോൾ ഏതു ഘട്ടത്തിലാണെന്ന് വ്യക്തമാക്കുമോ;

(ബി) ഇത് സംബന്ധിച്ച് വ്യവസായ വകുപ്പ് മന്ത്രിക്ക് എം.എൽ.എ.നൽകിയ നിവേദനത്തിന്മേൽ എന്ത് നടപടി സ്വീകരിച്ചുവെന്ന് അറിയിക്കാമോ;

(സി) വിദ്യാഭ്യാസം, ഐ.റ്റി, കൃഷി, റബ്ബർ എന്നീ മേഖലകൾ ഉൾപ്പെടുത്തിയിട്ടുള്ള മൾട്ടിപർപ്പസ് ഇൻഡസ്ട്രിയൽ പാർക്ക് സ്ഥാപിക്കുന്നതിനുള്ള നടപടികൾ ത്വരിതപ്പെടുത്താമോ?

**നിലമ്പൂർ താലൂക്കിലെ വ്യവസായ പാർക്കുകൾ**

2589 **ശ്രീ. പി.വി.അൻവർ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) നിലമ്പൂർ താലൂക്കിൽ ഏതെല്ലാം സ്ഥലങ്ങളിലാണ് വ്യവസായ പാർക്കുകളുള്ളതെന്നും ഓരോ പാർക്കും ആരുടെ ഉടമസ്ഥതയിലാണുള്ളതെന്നും ഓരോ പാർക്കിലും എത്ര സ്ഥലം വീതമുണ്ടെന്നും എത്ര വ്യവസായങ്ങളാണ് ഓരോ പാർക്കിലും നിലവിലുള്ളതെന്നും സ്ഥലം നൽകിയിട്ടും ഇതുവരെയും ആരംഭിക്കാത്ത വ്യവസായ യൂണിറ്റുകൾ എത്രയെന്നും എത്ര സ്ഥലം ഒഴിഞ്ഞു കിടക്കുന്നുവെന്നുമുള്ള വിശദമായ വിവരങ്ങൾ അറിയിക്കാമോ;

(ബി) വ്യവസായ വകുപ്പിന്റെ ഉടമസ്ഥതയിൽ നിലമ്പൂർ താലൂക്കിൽ എവിടെയെങ്കിലും സ്ഥലം ലഭ്യമാണോ; എങ്കിൽ വില്ലേജ്, വിസ്തീർണ്ണം തുടങ്ങിയ വിവരങ്ങൾ അറിയിക്കാമോ;

- (സി) നിലമ്പൂർ താലൂക്കിൽ പുതിയ വ്യവസായ പാർക്കുകൾ തുടങ്ങുന്നതിനുള്ള നിർദ്ദേശങ്ങൾ സമർപ്പിച്ചിട്ടുണ്ടോ; എങ്കിൽ വിശദാംശങ്ങൾ നൽകുമോ; ആയതിന്റെ നിലവിലെ സ്ഥിതി വ്യക്തമാക്കുമോ ;
- (ഡി) നിലമ്പൂർ താലൂക്കിൽ സ്വകാര്യ വ്യവസായ പാർക്കിനായി ആരെങ്കിലും അപേക്ഷ സമർപ്പിച്ചിട്ടുണ്ടോ; ഉണ്ടെങ്കിൽ ആരൊക്കെയാണെന്നും സ്ഥലം, വിസ്തീർണ്ണം തുടങ്ങിയ വിവരങ്ങളും ലഭ്യമാക്കാമോ;
- (ഇ) ചുരുങ്ങിയത് എത്ര സ്ഥലമാണ് വ്യവസായ പാർക്കിന് ആവശ്യമുള്ളതെന്നും റബ്ബർതോട്ട ഭൂമി, ചെരിവുകളുള്ള മലയോര ഭൂമി എന്നിവ ഇതിനായി പരിഗണിക്കുമോയെന്നും വിശദമാക്കാമോ;
- (എഫ്) കസ്തൂരിരംഗൻ റിപ്പോർട്ട് പ്രകാരമുള്ള സംസ്ഥാനത്തെ പരിസ്ഥിതി ലോല മേഖലകളിൽ സ്വകാര്യ വ്യവസായ പാർക്കുകൾക്ക് അനുമതി നൽകുമോ; വിശദമാക്കാമോ?

**പുതിയ വ്യവസായ പാർക്കുകൾ**

- 2590 **ശ്രീ. പി.പി. ചിത്തരഞ്ജൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:
- (എ) ഈ സർക്കാർ അധികാരത്തിൽ വന്നശേഷം പുതിയ വ്യവസായ പാർക്കുകൾ ആരംഭിക്കുന്നതിന് സ്വീകരിച്ച നടപടികളെക്കുറിച്ച് വിശദമാക്കാമോ;
  - (ബി) പുതിയ വ്യവസായ പാർക്കുകൾ ആരംഭിക്കുവാൻ സ്ഥലം ഏറ്റെടുത്തിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ?

**കോമൺ ഫെസിലിറ്റി സർവീസ് സെന്റർ ആധുനികവൽക്കരണം**

- 2591 **ശ്രീ എ. സി. മൊയ്തീൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:
- (എ) മഞ്ചേരിയിലും, ചങ്ങനാശ്ശേരിയിലുമുള്ള കോമൺ ഫെസിലിറ്റി സർവീസ് സെന്ററുകളെ കൂടുതൽ ആധുനികവൽക്കരിച്ച് സംരംഭകർക്ക് ഫലപ്രദമായ സേവനങ്ങൾ ലഭ്യമാക്കുന്ന പദ്ധതിക്ക് രൂപം നൽകുമോ?

**കാട്ടാക്കട താലൂക്ക് വ്യവസായ കേന്ദ്രം**

- 2592 **ശ്രീ ഐ ബി സതീഷ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:
- (എ) കാട്ടാക്കട താലൂക്ക് കേന്ദ്രമായി വ്യവസായ ഓഫീസ് ആരംഭിക്കുന്നത് സംബന്ധിച്ച നിർദ്ദേശം പരിഗണനയിലുണ്ടോ; എങ്കിൽ ആയതിന്റെ നിലവിലെ സ്ഥിതി വിശദമാക്കാമോ; ഇല്ലെങ്കിൽ ഇതിനായുള്ള നടപടി സ്വീകരിക്കുമോ?

**സംസ്ഥാന വ്യവസായ വകുപ്പിനു കീഴിലുള്ള സ്ഥാപനങ്ങൾ**

- 2593 **ശ്രീ. യു.എ.ലത്തീഫ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:
- (എ) വ്യവസായ വകുപ്പിന് കീഴിൽ എത്ര ഉപവകുപ്പുകളും , സ്ഥാപനങ്ങളും ഉണ്ട്;

വിശദമാക്കാമോ;

(ബി) പ്രസ്തുത വകുപ്പുകളിൽ / സ്ഥാപനങ്ങളിൽ 2020-2021 സാമ്പത്തിക വർഷത്തിൽ പദ്ധതിയിനത്തിൽ ഏറ്റവും കൂടുതൽ തുക ചെലവഴിച്ച ഉപവകുപ്പുകൾ/സ്ഥാപനങ്ങൾ ഏതൊക്കെയാണ് വ്യക്തമാക്കാമോ;

(സി) 2019-2020, 2021-2022 സാമ്പത്തിക വർഷങ്ങളിൽ പ്രസ്തുത ഉപ വകുപ്പുകളും / സ്ഥാപനങ്ങളും എത്ര തുക പദ്ധതിയിനത്തിൽ ചെലവഴിച്ചു എന്നു വ്യക്തമാക്കാമോ?

**ഇറ്റാ ഉല്പന്നങ്ങൾക്കായി കോമൺ ഫെസിലിറ്റി സെന്റർ**

2594 **ശ്രീ ഐ ബി സതീഷ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കാട്ടാക്കട നിയോജകമണ്ഡലത്തിൽ ഇറ്റാ ഉല്പന്നങ്ങളുടെ വിപണനത്തിനും സംസ്കരണത്തിനുമായി കോമൺ ഫെസിലിറ്റി സെന്റർ ആരംഭിക്കുന്നതിന് കെ-ബിപ്. തയ്യാറാക്കിയ പ്രൊപ്പോസലിന്മേൽ റിപ്പോർട്ട് സമർപ്പിക്കുവാൻ മറ്റൊരു ഏജൻസിയായ ബാംബു കോർപ്പറേഷനെ ഏൽപ്പിച്ചതിന്റെ കാരണമെന്താണെന്നും അപ്രകാരം റിപ്പോർട്ട് ആവശ്യപ്പെട്ടതിന്റെ അടിസ്ഥാനത്തിൽ ബാംബു കോർപ്പറേഷൻ എന്തു നടപടിയാണ് സ്വീകരിച്ചതെന്നും വിശദമാക്കാമോ?

**വ്യവസായ സൗഹൃദമാക്കുന്നതിനുള്ള കർമ്മപദ്ധതികൾ**

2595 **ശ്രീ എ. സി. മൊയ്തീൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കൂടുതൽ വ്യവസായ സൗഹൃദമാക്കുന്നതിന് എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളത്; വിശദമാക്കാമോ?

**തിരുവനന്തപുരത്തെ ഇംഗ്ലീഷ് ഇന്ത്യൻ ക്ലേയ്സ് കമ്പനി**

2596 **ശ്രീ രമേശ് ചെന്നിത്തല** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) തിരുവനന്തപുരത്തെ വേളിയിൽ പ്രവർത്തിച്ചുവന്നിരുന്ന ഇംഗ്ലീഷ് ഇന്ത്യൻ ക്ലേയ്സ് ലിമിറ്റഡ് എന്ന കമ്പനി മൂന്നറിയിപ്പില്ലാതെ അടച്ചുപൂട്ടിയതിനെ തുടർന്ന് തൊഴിലാളികൾ നേരിടുന്ന പ്രതിസന്ധി ശ്രദ്ധയിൽപ്പെട്ടിട്ടുണ്ടോ;

(ബി) അടച്ചുപൂട്ടുന്നതിന് മുന്നോടിയായി നിയമാനുസൃതം സ്വീകരിക്കേണ്ട നടപടികൾ കൈക്കൊണ്ടിരുന്നോ ; സംസ്ഥാനത്ത് നിലവിലുള്ള തൊഴിൽ നിയമങ്ങൾ കമ്പനി ഇക്കാര്യത്തിൽ പാലിച്ചിട്ടുണ്ടോ ;

(സി) പ്രസ്തുത സ്ഥാപനം തുറന്ന് പ്രവർത്തിപ്പിക്കുന്നതിനും തൊഴിലാളികൾക്ക് ആശ്വാസ സഹായം നൽകുന്നതിനും അടിയന്തരനടപടി സ്വീകരിക്കുമോ?

**നാനോ വ്യവസായ ഭവന യൂണിറ്റുകൾ**

2597 **ശ്രീ. ടി.സിദ്ദിഖ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) നാനോ വ്യവസായ ഭവന യൂണിറ്റുകൾക്ക് മാർജിൻ മണിയും പലിശ സഹായവും



നൽകുന്നതിനായി നടപ്പ് സാമ്പത്തിക വർഷത്തെ ബഡ്ജറ്റിൽ എത്ര തുകയാണ് വകയിരുത്തിയിരുന്നത്;

(ബി) നടപ്പ് സാമ്പത്തിക വർഷം നാളിതുവരെ ഇതിനായി എത്ര തുക അനുവദിച്ചിട്ടുണ്ടെന്നും എത്ര തുക ചെലവഴിച്ചിട്ടുണ്ടെന്നും വ്യക്തമാക്കാമോ?

**ജില്ലാടിസ്ഥാനത്തിൽ പ്ലാസ്റ്റിക് മാലിന്യം റീസൈക്ലിംഗ് കേന്ദ്രങ്ങൾ**

2598 **ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പ്ലാസ്റ്റിക് മാലിന്യം വ്യവസായ വകുപ്പിന്റെ നേതൃത്വത്തിൽ ശേഖരിച്ച അതാതു ജില്ലയിൽ വച്ച് തന്നെ റീസൈക്ലിംഗ് നടത്തി പുനരുപയോഗം ഉറപ്പുവരുത്തുന്നതിനുള്ള മാസ്റ്റർ പ്ലാൻ തദ്ദേശസ്വയംഭരണ സ്ഥാപനങ്ങളുടെയും വ്യവസായികളുടെയും പങ്കാളിത്തത്തോടെ തയ്യാറാക്കി നടപ്പാക്കുന്നതിനെക്കുറിച്ച് ആലോചിച്ച് നടപടികൾ സ്വീകരിക്കാമോ?

**വ്യവസായ മേഖലയിൽ കൂടുതൽ നിക്ഷേപകരെ ആകർഷിക്കുന്നതിന് നടപടി**

2599 **ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യവസായ മേഖലയിൽ കൂടുതൽ നിക്ഷേപകരെ ആകർഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

(ബി) കോട്ടയം ജില്ലയിൽ മീറ്റ് ദി മിനിസ്റ്റർ പരിപാടിയിലൂടെ ലഭിച്ച പരാതികളിലും നിർദ്ദേശങ്ങളിലും എന്തെല്ലാം തുടർ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ; വിശദാംശം ലഭ്യമാക്കുമോ?

**തിരുവനന്തപുരം വിമാനത്താവളത്തിലെ കാർഗോ നടത്തിപ്പ് ചുമതല**

2600 **ശ്രീ . എൻ . ഷംസുദ്ദീൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) തിരുവനന്തപുരം വിമാനത്താവളത്തിലെ കാർഗോ നടത്തിപ്പിന്റെ ചുമതല വ്യവസായ വകുപ്പിന്റെ കീഴിൽ പ്രവർത്തിക്കുന്ന കെ.എസ്.ഐ .ഇ. ലിമിറ്റഡ് നിർവ്വഹിക്കുന്നുണ്ടോ; എങ്കിൽ എത്ര വർഷമായി പ്രസ്തുത ചുമതല നിർവ്വഹിക്കുന്നുണ്ടെന്ന് അറിയിക്കാമോ;

(ബി) പ്രസ്തുത വിമാനത്താവളത്തിന്റെ പ്രവർത്തനം അദാനി ഗ്രൂപ്പിന്റെ കീഴിലായതിനുശേഷം കെ.എസ്.ഐ .ഇ. ലിമിറ്റഡിന്റെ കാർഗോ നടത്തിപ്പ് ചുമതല സംബന്ധിച്ച് എന്തെങ്കിലും തീരുമാനം അദാനി ഗ്രൂപ്പ് എടുത്തിട്ടുണ്ടോ; എങ്കിൽ ലഭ്യമായ വിവരങ്ങൾ നൽകുമോ;

(സി) പ്രസ്തുത വിമാനത്താവളത്തിലെ കാർഗോയുടെ നടത്തിപ്പ് ചുമതല കെ.എസ്.ഐ .ഇ. ലിമിറ്റഡിൽ തന്നെ നിലനിർത്തുന്നതിനുള്ള എന്തെങ്കിലും സത്വരനടപടികൾ സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?

**സി.ഐ.ഡി.സി. കമ്മറ്റികളുടെ പ്രവർത്തനം**

2601 **ശ്രീ. സേവ്യർ ചിറ്റിലപ്പിള്ളി** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വ്യവസായ പുരോഗതി ലക്ഷ്യം വെച്ചുകൊണ്ടുള്ള പ്രോജക്ടുകൾ രൂപീകരിച്ച് സമയബന്ധിതമായി നടപ്പിലാക്കാൻ കഴിയുന്ന രീതിയിൽ നിലവിലെ ഡി.ഐ.ഡി.സി. കമ്മറ്റികളുടെ പ്രവർത്തനം മെച്ചപ്പെടുത്തുന്നതായി സർക്കാർ തലത്തിൽ നടപടികൾ സ്വീകരിച്ചിട്ടുണ്ടോ;

(ബി) ഇല്ലെങ്കിൽ നടപടികൾ സ്വീകരിക്കാമോ?

**കരകൗശല വികസന കോർപ്പറേഷനിലെ സമ്മാന വിതരണം**

2602 **പ്രൊഫ. ആബിദ് ഹുസൈൻ തങ്ങൾ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ സ്ഥാപനങ്ങളിലും പൊതുമേഖലാ സ്ഥാപനങ്ങളിലും സമ്മാനങ്ങൾ, പാരിതോഷികങ്ങൾ എന്നിവ അതാത് സ്ഥാപനങ്ങളുടെ ചെലവിൽ നൽകുന്നത് സംബന്ധിച്ച മാർഗ്ഗ നിർദ്ദേശങ്ങൾ നിലവിലുണ്ടോ; ഉണ്ടെങ്കിൽ പ്രസ്തുത ഉത്തരവുകളുടെ പകർപ്പുകൾ ലഭ്യമാക്കുമോ;

(ബി) കരകൗശല വികസന കോർപ്പറേഷനിൽ 01.08.2016 മുതൽ 31.12.2021 വരെയുള്ള കാലയളവിൽ ലക്ഷങ്ങളുടെ കരകൗശല ഉൽപ്പന്നങ്ങളും മറ്റും സമ്മാനങ്ങൾ നൽകാൻ എന്ന പേരിൽ ചില ഉദ്യോഗസ്ഥർ എടുത്തുകൊണ്ടുപോയി എന്ന ആരോപണം ശ്രദ്ധയിൽപ്പെട്ടിട്ടുണ്ടോ;

(സി) കരകൗശല വികസന കോർപ്പറേഷനിൽ പ്രസ്തുത കാലയളവിൽ ഓരോ വർഷവും എത്ര രൂപയുടെ സമ്മാനങ്ങൾ സൗജന്യമായി നൽകിയെന്നും സർക്കാരിന്റെ മാർഗ്ഗ നിർദ്ദേശങ്ങൾ പാലിച്ചാണോ സമ്മാനങ്ങൾ നൽകിയിട്ടുള്ളതെന്നും വ്യക്തമാക്കുമോ;

(ഡി) കരകൗശല വികസന കോർപ്പറേഷൻ പ്രസ്തുത കാലയളവിൽ ഓരോ വർഷവും വിൽപന വില 250 രൂപയിൽ കൂടിയ സമ്മാനങ്ങൾ ആർക്കൊക്കെയാണ് നൽകിയതെന്നും ഓരോരുത്തർക്കും എത്ര രൂപയുടെ സമ്മാനങ്ങളാണ് സൗജന്യമായി നൽകിയതെന്നുമുള്ള വിശദവിവരങ്ങൾ ലഭ്യമാക്കുമോ?

**ഗ്വാളിയോർ റയോൺസ് ഭൂമി തിരിച്ചെടുക്കാൻ നടപടി**

2603 **ശ്രീ. പി. ടി. എ. റഹീം** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) മാവൂർ ഗ്വാളിയോർ റയോൺസിന്റെ കൈവശമുള്ള സർക്കാർ ഭൂമി തിരിച്ചെടുക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ;

(ബി) ഗ്വാളിയോർ റയോൺസിന് സ്വന്തമായി വാങ്ങിയ ഭൂമി കൃഷി ഭൂമിയായതിനാൽ ഭൂപരിഷ്കരണ നിയമമനുസരിച്ച് ഏറ്റെടുക്കുന്നത് സംബന്ധിച്ച വിഷയം പരിശോധിച്ചിട്ടുണ്ടോ; വ്യക്തമാക്കാമോ;

(സി) ഗ്വാളിയോർ റയോൺസിന് സർക്കാർ അക്വയർ ചെയ്ത് കൊടുത്ത സ്ഥലം ഉദ്ദേശിച്ച ആവശ്യത്തിന് ഉപയോഗിക്കാൻ തയ്യാറാവാത്ത സാഹചര്യത്തിൽ ഹൈക്കോടതിയിലുള്ള കേസ് വേഗത്തിൽ തീർപ്പാക്കുന്നതിനു വേണ്ട നടപടി സ്വീകരിക്കാൻ തീരുമാനിച്ചിട്ടുണ്ടോ;

(ഡി) ഗ്യാളിയോർ റയോൺസ് ഭൂമി കോഴിക്കോട് കോമൺവെൽത്ത് കമ്പനിയുടെ മാതൃകയിൽ ഏറ്റെടുക്കാൻ നിയമ നിർമ്മാണം നടത്താൻ ഉദ്ദേശിക്കുന്നുണ്ടോ; വിശദമാക്കാമോ?

**ഉദ്യോഗസ്ഥർക്കെതിരെ പ്രോസിക്യൂഷൻ സാങ്ഷൻ**

2604 **ശ്രീ. ടി. ജെ. വിനോദ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) മൈനിംഗ്ജി & ജിയോളജി വകുപ്പിലെ ഉദ്യോഗസ്ഥർക്കെതിരെ വിജിലൻസ് കോടതിയിൽ കേസ് ചാർജ് ചെയ്യുന്നതിന് സർക്കാരിൽ നിന്നും പ്രോസിക്യൂഷൻ സാങ്ഷൻ നൽകുന്നതിന് മുമ്പായി സർവ്വീസിൽ നിന്നും വിരമിച്ചവർ ഉൾപ്പെടെയുള്ള ബന്ധപ്പെട്ട ഉദ്യോഗസ്ഥരെ സർക്കാർ നേരിട്ട് ഹിയറിങ് നടത്തി കേസിന്റെ നിജസ്ഥിതി അറിയുവാൻ തയ്യാറാകുമോ;

(ബി) മൈനിങ് ആന്റ് ജിയോളജി വകുപ്പിന്റെ പതിനാല് ജില്ലാ ഓഫീസുകളും ഡയറക്ടറേറ്റും നിയമങ്ങൾ നടപ്പിലാക്കുന്നത് ഏകീകരിക്കുന്നതിനായി ഒരു കൈപ്പുസ്തകം അല്ലെങ്കിൽ മാനുവൽ തയ്യാറാക്കാൻ അടിയന്തര നടപടി സ്വീകരിക്കുമോ?

**കേരള മൈനർ മിനറൽ കൺസഷൻ ചട്ടങ്ങളിലെ ഭേദഗതി**

2605 **ശ്രീ. ടി. ജെ. വിനോദ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) 2015 ലെ കേരള മൈനർ മിനറൽ കൺസഷൻ ചട്ടങ്ങളിൽ സർക്കാർ അടിയന്തരമായി ഭേദഗതി ആവശ്യപ്പെട്ടതിനെ തുടർന്ന് 1.1.2020 നും 3.1.2020 നും വ്യവസായ (എ) വകുപ്പിലേയ്ക്ക് അയച്ച പ്രൊപ്പോസൽ നിയമ വകുപ്പിന്റെ പരിശോധനയ്ക്കു ശേഷം അംഗീകരിച്ച് വ്യവസായ വകുപ്പിലേയ്ക്ക് തുടർ നടപടിക്കായി അയച്ചെങ്കിലും പ്രസ്തുത ഭേദഗതി നാളിതുവരെ ചട്ടങ്ങളിൽ വരാത്തതിന്റെ കാരണം വിശദമാക്കുമോ; ചട്ടങ്ങളിൽ പ്രസ്തുത ഭേദഗതി വരുത്തുവാൻ അടിയന്തിര നടപടി സ്വീകരിക്കുമോ;

(ബി) ചട്ടങ്ങളിൽ നിയമ വകുപ്പ് അംഗീകാരം നൽകിയ മേൽപ്പറഞ്ഞ ഭേദഗതികൾ വരുത്താതെ 2020 മേയ് മാസത്തിൽ മൈനിങ് ആന്റ് ജിയോളജി വകുപ്പ് ഡയറക്ടറുടെ ചുമതലയുണ്ടായിരുന്ന ഉദ്യോഗസ്ഥൻ സർക്കാരിൽ നിന്നും ആവശ്യപ്പെടാതെ തന്നെ സർക്കാരിലേയ്ക്ക് അയച്ച ഭേദഗതി പ്രൊപ്പോസൽ അംഗീകാരം ലഭിച്ച് 12.06.2020 ന് ചട്ടങ്ങളിൽ ഭേദഗതിയായി വന്നതിന്റെ കാരണം വിശദമാക്കുമോ?

**മണ്ണാർമല മലമ്പ്രദേശം റെഡ് സോൺ ആയി പ്രഖ്യാപിക്കുന്നതിനുള്ള നടപടി**

2606 **ശ്രീ. നജീബ് കാന്തപുരം** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) 2017, 2018, 2019 വർഷങ്ങളിൽ ഉരുൾപൊട്ടലുണ്ടായ പെരിന്തൽമണ്ണ താലൂക്കിലെ മണ്ണാർമലയിലെ മലമ്പ്രദേശം റെഡ് സോൺ ആയി പ്രഖ്യാപിക്കണമെന്നാവശ്യപ്പെട്ട് നാട്ടുകാരുടെ നേതൃത്വത്തിലുള്ള പൗരസമിതി

മൈനിംഗ് ആന്റ് ജിയോളജി വകുപ്പിന് നൽകിയ കത്തിന്മേൽ എന്ത് നടപടി സ്വീകരിച്ചുവെന്ന് വിശദമാക്കാമോ?

**മൈനർ മിനറൽ കൺസൺഷൻ ചട്ടങ്ങളിലെ ഭേദഗതി**

2607 **ശ്രീ. ടി. ജെ. വിനോദ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) 12.6.2020 ന് 2015 ലെ കേരള മൈനർ മിനറൽ കൺസൺഷൻ ചട്ടങ്ങളിലെ ചട്ടം 104 ൽ ഭേദഗതി വരുത്തിയത് മൂലം പൊതുജനങ്ങൾ അനുഭവിക്കുന്ന പ്രയാസങ്ങൾ ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത ഭേദഗതി പ്രകാരം റവന്യൂ ഡിവിഷണൽ ഓഫീസർ നൽകുന്ന എൻ.ഒ.സി. ആദ്യം മൈനിംഗ് ആന്റ് ജിയോളജി ഡയറക്ടർക്കും തുടർന്ന് ഡയറക്ടർ ശിപാർശ സഹിതം സർക്കാരിനും സമർപ്പിക്കേണ്ടതിന് പകരം റവന്യൂ ഡിവിഷണൽ ഓഫീസർ നൽകുന്ന എൻ.ഒ.സി. ജില്ലാ ജിയോളജിസ്റ്റ് മുന്പാകെ മാത്രം സമർപ്പിച്ച് പ്രശ്നങ്ങൾക്ക് പരിഹാരം കാണാൻ സർക്കാർ അടിയന്തര നടപടി സ്വീകരിക്കുമോ; വ്യക്തമാക്കുമോ?

**മണ്ണ് നീക്കം ചെയ്യുന്നതിനുള്ള അപേക്ഷകളിൽ നടപടി**

2608 **ശ്രീ സി എച്ച് കുഞ്ഞമ്പു** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കെട്ടിട നിർമ്മാണ പ്രവർത്തനങ്ങൾക്ക് മണ്ണ് നീക്കം ചെയ്യുന്നതിനായി ലഭിച്ചിട്ടുള്ള അപേക്ഷകൾ സമയബന്ധിതമായി തീർപ്പാക്കുന്നതിന് നടപടികൾ സ്വീകരിക്കുമോ;

(ബി) സംസ്ഥാനത്ത് ഖനനം സംബന്ധിച്ച വിവരങ്ങൾ ലഭ്യമാക്കുന്നതിനും വകുപ്പിന്റെ പ്രവർത്തനം ഓൺലൈൻ ആക്കുന്നതിനും സ്വീകരിച്ച നടപടികൾ എന്തെല്ലാം; വിശദമാക്കാമോ?

**സംസ്ഥാനത്തെ ധാതുമണൽ നിക്ഷേപം**

2609 **ശ്രീ. അനൂപ് ജേക്കബ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ ധാതുമണൽ നിക്ഷേപത്തെ സംബന്ധിച്ച് സർക്കാർ തലത്തിൽ പരിശോധന നടത്തിയിട്ടുണ്ടോ; എങ്കിൽ ഏതെല്ലാം കാലയളവിലാണ് പഠനം നടത്തിയത്; കണ്ടെത്തലുകൾ വിശദമാക്കാമോ;

(ബി) ഇത്തരം നിക്ഷേപങ്ങൾ ശരിയായി വിനിയോഗിച്ചില്ലെങ്കിൽ ഏതെല്ലാം തരത്തിൽ നഷ്ടപ്പെടാൻ സാധ്യതയുണ്ടെന്ന് പരിശോധിച്ചിട്ടുണ്ടോ; വിശദമാക്കാമോ;

(സി) ഇത്തരം ധാതുസമ്പത്തിൽ നിന്നും മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനുള്ള സംവിധാനം സംസ്ഥാനത്ത് നിലവിലുണ്ടോ; വിശദമാക്കാമോ;

(ഡി) ധാതുമണൽ ഉപയോഗപ്പെടുത്തുന്ന കൂടുതൽ സ്ഥാപനങ്ങൾ പൊതുമേഖലയിൽ സ്ഥാപിക്കാനുള്ള സാധ്യതകൾ പരിശോധിച്ചിട്ടുണ്ടോ; വിശദമാക്കാമോ?

**മണ്ണുടുക്കുന്നതിനുള്ള അപേക്ഷകളിൽ കാലതാമസം**

2610 **ശ്രീ. മോൻസ് ജോസഫ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വീടുനിർമ്മാണം, ഭൂമി പ്ലോട്ട് തിരിക്കൽ, മണ്ണ് നീക്കം ചെയ്യൽ എന്നിവയ്ക്കായി മൈനിംഗ് & ജിയോളജി വകുപ്പിൽ സമർപ്പിച്ച അപേക്ഷകളിന്മേൽ നടപടി സ്വീകരിക്കുവാൻ കാലതാമസം നേരിടുന്നത് പരിഹരിക്കുമോ;

(ബി) മണ്ണെടുക്കുന്നതിനുള്ള നടപടിക്രമങ്ങൾ ലളിതമാക്കാൻ നടപടി സ്വീകരിക്കുമോ; മണ്ണ് നീക്കം ചെയ്യുന്നതിനും മറ്റൊരിടത്ത് നിക്ഷേപിക്കുന്നതിനുമുള്ള അനുമതിക്കായി കാലതാമസം വരുന്നത് ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കാൻ നടപടി സ്വീകരിക്കുമോ;

(സി) മൈനിംഗ് & ജിയോളജി ജില്ലാ ഓഫീസുകളിൽ അപേക്ഷ സ്വീകരിച്ച് നമ്പർ ഇട്ട് നൽകുവാൻ കാലതാമസം ഉണ്ടാകുന്നത് പരിഹരിക്കുമോ; പ്രസ്തുത അപേക്ഷയിന്മേൽ നടപടി സ്വീകരിക്കുവാൻ കാലതാമസം എടുക്കുന്നതായുള്ള പരാതി പരിഹരിക്കുമോ;

(ഡി) ഓരോ ജില്ലയിലും എത്ര അപേക്ഷകൾ തീർപ്പാക്കാതെയുണ്ടെന്ന് ജില്ല തിരിച്ച് വ്യക്തമാക്കാമോ; ഇവയിൽ കാലതാമസം കൂടാതെ നടപടി സ്വീകരിക്കുവാൻ തയ്യാറാകുമോ?

**മണ്ണിന്റെ റോയൽറ്റിയുടെ 5 ഇരട്ടി തുക പിഴ അടക്കണമെന്ന ചട്ട വ്യവസ്ഥയിൽ ഇളവ്**

2611 **ശ്രീ. ടി. ജെ. വിനോദ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കെട്ടിട നിർമ്മാണത്തിന്റെ ഭാഗമായി മണ്ണ് നീക്കം ചെയ്യുന്നതിന് മൈനിങ് ആന്റ് ജിയോളജി വകുപ്പിൽ നിന്നും പാസ് അനുവദിച്ച ഒരു വർഷത്തിനകം കെട്ടിടത്തിന്റെ അടിത്തറയുടെ നിർമ്മാണമെങ്കിലും പൂർത്തീകരിക്കാത്ത പക്ഷം നീക്കം ചെയ്ത മണ്ണിന്റെ റോയൽറ്റിയുടെ അഞ്ച് ഇരട്ടി വരുന്ന തുക പിഴയായി അടയ്ക്കണമെന്ന് ചട്ടങ്ങളിൽ വ്യവസ്ഥയുള്ളതിനാൽ ജനങ്ങൾ ബുദ്ധിമുട്ട് നേരിടുന്നത് ശ്രദ്ധയിൽപ്പെട്ടിട്ടുണ്ടോ;

(ബി) കോവിഡ്, പ്രകൃതി ദുരന്തങ്ങൾ എന്നിവ മൂലം മണ്ണ് പൂർണ്ണമായും നീക്കം ചെയ്യാൻ സാധിക്കാതെ വന്നാലും പാസ് അനുവദിച്ച തീയതി മുതൽ ഒരു വർഷം കണക്കാക്കി വലിയ പിഴ അടക്കേണ്ടി വരുന്നതിനാൽ ഈ ചട്ട വ്യവസ്ഥയിൽ ഇളവ് വരുത്തി സർക്കുലർ പുറപ്പെടുവിക്കാൻ തയ്യാറാകുമോ; വ്യക്തമാക്കുമോ?

**കുളം വൃത്തിയാക്കുന്നതിനുള്ള അനുമതി**

2612 **ശ്രീ . ഷാഫി പറമ്പിൽ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കുളം വൃത്തിയാക്കുന്നതിനുള്ള അനുമതിയുമായി ബന്ധപ്പെട്ട് മൈനിങ് ആന്റ് ജിയോളജി വകുപ്പിന്റെ പാലക്കാട് ജില്ലാ ഓഫീസിൽ 2020-21 ൽ എത്ര അപേക്ഷകൾ ലഭിച്ചിട്ടുണ്ടെന്നും ഇതിൽ എത്ര അപേക്ഷകളിന്മേൽ നടപടികൾ സ്വീകരിച്ചുവെന്നും എത്ര അപേക്ഷകളിന്മേൽ നടപടി സ്വീകരിക്കാനുണ്ടെന്നും വിശദമാക്കാമോ;

(ബി) പ്രസ്തുത ആവശ്യത്തിലേയ്ക്കായി 2021-22 ൽ എത്ര അപേക്ഷകൾ ലഭിച്ചിട്ടുണ്ടെന്നും

എത്ര അപേക്ഷകളിന്മേൽ നടപടി സ്വീകരിച്ചിട്ടുണ്ടെന്നും അറിയിക്കാമോ; ഇത്തരം അപേക്ഷകളിന്മേൽ നടപടി വൈകുന്നത് എന്തുകൊണ്ടാണ്; വിശദമാക്കാമോ;

(സി) ഇത്തരം അപേക്ഷകളിന്മേൽ നടപടി വൈകുന്നത് മൂലം പാലക്കാട് ജില്ലയിലെ നെൽകൃഷി ഉൾപ്പെടെയുള്ള മറ്റു കാർഷിക വിളകൾ കൃഷി ചെയ്യുന്നതിന് ജലദർലഭ്യം അനുഭവപ്പെടുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ പ്രശ്നത്തിന് ശാശ്വത പരിഹാരം കാണാൻ നടപടി സ്വീകരിക്കുമോ;

(ഡി) കുളം വൃത്തിയാക്കുന്നതുമായി ബന്ധപ്പെട്ട് 2021-22 ൽ ലഭിച്ച അപേക്ഷകളിൽ 2022 ഏപ്രിലിന് മുമ്പ് പാലക്കാട് ജിയോളജിസ്റ്റിന്റെ നടപടി പൂർത്തിയാക്കാൻ അടിയന്തര നടപടി സ്വീകരിക്കുമോ;

(ഇ) കുളം വൃത്തിയാക്കി ലഭിക്കുന്ന മണ്ണും മണലും ചെളിയും ട്രാൻസ്പോർട്ട് ചെയ്യാൻ സ്ഥലത്തിന്റെ കൈവശാവകാശ സർട്ടിഫിക്കറ്റും സ്ഥലമുടമയിൽ നിന്നുള്ള അഫീഡവിറ്റും മാത്രം ഹാജരാക്കി ജിയോളജിസ്റ്റിൽ നിന്നും പാസ് ലഭിക്കുന്നതിനായി നടപടിക്രമം ലഘൂകരിക്കുന്നതിന് നടപടി സ്വീകരിക്കുമോ?

**ഹാൻവീവ് ജീവനക്കാരുടെ പ്രൊമോഷൻ**

2613 **പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) വ്യവസായ വകുപ്പിനു കീഴിലുള്ള ഹാൻവീവിൽ ജീവനക്കാരുടെ നിയമനവും പ്രൊമോഷനും സംബന്ധിച്ച ചട്ടം തയ്യാറാക്കിയിട്ടുണ്ടോ; എന്നു മുതലാണ് പ്രസ്തുത ചട്ടം നിലവിൽ വന്നതെന്നു വ്യക്തമാക്കാമോ;

(ബി) നിലവിലുള്ള ചട്ടം അനുസരിച്ച് ഹാൻവീവിൽ സെയിൽസ് അസിസ്റ്റന്റ് തസ്തികയിൽ നിന്നും സെയിൽസ് സൂപ്പർ വൈസർ തസ്തികയിലേക്കുള്ള പ്രൊമോഷനുള്ള യോഗ്യതയായ ബിരുദവും മൂന്ന് വർഷത്തെ പ്രവൃത്തി പരിചയവും ഉള്ളവരുടെ ലിസ്റ്റ് തയ്യാറാക്കിയിട്ടുണ്ടോ; ലിസ്റ്റിന്റെ പകർപ്പ് ലഭ്യമാക്കുമോ; ഈ യോഗ്യത അനുസരിച്ച് തയ്യാറാക്കിയ പ്രസ്തുത ലിസ്റ്റിൽ നിന്നും എത്ര പേർക്ക് നിയമനം നൽകിയിട്ടുണ്ട്;

(സി) നിലവിൽ സെയിൽസ് സൂപ്പർ വൈസർ തസ്തികയിൽ എത്ര ഒഴിവുകൾ ഉണ്ട്; സെയിൽസ് സൂപ്പർ വൈസർ തസ്തികയിലേക്ക് പ്രൊമോഷൻ ലിസ്റ്റ് തയ്യാറാക്കിയിട്ടുണ്ടോ; പ്രൊമോഷൻ ലിസ്റ്റിന്റെ പകർപ്പ് ലഭ്യമാക്കുമോ; ഇതിൽ എത്ര പേർക്ക് പ്രൊമോഷൻ നൽകിയിട്ടുണ്ട്;

(ഡി) 2012 മുതൽ സെയിൽസ് അസിസ്റ്റന്റ് തസ്തികയിൽ നിയമിതരായവരിൽ അർഹതയും യോഗ്യതയും ഉള്ളവർക്ക് സെയിൽസ് സൂപ്പർ വൈസർ തസ്തികയിലേക്ക് പ്രൊമോഷൻ നൽകുന്നതിനുള്ള നടപടി സ്വീകരിക്കുമോ;

(ഇ) സെയിൽസ് അസിസ്റ്റന്റ് തസ്തികയിൽ നിന്നും സെയിൽസ് സൂപ്പർ വൈസർ തസ്തികയിലേക്ക് അർഹതയുള്ളവർക്ക് പ്രൊമോഷൻ നഷ്ടപ്പെടുന്നു എന്ന വിഷയം സംബന്ധിച്ച ഹാൻഡ് ലും ഡയർക്ടർക്കും ഹാൻവീവ് എം.ഡി -യ്ക്കും നിവേദനം ലഭിച്ചിട്ടുണ്ടോ; ആയതിന്മേൽ സ്വീകരിച്ച നടപടികൾ അറിയിക്കുമോ?

**കൈത്തറി മേഖലയുടെ സംരക്ഷണം**

2614 **ശ്രീ കെ ആൻസലൻ**  
**ശ്രീ. എൻ.കെ. അക്ബർ**  
**ശ്രീ. പി.വി.അൻവർ**

**ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കോവിഡ് നിയന്ത്രണങ്ങൾ നീങ്ങിയിട്ടും കര കയറാൻ കഴിയാത്ത കൈത്തറി മേഖലയെ സംരക്ഷിക്കുവാൻ ഈ സർക്കാർ അധികാരത്തിൽ വന്നശേഷം നടപ്പാക്കിയ പദ്ധതികൾ വ്യക്തമാക്കാമോ;
- (ബി) പരമ്പരാഗത വ്യവസായമെന്ന നിലയ്ക്ക് ഈ പ്രതിസന്ധി മറികടക്കുന്നതിന് സാമ്പത്തിക പാക്കേജ് പ്രഖ്യാപിച്ചിട്ടുണ്ടോ എന്നറിയിക്കാമോ;
- (സി) കൈത്തറി മേഖലയുടെ പ്രധാന പ്രശ്നമായ നൂലിന്റെ ലഭ്യതക്കുറവും വിലക്കയറ്റവും മൂലം പ്രതിസന്ധിയിലായ കൈത്തറി സംഘങ്ങൾക്ക് നൂലും ചായവും ലഭ്യമാക്കുന്നതിന് നടപടി സ്വീകരിക്കുമോ; വിശദമാക്കാമോ;
- (ഡി) കൈത്തറി ഉൽപ്പന്നങ്ങളുടെ വിപണനവും ഉല്പാദനവും പ്രോത്സാഹിപ്പിക്കുന്നതിന് സ്വീകരിച്ച നടപടികൾ വ്യക്തമാക്കാമോ?

**ഹാൻഡ്‌ക്ലീന്റെ വിപണി മെച്ചപ്പെടുത്തൽ**

2615 **ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ഹാൻഡ്‌ക്ലീന്റെ വിപണി മെച്ചപ്പെടുത്തുന്നതിനും നൂതന സാങ്കേതിക വിദ്യയുടെ പ്രയോഗം സാധ്യമാക്കി ഉൽപ്പന്നങ്ങളുടെ ഗുണനിലവാരം ഉയർത്തുന്നതിനും ഈ സർക്കാർ നടത്തിയ പ്രവർത്തനങ്ങൾ എന്തെല്ലാമെന്ന് വ്യക്തമാക്കാമോ?

**കോട്ടയം ടെക്സ്റ്റയിൽസിന്റെ പ്രവർത്തനം**

2616 **ശ്രീ. മോൻസ് ജോസഫ് :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കോട്ടയം ടെക്സ്റ്റയിൽസ് തുറന്ന് പ്രവർത്തിപ്പിച്ചതിന് ശേഷമുള്ള കമ്പനിയുടെ പ്രവർത്തനങ്ങൾ വിശദമാക്കാമോ;
- (ബി) 2016-നു ശേഷം റിട്ടയർ ചെയ്ത ജീവനക്കാരുടെ ഗ്രാറ്റുവിറ്റി കൊടുക്കാൻ കഴിയാത്ത സാഹചര്യം പരിഹരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കാമോ;
- (സി) മില്ലിലെ ജീവനക്കാരുടെ സഹകരണ സംഘത്തിന് മില്ല് നൽകാനുള്ള കുടിശ്ശിക കാരണം പ്രവർത്തനം നിലച്ചത് പുനരുജ്ജീവിപ്പിക്കാൻ മാനേജ്മെന്റ് നടപടി സ്വീകരിക്കുമോ;
- (ഡി) എംപ്ലോയീസ് പ്രോവിഡന്റ് ഫണ്ടിന് നൽകാനുള്ള കുടിശ്ശികയ്ക്ക് എന്ത് പരിഹാരമാണ് മാനേജ്മെന്റ് നിർദ്ദേശിക്കുന്നത്; മില്ല് ആധുനികവൽക്കരിക്കാൻ നടപടി സ്വീകരിക്കുമോ;
- (ഇ) കോട്ടയം ടെക്സ്റ്റയിൽസിന്റെ വേദഗിരി കോമ്പൗണ്ടിൽ അധികമുള്ള ഭൂമിയിൽ വ്യവസായ പാർക്കും ഐ.ടി. പാർക്കും ആരംഭിക്കാൻ നടപടി സ്വീകരിക്കുമോ;

വ്യക്തമാക്കുമോ?

**പുതുതായി ആരംഭിച്ച എം. എസ്. എം. ഇ. കൾ**

2617 **ഡോ.കെ.ടി.ജലീൽ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) 2016 മെയ് മുതൽ 2022 ജനുവരി വരെയുള്ള കാലഘട്ടത്തിൽ കേരളത്തിൽ എത്ര എം.എസ്.എം. ഇ.കൾ പുതുതായി ആരംഭിച്ചു; എത്ര മുതൽ മുടക്ക് അതിലൂടെ ഉണ്ടായിട്ടുണ്ട്; എത്ര തൊഴിലുകൾ പ്രസ്തുത മേഖലയിൽ സൃഷ്ടിക്കപ്പെട്ടിട്ടുണ്ട്; വ്യക്തമാക്കാമോ;

(ബി) കോവിഡ് കാലത്ത് എം. എസ്. എം. ഇ. കൾക്കായി എന്തെല്ലാം പദ്ധതികൾ നടപ്പിലാക്കി; ആകെ എത്ര തുക ചെലവഴിച്ചു?

**കൈത്തറി - ഖാദി വികസനം**

2618 **ശ്രീ സി എച്ച് കണ്ണമ്പു** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കേരളത്തിൽ കൈത്തറി-ഖാദി എന്നിവയുടെ വ്യാപനത്തിനായി നടപ്പിലാക്കിയ പദ്ധതികൾ എന്തെല്ലാം; വിശദമാക്കാമോ;

(ബി) ഈ മേഖലയിൽ മൂല്യ വർദ്ധിത ഉല്പന്നങ്ങൾ നിർമ്മിക്കുന്നതിനായി പദ്ധതികൾ ആവിഷ്കരിച്ചിട്ടുണ്ടോ;

(സി) മൂല്യ വർദ്ധിത കൈത്തറി ഉല്പന്നങ്ങളുടെ ബ്രാൻഡിംഗ് പദ്ധതിയെ സംബന്ധിച്ച വിശദാംശങ്ങൾ നൽകുമോ?

**കാട്ടാക്കട മണ്ഡലത്തിലുള്ള ഖാദി ബോർഡിന്റെ സ്ഥലം കൈയേറിയത് ഒഴിപ്പിക്കാൻ നടപടി**

2619 **ശ്രീ ഐ ബി സതീഷ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കാട്ടാക്കട നിയോജകമണ്ഡലത്തിലെ പള്ളിച്ചൽ ഇടയ്ക്കോടിൽ ഖാദി ബോർഡിന്റെ ഉടമസ്ഥതയിലുള്ള സ്ഥലം കൈയേറിയത് ഒഴിപ്പിച്ച് ബോർഡിന്റെ നിയന്ത്രണത്തിലാക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത് എന്ന് വിശദമാക്കാമോ; ആയത് സംബന്ധിച്ച് ഖാദി ബോർഡ് റവന്യൂ വകുപ്പിനോട് രേഖാമൂലം ആവശ്യപ്പെട്ടിട്ടുണ്ടോ; എങ്കിൽ ആയതിന്റെ പകർപ്പ് ലഭ്യമാക്കാമോ; തുടർ നടപടികൾ എന്തെന്ന് വിശദമാക്കാമോ?

**കാട്ടാക്കട നിയോജകമണ്ഡലത്തിലെ ഖാദി വ്യവസായ വകുപ്പിന്റെ ഭൂമിയെപ്പറ്റിയുള്ള വിവരങ്ങൾ**

2620 **ശ്രീ ഐ ബി സതീഷ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കാട്ടാക്കട നിയോജകമണ്ഡലത്തിലെ ആറ് ഗ്രാമപഞ്ചായത്തുകളിലായി ഖാദി വ്യവസായ വകുപ്പിന്റെ അധീനതയിലുള്ള ഭൂമിയെ സംബന്ധിച്ചുള്ള വിവരങ്ങൾ



ലഭ്യമാക്കാമോ;

(ബി) പ്രസ്തുത ഭൂമിയുടെ അളവും ഭൂമി ഏത് വില്ലേജിലാണെന്നും കെട്ടിടത്തെ സംബന്ധിച്ച വിവരങ്ങളും നിലവിൽ ഉപയോഗിക്കാതെ ഒഴഞ്ഞുകിടക്കുന്ന സ്ഥലമുണ്ടെങ്കിൽ അവയുടെ വിവരങ്ങളും എന്നിവ തരംതിരിച്ച് ലഭ്യമാക്കാമോ?

**കണ്ണൂർ കയർ പ്രോജക്ടിലെ സംഘങ്ങൾക്ക് സഹായം**

2621 **ശ്രീ. കെ.വി.സുമേഷ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കണ്ണൂർ കയർ പ്രോജക്ടിന്റെ കീഴിൽ പ്രവർത്തിക്കുന്ന പല സംഘങ്ങളും അടച്ചുപൂട്ടൽ ഭീഷണി നേരിടുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ടി സംഘങ്ങളെ സഹായിക്കുന്നതിന് നടപടി സ്വീകരിക്കുമോ?

**കയർ മേഖലയുടെ പുനരുദ്ധാരണം**

2622 **ശ്രീ കടകംപള്ളി സുരേന്ദ്രൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കയർ മേഖലയുടെ ഉയർത്തേഴുന്നേൽപ്പിന് സഹായകരമായ എന്തൊക്കെ പദ്ധതികളാണ് നടപ്പിലാക്കുവാൻ ഉദ്ദേശിക്കുന്നതെന്ന് വിശദമാക്കാമോ;

(ബി) കടകംപള്ളി കയർ മാറ്റിംഗ്സ് സൊസൈറ്റിയുടെ പുനരുദ്ധാരണ പ്രവർത്തനങ്ങൾക്ക് സ്വീകരിച്ച നടപടികൾ വിശദമാക്കാമോ;

(സി) കയർ ഉൽപ്പന്നങ്ങൾ വിപണനം നടത്തുന്നതിനും, തൊഴിലാളികൾക്ക് തൊഴിൽ സ്ഥിരത ഉറപ്പാക്കുന്നതിനും സ്വീകരിക്കുന്ന നടപടികൾ വിശദമാക്കാമോ?

**കയർ മേഖലയുടെ ഉന്നമനം**

2623 **ശ്രീ. പി.പി. ചിത്തരഞ്ജൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ഭൗമസൂചിക മുദ്ര ലഭിച്ച പൈതൃക സമ്പത്ത് എന്ന നിലയിൽ ആലപ്പുഴ കയർ രാജ്യാന്തര വിപണിയിൽ ബ്രാൻഡ് ചെയ്യാൻ എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ;

(ബി) കയർ മേഖലയിലെ ചെറുകിട ഉൽപ്പാദകരുടെ ഉൽപ്പന്നങ്ങളുടെ സംഭരണവും വിപണനവും രാജ്യാന്തര നിലവാരത്തിലേക്ക് ഉയർത്തുന്നതിന് സ്വീകരിച്ച നടപടികൾ വിശദമാക്കുമോ;

(സി) പ്രസ്തുത മേഖലയിലെ പ്രാഥമിക സഹകരണ സംഘങ്ങൾ, സ്വകാര്യ സംരംഭങ്ങൾ , കയറ്റുമതി സ്ഥാപനങ്ങൾ എന്നിവയ്ക്കും , തൊഴിലാളികൾക്കും നൂതനമായ പരിശീലനവും മേഖലയിൽ ഗവേഷണവും സംഘടിപ്പിക്കുന്നതിന് എന്തൊക്കെ പദ്ധതികളാണ് ആവിഷ്കരിക്കുന്നത്; വിശദമാക്കുമോ?

**ഡിഫൈബറിങ് യന്ത്രങ്ങൾ**

2624 **ശ്രീ. പി.പി. ചിത്തരഞ്ജൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം,

കയർ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിൽ കയർ മേഖലയിൽ എത്ര കുതിരശക്തിയുള്ള ഡിഫൈബറിങ് യന്ത്രങ്ങളാണുള്ളതെന്ന് വ്യക്തമാക്കുമോ;
- (ബി) പ്രതിദിനം എത്ര കിലോ ചകിരിയാണ് പ്രസ്തുത ഡിഫൈബറിങ് യന്ത്രങ്ങൾ മുഖേന ഉൽപ്പാദിപ്പിക്കുന്നതെന്ന് വ്യക്തമാക്കുമോ;
- (സി) കേരളത്തിന്റെ കയർ ഉൽപ്പാദന ശേഷി വർദ്ധിപ്പിക്കാൻ നടപടി സ്വീകരിച്ചിട്ടുണ്ടോ; വിശദമാക്കാമോ?

**കയർ മേഖലയുടെ പുരോഗതി**

2625 **ശ്രീ എം നൗഷാദ്**

**ശ്രീ. എച്ച്. സലാം**

**ശ്രീമതി കാനത്തിൽ ജമീല**

**ശ്രീമതി യു പ്രതിഭ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് പ്രതിസന്ധിക്കിടയിലും കയറിന്റെയും കയർ ഉല്പന്നങ്ങളുടെയും കയറ്റുമതിയും ആഭ്യന്തര വില്പനയും വർദ്ധിച്ചിട്ടുണ്ടോ; വർഷത്തിൽ ഇരുനൂറ് തൊഴിൽ ദിനങ്ങൾ ഉറപ്പുവരുത്തുകയെന്ന ലക്ഷ്യം നേടുന്നതിന് കയർ കോർപ്പറേഷന് കഴിഞ്ഞിട്ടുണ്ടോ;
- (ബി) കയർ മേഖല നേരിടുന്ന പ്രധാന പ്രശ്നമായ ചകിരി ദൗർലഭ്യത പരിഹരിക്കുന്നതിനും പച്ചത്തൊണ്ടിൽ നിന്നും ചകിരി നിർമ്മിക്കാനുള്ള പദ്ധതി കൂടുതൽ വിപുലീകരിക്കുന്നതിനും ഉദ്ദേശിക്കുന്നുണ്ടോ; തൊണ്ട് സമാഹരണം കാര്യക്ഷമമായി നടത്താനാകാത്തത് പരിഹരിക്കാൻ പദ്ധതിയുണ്ടോ;
- (സി) ഉല്പാദന വർദ്ധനവിനനുസരിച്ചു വിപണി വിപുലീകരണത്തിനും കയർ ഭൂവസ്ത്രം ഉൾപ്പെടെ ഉല്പന്ന വൈവിധ്യവൽക്കരണത്തിനും പ്രാധാന്യം നൽകുന്നുണ്ടോ?

**കയർ വികസന പദ്ധതികൾ**

2626 **ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കയർ വികസന വകുപ്പുമായി ബന്ധപ്പെട്ട് നടപ്പിലാക്കുന്നതും നടപ്പിലാക്കുവാൻ ഉദ്ദേശിക്കുന്നതുമായ പദ്ധതികളുടെ വിശദാംശങ്ങൾ ലഭ്യമാക്കുമോ?

**കമ്പള മൊഗ്രാലിൽ കയർ ഡിഫൈബറിംഗ് യൂണിറ്റ്**

2627 **ശ്രീ എ കെ എം അഷ്റഫ് :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കമ്പള പഞ്ചായത്തിലെ മൊഗ്രാലിൽ നടപ്പിലാക്കുന്ന കയർ ഡിഫൈബറിംഗ് യൂണിറ്റ് നിലവിൽ ഏത് ഘട്ടത്തിലാണ് ; വിശദവിവരങ്ങൾ ലഭ്യമാക്കുമോ;
- (ബി) പ്രസ്തുത പദ്ധതി എപ്പോൾ പൂർത്തീകരിക്കാൻ കഴിയുമെന്ന് വ്യക്തമാക്കുമോ ?

**ചാത്തന്നൂർ മണ്ഡലത്തിലെ കയർ സഹകരണ സംഘങ്ങൾ**

2628 **ശ്രീ ജി എസ് ജയലാൽ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ചാത്തന്നൂർ മണ്ഡലത്തിൽ നിലവിൽ പ്രവർത്തിച്ചുവരുന്ന കയർ സഹകരണ സംഘങ്ങൾ ഏതൊക്കെയാണ്; പഞ്ചായത്ത്, നഗരസഭ അടിസ്ഥാനത്തിൽ വിവരം ലഭ്യമാക്കാമോ;

(ബി) 2016 മുതൽ പ്രസ്തുത കയർ സഹകരണ സംഘങ്ങൾക്ക് ഓരോന്നിനും സർക്കാർ എന്തെല്ലാം ആനുകൂല്യങ്ങൾ നൽകിയിട്ടുണ്ടെന്ന് വ്യക്തമാക്കാമോ?

**കുണ്ടറ മണ്ഡലത്തിലെ കശുവണ്ടി ഫാക്ടറികൾ**

2629 **ശ്രീ പി സി വിഷ്ണുനാഥ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കുണ്ടറ നിയോജകമണ്ഡലത്തിൽ സർക്കാർ/സ്വകാര്യ മേഖലകളിലായി എത്ര കശുവണ്ടി ഫാക്ടറികൾ പ്രവർത്തിക്കുന്നുണ്ടെന്ന് വിശദമാക്കാമോ;

(ബി) പ്രസ്തുത ഫാക്ടറികളിൽ 2021 ജനുവരി മുതൽ 2022 ഫെബ്രുവരി വരെ എത്ര തൊഴിൽ ദിനങ്ങൾ നൽകാൻ കഴിഞ്ഞിട്ടുണ്ട്; വിശദമാക്കാമോ?

**കശുവണ്ടി വ്യവസായത്തിന്റെ ആധുനികവല്പരണം**

2630 **ശ്രീ വി ജോയി**

**ശ്രീ എം നൗഷാദ്**

**ശ്രീമതി യു പ്രതിഭ**

**ഡോ സുജിത് വിജയൻപിള്ള** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കശുവണ്ടി വ്യവസായം ആധുനികവല്പരിക്കുന്നതിനും വൈവിധ്യവൽക്കരിക്കുന്നതിനുമായി പ്രത്യേകമായ പദ്ധതി ആവിഷ്കരിച്ചിട്ടുണ്ടോ; വ്യക്തമാക്കാമോ;

(ബി) കശുവണ്ടി വ്യവസായത്തെ ശക്തിപ്പെടുത്താനാവശ്യമായ സാമ്പത്തിക ഇടപെടൽ, മാർക്കറ്റിംഗ്, മൂല്യവർദ്ധിത ഉല്പന്നങ്ങൾ എന്നിവ പ്രസ്തുത പദ്ധതി പരിഗണിക്കുന്നുണ്ടോ; വിശദാംശങ്ങൾ നൽകാമോ;

(സി) സ്വകാര്യ കശുവണ്ടി വ്യവസായത്തിന് കൈത്താങ്ങായി സർക്കാർ പുനരുദ്ധാരണ പാക്കേജ് പ്രഖ്യാപിച്ചിട്ടുണ്ടോ; ഇതനുസരിച്ച് സഹായം ലഭ്യമാക്കുന്നുണ്ടോ; വിശദമാക്കാമോ?

**കശുവണ്ടി വ്യവസായം**

2631 **ശ്രീ പി സി വിഷ്ണുനാഥ്** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) ലോക്ക് ഡൗൺ മൂലം പ്രവർത്തനം നിലച്ചു പോയ കശുവണ്ടി ഫാക്ടറികളുടെ സാമ്പത്തിക തകർച്ച പരിഹരിക്കാനായി സർക്കാർ സ്വീകരിച്ച നടപടികൾ എന്തൊക്കെയാണ് വിശദമാക്കാമോ.?

**പ്ലാനേഷൻ ഡയറക്ടറേറ്റ്**

2632 **ശ്രീ എ. സി. മൊയ്തീൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) പ്ലാനേഷൻ ഡയറക്ടറേറ്റ് രൂപീകരിക്കുന്നത് ആലോചനയിലുണ്ടോ;
- (ബി) എങ്കിൽ വ്യവസായ വകുപ്പുമായി സംയോജിച്ച് കൊണ്ട് പദ്ധതിക്ക് രൂപം നൽകുമോ?

**സൗരോർജ്ജ പാനലിൽ നിന്നുള്ള അധിക വൈദ്യുതി**

2633 **ശ്രീ. കെ.പി.മോഹനൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഗാർഹിക ഉപഭോക്താക്കൾ സ്ഥാപിക്കുന്ന സൗരോർജ്ജ പാനലിൽ നിന്നും ഉത്പാദിപ്പിക്കപ്പെടുന്ന അധിക വൈദ്യുതി, വൈദ്യുതി വകുപ്പിനുതന്നെ നൽകുന്ന പദ്ധതിയുടെ വിശദാംശങ്ങൾ നൽകുമോ;
- (ബി) പ്രസ്തുത പദ്ധതിക്ക് നൽകി വരുന്ന സബ്സിഡികൾ എന്തെല്ലാമാണെന്ന് വിശദമാക്കുമോ?

**സ്വകാര്യ ഉല്പാദകരിൽ നിന്നും വൈദ്യുതി വാങ്ങൽ**

2634 **ഡോ. മാത്യു കുഴൽനാടൻ**

**ശ്രീമതി കെ.കെ.രമ**

**ശ്രീ. ടി.സിദ്ദിഖ്**

**ശ്രീ സി ആർ മഹേഷ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) യൂണിറ്റിന് നാലു രൂപ ഇരുപത്തി ഒൻപത് പൈസ നിരക്കിൽ ഇന്ത്യ തെർമൽ പവർ കമ്പനിയിൽ നിന്നും ഇരുനൂറ് മെഗാവാട്ടും പവർ ലിമിറ്റഡിൽ നിന്നും നൂറ്റി അമ്പത് മെഗാവാട്ടും വാങ്ങാനുള്ള കരാർ കഴിഞ്ഞ സർക്കാർ ഒപ്പിട്ടിരുന്നോ എന്ന് വ്യക്തമാക്കാമോ;
- (ബി) എങ്കിൽ പ്രസ്തുത കരാറുകൾക്ക് റെഗുലേറ്ററി കമ്മീഷന്റെ അംഗീകാരം ലഭിച്ചിരുന്നോ ; ഇല്ലെങ്കിൽ എന്ത് കാരണത്താലാണ് റെഗുലേറ്ററി കമ്മീഷൻ അംഗീകാരം നൽകാതിരുന്നത് എന്ന് വ്യക്തമാക്കാമോ;
- (സി) പ്രസ്തുത കരാറിന്റെ നിരക്ക് കൂടുതലാണെന്ന് സി.എ.ജി റിപ്പോർട്ടിൽ പരാമർശമുണ്ടോ; വിശദാംശങ്ങൾ നൽകാമോ?

**ആറ്റിങ്ങൽ മണ്ഡലത്തിൽ ഇലക്ട്രിക് ചാർജിംഗ് സ്റ്റേഷനുകൾ**

2635 **ശ്രീമതി ഒ എസ് അംബിക** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ആറ്റിങ്ങൽ മണ്ഡലത്തിൽ ഇലക്ട്രിക് ചാർജിംഗ് സ്റ്റേഷനുകൾ സ്ഥാപിക്കുന്ന നടപടികൾ ഏത് ഘട്ടത്തിലാണെന്ന് വിശദമാക്കുമോ?

**കുറ്യാടി മണ്ഡലത്തിൽ ഇലക്ട്രിക് ചാർജിംഗ് സ്റ്റേഷൻ**

2636 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കുറ്റ്യാടി മണ്ഡലത്തിൽ ഇലക്ട്രിക് ചാർജിംഗ് സ്റ്റേഷൻ സ്ഥാപിക്കൽ ഏത് ഘട്ടത്തിലാണെന്ന് അറിയിക്കാമോ;
- (ബി) പ്രസ്തുത മണ്ഡലത്തിൽ ഏതൊക്കെ സ്ഥലങ്ങളിലാണ് ചാർജിംഗ് സ്റ്റേഷൻ സ്ഥാപിക്കുന്നത് എന്നത് ഉൾപ്പെടെയുള്ള വിശദാംശങ്ങൾ അറിയിക്കാമോ;
- (സി) ഇലക്ട്രിക് വാഹനങ്ങളുടെ ചാർജിംഗിന് എത്രയാണ് നിരക്ക് ഈടാക്കാൻ ഉദ്ദേശിക്കുന്നത് എന്നറിയിക്കാമോ?

**അന്തർസംസ്ഥാന വൈദ്യുതി പ്രസരണ ലൈനുകളിൽ ഓപ്പൺ അക്സസ്**

2637 **ശ്രീ എൻ എ നെല്ലിക്കുന്ന്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി മേഖലയിൽ അന്തർസംസ്ഥാന വൈദ്യുതി പ്രസരണ ലൈനുകളിൽ ഓപ്പൺ അക്സസ് കൊണ്ടുവരാൻ കേന്ദ്രം തയ്യാറെടുക്കുന്നതായുള്ള വാർത്ത ശരിയാണോ എന്ന് വ്യക്തമാക്കാമോ;
- (ബി) ഓപ്പൺ അക്സസ് എന്നതുകൊണ്ടു എന്താണ് ഉദ്ദേശിക്കുന്നതെന്ന് അറിയിക്കാമോ;
- (സി) പ്രസ്തുത വിഷയത്തിൽ അഭിപ്രായം തേടി കേരളത്തിന് കേന്ദ്ര ഇലക്ട്രിസിറ്റി റഗുലേറ്ററി കമ്മീഷൻ നോട്ടീസ് നൽകിയിട്ടുണ്ടോ; എങ്കിൽ നോട്ടീസിന്റെ പകർപ്പ് ലഭ്യമാക്കാമോ;
- (ഡി) മറ്റ് സംസ്ഥാനങ്ങളിൽ നിന്ന് വൈദ്യുതി കൊണ്ടുവരാൻ അന്തർസംസ്ഥാന വൈദ്യുതി ലൈനുകൾ ഉപയോഗിക്കാനുള്ള അനുമതി ആർക്കൊക്കെയാണുള്ളതെന്ന് അറിയിക്കാമോ;
- (ഇ) പ്രസരണ ലൈനുകൾ സ്വതന്ത്രമാകുന്നതോടെ ഉണ്ടാകാൻ പോകുന്ന മാറ്റങ്ങൾ, വീഴ്ചകൾ, കോട്ടങ്ങൾ, നേട്ടങ്ങൾ എന്തൊക്കെയാണെന്ന് വിശദമാക്കാമോ?

**ചാർജിംഗ് പോയിന്റുകൾ**

2638 **ശ്രീ. കെ. പ്രേംകുമാർ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഓരോ നിയോജകമണ്ഡലത്തിലും പുതുതായി ആരംഭിക്കാൻ ഉദ്ദേശിക്കുന്ന അഞ്ച് ചാർജിംഗ് പോയിന്റുകളിൽ ഗുണഭോക്താക്കൾക്ക് ഫീസ് നിശ്ചയിക്കുന്നത് ഏത് രീതിയിലാണ്; അത് എത്രയാണ് എന്ന് വ്യക്തമാക്കാമോ?

**വൈദ്യുതി ഉല്പാദനം**

2639 **ശ്രീ കടകംപള്ളി സുരേന്ദ്രൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സൗരോർജ്ജ ഉല്പാദനത്തിൽ ഇടത്തരം കുടുംബങ്ങളെ കൂടി ആകർഷിക്കുന്നതിന് പ്രത്യേക പദ്ധതി ആലോചനയിലുണ്ടോ; പ്രസരണനഷ്ടം ഒഴിവാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;

- (ബി) സർക്കാർ/സ്വകാര്യ വ്യക്തികളുടെ തരിശു ഭൂമി ഏറ്റെടുത്ത് സൗരോർജ്ജപ്പാന്ത് സ്ഥാപിക്കുന്ന പദ്ധതി ആലോചനയിലുണ്ടോ; വിശദമാക്കാമോ;
- (സി) കൂടിയ തോതിൽ വൈദ്യുതി ആവശ്യം വരുന്ന പൊതുകെട്ടിടങ്ങൾ, വ്യാപാര സ്ഥാപനങ്ങൾ, വീടുകൾ എന്നിവയ്ക്ക് സോളാർ സംവിധാനം നിർബന്ധമാക്കുവാൻ ആലോചനയുണ്ടോ; വിശദമാക്കാമോ;
- (ഡി) വൈദ്യുതി വിതരണം ഭൂഗർഭ കേബിൾ ശൃംഖലയിലൂടെ ആക്കുന്നതിന് നിലവിൽ ആലോചനയുണ്ടോ; പൊതുമുഖങ്ങളിൽ വൈദ്യുതി വിതരണ സംവിധാനങ്ങൾക്ക് ഭീഷണിയാകുന്ന മരങ്ങളും മറ്റും മുറിച്ചു മാറ്റുന്നതിന് സ്വീകരിച്ചു വരുന്ന നടപടികൾ വിശദമാക്കാമോ;
- (ഇ) തിരുവനന്തപുരം സിറ്റിയിൽ തെരുവ് വിളക്കുകളുടെ ഉത്തരവാദിത്വം ആർക്കാണ് വിശദമാക്കാമോ;
- (എഫ്) ഐ .ടി തലസ്ഥാനമായ കഴക്കൂട്ടം ഉൾപ്പെടുന്ന മേഖലകളിൽ വൈദ്യുതി വിതരണം കാര്യക്ഷമമാക്കുന്നതിന് സ്വീകരിക്കുന്ന നടപടികൾ വിശദമാക്കാമോ?

**ആദിവാസി മേഖലകളിലേക്ക് വൈദ്യുതീകരണം**

2640 **ശ്രീ. ആന്റണി ജോൺ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കോതമംഗലം മണ്ഡലത്തിൽ കട്ടമ്പുഴ പഞ്ചായത്തിലെ കാല്ലേലിമേട്, കഞ്ചിപ്പാറ, തലവച്ചപാറ, വാരിയം, തേര, ഉറിയൻപെട്ടി തുടങ്ങിയ ആദിവാസി മേഖലകളിൽ വൈദ്യുതീകരണം നടത്തിയിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) മേൽപ്പറഞ്ഞ പ്രദേശങ്ങളിൽ വൈദ്യുതീകരണത്തിന് വേണ്ടി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) മേൽപ്പറഞ്ഞ ഓരോ ആദിവാസി കോളനികളുടെയും വൈദ്യുതീകരണത്തിനായി എസ്റ്റിമേറ്റ് തയ്യാറാക്കിയിട്ടുണ്ടോ; എത്ര തുകയുടെ എസ്റ്റിമേറ്റാണ് ഓരോ കോളനിക്കും വേണ്ടി തയ്യാറാക്കിയിട്ടുള്ളത്; വ്യക്തമാക്കാമോ;
- (ഡി) പ്രസ്തുത കോളനികൾ വൈദ്യുതീകരിക്കുന്നതിന് വനം വകുപ്പിന്റെ അനുമതി ആവശ്യമുള്ളതിനാൽ ആയത് ലഭ്യമായിട്ടുണ്ടോ; ഇല്ലെങ്കിൽ അനുമതി ലഭ്യമാക്കുവാൻ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ;
- (ഇ) ഏകദേശം അറുനൂറോളം ആദിവാസി കുടുംബങ്ങൾ താമസിക്കുന്ന മേൽപ്പറഞ്ഞ പ്രദേശങ്ങളിലേക്ക് അടിയന്തരമായി വൈദ്യുതി എത്തിക്കുന്നതിനുവേണ്ട നടപടി സ്വീകരിക്കുമോ; വിശദമാക്കുമോ?

**തിരൂർ മണ്ഡലത്തിലെ വോൾട്ടേജ് ക്ഷാമം പരിഹരിക്കാൻ നടപടി**

2641 **ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) തിരൂർ മണ്ഡലത്തിലെ വോൾട്ടേജ് ക്ഷാമം പരിഹരിക്കുന്നതിന് നിലവിൽ എന്തൊക്കെ നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ;
- (ബി) വോൾട്ടേജ് ക്ഷാമം പരിഹരിക്കുന്നതിനായി സിംഗിൾ ഫേസ് ലൈൻ ത്രീ ഫേസ്

ലൈനാക്കുന്നതും പുതിയ ട്രാൻസ്ഫോർമർ സ്ഥാപിക്കുന്നതും ഏതെല്ലാം സ്ഥലങ്ങളിലാണെന്ന് അറിയിക്കുമോ?

**മോതി പമ്പ് ഹൗസിലായി 250 കെ.വി ട്രാൻസ്ഫോമർ**

2642 **ശ്രീ . മഞ്ഞളാംകുഴി അലി :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) മക്കട കൂട്ടിലങ്ങാടി പഞ്ചായത്തിലെ മോതി പമ്പ് ഹൗസിൽ നിലവിലുള്ള പമ്പ് സെറ്റ് പ്രവർത്തിക്കുന്നതിന് പലപ്പോഴും വോൾട്ടേജ് ക്ഷാമം നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ജലജീവൻ പദ്ധതിയിൽ ഉൾപ്പെടുത്തി 40 എച്ച്.പി. യുടെ രണ്ട് പമ്പ് സെറ്റുകൾ സ്ഥാപിക്കാൻ തീരുമാനിച്ചതിന്റെ അടിസ്ഥാനത്തിൽ നിലവിലുള്ള 100 കെ.വി. ട്രാൻസ്ഫോമർ മാറ്റി 250 കെ.വി. ട്രാൻസ്ഫോമർ സ്ഥാപിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇതിനായി എന്തെല്ലാം നടപടി സ്വീകരിക്കാൻ തീരുമാനിച്ചിട്ടുണ്ടെന്ന് അറിയിക്കുമോ; ട്രാൻസ്ഫോമർ മാറ്റിസ്ഥാപിക്കുന്നതിന് എന്തെല്ലാം നടപടിക്രമങ്ങളാണ് അവശേഷിക്കുന്നത്; വ്യക്തമാക്കുമോ?

**ഊർജ്ജക്ഷമത പരിശോധന സംവിധാനം**

2643 **ശ്രീ. മോൻസ് ജോസഫ്**  
**ശ്രീ. പി. ജെ. ജോസഫ്**  
**ശ്രീ. അനൂപ് ജേക്കബ്**

**ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ, അർദ്ധ സർക്കാർ, സ്വകാര്യ വ്യവസായ ശാലകളിലെ യന്ത്രസംവിധാനത്തിന്റെ ഊർജ്ജക്ഷമത പരിശോധിക്കാനും ക്ഷമത കുറഞ്ഞവയുടെ ന്യൂനതകൾ പരിഹരിക്കാനും ഏർപ്പെടുത്തിയിട്ടുള്ള പരിശോധന സംബന്ധിച്ച വിശദവിവരം നൽകാമോ;
- (ബി) ഇതുമായി ബന്ധപ്പെട്ട് ഫാക്ടറികളുടെ പ്രതിമാസ വൈദ്യുതി ഉപഭോഗത്തിലെ പ്രകടമായ ഏറ്റക്കുറച്ചിലുകൾ പരിശോധിക്കാൻ വൈദ്യുതി ബോർഡിൽ എന്തെങ്കിലും സംവിധാനം നിലവിലുണ്ടോ; വിശദമാക്കാമോ;
- (സി) ഇത്തരത്തിൽ വൈദ്യുത ഉപഭോഗത്തിൽ വ്യവസായ ശാലകളുടെ പങ്ക് എത്രയെന്ന് പരിശോധിച്ചിട്ടുണ്ടോ; എങ്കിൽ കണ്ടെത്തലുകൾ സംബന്ധിച്ച വ്യക്തമാക്കാമോ;
- (ഡി) ഏതെങ്കിലും മേജർ വ്യവസായ സ്ഥാപനങ്ങൾ വൈദ്യുതി ബോർഡ് ലഭ്യമാക്കുന്ന വൈദ്യുതിയോടൊപ്പം സ്വയം ഉല്പാദിപ്പിക്കുന്ന വൈദ്യുതി ഉപയോഗിക്കുന്നുണ്ടോ; വിശദമാക്കാമോ;
- (ഇ) ചെറുകിട സംരംഭങ്ങൾക്ക് വൈദ്യുതി താരിഫ് മാറ്റുന്നതിനുള്ള നിബന്ധന വിശദമാക്കാമോ?

**ഇലക്ട്രിക്കൽ സൂപ്പർവൈസർ ഗ്രേഡ്-ബി പരീക്ഷ**

2644 **ശ്രീ. ലിന്റോ ജോസഫ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ഇലക്ട്രിക്കൽ സൂപ്പർവൈസർ ഗ്രേഡ്-ബി ലൈസൻസ് ലഭിക്കുന്നതിനായി ഇലക്ട്രിക്കൽ ഇൻസ്പെക്ടറേറ്റ് നടത്തുന്ന ഇലക്ട്രിക്കൽ സൂപ്പർവൈസർ ഗ്രേഡ് -ബി പരീക്ഷ നടത്തുന്നതിന് കാലതാമസം നേരിടുന്നതെന്തുകൊണ്ടാണെന്ന് വിശദമാക്കുമോ;

(ബി) പ്രസ്തുത പരീക്ഷ അടിയന്തരമായി നടത്തുന്നതിന് നടപടികൾ സ്വീകരിക്കുമോ?

**ചീഫ് ഇലക്ട്രിക്കൽ ഇൻസ്പെക്ടറേറ്റിൽ ഉപകരണങ്ങൾ വാങ്ങിയതിലെ ക്രമക്കേട്**

2645 **ശ്രീ . എൻ . ഷംസുദ്ദീൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ചീഫ് ഇലക്ട്രിക്കൽ ഇൻസ്പെക്ടറേറ്റിൽ ക്രമവിരുദ്ധമായി ഉപകരണങ്ങൾ വാങ്ങി സംസ്ഥാനത്തിന് സാമ്പത്തിക ബാധ്യത വരുത്തിയതുമായി ബന്ധപ്പെട്ട് ധനകാര്യ പരിശോധനാ വിഭാഗം സമർപ്പിച്ച പരിശോധനാ റിപ്പോർട്ടിന്മേൽ സ്വീകരിച്ച നടപടികൾ വിശദമാക്കുമോ;

(ബി) റിപ്പോർട്ടിൽ പരാമർശിച്ചിട്ടുള്ള ഉദ്യോഗസ്ഥർക്കെതിരെ അച്ചടക്ക നടപടി സ്വീകരിച്ചിട്ടുണ്ടെങ്കിൽ ആയത് സംബന്ധിച്ചുള്ള ഉത്തരവുകളുടെ പകർപ്പുകൾ ലഭ്യമാക്കുമോ;

(സി) ധനകാര്യ പരിശോധനാ വിഭാഗം കണ്ടെത്തിയ ബാധ്യത ബന്ധപ്പെട്ട ഉദ്യോഗസ്ഥരിൽ നിന്നും ഈടാക്കിയിട്ടുണ്ടെങ്കിൽ ആയതിന്റെ വിശദാംശങ്ങൾ നൽകുമോ?

**മിനി ജലവൈദ്യുത പദ്ധതികൾ**

2646 **ശ്രീ വി ശശി** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി ഉൽപ്പാദനം വർദ്ധിപ്പിക്കുന്നതിനായി മിനി ജലവൈദ്യുത പദ്ധതികൾ പ്രോത്സാഹിപ്പിക്കുവാൻ നടപടി സ്വീകരിച്ചിട്ടുണ്ടോ; എങ്കിൽ അനുമതി നൽകിയിട്ടുള്ള പദ്ധതികളും അവ ഓരോന്നിന്റേയും പുരോഗതിയും പ്രതീക്ഷിക്കുന്ന ഉൽപ്പാദനശേഷിയും വ്യക്തമാക്കുമോ?

**സ്മാർട്ട് മീറ്റർ**

2647 **ശ്രീ വി ശശി** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ എല്ലാ വൈദ്യുതി കണക്ഷനുകൾക്കും 2025-ഓടെ പ്രീപെയ്ഡ് സ്മാർട്ട് മീറ്ററുകൾ ഏർപ്പെടുത്തണമെന്ന് കേന്ദ്രം നിർദ്ദേശിച്ചിട്ടുണ്ടോ; ഉണ്ടെങ്കിൽ ഇതിനായി സ്വീകരിച്ച സജ്ജീകരണങ്ങൾ എന്തൊക്കെയാണ്;

(ബി) ഇത് വൈദ്യുതി ബോർഡിന് എന്തെങ്കിലും സാമ്പത്തിക ബാധ്യത സൃഷ്ടിക്കുന്നുണ്ടോ; ഉണ്ടെങ്കിൽ എങ്ങനെയാണ് വിശദീകരിക്കാനാകുമോ?



**വെനിയൂർ സബ്സ്റ്റേഷൻ**

2648 **ശ്രീ. കെ. പി. എ. മജീദ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) തിരൂരങ്ങാടി മണ്ഡലത്തിലെ വെനിയൂർ സബ്സ്റ്റേഷൻ നിർമ്മാണത്തിന്റെ പുരോഗതികൾ സംബന്ധിച്ച വിശദ വിവരങ്ങൾ ലഭ്യമാക്കാമോ; ഈ സബ്സ്റ്റേഷന്റെ നിർമ്മാണം എന്നത്തേയ്ക്കു പൂർത്തീകരിക്കാനാകുമെന്ന് അറിയിക്കാമോ?

**വൈദ്യുതി ബോർഡിന്റെ ടെണ്ടർ**

2649 **ശ്രീ എ കെ എം അഷ്റഫ്**

**ശ്രീ. നജീബ് കാന്തപുരം**

**ശ്രീ. അബ്ദുൽ ഹമീദ് പി**

**ശ്രീ എൻ എ നെല്ലിക്കുന്ന്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി ബോർഡ് വിളിക്കാൻ ഉദ്ദേശിക്കുന്ന ടെണ്ടറിന്റെ വിശദാംശങ്ങൾ കരാറുകാർക്ക് ബോർഡ് ഉദ്യോഗസ്ഥരുടെ സഹായത്താൽ ചോർത്തി നൽകുന്നതായി കണ്ടെത്തിയിട്ടുണ്ടോ;

(ബി) എങ്കിൽ ഇക്കാര്യത്തിൽ എന്തെങ്കിലും അന്വേഷണം നടത്തിയിട്ടുണ്ടോ;

(സി) ബോർഡിന് നഷ്ടം ഉണ്ടാക്കുന്നതും അതുവഴി ഉപഭോക്താക്കളെ താരിഫ് ഉയർത്തി കനത്ത ബുദ്ധിമുട്ടിലേക്ക് വഴിവയ്ക്കുന്നതുമായ കുറ്റക്കാർക്കെതിരെ എന്തെങ്കിലും നടപടി ആലോചിക്കുന്നുണ്ടോ; വിശദമാക്കുമോ?

**കെ.എസ്.ഇ.ബി. ബില്ലിന് ഇനത്തിൽ നൽകിയ സബ്സിഡി**

2650 **ശ്രീ സി എച്ച് കുഞ്ഞമ്പു** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കോവിഡ് കാലത്ത് കെ.എസ്.ഇ.ബി. ബില്ലിന് ഇനത്തിൽ നൽകിയ സബ്സിഡി തുകയുടെ വിവരങ്ങൾ ലഭ്യമാക്കാമോ?

**കെ.എസ്.ഇ.ബി.യുടെ സ്ഥലം പാട്ടത്തിന് നൽകൽ**

2651 **ശ്രീ. എ . പി . അനിൽ കുമാർ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ഇ.ബി.യുടെ സ്ഥലം വാണിജ്യ ആവശ്യത്തിന് പാട്ടത്തിന് നൽകിയിട്ടുണ്ടോ എന്നറിയിക്കാമോ;

(ബി) എങ്കിൽ എത്ര സ്ഥലം എവിടെയൊക്കെ നൽകിയിട്ടുണ്ടെന്നും ആർക്കൊക്കെ നൽകിയിട്ടുണ്ടെന്നും ഓരോ സ്ഥലത്തിനും പാട്ടത്തുക ഇനത്തിൽ എത്ര തുക ലഭിക്കുന്നുണ്ടെന്നും ഉൾപ്പെടെയുള്ള വിവരങ്ങൾ ലഭ്യമാക്കാമോ;

(സി) റെഗുലേറ്ററി കമ്മീഷന്റെ അനുമതിയില്ലാതെ സ്വകാര്യ ഉല്പാദകരിൽ നിന്ന് വൈദ്യുതി വാങ്ങുവാനുള്ള 25 വർഷത്തെ കരാറിൽ ഏർപ്പെട്ടതിനാൽ 15,000 കോടി രൂപയുടെ അധിക ബാധ്യതയുണ്ടായതായി ശ്രദ്ധയിൽപ്പെട്ടിട്ടുണ്ടോ;

(ഡി) പ്രസ്തുത കരാർ അടിയന്തരമായി റദ്ദാക്കണമെന്ന് കേന്ദ്ര വൈദ്യുതി മന്ത്രാലയത്തിന്റെ നിർദ്ദേശം ലഭിച്ചിട്ടുണ്ടോ; ഉണ്ടെങ്കിൽ പ്രസ്തുത നിർദ്ദേശത്തിന്മേൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

**ചാത്തന്നൂർ മണ്ഡലത്തിലെ കെ.എസ്.ഇ.ബി. ഓഫീസുകൾ**

2652 **ശ്രീ ജി എസ് ജയലാൽ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ചാത്തന്നൂർ മണ്ഡലത്തിൽ സ്വന്തമായി കെട്ടിടമുള്ളതും വാടക കെട്ടിടത്തിൽ പ്രവർത്തിക്കുന്നതുമായ കെ.എസ്.ഇ.ബി. ഓഫീസുകൾ ഏതെല്ലാമെന്ന് വ്യക്തമാക്കാമോ;

(ബി) ചാത്തന്നൂർ മണ്ഡലത്തിൽ വാടക കെട്ടിടത്തിൽ പ്രവർത്തിക്കുന്ന കെ.എസ്.ഇ.ബി. ഓഫീസുകൾക്ക് സ്വന്തമായി കെട്ടിടം നിർമ്മിക്കുന്നതിന് എന്തെങ്കിലും പദ്ധതികൾ കെ.എസ്.ഇ.ബി തയ്യാറാക്കിയിട്ടുണ്ടോ; ഉണ്ടെങ്കിൽ വിശദാംശങ്ങൾ അറിയിക്കാമോ?

**സ്വകാര്യ ഉൽപ്പാദകരിൽ നിന്നും വൈദ്യുതി വാങ്ങാനുള്ള കരാർ**

2653 **ശ്രീ . സണ്ണി ജോസഫ്**  
**ശ്രീ. ടി. ജെ. വിനോദ്**  
**ശ്രീ എം വിൻസെൻറ്**

**ശ്രീ. തിരുവഞ്ചൂർ രാധാകൃഷ്ണൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) റെഗുലേറ്ററി കമ്മീഷന്റെ അനുമതിയില്ലാതെ സ്വകാര്യ ഉല്പാദകരിൽ നിന്നും വൈദ്യുതി വാങ്ങാനുള്ള 25 വർഷത്തെ കരാർ നടപ്പിലാക്കിയത് മൂലം വൈദ്യുതി ബോർഡിന് പതിനയ്യായിരം കോടി രൂപയുടെ അധികബാധ്യത ഉണ്ടാകുന്നതായി കണ്ടെത്തിയിട്ടുണ്ടോ;

(ബി) ആയതിന്റെ അടിസ്ഥാനത്തിൽ കരാർ റദ്ദാക്കാൻ ധനകാര്യ വകുപ്പ് സെക്രട്ടറി അധ്യക്ഷനായ സമിതി ശുപാർശ ചെയ്തിട്ടുണ്ടോ;

(സി) പ്രസ്തുത കരാർ റദ്ദാക്കണമെന്ന് കേന്ദ്ര വൈദ്യുതി മന്ത്രാലയം നിർദ്ദേശം നൽകിയിട്ടുണ്ടോ;

(ഡി) ഇത് സംബന്ധിച്ച് ഉടൻ തീരുമാനം എടുക്കണം എന്നാവശ്യപ്പെട്ട് ബോർഡ് ചെയർമാൻ ചീഫ് സെക്രട്ടറിക്ക് കത്ത് നൽകിയിട്ടുണ്ടോ; എങ്കിൽ ഇതിന്മേൽ സ്വീകരിച്ച നടപടികൾ വ്യക്തമാക്കാമോ?

**ഭൂതത്താൻകെട്ട് മിനി ജലവൈദ്യുത പദ്ധതി**

2654 **ശ്രീ. ആന്റണി ജോൺ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ഭൂതത്താൻകെട്ട് മിനി ജലവൈദ്യുത പദ്ധതിയുടെ നിലവിലെ സ്ഥിതി എന്താണെന്നും ആയത് എന്നത്തേക്ക് കമ്മീഷൻ ചെയ്യുവാൻ സാധിക്കുമെന്നും വ്യക്തമാക്കാമോ;

- (ബി) പ്രസ്തുത ജലവൈദ്യുത പദ്ധതിയിലൂടെ എത്ര മെഗാവാട്ട് വൈദ്യുതിയാണ് ഉല്പാദിപ്പിക്കാൻ ഉദ്ദേശിക്കുന്നതെന്നും ഇത് എത്ര കോടി രൂപയുടെ പദ്ധതിയാണെന്നും വിശദമാക്കാമോ;
- (സി) പ്രസ്തുത പദ്ധതിയുടെ ഭാഗമായി എന്തെല്ലാം സിവിൽ മെക്കാനിക്കൽ പ്രവൃത്തികളാണ് നടക്കുന്നതെന്നും ഇവയിൽ ഏതെല്ലാം പ്രവൃത്തികൾ പൂർത്തീകരിച്ചിട്ടുണ്ടെന്നും പൂർത്തിയാക്കാത്തവ എപ്പോൾ പൂർത്തീകരിക്കാൻ കഴിയുമെന്നും വ്യക്തമാക്കാമോ; എന്തുകൊണ്ടാണ് പ്രസ്തുത പ്രവൃത്തികളുടെ പൂർത്തീകരണം വൈകുന്നതെന്നും വ്യക്തമാക്കാമോ?

**നിർമ്മാണ പ്രവർത്തനങ്ങൾക്കായി വസ്തു ഏറ്റെടുക്കൽ**

2655 **ശ്രീ. എ. രാജ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഇടുക്കി ജില്ലയിലെ പള്ളിവാസൽ വിപുലീകരണ പദ്ധതിയുടെ നിർമ്മാണ പ്രവർത്തനങ്ങൾക്കായി അജികമാർ എ.എൻ., ആനിക്കാക്കുന്നേൽ വീട്, മീൻകെട്ട് എന്നയാളുടെ വസ്തു ഇലക്ട്രിസിറ്റി ബോർഡ് ഏറ്റെടുത്തിട്ടുണ്ടോ; വിശദമാക്കാമോ;
- (ബി) പ്രസ്തുത വസ്തുവിന് പകരമായി ഇലക്ട്രിസിറ്റി ബോർഡിന്റെ അധീനതയിലുള്ള സ്ഥലം പ്രസ്തുത ആൾക്ക് കൈമാറുന്നതിനും വീട് നിർമ്മിക്കുന്നതിനായി തുക അനുവദിക്കുന്നതിനും തീരുമാനിച്ചിട്ടുണ്ടോ; വിശദമാക്കാമോ;
- (സി) ഇലക്ട്രിസിറ്റി ബോർഡിന്റെ അധീനതയിലുള്ള സ്ഥലം പ്രസ്തുത ആൾക്ക് കൈമാറുന്നതിൽ കാലതാമസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ?

**വാടാന്തോൾ പ്രദേശത്ത് കാർഷികാവശ്യത്തിനായി വൈദ്യുതി എത്തിക്കൽ**

2656 **ശ്രീ. കെ.കെ. രാമചന്ദ്രൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) പുതുക്കാട് മണ്ഡലത്തിൽ വരന്തരപ്പിള്ളി പഞ്ചായത്തിലെ വാടാന്തോൾ പ്രദേശത്ത് കർഷകർക്ക് കാർഷികാവശ്യത്തിനായുള്ള ജലസേചനത്തിനായി 400 മീറ്ററോളം വരുന്ന പ്രദേശത്ത് വൈദ്യുതി എത്തിക്കുന്നതിനായി സമർപ്പിച്ച അപേക്ഷയിൽ എന്തു നടപടിയാണ് സ്വീകരിച്ചിട്ടുള്ളത് എന്ന് അറിയിക്കാമോ;
- (ബി) പ്രസ്തുത പ്രദേശത്ത് വൈദ്യുതി എത്തിക്കുന്നതിനാവശ്യമായ അടിയന്തര നടപടികൾ സ്വീകരിക്കുമോ എന്നറിയിക്കാമോ ?

**ടെൻഡർ വിശദാംശം കരാറുകാരന് മുൻകൂട്ടി ലഭ്യമായ സംഭവം**

2657 **ശ്രീ. എ . പി . അനിൽ കുമാർ**  
**ശ്രീ. കെ. ബാബു (തൃപ്പൂണിത്തുറ)**  
**ശ്രീ. അൻവർ സാദത്ത്**

**ശ്രീ . ഷാഫി പറമ്പിൽ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി ബോർഡ് പദ്ധതിയുടെ ടെൻഡർ ചെയ്യുന്നതിന് മുൻപ് തന്നെ ടെൻഡറിന്റെ വിശദാംശങ്ങൾ ബന്ധപ്പെട്ട എൻജിനീയർ തന്നെ കരാറുകാരെ

അറിയിച്ച സംഭവമുണ്ടായിട്ടുണ്ടോ;

- (ബി) ഇത് സംബന്ധിച്ച് കരാറുകാരൻ കെ.എസ്.ഇ.ബി.ക്ക് കത്ത് നൽകിയിട്ടുണ്ടോ: വിശദാംശങ്ങൾ നൽകാമോ;
- (സി) ടെൻഡറിന്റെ മുഴുവൻ വ്യവസ്ഥകൾ മുൻകൂട്ടി കാണാൻ കഴിയുന്ന ടെൻഡർ രേഖകൾക്ക് വാണിജ്യ സുരക്ഷയില്ല എന്ന കെ.എസ്.ഇ.ബി. ചെയർമാന്റെ വാദം ശ്രദ്ധയിൽപ്പെട്ടിട്ടുണ്ടോ;
- (ഡി) ട്രാൻസ്ഗ്രിഡ് 2.0 പദ്ധതിയുടെ ഭാഗമായുള്ള കോട്ടയം, കോലത്തുനാട് ലൈൻസ് പദ്ധതിയുടെ ടെൻഡർ വ്യവസ്ഥകൾ ചോർന്നിട്ടുണ്ടോ എന്ന് പരിശോധിച്ചിട്ടുണ്ടോ;
- (ഇ) അഴിമതി ആരോപണം ഉയർന്ന പ്രസ്തുത പദ്ധതിയുടെ ടെൻഡർ വ്യവസ്ഥകൾ ചോർന്നിട്ടുണ്ടോ എന്ന് പരിശോധിക്കാത്തതിന്റെ കാരണം വിശദമാക്കാമോ?

**കെ.എസ്.ഇ.ബി. യിലെ സോഫ്റ്റ്‌വെയറുകളുടെ സുരക്ഷ**

2658 ശ്രീ. സജീവ് ജോസഫ്

ശ്രീ. സനീഷ്കുമാർ ജോസഫ്

ശ്രീ. ടി.സിദ്ദിഖ്

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്. ഇ.ബി. യിൽ ഉപയോഗിക്കുന്ന സോഫ്റ്റ്‌വെയറുകൾക്ക് സുരക്ഷാ പ്രശ്നങ്ങളുണ്ടെന്ന് കണ്ടെത്തിയിട്ടുണ്ടോ; വിശദാംശങ്ങൾ നൽകാമോ;
- (ബി) കെ.എസ്. ഇ.ബി.യിലെ ആഭ്യന്തര ഉല്പന്നങ്ങളായ സോഫ്റ്റ്‌വെയറുകൾക്ക് വേണ്ടത്ര സുരക്ഷാ മാനദണ്ഡങ്ങളില്ലെന്നും പ്രോഗ്രാം കോഡിംഗിലെ പോരായ്മകളെ ദുരുപയോഗം ചെയ്യാമെന്നും കണ്ടെത്തിയിട്ടുണ്ടോ;
- (സി) സംസ്ഥാനത്തിന് പുറത്തുനിന്നുള്ളവർ കെ.എസ്. ഇ.ബി. ഉപഭോക്താക്കളുടെ വിവരം ചോർത്തി അവരുടെ ബാങ്ക് അക്കൗണ്ടിൽ നിന്നും പണം തട്ടിയെടുക്കുന്നതായ സംഭവം ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ ഇത് സംബന്ധിച്ച് വകുപ്പുതല അന്വേഷണം ആരംഭിച്ചിട്ടുണ്ടോ എന്ന് വ്യക്തമാക്കാമോ?

**കാഞ്ഞങ്ങാട് മണ്ഡലത്തിലെ വിവിധ പദ്ധതി പ്രവൃത്തികൾ**

2659 ശ്രീ ഇ ചന്ദ്രശേഖരൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കാഞ്ഞങ്ങാട് മണ്ഡലത്തിൽ വൈദ്യുതി വകുപ്പിനുകീഴിൽ നടന്നു വരുന്ന വിവിധ പദ്ധതികളും പ്രവർത്തനങ്ങളും അവയുടെ പുരോഗതിയും വിശദമാക്കാമോ;
- (ബി) പ്രസ്തുത മണ്ഡലത്തിൽ വിവിധ പ്രദേശങ്ങളിൽ ട്രാൻസ്ഫോർമറുകളും ത്രീഫേസ് ലൈനുകളും സ്ഥാപിക്കുന്ന പദ്ധതികൾ ഏതെല്ലാമാണെന്നും അവയുടെ നിലവിലെ പ്രവർത്തന പുരോഗതിയും ലഭ്യമാക്കാമോ?

**ഡെപ്യൂസിറ്റ് വർക്കുകൾ**

2660 **ശ്രീ എ കെ എം അഷ്റഫ്**: താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കാസർകോട് ജില്ലയിൽ തദ്ദേശ സ്വയംഭരണ സ്ഥാപനങ്ങളും സർക്കാർ വകുപ്പുകളും കെ.എസ്.ഇ.ബി. മുഖേന നിർവ്വഹണം നടത്തുന്ന ഡെപ്യൂസിറ്റ് വർക്കുകളുടെ വിശദവിവരങ്ങൾ സെക്ഷൻ ഓഫീസ് തിരിച്ച് ലഭ്യമാക്കുമോ;
- (ബി) ഡെപ്യൂസിറ്റ് വർക്കുകൾ പൂർത്തീകരിക്കുന്നതിന് കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത വർക്കുകൾ സമയ ബന്ധിതമായി പൂർത്തീകരിക്കാൻ നടപടി സ്വീകരിക്കുമോ; വിശദമാക്കുമോ?

**വാഴാനി ഡാമിൽ സോളാർ പാനൽ സ്ഥാപിച്ച് വൈദ്യുതി ഉത്പാദനം**

2661 **ശ്രീ. സേവ്യർ ചിറ്റിലപ്പിള്ളി** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വടക്കാഞ്ചേരി മണ്ഡലത്തിലെ വാഴാനി ഡാമിൽ സോളാർ പാനൽ സ്ഥാപിച്ച് വൈദ്യുതി ഉത്പാദനം ആരംഭിക്കുന്നതിനായി ഇറിഗേഷൻ വകുപ്പുമായി സംയോജിച്ച് സാധ്യതാപഠനം നടത്തുന്നതിനായി നടപടികൾ സ്വീകരിച്ചിട്ടുണ്ടോ;
- (ബി) ഇല്ലെങ്കിൽ ഇതുമായി ബന്ധപ്പെട്ട് ഒരു സമിതി രൂപീകരിച്ച് സാധ്യത പഠനം സമയബന്ധിതമായി നടത്തുന്നതിനുള്ള നടപടികൾ സ്വീകരിക്കുമോ?

**പുരപ്പുറ സൗരോർജ്ജ പദ്ധതി**

2662 **ശ്രീ എൻ എ നെല്ലിക്കുന്ന്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) പുരപ്പുറ സൗരോർജ്ജ പദ്ധതിയിലൂടെ വൈദ്യുതി ഉത്പാദിപ്പിക്കുന്നതിനുള്ള നടപടിക്രമങ്ങൾ ലളിതമാക്കാൻ കേന്ദ്രസർക്കാരിന്റെ നിർദ്ദേശമുണ്ടോയെന്ന് വ്യക്തമാക്കാമോ; എങ്കിൽ വിശദാംശം നൽകാമോ;
- (ബി) വൈദ്യുതി ബോർഡോ സംസ്ഥാന ഏജൻസികളോ തെരഞ്ഞെടുത്ത് പട്ടികയിൽ ഉൾപ്പെടുത്തിയ കമ്പനികളിൽ നിന്നും സോളാർ പാനൽ വാങ്ങണമെന്ന് നിബന്ധനയുണ്ടോയെന്ന് വ്യക്തമാക്കാമോ; എങ്കിൽ അത്തരം കമ്പനികൾ ഏതൊക്കെയാണെന്ന് വ്യക്തമാക്കാമോ;
- (സി) പുരപ്പുറത്ത് സോളാർ പാനൽ സ്ഥാപിക്കാനുള്ള അപേക്ഷ സമർപ്പിക്കേണ്ടത് ആർക്കാണെന്നും അതുമായി ബന്ധപ്പെട്ട നടപടിക്രമങ്ങൾ എന്തൊക്കെയാണെന്നും വ്യക്തമാക്കാമോ?

**കെ.എസ്.ഇ.ബി.യിലെ ആശ്രിത നിയമനം**

2663 **ശ്രീ സി ആർ മഹേഷ്**: താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.യിൽ ടെക്നിക്കൽ, നോൺ ടെക്നിക്കൽ വിഭാഗങ്ങളിലെ ആകെ സാങ്ഷൻഡ് സൂപ്പർ എത്രയാണെന്ന് വ്യക്തമാക്കാമോ;

- (ബി) കെ.എസ്.ഇ.ബി.യിൽ ടെക്നിക്കൽ, നോൺ ടെക്നിക്കൽ വിഭാഗങ്ങളിൽ ആകെ സ്ഥിര ജീവനക്കാർ എത്രയാണെന്ന് വ്യക്തമാക്കാമോ;
- (സി) കെ.എസ്.ഇ.ബി.യിൽ നിലവിലുള്ള സ്ഥിര ജീവനക്കാരുടെ എത്ര ശതമാനമാണ് ആശ്രിത നിയമനം വഴി നിയമനം ലഭിച്ചവർ എന്നറിയിക്കാമോ; പ്രസ്തുത ജീവനക്കാരുടെ എണ്ണം, തസ്തിക തിരിച്ച് വ്യക്തമാക്കാമോ;
- (ഡി) കെ.എസ്.ഇ.ബി.യിൽ നിലവിൽ എത്ര ഓഫീസ് അറ്റൻ്റ്/പ്യൂൺ തസ്തികകൾ ഉണ്ടെന്നും ഈ തസ്തികകളിലേക്ക് പി.എസ്.സി. മുഖാന്തരം നിയമനം നടന്നിട്ട് എത്ര കൊല്ലമായി എന്നും നിയമനങ്ങൾ ആശ്രിത നിയമനം വഴി മാത്രമാണോ നടത്തുന്നതെന്നും വിശദമാക്കാമോ;
- (ഇ) ഓഫീസ് അറ്റൻ്റ്/പ്യൂൺ തസ്തികയിൽ നിന്നും സ്ഥാനക്കയറ്റം കിട്ടി ജൂനിയർ അസിസ്റ്റൻ്റ് /കാഷ്യർ തസ്തികയിൽ തുടരുന്ന എത്ര പേർ നിലവിൽ കെ.എസ്.ഇ.ബി.യിലുണ്ടെന്ന് വ്യക്തമാക്കാമോ;
- (എഫ്) ഓഫീസ് അറ്റൻ്റ്/പ്യൂൺ തസ്തികയിലേക്കുള്ള നിയമനം പി.എസ്.സി.ക്ക് വിടാത്തതിൻ്റെ കാരണം വ്യക്തമാക്കാമോ; ഇത് സംബന്ധിച്ച് ഉത്തരവുണ്ടെങ്കിൽ ആയതിൻ്റെ പകർപ്പ് ലഭ്യമാക്കാമോ?

**ഒറ്റപ്പാലം മണ്ഡലത്തിലെ നിലാവ് പദ്ധതിയിലുള്ള പ്രവർത്തനങ്ങൾ**

2664 **ശ്രീ. കെ. പ്രേംകുമാർ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഒറ്റപ്പാലം നിയോജകമണ്ഡലത്തിൽ നിലാവ് പദ്ധതിയിൽ ഉൾപ്പെടുത്തി നടത്തുന്ന പ്രവർത്തനങ്ങൾ പഞ്ചായത്ത് തിരിച്ച് ലഭ്യമാക്കുമോ?

**വെങ്ങാലൂർ സബ്സ്റ്റേഷൻ 110 കെ.വി. ആയി ഉയർത്തുന്ന പദ്ധതി**

2665 **ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) തിരുർ മണ്ഡലത്തിലെ വെങ്ങാലൂർ സബ്സ്റ്റേഷൻ 110 കെ.വി. ആയി ഉയർത്തുന്നതിന് വേണ്ടിയുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കുമോ;
- (ബി) സ്ഥലം ഏറ്റെടുക്കുന്നത് ഉൾപ്പെടെയുള്ള നടപടികൾ അനിശ്ചിതാവസ്ഥയിൽ തുടരുന്ന സാഹചര്യത്തിൽ പ്രസ്തുത സബ്സ്റ്റേഷൻ 110 കെ.വി. ആയി ഉയർത്തുന്നതിനുള്ള പ്രവർത്തനങ്ങൾ ഉടനെ പൂർത്തിയാക്കുന്നതിന് ആവശ്യമായ നടപടികൾ സ്വീകരിക്കുമോ?

**പെരിന്തൽമണ്ണ കെ.എസ്.ഇ.ബി. സെക്ഷൻ്റെ വിഭജനം**

2666 **ശ്രീ. നജീബ് കാന്തപുരം :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഭൂമിശാസ്ത്രപരമായും ഉപഭോക്താക്കളുടെ എണ്ണത്താലും ഏറെ വലിപ്പമേറിയ പെരിന്തൽമണ്ണ കെ.എസ്.ഇ.ബി. സെക്ഷൻ വിഭജിക്കുന്ന കാര്യം പരിഗണനയിലുണ്ടോ; വ്യക്തമാക്കുമോ;

(ബി) മാതൃകരോഗം പിടിപെട്ടവരുള്ള നിർധന കുടുംബങ്ങൾക്ക് വൈദ്യുതി ചാർജിൽ ഇളവ് നൽകുന്ന കാര്യം പരിഗണനയിലുണ്ടോയെന്ന് വിശദമാക്കുമോ?

**കെ.എസ്.ഇ.ബി. സെക്ഷൻ ഓഫീസുകൾക്ക് സ്വന്തം കെട്ടിടം**

2667 **ശ്രീ. ടി.ഐ.മധുസൂദനൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) പയ്യന്നൂർ മണ്ഡലത്തിലെ വെള്ളൂർ, പാടിച്ചാൽ, ചെറുപുഴ കെ.എസ്.ഇ.ബി. സെക്ഷൻ ഓഫീസുകൾക്ക് സ്വന്തമായ കെട്ടിടം നിർമ്മിച്ച് അവിടേക്ക് മാറ്റുന്നതിനുള്ള നടപടികൾ ഏത് വരെ ആയെന്ന് വിശദമാക്കാമോ?

**കർഷകർക്ക് കുറഞ്ഞ നിരക്കിൽ വൈദ്യുതി**

2668 **ശ്രീ തോമസ് കെ തോമസ്**  
**ശ്രീ കെ ബി ഗണേഷ് കുമാർ**  
**ശ്രീ. രാമചന്ദ്രൻ കടന്നപ്പള്ളി**

**ശ്രീ. കെ.പി.മോഹനൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് നെൽകൃഷി പരിപോഷിപ്പിക്കാനും നിലനിർത്താനും പാടശേഖരങ്ങൾക്ക് കുറഞ്ഞ നിരക്കിൽ വൈദ്യുതി നൽകുന്നതിന് നടപടി സ്വീകരിക്കുമോ; വിശദാംശം ലഭ്യമാക്കുമോ;

(ബി) കാർഷിക മേഖലക്ക് നൽകുന്ന വൈദ്യുതി കണക്ഷൻ തടസ്സങ്ങളില്ലാതെ ലഭ്യമാക്കുന്നതിന് നടപടികൾ സ്വീകരിക്കുമോ; വിശദാംശം നൽകാമോ?

**വൈദ്യുതി ദൗർലഭ്യം മറികടക്കാൻ മുൻകരുതലുകൾ**

2669 **ശ്രീ . പി . ഉബൈദുള്ള :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വരൾച്ച രൂക്ഷമായികൊണ്ടിരിക്കുന്ന സാഹചര്യത്തിൽ വൈദ്യുതി ദൗർലഭ്യം മറികടക്കാൻ സ്വീകരിച്ചിട്ടുള്ള മുൻകരുതലുകൾ എന്തെല്ലാമാണെന്ന് വിശദമാക്കുമോ;

(ബി) വൈകുന്നേരം 6.00 മണി മുതൽ രാത്രി 11.00 മണി വരെയുള്ള സമയത്ത് കേന്ദ്രപുളിയിൽ നിന്നും വൈദ്യുതി ലഭ്യമാക്കുന്നതിന് കേന്ദ്രസർക്കാരിനോട് അപേക്ഷിച്ചിട്ടുണ്ടോ; ആയത് സംബന്ധിച്ച ഉപാധികളും നിബന്ധനകളും എന്തെല്ലാമാണ്;

(സി) സംസ്ഥാനത്ത് പവർകട്ടും ലോഡ് ഷെഡിംഗും ഏർപ്പെടുത്താൻ ഉദ്ദേശിക്കുന്നുണ്ടോ; വ്യക്തമാക്കാമോ?

**പോൾ മൗണ്ടഡ് ചാർജിംഗ് സ്റ്റേഷനുകൾ**

2670 **ശ്രീ. പി.വി.അൻവർ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ഇ.ബി.യുടെ പോൾ മൗണ്ടഡ് ചാർജിംഗ് സ്റ്റേഷനുകൾ എവിടെയെല്ലാം

സ്ഥാപിച്ചിട്ടുണ്ടെന്നും ഏറ്റവും അടുത്തുള്ളതും തിരക്കില്ലാത്തതും ഒഴിവുള്ളതുമായ ചാർജിംഗ് സ്റ്റേഷനുകൾ കണ്ടെത്തുന്നതിന് എന്ത് സംവിധാനമാണ് കെ.എസ്.ഇ.ബി. ഒരുക്കിയിട്ടുള്ളതെന്നും അറിയിക്കാമോ;

- (ബി) കെ.എസ്.ഇ.ബി.യുടെ പോൾ മൗണ്ടഡ് ചാർജിംഗ് സ്റ്റേഷനുകളിലെ സംവിധാനങ്ങൾ വ്യക്തമാക്കാമോ; ഇലക്ട്രിക് വാഹനങ്ങൾ ചാർജ് ചെയ്യുന്നതിന് കെ.എസ്.ഇ.ബി. ഈടാക്കുന്ന നിരക്ക് എത്രയെന്നും ഇത് ഈടാക്കുന്നത് എങ്ങനെയെന്നും വിശദമാക്കാമോ; നിലവിൽ സ്വകാര്യ ചാർജിംഗ് പോയിന്റുകളിൽ ഈടാക്കുന്ന നിരക്കുമായി താരതമ്യം ചെയ്യാമോ;
- (സി) ഇലക്ട്രിക് വാഹനങ്ങൾ ഫുൾ ചാർജ്ജ് ചെയ്യുന്നതിന് എത്ര സമയം വേണ്ടി വരുമെന്നും ഒരു തവണ ചാർജ്ജ് ചെയ്യാൻ എത്ര കിലോമീറ്റർ ദൂരം യാത്ര ചെയ്യാനാകുമെന്നും വാഹനങ്ങളുടെ ഇനം തിരിച്ച് വിശദമാക്കാമോ;
- (ഡി) ഒരു വാഹനത്തിന്റെ ചാർജിംഗിന് തന്നെ മിനിമം നാല് മണിക്കൂർ വേണ്ടി വരുന്ന സാഹചര്യത്തിൽ കൂടുതൽ ഇലക്ട്രിക് വാഹനങ്ങളുള്ള പട്ടണങ്ങളിൽ പോൾ മൗണ്ടഡ് ചാർജിംഗ് പോയിന്റുകൾ പ്രായോഗികമാകുമോ; വിശദമാക്കാമോ;
- (ഇ) ചാർജിംഗ് സമയം ലാഭിക്കുന്നതിന് മുൻകൂട്ടി ചാർജ്ജ് ചെയ്ത് ബാറ്ററികൾ ഇലക്ട്രിക് വാഹനങ്ങൾക്ക് വാടകയ്ക്ക് നൽകുന്നതിന് കെ.എസ്.ഇ.ബി.യ്ക്ക് പദ്ധതിയുണ്ടോ; ഇല്ലെങ്കിൽ ഇതിനായുള്ള പദ്ധതി തയ്യാറാക്കുമോ?

**വൈദ്യുതലൈനിലെ ജോലിക്കിടെ ഉണ്ടാകുന്ന അപകടം**

2671 **ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കണ്ണൂർ ജില്ലയിൽ കഴിഞ്ഞ വർഷം എത്ര കെ.എസ്.ഇ.ബി. ജീവനക്കാർ വൈദ്യുതി ലൈനിലെ ജോലിക്കിടെ മരണപ്പെട്ടിട്ടുണ്ട്; വിശദമാക്കാമോ;
- (ബി) കെ.എസ്.ഇ.ബി.യുടെ അനുമതിയില്ലാതെ ജനറേറ്ററുകൾ ഉപയോഗിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (സി) ജനറേറ്ററുകളിൽ നിന്ന് വൈദ്യുതി ലൈനിലേക്ക് വൈദ്യുതി തിരിച്ചു കയറി അപകടങ്ങളുണ്ടാകുന്നതിനെപ്പറ്റി പഠനം നടത്തിയിട്ടുണ്ടോ; വിശദമാക്കാമോ?

**വൈദ്യുതി വകുപ്പിന്റെ കൈവശമുള്ള സ്ഥലത്ത് വിവിധ പദ്ധതികൾക്ക് അനുമതി**

2672 **ശ്രീ. യു.എ.ലത്തീഫ് :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി വകുപ്പിന്റെ കൈവശമുള്ള സ്ഥലത്ത് ടൂറിസം പദ്ധതികൾ നടപ്പിലാക്കാനുള്ള അനുമതി ആർക്കെങ്കിലും നൽകിയിട്ടുണ്ടോ; എങ്കിൽ വിശദവിവരങ്ങൾ ലഭ്യമാക്കാമോ;
- (ബി) വൈദ്യുതി വകുപ്പിന്റെ കൈവശമുള്ള സ്ഥലത്ത് ഹൈഡൽ ടൂറിസത്തിനായി കേരള ഹൈഡൽ ടൂറിസം സെന്ററിന്റെ ഗവേണിംഗ് ബോഡി എത്ര കോടി രൂപയുടെ പദ്ധതികൾക്ക് അംഗീകാരം നൽകിയിട്ടുണ്ട്; വിശദമാക്കാമോ;
- (സി) വൈദ്യുതി വകുപ്പിന്റെ ഏതൊക്കെ ഡാമുകൾ കേന്ദ്രീകരിച്ചാണ് അമ്യൂസ്‌മെന്റ്



പാർക്കുകൾ കൊണ്ടുവരാൻ പദ്ധതി തയ്യാറാക്കിയിരിക്കുന്നത്;

- (ഡി) വൈദ്യുതി വകുപ്പിന്റെ കൈവശമുള്ള സ്ഥലത്ത് ഇടുക്കി ഡാം കേന്ദ്രീകരിച്ചു ലേസർ ഷോ നടത്തുവാൻ തീരുമാനിച്ചിട്ടുണ്ടോ; വിശദമാക്കാമോ;
- (ഇ) സംസ്ഥാന വൈദ്യുതി വകുപ്പിന്റെ കൈവശമുള്ള സ്ഥലത്ത് ഇടുക്കി ഡാമിനോട് ചേർന്ന് സ്വകാര്യ കമ്പനികൾക്ക് പുഷ്പ കൃഷി ചെയ്യുവാൻ സ്ഥലം അനുവദിച്ചിട്ടുണ്ടോ; എങ്കിൽ വ്യക്തമാക്കാമോ?

**വൈദ്യുതി കണക്ഷനുകളുടെ ഉടമസ്ഥാവകാശം മാറ്റുന്നതിന് ഏകജാലക സംവിധാനം**

2673 **ശ്രീ. മാണി. സി. കാപ്പൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി കണക്ഷനുകളുടെ ഉടമസ്ഥാവകാശം മാറ്റുന്നതിന് പൊതുജനങ്ങൾ അനുഭവിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ജനങ്ങൾ ഓഫീസുകളിൽ കയറിയിറങ്ങാൻ ഇടയാക്കാതെ തന്നെ ഉടമസ്ഥാവകാശം മാറ്റുന്നതിന് വകുപ്പുകളെ തമ്മിൽ ഏകോപിപ്പിച്ച് കൊണ്ട് ഏകജാലക സംവിധാനം ഏർപ്പെടുത്തുന്നതിനുള്ള നടപടികൾ സ്വീകരിക്കുമോ?

**സർക്കാർ പൊതുമേഖലാ സ്ഥാപനങ്ങളിൽ പുരപ്പറ സൗരോർജ്ജ പദ്ധതി**

2674 **ശ്രീ. സെബാസ്റ്റ്യൻ കുളത്തുകൽ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) പുത്തൂർ നിയോജക മണ്ഡലത്തിലെ വിവിധ സർക്കാർ പൊതുമേഖലാ സ്ഥാപനങ്ങളിൽ പുരപ്പറ സൗരോർജ്ജ പദ്ധതി നടപ്പിലാക്കുന്നതിനാവശ്യമായ നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കുമോ;
- (ബി) സർക്കാർ സ്ഥാപനങ്ങളിൽ പുരപ്പറ സൗരോർജ്ജ പദ്ധതി നടപ്പിലാക്കുന്നതിനായി ജില്ലാതലത്തിൽ സംവിധാനം ഏർപ്പെടുത്തിയിട്ടുണ്ടോയെന്നും സ്ഥാപന മേധാവികൾ എപ്രകാരമാണ് പ്രസ്തുത പദ്ധതിക്കായി അപേക്ഷ സമർപ്പിക്കേണ്ടതെന്നും പദ്ധതിക്കായി സ്ഥാപനങ്ങളെ തിരഞ്ഞെടുക്കുന്നതിനുള്ള മാനദണ്ഡം എന്താണെന്നും വ്യക്തമാക്കുമോ?

**ഡിജിറ്റൽ മീറ്റർ**

2675 **ഡോ. എം.കെ . മുനീർ**

**ശ്രീ. കുറുക്കോളി മൊയ്തീൻ**

**ശ്രീ .പി. കെ. ബഷീർ**

**ശ്രീ. അബ്ദുൽ ഹമീദ് പി** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈകുന്നേരം 6 മണി മുതൽ രാത്രി 10 മണി വരെ ഉപയോഗിക്കുന്ന വൈദ്യുതിക്ക് അധിക നിരക്ക് ഈടാക്കുന്ന കാര്യം പരിഗണനയിലുണ്ടോ;
- (ബി) ഇതിനായി ഡിജിറ്റൽ മീറ്റർ വെസ്റ്റാൻ ഉദ്ദേശിക്കുന്നുണ്ടോ;
- (സി) ഡിജിറ്റൽ മീറ്റർ വയ്ക്കുന്നതിന്റെ ചെലവ് എപ്രകാരമാണ് ഈടാക്കാൻ തീരുമാനിച്ചിട്ടുള്ളത്; വിശദാംശങ്ങൾ നൽകുമോ?

**വൈപ്പിൻ മണ്ഡലത്തിലെ വൈദ്യുത പ്രവർത്തനങ്ങൾ**

2676 **ശ്രീ. കെ.എൻ. ഉണ്ണികൃഷ്ണൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ വൈദ്യുതി വകുപ്പ് നടപ്പിലാക്കി കൊണ്ടിരിക്കുന്ന പ്രവർത്തനങ്ങൾ എന്തെല്ലാമെന്നും പ്രസ്തുത പദ്ധതികളുടെ നിലവിലെ സ്ഥിതി എന്തെന്നും വിശദമാക്കാമോ;

(ബി) വൈപ്പിൻ - മൂന്നാം സംസ്ഥാന പാതയുടെ വീതി കുറവും വർദ്ധിച്ചു വരുന്ന അപകടങ്ങളും കണക്കിലെടുത്ത് ഗതാഗതത്തിനും കാൽനടയാത്രക്കാർക്കും തടസ്സമായി നിൽക്കുന്ന ട്രാൻസ്ഫോർമറുകളും ഇലക്ട്രിക് പോസ്റ്റുകളും സൗകര്യപ്രദമായ സ്ഥലങ്ങളിലേക്ക് മാറ്റി സ്ഥാപിക്കാൻ പദ്ധതി ആവിഷ്കരിക്കുമോ; ഇത് സംബന്ധിച്ച് എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദമാക്കാമോ?

**ഊർജ്ജ സംരക്ഷണ പ്രവർത്തനങ്ങൾ**

2677 **ശ്രീ ഒ . ആർ. കേളു**

**ശ്രീ. കെ. ബാബു (നെന്മാറ)**

**ശ്രീ. എ. പ്രഭാകരൻ**

**ശ്രീ. കെ.കെ. രാമചന്ദ്രൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഊർജ്ജ സംരക്ഷണ പ്രവർത്തനങ്ങളുടെ ഭാഗമായി ദേശീയ തലത്തിൽ തയ്യാറാക്കിയ ഊർജ്ജ കാര്യക്ഷമതാ സൂചികയിൽ കൂടുതൽ പോയിന്റുകൾ നേടി കേരളം മുന്തിയതിയിട്ടുണ്ടോ; രാജ്യത്തെ മികച്ച ഊർജ്ജ സംരക്ഷണ പ്രവർത്തനത്തിനുള്ള ദേശീയ അവാർഡുകൾ സംസ്ഥാനത്തിന് ലഭിച്ചിട്ടുണ്ടോ; വിശദാംശങ്ങൾ നൽകാമോ;

(ബി) കൃഷി, വൈദ്യുതി വിതരണം, ഗതാഗതം, വ്യവസായം, ഗാർഹികം തുടങ്ങിയ മേഖലകളിൽ ഊർജ്ജ കാര്യക്ഷമത ഉറപ്പാക്കുന്നതിന്റെ ഭാഗമായി എന്തെല്ലാം നടപടികളാണ് സ്വീകരിച്ചുവരുന്നത്; വിശദാംശങ്ങൾ വ്യക്തമാക്കാമോ;

(സി) തദ്ദേശസ്വയംഭരണ സ്ഥാപനങ്ങളുടെ കെട്ടിടങ്ങളിൽ ഊർജ്ജ കാര്യക്ഷമത വർദ്ധിപ്പിക്കുന്നതിന്റെ ഭാഗമായി പ്രത്യേകമായി എന്തെങ്കിലും പദ്ധതി നടപ്പാക്കിയിട്ടുണ്ടോ; വിശദാംശങ്ങൾ നൽകാമോ?

**കീഴായൂർ സബ് സ്റ്റേഷൻ നിർമ്മാണത്തിന്റെ ഭാഗമായി വെട്ടിപ്പൊളിച്ച കീഴായൂർ റോഡ്**

**പുനർ നിർമ്മിക്കാൻ നടപടി**

2678 **ശ്രീ . മുഹമ്മദ് മുഹസിൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കീഴായൂർ ഇലക്ട്രിസിറ്റി സബ് സ്റ്റേഷൻ നിർമ്മാണപ്രവർത്തികൾക്കായി വെട്ടിപ്പൊളിച്ച കീഴായൂർ റോഡ് കാൽനട പോലും അസാധ്യമാകുന്ന തരത്തിലാണുള്ളതെന്ന് ശ്രദ്ധയിൽപ്പെട്ടിട്ടുണ്ടോ; അടിയന്തരമായി റോഡ് പുനർ നിർമ്മിക്കുന്നതിനുള്ള നടപടികൾ സ്വീകരിക്കുമോ;

(ബി) കീഴായൂർ റോഡ് പുനർ നിർമ്മിക്കുന്നതിന് എന്തെല്ലാം നടപടികൾ ആണ്

സ്വീകരിച്ചിട്ടുള്ളത് എന്നു വിശദമാക്കാമോ; പ്രവൃത്തികൾ അടിയന്തിരമായി പൂർത്തീകരിച്ച് റോഡ് ഗതാഗത യോഗ്യമാക്കുന്നതിനുള്ള നടപടികൾ സ്വീകരിക്കേമോ?

**പുരപ്പുറ സൗരോർജ്ജ പദ്ധതി**

2679 **ശ്രീ സി എച്ച് കുഞ്ഞമ്പു**

**ശ്രീ. ആന്റണി ജോൺ**

**ശ്രീ വി കെ പ്രശാന്ത്**

**ശ്രീ. പി. നന്ദകുമാർ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പുരപ്പുറ സൗരോർജ്ജ പദ്ധതിയുടെ ഗുണം കൂടുതൽ പേർക്ക് എത്തിക്കുന്നതിനും സൗരോർജ്ജ വൈദ്യുതി ഉല്പാദനം വർദ്ധിപ്പിക്കുന്നതിനും ആവശ്യമായ അവബോധം ജനങ്ങളിൽ എത്തിക്കുന്നതിന് എന്തെല്ലാം പ്രചരണ പ്രവർത്തനങ്ങളാണ് നടത്തിവരുന്നത്; വ്യക്തമാക്കുമോ;

(ബി) പുരപ്പുറ സൗരോർജ്ജ പദ്ധതിയുടെ പുരോഗതിയും സുതാര്യതയും ഉറപ്പാക്കുന്നതിന് ആവിഷ്കരിച്ചിട്ടുള്ള ഇ-കിരൺ പദ്ധതിയുടെ വിശദാംശങ്ങൾ ലഭ്യമാക്കാമോ?

**ഭൃതി പ്രോജക്ടിന്റെ പ്രവർത്തനം**

2680 **ശ്രീ. പി. മമ്മിക്കുട്ടി :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) 35-40 വർഷം പഴക്കമുള്ള ജനറേഷൻ യൂണിറ്റുകളുടെ നവീകരണവും ആധുനികവൽക്കരണവും വിപുലീകരണ പ്രവർത്തനങ്ങളും നടത്തുന്നതിന്റെ ഭാഗമായി ഏതെല്ലാം ജനറേഷൻ യൂണിറ്റുകളുടെ പുനരുദ്ധാരണവും നവീകരണ പരിപാടികളും 2021-22 കാലയളവിൽ നടത്തിയിട്ടുണ്ടെന്ന് സംബന്ധിച്ച വിശദമായ റിപ്പോർട്ട് നൽകാമോ;

(ബി) കെ.എസ്.ഇ.ബി.എല്ലിന്റെ വിതരണ ഗ്രിഡ് നവീകരിക്കുന്നതിനായി ആരംഭിച്ച ഭൃതി പ്രോജക്ടിന്റെ നിലവിലെ പ്രവർത്തനം വിശദമാക്കാമോ?

**വാമനപുരം മണ്ഡലത്തിലെ ഇലക്ട്രിക് ചാർജിംഗ് സ്റ്റേഷനുകൾ**

2681 **ശ്രീ ഡി കെ മുരളി :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വാമനപുരം നിയോജക മണ്ഡലത്തിൽ ഇലക്ട്രിക് വാഹനങ്ങൾക്കുള്ള ചാർജിംഗ് സ്റ്റേഷനുകൾ എവിടെയൊക്കെ പ്രവർത്തനസജ്ജമാക്കാനാണ് ആലോചിക്കുന്നുതെന്നും പ്രസ്തുത നടപടികളിലെ പുരോഗതിയും അറിയിക്കാമോ;

(ബി) ഏതെല്ലാം തരത്തിലുള്ള വാഹനങ്ങൾക്കാണ് പ്രസ്തുത സ്റ്റേഷനുകളിൽ നിന്നും ചാർജ് ചെയ്യാൻ കഴിയുന്നതെന്ന് അറിയിക്കാമോ;

(സി) ഈ സേവനം സൗജന്യമാണോ; അല്ലായെങ്കിൽ ചാർജിംഗ് നിരക്കുകൾ വിശദമാക്കാമോ?

**ആലത്തൂരിലെ വൈദ്യുതി തടസ്സം**

2682 ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ആലത്തൂർ കെ.എസ്.ഇ.ബി സെക്ഷൻ കീഴിലുള്ള സ്ഥലങ്ങളിൽ ഇടയ്ക്കിടെ വൈദ്യുതി തടസ്സം നേരിടുന്നത് ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്നു വിശദമാക്കാമോ;
- (ബി) കണ്ണമ്പള്ളി സബ് സ്റ്റേഷനിൽ നിന്നുള്ള വിതരണ ശൃംഖല ആലത്തൂർ സെക്ഷനുമായി ബന്ധിപ്പിക്കാൻ ഉദ്ദേശിക്കുന്നുണ്ടോ;
- (സി) ഉണ്ടെങ്കിൽ അതിന്റെ പ്രവർത്തന പുരോഗതി വിശദമാക്കാമോ?

**വർക്കല മണ്ഡലത്തിൽ വൈദ്യുത മേഖലയിലെ പദ്ധതികൾ**

2683 ശ്രീ വി ജോയി : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വർക്കല മണ്ഡലത്തിൽ മുൻസർക്കാരിന്റെയും ഈ സർക്കാരിന്റെയും കാലയളവുകളിൽ വൈദ്യുതി മേഖലയിൽ എത്ര രൂപയുടെ പദ്ധതികൾ നടപ്പിലാക്കിയിട്ടുണ്ടെന്ന് വിശദമാക്കാമോ;
- (ബി) പ്രസ്തുത മണ്ഡലത്തിൽ പുതുതായി നടപ്പിലാക്കുവാൻ ഉദ്ദേശിക്കുന്ന പദ്ധതികൾ വ്യക്തമാക്കാമോ?

**ഇരിക്കൂർ മണ്ഡലത്തിൽ സമ്പൂർണ്ണ വൈദ്യുതീകരണം**

2684 ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഇരിക്കൂർ നിയോജകമണ്ഡലത്തിൽ സമ്പൂർണ്ണ വൈദ്യുതീകരണത്തിന്റെ ഭാഗമായി ഇനി എത്ര കുടുംബങ്ങൾക്ക് വൈദ്യുതി കണക്ഷൻ നൽകാനുണ്ടെന്ന് അറിയിക്കുമോ;
- (ബി) ഇനിയും കണക്ഷൻ ലഭിക്കാത്തവർക്ക് കണക്ഷൻ നൽകാൻ എന്താണ് തടസ്സമെന്ന് വ്യക്തമാക്കുമോ?

**പട്ടികവർഗ്ഗ കോളനികളിലെ വൈദ്യുതീകരണ പ്രവർത്തനങ്ങൾ**

2685 ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇതുവരെ വൈദ്യുതി എത്താതിരുന്ന പട്ടികവർഗ്ഗ കോളനികളിൽ വൈദ്യുതി എത്തിക്കാനായി നടപ്പിലാക്കുന്ന പദ്ധതികൾ എന്തെല്ലാമാണെന്ന് വ്യക്തമാക്കുമോ;
- (ബി) കൂത്തുപറമ്പ് നിയോജക മണ്ഡലത്തിൽ പാട്യം പഞ്ചായത്തിലെ അമ്മാറമ്പ് ആദിവാസി കോളനിയിൽ വോൾട്ടേജ് ക്ഷാമം കാരണം കുടിവെള്ള വിതരണം തടസ്സപ്പെടുന്നത് ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കുകയെന്ന് വിശദമാക്കുമോ;
- (സി) അമ്മാറമ്പ് ആദിവാസി കോളനിയിൽ ശ്രീ ഫേസ് ലൈൻ വലിക്കുന്നതിന് തടസ്സങ്ങൾ നിലവിലുണ്ടോ; വിശദമാക്കുമോ;

(ഡി) നിരവധി വീടുകളുള്ള അമ്മാറവ് ആദിവാസി കോളനിയിൽ അംബേദ്കർ പദ്ധതിയിൽ ഉൾപ്പെടുത്തി സാംസ്കാരിക നിലയം ഉൾപ്പെടെയുള്ള വികസന പ്രവർത്തനങ്ങൾ നടത്തിവരുന്നുണ്ടെങ്കിലും വോൾട്ടേജ് ക്ഷാമം പ്രയാസം സൃഷ്ടിക്കുന്നത് പരിഗണിച്ച് ത്രീ ഫേസ് ലൈൻ വലിച്ച് തെരുവ് വിളക്കുകൾ ഉൾപ്പെടെ സ്ഥാപിക്കുന്നതിന് പ്രത്യേക പാക്കേജ് നടപ്പിലാക്കുമോ?

**സൗരോർജ്ജ പ്ലാന്റുകൾക്കുള്ള സബ്സിഡി**

2686 **ശ്രീ. പി. ടി. എ. റഹീം** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) അനർട്ട് മുഖേന ഗാർഹിക ആവശ്യങ്ങൾക്ക് സബ്സിഡി നിരക്കിൽ സൗരോർജ്ജ പ്ലാന്റുകൾ സ്ഥാപിക്കുന്ന പദ്ധതി നടപ്പിലാക്കുന്നുണ്ടോ;
- (ബി) അനർട്ട് നിർദ്ദേശിക്കുന്ന ഏജൻസി മുഖേന സ്ഥാപിച്ചാൽ മാത്രമേ സബ്സിഡി ലഭിക്കൂ എന്ന് വ്യവസ്ഥ ചെയ്തിട്ടുണ്ടോ; ഏജൻസികളെ നിശ്ചയിച്ചതിന്റെ മാനദണ്ഡം വിശദമാക്കാമോ;
- (സി) വീടുകളിൽ സൗരോർജ്ജ പ്ലാന്റുകൾ സ്ഥാപിക്കുന്ന എല്ലാവർക്കും ഏജൻസി നിബന്ധനയില്ലാതെ സബ്സിഡി ലഭ്യമാക്കാൻ നടപടി സ്വീകരിക്കുമോ?

**സുസ്ഥിര ഊർജ്ജ പരിഹാരമാർഗ്ഗങ്ങൾ**

2687 **ശ്രീ. പി. ടി. എ. റഹീം**

**ശ്രീ ഡി കെ മുരളി**

**ശ്രീ. എ. രാജ**

**ശ്രീ. സേവ്യർ ചിറ്റിലപ്പിള്ളി** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലം, സൗരോർജ്ജം, കാറ്റ് എന്നിവയെ പ്രയോജനപ്പെടുത്തിക്കൊണ്ട് സുസ്ഥിര ഊർജ്ജ പരിഹാര മാർഗ്ഗങ്ങളിൽ ശ്രദ്ധ കേന്ദ്രീകരിക്കുന്നതിന്റെ ഭാഗമായി എന്തെല്ലാം നടപടികളാണ് സ്വീകരിച്ചുവരുന്നത്;
- (ബി) പുനരുപയോഗ സ്രോതസ്സുകളിൽ നിന്നും ഊർജ്ജോല്പാദനം ഉറപ്പാക്കുന്നതിന്റെ ഭാഗമായി സ്വീകരിക്കുന്ന പ്രവർത്തനങ്ങൾ എന്തൊക്കെ; വിശദാംശങ്ങൾ നൽകാമോ;
- (സി) ഗതാഗത മേഖലയിലെ ഊർജ്ജ ആവശ്യകതയുടെ നിശ്ചിത ശതമാനം വൈദ്യുതിയിൽ നിന്നും കണ്ടെത്തുന്നതിന്റെ ഭാഗമായി പ്രത്യേക നടപടികൾ സ്വീകരിച്ചിട്ടുണ്ടോ; വിശദാംശങ്ങൾ വ്യക്തമാക്കാമോ?

**കുന്നത്തുനാട് മണ്ഡലത്തിലെ കെ.എസ്.ഇ.ബി. ഓഫീസുകൾ**

2688 **ശ്രീ. പി.വി. ശ്രീനിജിൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കുന്നത്തുനാട് മണ്ഡലത്തിൽ സ്വന്തമായി കെട്ടിടമുള്ളതും വാടക കെട്ടിടത്തിൽ പ്രവർത്തിക്കുന്നതുമായ കെ.എസ്.ഇ.ബി. ഓഫീസുകൾ ഏതെല്ലാമാണെന്ന് വിശദമാക്കാമോ;

- (ബി) പ്രസ്തുത മണ്ഡലത്തിൽ വാടക കെട്ടിടത്തിൽ പ്രവർത്തിക്കുന്ന ഓരോ കെ.എസ്.ഇ.ബി. ഓഫീസുകൾക്കുമുള്ള വാടക നിരക്ക് എത്രയാണെന്ന് അറിയിക്കാമോ;
- (സി) പ്രസ്തുത മണ്ഡലത്തിൽ വാടക കെട്ടിടത്തിൽ പ്രവർത്തിക്കുന്ന കെ.എസ്.ഇ.ബി. ഓഫീസുകൾക്ക് സ്വന്തമായി കെട്ടിടം നിർമ്മിക്കുന്നതിന് എന്തെങ്കിലും പദ്ധതി തയ്യാറാക്കിയിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ?

**കൊയിലാണ്ടി മണ്ഡലത്തിൽ 11 കെ.വി. സബ്സ്റ്റേഷൻ നിർമ്മാണം**

- 2689 **ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:
- (എ) കൊയിലാണ്ടി നിയോജക മണ്ഡലത്തിലേയ്ക്കായി അനുവദിച്ചിട്ടുള്ളതും ഭരണാനുമതി ലഭിച്ചതുമായ 11 കെ.വി. സബ്സ്റ്റേഷന്റെ നിർമ്മാണവുമായി ബന്ധപ്പെട്ട നടപടിക്രമങ്ങളുടെ നിലവിലെ സ്ഥിതി വിശദമാക്കാമോ;
  - (ബി) പ്രസ്തുത പദ്ധതിയുടെ നിർമ്മാണം കാലതാമസം കൂടാതെ എന്നത്തേയ്ക്ക് ആരംഭിക്കാനാകുമെന്ന് അറിയിക്കാമോ?

**കാസർഗോഡ് മൈലാട്ടിയിൽ നിന്നും വിദ്യാനഗർ സബ് സ്റ്റേഷനിലേക്ക് 110 കെ.വി.ലൈൻ**

- 2690 **ശ്രീ എൻ എ നെല്ലിക്കുന്ന് :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:
- (എ) കാസർഗോഡ് മൈലാട്ടിയിൽ നിന്നും വിദ്യാനഗർ സബ് സ്റ്റേഷനിലേക്ക് വരുന്ന 110 കെ.വി. ലൈനിന്റെ ശേഷി വർദ്ധിപ്പിക്കുന്ന ജോലി എപ്പോൾ പൂർത്തിയാകുമെന്ന് വ്യക്തമാക്കാമോ;
  - (ബി) വിദ്യാനഗർ സബ് സ്റ്റേഷനിൽ നിന്ന് വിതരണം നിലയ്ക്കുമ്പോൾ പകരം സംവിധാനത്തിനായി സീതാംഗോളിയിൽ 110 കെ.വി. സബ് സ്റ്റേഷനുള്ള പ്രൊപ്പോസൽ ഉണ്ടോ എന്ന് വ്യക്തമാക്കാമോ; എങ്കിൽ നിലവിലെ സ്ഥിതി എന്താണ് എന്ന് വിശദമാക്കാമോ;
  - (സി) കാസർഗോഡ് ടൗണിൽ സ്ഥാപിച്ച 33 കെ.വി സബ് സ്റ്റേഷനിലേക്കുള്ള 33 കെ.വി. ലൈൻ ഭാഗികമായി പോസ്റ്റിൽ കൂടിയുള്ള ഓവർ ഹെഡ് ലൈൻ മാറ്റി ഭൂശർഭ കേബിൾ സ്ഥാപിക്കാൻ ആലോചനയുണ്ടോ എന്ന് വ്യക്തമാക്കാമോ; എങ്കിൽ വിശദാംശം നൽകാമോ;
  - (ഡി) പ്രസ്തുത സബ് സ്റ്റേഷനിലേക്ക് അടിയന്തിര ഘട്ടങ്ങളിൽ വേറെ ഭാഗത്ത് നിന്ന് വൈദ്യുതി എത്തിക്കാനുള്ള ഏതെങ്കിലും പ്രൊപ്പോസലുകൾ ഉണ്ടോ എന്ന് വ്യക്തമാക്കാമോ; എങ്കിൽ വിശദാംശം നൽകാമോ?

**കടമ്പഴിപ്പുറത്ത് കെ.എസ്.ഇ.ബി.സബ് സ്റ്റേഷൻ**

- 2691 **ശ്രീ. കെ. പ്രേംകുമാർ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:
- (എ) ഒറ്റപ്പാലം നിയോജകമണ്ഡലത്തിൽ കടമ്പഴിപ്പുറത്ത് കെ.എസ്.ഇ.ബി. സബ് സ്റ്റേഷൻ നിർമ്മിക്കുന്നതിനുവേണ്ടി ഇറിഗേഷൻ വകുപ്പിന്റെ സ്ഥലം വിട്ടു

കിട്ടുന്നതുമായി ബന്ധപ്പെട്ട ഫയൽ നടപടി ഇപ്പോൾ ഏത് ഘട്ടത്തിലാണ്;

(ബി) ഇതുമായി ബന്ധപ്പെട്ട ഫയൽ നമ്പർ ലഭ്യമാക്കാമോ;

(സി) പ്രസ്തുത ഫയൽ ഇപ്പോൾ ഏത് ഓഫീസിലാണെന്നും ഫയൽ അവിടെ എത്തിയ തീയതി എന്നാണെന്നും വ്യക്തമാക്കാമോ?

**വാഴൂർ 110 കെ വി സബ്സ്റ്റേഷൻ ആരംഭിക്കാൻ നടപടി**

2692 **ഡോ. എൻ. ജയരാജ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കാഞ്ഞിരപ്പള്ളി മണ്ഡലത്തിലെ വാഴൂർ 110 കെ.വി സബ് സ്റ്റേഷൻ സ്ഥാപിക്കുന്ന നടപടികൾ ഏത് ഘട്ടത്തിലാണെന്നും നിർമ്മാണം എന്നത്തേക്ക് ആരംഭിക്കാനാകുമെന്നും വെളിപ്പെടുത്താമോ?

**പുളിക്കൽ 110 കെ.വി. സബ് സ്റ്റേഷൻ**

2693 **ശ്രീ . ടി. വി. ഇബ്രാഹിം** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കൊണ്ടോട്ടി മണ്ഡലത്തിലെ പുളിക്കലിൽ 110 കെ.വി. സബ്സ്റ്റേഷൻ സ്ഥാപിക്കുന്നതുമായി ബന്ധപ്പെട്ട പ്രവർത്തനങ്ങൾ ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ;

(ബി) ഇതിനു വേണ്ടി കണ്ടെത്തിയ സ്ഥലം ഏറ്റെടുക്കുന്നതിന് സ്വീകരിച്ച നടപടികൾ വിശദമാക്കുമോ;

(സി) പ്രസ്തുത പ്രവൃത്തിയുടെ ഭരണാനുമതിയുടെ കാലാവധി പൂയ്ക്കുന്നതിന് അടിയന്തരമായി നടപടി സ്വീകരിക്കുമോ?

**കെ.എസ്.ഇ.ബി. മീറ്റർ റീഡർ നിയമനം**

2694 **ശ്രീ. ടി. പി .രാമകൃഷ്ണൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ഇ.ബി. മീറ്റർ റീഡർ തസ്തികയുടെ പി.എസ്.സി. റാങ്ക് ലിസ്റ്റിൽപ്പെട്ട (557/2014) എത്ര ഉദ്യോഗാർത്ഥികൾക്കാണ് നിയമനം ലഭിച്ചിരിക്കുന്നത് എന്ന് വ്യക്തമാക്കാമോ;

(ബി) നിലവിൽ എത്ര ഒഴിവുകളാണ് റിപ്പോർട്ട് ചെയ്യാനുള്ളത് എന്ന് അറിയിക്കാമോ;

(സി) ഒഴിവുകൾ നിലവിലുണ്ടെങ്കിൽ പ്രസ്തുത ഒഴിവുകളിലേയ്ക്ക് നിയമനം നടത്തുന്നതിന് നടപടി സ്വീകരിക്കാമോ?

**അമ്യസ്മുന്റ് പാർക്ക് നിർമ്മിക്കാൻ നൽകിയ ഭൂമിയിൽ ഏലം കൃഷി**

2695 **ശ്രീ. എൽദോസ് പി. കുനപ്പിള്ളിൽ**

**ശ്രീ. ടി. ജെ. വിനോദ്**

**ശ്രീ എം വിൻസെൻറ്**

**ശ്രീമതി കെ.കെ.രമ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) അമ്യൂസ്മെന്റ് പാർക്ക് നിർമ്മിക്കാൻ രാജാക്കാട് സർവ്വീസ് സഹകരണ ബാങ്കിന് വൈദ്യുതി ബോർഡ് പെർമിറ്റിന് സാക്ഷ്യം നൽകിയ പൊതു ഡാമിന്റെ സംരക്ഷിത വൃഷ്ടി പ്രദേശത്ത് ഏലം കൃഷി ചെയ്യുന്നതിന് അനുമതി നൽകിയിട്ടുണ്ടോ;
- (ബി) പൊതു, ആനയിറകൽ , മൂന്നാർ ഹെഡ് വർക്ക്, ചെങ്കുളം, ബാണാസുരസാഗർ എന്നീ ഡാമുകളുടെ സംരക്ഷിത വൃഷ്ടി പ്രദേശത്ത് അമ്യൂസ്മെന്റ് പാർക്ക് നിർമ്മിക്കാൻ ഡാം സേഫ്റ്റി അതോറിറ്റി അനുമതി നൽകിയിട്ടുണ്ടോ; എങ്കിൽ ഇതിന്റെ നിബന്ധനകൾ എന്തെല്ലാമാണെന്ന് വ്യക്തമാക്കാമോ;
- (സി) കരാർ വ്യവസ്ഥയ്ക്ക് അനുസൃതമല്ലാതെയാണ് കരാർ നൽകിയ സൊസൈറ്റികൾ പ്രവർത്തിക്കുന്നതെന്ന് കണ്ടെത്തിയ സാഹചര്യത്തിൽ കരാർ റദ്ദാക്കാൻ കെ.എസ്.ഇ.ബി. തയ്യാറാകുമോ?

**കാർഷിക ആവശ്യത്തിന് വൈദ്യുതി**

2696 **ശ്രീ. അനൂപ് ജേക്കബ് :** താഴെ കാണുന്ന ചോദ്യങ്ങൾക്ക് വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കാർഷിക ആവശ്യത്തിന് വൈദ്യുതി നൽകുന്ന കാര്യത്തിൽ എന്തെല്ലാം ഇളവുകൾ അനുവദിച്ചിട്ടുണ്ടെന്ന് വ്യക്തമാക്കാമോ;
- (ബി) കാർഷിക ആവശ്യത്തിന് നൽകുന്ന വൈദ്യുതി മറ്റുകാര്യങ്ങൾക്ക് ഉപയോഗിക്കുന്നത് തടയാൻ നിലവിൽ എന്തെല്ലാം നടപടികളാണ് സ്വീകരിച്ചിരിക്കുന്നത്; വിശദമാക്കാമോ;
- (സി) ഓരോ കണക്ഷനുമുള്ള വൈദ്യുതിയുടെ ഉപഭോഗത്തിന് പരിധി നിശ്ചയിച്ചിട്ടുണ്ടോ;
- (ഡി) കുടിശ്ശികയുടെ പേരിൽ കാർഷിക ആവശ്യത്തിന് നൽകി വരുന്ന വൈദ്യുതി കണക്ഷൻ വിച്ഛേദിക്കുന്ന കാര്യത്തിൽ ഉദാര സമീപനം സ്വീകരിക്കുമോ; വിശദമാക്കാമോ?

**വൈദ്യുത വാഹന ചാർജിംഗ് സ്റ്റേഷനുകൾ**

2697 **ശ്രീമതി കെ. കെ. ശൈലജ ടീച്ചർ :** താഴെ കാണുന്ന ചോദ്യങ്ങൾക്ക് വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുത വാഹനങ്ങൾ വ്യാപകമാകുന്ന സാഹചര്യത്തിൽ കൂടുതൽ വൈദ്യുത വാഹന ചാർജിംഗ് സ്റ്റേഷനുകൾ സ്ഥാപിക്കുന്നതിന് ആവശ്യമായ എന്തെല്ലാം നടപടികളാണ് കൈക്കൊണ്ടുവരുന്നതെന്ന് വ്യക്തമാക്കാമോ;
- (ബി) നിലവിൽ നിർമ്മാണത്തിലിരിക്കുന്ന വൈദ്യുത വാഹന ചാർജിംഗ് സ്റ്റേഷനുകളുടെ നിർമ്മാണപുരോഗതി വിലയിരുത്തിയിട്ടുണ്ടോ; എങ്കിൽ വെളിപ്പെടുത്തുമോ;
- (സി) നിർമ്മാണം നടന്നുവരുന്ന വൈദ്യുത വാഹന ചാർജിംഗ് സ്റ്റേഷനുകൾ സ്ഥാപിച്ചിരിക്കുന്നത് ഏതെല്ലാം വകുപ്പുകളുടെ ഭ്രമിയിലാണെന്ന് അറിയിക്കാമോ;
- (ഡി) സ്ഥല സൗകര്യങ്ങൾ കണക്കിലെടുത്ത് വിവിധ സർക്കാർ സ്ഥാപനങ്ങളുടെയും സഹകരണ സംഘങ്ങൾ, സ്വകാര്യ സ്ഥാപനങ്ങൾ, വ്യക്തികൾ എന്നിവരുടെ ഭ്രമിയിലും സാധ്യതയ്ക്ക് അനുസൃതമായ നിലയിൽ വൈദ്യുത വാഹന ചാർജിംഗ്



സ്റ്റേഷനുകളും ചാർജിംഗ് പോയിന്റുകളും സ്ഥാപിക്കുന്നതിന് നടപടി സ്വീകരിക്കുമോ?

**വൈദ്യുതി വാഹന ചാർജിംഗ് സ്റ്റേഷനുകൾ**

2698 **ശ്രീ. മോൻസ് ജോസഫ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി വാഹനം ചാർജ് ചെയ്യുന്നതിന് വൈദ്യുതി വകുപ്പ് സ്വീകരിച്ചുവരുന്ന നടപടികൾ വ്യക്തമാക്കാമോ;
- (ബി) ഓരോ മണ്ഡലത്തിലും എത്രവീതം ചാർജിംഗ് സ്റ്റേഷനുകളാണ് സ്ഥാപിക്കാൻ ഉദ്ദേശിക്കുന്നത് എന്ന് വിശദീകരിക്കാമോ;
- (സി) ഇതിന്റെ പരിപാലന ചുമതല, ചാർജിംഗ് ഫീസ് എന്നിവയെക്കുറിച്ച് വിശദമാക്കാമോ;
- (ഡി) ഈ പദ്ധതികൊണ്ട് സർക്കാർ എന്താണ് ലക്ഷ്യമാക്കുന്നതെന്ന് വിശദീകരിക്കാമോ?

**കക്കയത്ത് കെ.എസ്.ഇ.ബി.യുടെ ഭൂമി ആരോഗ്യവകുപ്പിന് വിട്ട് നൽകുന്നതിന് നടപടി**

2699 **ശ്രീ. കെ.എം.സച്ചിൻദേവ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കക്കയം കുടുംബാരോഗ്യ കേന്ദ്രത്തിന് കെ.എസ്.ഇ.ബി.യുടെ ഉടമസ്ഥതയിലുള്ള ഭൂമി വിട്ടുനൽകുന്ന നടപടികൾ ഇപ്പോൾ ഏത് ഘട്ടത്തിലാണെന്നറിയിക്കാമോ;
- (ബി) ആരോഗ്യവകുപ്പ് സമർപ്പിച്ച CEG/AE Civil/Land/2021-22/1184 നമ്പർ കത്തിന്മേൽ ഭൂമി ആരോഗ്യവകുപ്പിന് വിട്ട് കൊടുക്കുന്നതിന് തീരുമാനമെടുത്തിട്ടുണ്ടോ;
- (സി) പ്രസ്തുത ഭൂമി കെ.എസ്.ഇ.ബി.യിൽ നിന്നും വിട്ട് കിട്ടാത്തതുകൊണ്ട് ആരോഗ്യവകുപ്പ് അനുവദിച്ച ഫണ്ട് വിനിയോഗിക്കാൻ കഴിയുന്നില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ?

**വൈദ്യുതി ചാർജ്ജ് വർദ്ധനവ്**

2700 **ശ്രീ കടകംപള്ളി സുരേന്ദ്രൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനു ശേഷം സംസ്ഥാനത്ത് വൈദ്യുതി ചാർജ്ജ് വർദ്ധിപ്പിച്ചിട്ടുണ്ടോ;
- (ബി) സംസ്ഥാനത്ത് 2001 മുതൽ 2021 വരെയുള്ള കാലയളവിൽ എത്ര തവണ വൈദ്യുതി ചാർജ്ജ് വർദ്ധിപ്പിച്ചിട്ടുണ്ട്; ഉണ്ടെങ്കിൽ ഏതെല്ലാം വർഷത്തിലാണ് വർദ്ധിപ്പിച്ചത്; എത്ര രൂപ വീതം വർദ്ധിപ്പിച്ചു; വിശദാംശങ്ങൾ ലഭ്യമാക്കാമോ;
- (സി) സംസ്ഥാനത്ത് ലോഡ് ഷെഡിംഗ് നിലവിലുണ്ടോ;
- (ഡി) ഇല്ലെങ്കിൽ ലോഡ് ഷെഡിംഗ് ഇല്ലാതായിട്ട് എത്ര വർഷമായി?

**കക്കയം കെ.എസ്.ഇ.ബി., K6 ഡിവിഷനിലെ സെക്യൂരിറ്റി ജീവനക്കാരുടെ വിരമിക്കൽ**

**പ്രായം**

2701 **ശ്രീ. കെ.എം.സച്ചിൻദേവ്** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കോഴിക്കോട് ജില്ലയിലെ കക്കയം കെ.എസ്.ഇ.ബി. , K6 ഡിവിഷനിലെ സെക്യൂരിറ്റി ജീവനക്കാരുടെ വിരമിക്കൽ പ്രായം 62 വയസ്സാക്കുന്നതുമായി ബന്ധപ്പെട്ട് നിവേദനം ലഭിച്ചിട്ടുണ്ടോ; ഉണ്ടെങ്കിൽ പ്രസ്തുത നിവേദനത്തിൽ സ്വീകരിച്ച നടപടികൾ എന്താണെന്ന് അറിയിക്കാമോ;

(ബി) നിലവിൽ കെ.എസ്.ഇ.ബി-യുടെ മറ്റ് ഡിവിഷനുകളിലെ സെക്യൂരിറ്റി ജീവനക്കാരുടെ വിരമിക്കൽ പ്രായം 62 ആണെന്നിരിക്കെ കക്കയം കെ.എസ്.ഇ.ബി, K6 ഡിവിഷനിൽ മാത്രം 60 വയസ്സാക്കി നിജപ്പെടുത്തിയത് ശ്രദ്ധയിൽപ്പെട്ടിട്ടുണ്ടോ;

(സി) പ്രസ്തുത ഡിവിഷനിലെ സെക്യൂരിറ്റി ജീവനക്കാരുടെ വിരമിക്കൽ പ്രായം 62 വയസ്സാക്കുന്ന കാര്യം പരിഗണനയിലുണ്ടോ; വിശദാംശങ്ങൾ അറിയിക്കാമോ?

**വ്യാജസന്ദേശം അയയ്ക്കുന്നവർക്കെതിരെ നടപടി**

2702 **ശ്രീ. ജോബ് മൈക്കിൾ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി ബില്ലിന് അടച്ചിട്ടില്ലാത്തതിനാൽ രാത്രി കാലങ്ങളിൽ വൈദ്യുതി വിച്ഛേദിക്കുമെന്ന തരത്തിൽ വ്യാജ സന്ദേശങ്ങൾ ലഭിക്കുന്നതായുള്ള വാർത്തകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇത്തരം സന്ദേശം അയക്കുന്നവരെ കണ്ടെത്തുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ;

(ബി) ഇത്തരം വ്യാജ സന്ദേശങ്ങളിൽപ്പെട്ട് വഞ്ചിതരാകാതിരിക്കാൻ പൊതുജനങ്ങളെ ബോധവൽക്കരിക്കുന്നതിനായി സ്വീകരിച്ചിട്ടുള്ള നടപടികൾ വ്യക്തമാക്കുമോ?

**രാജാക്കാട് സർവ്വീസ് സഹകരണ ബാങ്കിന് പാട്ടത്തിന് നൽകിയ ഭൂമി**

2703 **ശ്രീ . ഷാഫി പറമ്പിൽ**  
**ഡോ. മാത്യു കുഴൽനാടൻ**  
**ശ്രീ . സണ്ണി ജോസഫ്**

**ശ്രീ. തിരുവഞ്ചൂർ രാധാകൃഷ്ണൻ** : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) പൊന്തൂരിയിൽ രാജാക്കാട് സർവ്വീസ് സഹകരണ ബാങ്കിന് അമ്യൂസ്മെന്റ് പാർക്ക് നിർമ്മിക്കാൻ 21 ഏക്കർ ഭൂമി 15 വർഷത്തേക്ക് കെ.എസ്.ഇ.ബി. പാട്ടത്തിന് നൽകിയിരുന്നോ;

(ബി) പ്രസ്തുത ഭൂമി സർക്കാർ പുറമ്പോക്കാണെന്ന് റവന്യൂ വകുപ്പ് കണ്ടെത്തിയത് ശ്രദ്ധയിൽപ്പെട്ടിട്ടുണ്ടോ;

(സി) സർക്കാർ പുറമ്പോക്ക് ഭൂമി പാട്ടത്തിന് നൽകാനുള്ള അധികാരം കെ.എസ്.ഇ. ബി കോ വൈദ്യുതി വകുപ്പിനോ ഉണ്ടോയെന്ന് വ്യക്തമാക്കാമോ;

(ഡി) അനധികൃതമായി നൽകിയ ഈ ഭൂമി തിരിച്ചുപിടിക്കാൻ നടപടി സ്വീകരിക്കുമോയെന്ന് വ്യക്തമാക്കാമോ?

**സഹകരണ മേഖലയുടെ സമഗ്ര വികസനം**

2704 **ശ്രീ. എം.വിജിൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയിൽ സമഗ്രമായ മാറ്റം ലക്ഷ്യമിട്ട് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്;
- (ബി) സഹകരണ സ്ഥാപനങ്ങളിലെ ക്രമക്കേട് തടയാൻ കോ-ഓപ്പറേറ്റീവ് ഓഡിറ്റ് മോണിറ്ററിംഗ് ആൻഡ് ഇൻഫർമേഷൻ സിസ്റ്റം വികസിപ്പിക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കാമോ?

**സഹകരണ വകുപ്പിലെ ഓഡിറ്റിന് എകീകൃത സോഫ്റ്റ് വെയർ**

2705 **ശ്രീ . ഐ .സി .ബാലകൃഷ്ണൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ വകുപ്പിലെ ഓഡിറ്റിനു വേണ്ടി എകീകൃത സോഫ്റ്റ് വെയർ നടപ്പിലാക്കാനുള്ള നടപടികളുടെ നിലവിലെ സ്ഥിതി വ്യക്തമാക്കാമോ;
- (ബി) കേരള ബാങ്ക് രൂപീകരണം മൂലവും അർബൻ ബാങ്കിലെ ഓഡിറ്റ് സഹകരണ വകുപ്പിൽ നിന്നും എടുത്തു മാറ്റിയതു മൂലവും വകുപ്പിലെ ജീവനക്കാരുടെ തസ്തികകൾ സംരക്ഷിക്കുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ;
- (സി) കരുവന്തൂർ ബാങ്കിലെ ക്രമക്കേടുകളുടെ പശ്ചാത്തലത്തിൽ വകുപ്പിൽ ഓരോ തസ്തികയിൽ ദീർഘകാലം ജോലി ചെയ്തു വരുന്ന ജീവനക്കാരെ സ്ഥലം മാറ്റണമെന്ന തീരുമാനം ഓഡിറ്റ് വിഭാഗത്തിൽ നടപ്പിലാക്കിയോ എന്നു വിശദമാക്കാമോ?

**വ്യവസായിക -വാണിജ്യ-കാർഷിക മേഖലകളിലെ ഉത്തേജന പ്രവർത്തനങ്ങൾ**

2706 **ശ്രീ. പി.പി. ചിത്തരഞ്ജൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) പ്രാദേശികമായി ചെറുകിട, ഇടത്തരം വ്യവസായങ്ങളെയും, വാണിജ്യ മേഖലകളെയും, കാർഷിക രംഗത്തേയും ഉത്തേജിപ്പിക്കുന്നതിന് സഹകരണ വകുപ്പ് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കുമോ?

**ഇലക്ട്രോണിക് പേയ്മെന്റ് സൗകര്യം**

2707 **ശ്രീ. അബ്ദുൽ ഹമീദ് പി** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ പുതിയ സഹകരണ മന്ത്രാലയത്തിന്റെ ആഭിമുഖ്യത്തിൽ ചെറിയ അർബൻ ബാങ്കുകൾ, കാർഷിക ക്രെഡിറ്റ് സംഘങ്ങൾ തുടങ്ങിയവക്ക് ഇലക്ട്രോണിക് പേയ്മെന്റ് സൗകര്യം ലഭ്യമാക്കുന്നതിന് വേണ്ടി ഒരു കമ്പനി രൂപീകരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കേരളത്തിലെ പ്രാഥമിക കാർഷിക സഹകരണ സംഘങ്ങൾക്ക് ( പ്രൈമറി ബാങ്കുകൾ) ഈ കമ്പനിയുടെ സേവനം ലഭ്യമാകുമോ; വ്യക്തമാക്കാമോ?

**രണ്ടാം നൂറ്റാണ്ടിന പരിപാടികളിലെ പദ്ധതികൾ**

2708 **ശ്രീ. ടി. പി. രാമകൃഷ്ണൻ** : താഴെ കാണുന്ന ചോദ്യങ്ങൾക്കു സഹകരണ-  
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സർക്കാരിന്റെ രണ്ടാം നൂറ്റാണ്ടിന പരിപാടികളിൽ സഹകരണ വകുപ്പ് നടപ്പിലാക്കാൻ ഉദ്ദേശിക്കുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ;
- (ബി) 'മുറ്റത്തെ മുല്ല' പദ്ധതിപോലെ തീരദേശത്ത് സഹകരണ മേഖല എന്തെങ്കിലും പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ?

**നവകേരളീയം ഒറ്റത്തവണ തീർപ്പാക്കൽ പദ്ധതി**

2709 **ശ്രീ. പി.വി. ശ്രീനിജിൻ** : താഴെ കാണുന്ന ചോദ്യങ്ങൾക്കു സഹകരണ-  
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) നവകേരളീയം ഒറ്റത്തവണ തീർപ്പാക്കൽ പദ്ധതി പ്രകാരം കുന്നത്തുനാട് നിയോജകമണ്ഡലത്തിൽ എത്രപേർക്ക് വായ്പാ ഇളവ് ലഭ്യമാക്കിയെന്ന് ബാങ്ക് തിരിച്ചുള്ള വിവരം അറിയിക്കാമോ;
- (ബി) പ്രസ്തുത പദ്ധതി പ്രകാരം എറണാകുളം ജില്ലയിൽ കുടിശ്ശിക നിവാരണ അദാലത്ത് സംഘടിപ്പിക്കുവാൻ നടപടി സ്വീകരിക്കുമോയെന്ന് വ്യക്തമാക്കാമോ?

**സഹകരണ മേഖലയിൽ മൂല്യവർദ്ധിത കാർഷിക ഉൽപ്പന്നങ്ങൾ**

2710 **ശ്രീ. സെബാസ്റ്റ്യൻ കുളത്തുകൽ** : താഴെ കാണുന്ന ചോദ്യങ്ങൾക്കു സഹകരണ-  
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കാർഷിക മേഖലയിൽ മൂല്യവർദ്ധിത ഉൽപ്പന്നങ്ങൾ നിർമ്മിക്കുന്നതിന് കർഷകരെ സഹായിക്കുന്നതിനായി സഹകരണ വകുപ്പ് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) കാർഷികോൽപ്പന്നങ്ങളുടെ വിലയിടിവിന് പരിഹാരം കാണുന്നതിനായി മൂല്യവർദ്ധിത ഉൽപ്പന്നങ്ങൾ നിർമ്മിക്കുന്നതിനായി കർഷകരെ സഹായിക്കുന്നതിനുള്ള പുതിയ പദ്ധതികൾ സഹകരണ മേഖലയിൽ ആവിഷ്കരിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കുമോ?

**സഹകരണ അംഗ സമാശ്വാസ നിധി**

2711 **ശ്രീ എ. സി. മൊയ്തീൻ**  
**ശ്രീമതി ദെലീമ**  
**ശ്രീ ജി സ്റ്റീഫൻ**

**ശ്രീ. കെ.എൻ. ഉണ്ണികൃഷ്ണൻ** : താഴെ കാണുന്ന ചോദ്യങ്ങൾക്കു സഹകരണ-  
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ അംഗ സമാശ്വാസ നിധിയിൽ സഹായധനം ലഭിക്കുന്നതിനുള്ള അർഹതാ മാനദണ്ഡങ്ങൾ വിശദമാക്കാമോ;
- (ബി) പദ്ധതി പ്രകാരം ഏതൊക്കെ രോഗബാധിതർക്ക് എത്ര രൂപവരെ ധനസഹായം ലഭിക്കുമെന്ന് വ്യക്തമാക്കാമോ?

**കേരള ബാങ്കിലെ വായ്പ**

2712 **പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) മുൻ ജില്ലാ സഹകരണ ബാങ്ക് കേരള ബാങ്കിൽ ലയിപ്പിച്ചതിനു ശേഷം പ്രാഥമിക സഹകരണ സ്ഥാപനങ്ങൾക്ക് ഏതൊക്കെ വായ്പകളാണ് കേരള ബാങ്കിൽ നിന്നും നൽകിവരുന്നത്; മുൻ ജില്ലാ സഹകരണ ബാങ്ക് നൽകിക്കൊണ്ടിരുന്ന വായ്പകൾ തുടർന്നും നൽകാൻ അനുമതി നൽകിയിട്ടുണ്ടോയെന്ന് വ്യക്തമാക്കുമോ;
- (ബി) കേരള ബാങ്കിൽ നിന്നും നൽകുന്ന വായ്പകളുടെ പലിശ നിരക്ക് ആരാണ് നിർണ്ണയിക്കുന്നതെന്ന് അറിയിക്കാമോ;
- (സി) പ്രസ്തുത ബാങ്കിലെ ജീവനക്കാരുടെ നിക്ഷേപ വായ്പയ്ക്ക് നിക്ഷേപത്തേക്കാൾ എത്ര ശതമാനമാണ് പലിശ ചാർജ് ചെയ്യുന്നതെന്നും റിട്ടയർ ചെയ്ത ജീവനക്കാരുടെ നിക്ഷേപങ്ങൾക്ക് അധിക പലിശ നൽകാൻ വ്യവസ്ഥയുണ്ടോയെന്നും വ്യക്തമാക്കുമോ;
- (ഡി) കേരള സംസ്ഥാന സഹകരണ ബാങ്ക് ജീവനക്കാർക്ക് അധിക യോഗ്യതയ്ക്കായി നൽകുന്ന അഡീഷണൽ ഇൻക്രിമെന്റിനു ഡി.എ ബാധകമാണോ; സഹകരണ സംഘം രജിസ്ട്രാറുടെ 25.02.2021-ലെ 14/2021 നമ്പർ സർക്കുലർ ഏതൊക്കെ സഹകരണ സ്ഥാപനങ്ങൾക്കാണ് ബാധകമായിട്ടുള്ളതെന്ന് വിശദമാക്കുമോ?

**കാർഷിക സ്വർണ്ണ പണയ വായ്പയുടെ സബ്സിഡി**

2713 **ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്കിൽ കാർഷിക സ്വർണ്ണ പണയ വായ്പക്ക് സബ്സിഡി ലഭിക്കാൻ കാലതാമസം വരുന്നുണ്ടെന്ന പരാതികൾ ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) സർക്കാരിൽ നിന്നും സബ്സിഡി ആനുകൂല്യം ലഭിക്കുന്നത് വരെ കാത്തു നിൽക്കാതെ സമയബന്ധിതമായി സബ്സിഡി ആനുകൂല്യം വായ്പക്കാർക്ക് അനുവദിച്ചു നൽകുവാൻ ആവശ്യമായ നടപടികൾ സ്വീകരിക്കുമോ; വിശദമാക്കാമോ?

**സർഫാസി നിയമത്തിന്റെ പരിധിയിൽ വരുന്ന സഹകരണ സ്ഥാപനങ്ങൾ**

2714 **ഡോ. മാത്യു കഴൽനാടൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ വകുപ്പിന്റെ നിയന്ത്രണത്തിലുള്ള ഏതൊക്കെ സഹകരണ സ്ഥാപനങ്ങൾ/ ബാങ്കുകൾ സർഫാസി നിയമത്തിന്റെ പരിധിയിൽ വരുന്നു എന്നറിയിക്കാമോ;
- (ബി) 2018 മുതൽ നാളിതുവരെ സഹകരണ വകുപ്പിന്റെ നിയന്ത്രണത്തിലുള്ള ഏതൊക്കെ സഹകരണ സ്ഥാപനങ്ങൾ/ ബാങ്കുകൾ സർഫാസി നിയമം അനുസരിച്ച് ഡിമാൻഡ് നോട്ടീസുകൾ / റിക്കവറി നോട്ടീസുകൾ നൽകിയിട്ടുണ്ടെന്നും അവ എത്രയെന്നും അറിയിക്കാമോ;
- (സി) എത്ര കേസുകളിൽ എത്ര രൂപ റിക്കവറി നടത്തിയിട്ടുണ്ട് / വസതുവകകളുടെ

അറ്റാച്ച്മെന്റ് നടത്തിയിട്ടുണ്ട്; വിശദീകരിക്കാമോ?

**കരുവന്നൂർ സഹകരണ ബാങ്കിലെ തട്ടിപ്പ്**

2715 **ശ്രീ. കെ. പി. എ. മജീദ്**

**ശ്രീ . എൻ . ഷംസുദ്ദീൻ**

**ശ്രീ . പി . ഉബൈദുള്ള**

**ശ്രീ. യു.എ.ലത്തീഫ്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ നിയമത്തിലെ ചട്ടം 65 പ്രകാരമുള്ള അന്വേഷണത്തിൽ കരുവന്നൂർ സഹകരണ ബാങ്കിൽ കണ്ടെത്തിയ 226 കോടി രൂപയുടെ തട്ടിപ്പിന്റെ പരിധിയിൽ വരാത്ത മറ്റേതെങ്കിലും ക്രമക്കേടുകൾ പിന്നീട് കണ്ടെത്തിയിട്ടുണ്ടോയെന്ന് വെളിപ്പെടുത്താമോ;
- (ബി) നബാർഡിന്റെ സഹായത്തോടെ നിർമ്മിച്ച മന്ദിരവും സ്ഥലവും ഈടുനൽകി ബാങ്കിന്റെ നവതി മന്ദിര നിർമ്മാണത്തിനായി 10 കോടി രൂപയുടെ ബാങ്ക് വായ്പയെടുത്തിട്ടുണ്ടോ;
- (സി) അംഗീകൃത പ്ലാൻ പ്രകാരമല്ല കെട്ടിടം നിർമ്മിച്ചിരിക്കുന്നത് എന്നത് പരിശോധനയ്ക്ക് വിധേയമാക്കിയിട്ടുണ്ടോ; ഇക്കാര്യങ്ങളിൽ വിശദമായ അന്വേഷണം നടത്താൻ ഉദ്ദേശിക്കുന്നുണ്ടോ എന്നു വ്യക്തമാക്കുമോ?

**സഹകരണ സംഘങ്ങൾ ടി.ഡി.എസ്. നൽകുന്ന നടപടി**

2716 **ശ്രീ എ. സി. മൊയ്തീൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ഐ .ടി ആക്ടിലെ 194(എൻ) വകുപ്പ് പ്രകാരം സഹകരണ സംഘങ്ങൾ വർഷം ഒരു കോടിയിലധികം തുക ബാങ്ക് അക്കൗണ്ടിൽ നിന്നും പണമായി പിൻവലിച്ചാൽ രണ്ട് ശതമാനം ടി.ഡി.എസ്. നൽകണമെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അതിന്മേൽ സ്വീകരിച്ച നടപടി വിശദമാക്കാമോ?

**സഹകരണ ബാങ്കുകളിലെ കുടിശ്ശികയായ ലോണുകൾക്ക് സമാശ്വാസം.**

2717 **ശ്രീ. കെ.പി.മോഹനൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) മാർക് രോഗങ്ങളും കോവിഡ്-19 ഉം സൃഷ്ടിച്ച രൂക്ഷമായ സാമ്പത്തിക പ്രതിസന്ധിയിൽ സഹകരണ ബാങ്കുകളിലെ ലോൺ കുടിശ്ശികയായവർക്ക് തിരിച്ചടവിൽ ആനുകൂല്യങ്ങൾ നൽകുന്ന കാര്യം പരിശോധിക്കുമോ; വിശദമാക്കുമോ;
- (ബി) സഹകരണ ബാങ്കുകളിൽ നിലവിൽ ലോൺ കുടിശ്ശികയായവർക്ക് എന്തെല്ലാം സമാശ്വാസ പദ്ധതികളാണ് നടപ്പിലാക്കി വരുന്നതെന്ന് വിശദമാക്കുമോ;
- (സി) ഈ സർക്കാർ അധികാരത്തിൽ വന്നതിന് ശേഷം ഇത്തരത്തിൽ കൂത്തുപറമ്പ് നിയോജക മണ്ഡലത്തിൽ നിന്നും സമർപ്പിച്ച അപേക്ഷകളിൽ സ്വീകരിച്ച നടപടികളുടെ വിശദാംശങ്ങൾ നൽകുമോ?

**പറവൂർ സഹകരണ ബാങ്ക്**

2718 **ശ്രീ. എൽദോസ് പി. കുന്നപ്പിള്ളിൽ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) പറവൂർ സഹകരണ ബാങ്ക് ക്ലിപ്തം നമ്പർ 1759- മായി ബന്ധപ്പെട്ട ക്രമക്കേടുകളുടെ പരാതിയിൻമേൽ ഏതെല്ലാം അന്വേഷണങ്ങളാണ് നടക്കുന്നതെന്ന് വിശദമാക്കാമോ;
- (ബി) പ്രസ്തുത ബാങ്കിലെ 2013 മുതൽ ആദായ നികുതി വകുപ്പുമായി ബന്ധപ്പെട്ട് നടന്ന ഇടപാടുകളിൽ വന്ന ക്രമക്കേടുകളുടെ അന്വേഷണത്തിന്റെ നിലവിലെ സ്ഥിതി വിശദമാക്കാമോ;
- (സി) 2016, 2017, 2018 വർഷങ്ങളിൽ ബാങ്കിലെ സ്വർണ്ണ പണ്ട പണയം ലേല നടപടികളിൽ എന്തെങ്കിലും വീഴ്ചയുണ്ടായിട്ടുണ്ടോ; ഇതു സംബന്ധിച്ച് അന്വേഷണത്തിന്റെ വിവരങ്ങൾ വ്യക്തമാക്കുമോ?

**സഹകരണ അർബൻ ബാങ്ക് ജീവനക്കാരുടെ ശമ്പള പരിഷ്കരണം**

2719 **ശ്രീ . പി . ഉബൈദുള്ള :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ അർബൻ ബാങ്ക് ജീവനക്കാരുടെ ശമ്പള പരിഷ്കരണത്തിലെ അനോമലി പരിഹരിക്കണമെന്ന് ആവശ്യപ്പെട്ടുകൊണ്ട് വിവിധ സർവീസ് സംഘടനകൾ നിവേദനം നൽകിയിട്ടുണ്ടോ; പ്രസ്തുത അനോമലികൾ പരിഹരിക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (ബി) സഹകരണ അർബൻ ബാങ്കുകളെ ലയിപ്പിച്ച് ഒന്നാക്കുന്നത് സംബന്ധിച്ച് റിസർവ് ബാങ്ക് നിർദ്ദേശങ്ങൾ സർക്കാരിന് ലഭിച്ചിട്ടുണ്ടോ; വിശദമാക്കാമോ?

**കുന്ദമംഗലം സഹകരണ സംഘത്തിലെ ക്രമക്കേടുകൾ**

2720 **ശ്രീ. പി. ടി. എ. റഹീം :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കുന്ദമംഗലം ആസ്ഥാനമായി പ്രവർത്തിക്കുന്ന സഹകരണ സംഘത്തിലെ നിക്ഷേപകരുടെ പണം തിരികെ ലഭിക്കാത്തത് സംബന്ധിച്ച പരാതിയിൽ പോലീസ് കേസ് എടുത്തിട്ടുണ്ടോ; വിശദമാക്കാമോ;
- (ബി) ഇതുവരെയായി നിക്ഷേപകർക്ക് പണം തിരികെ ലഭിച്ചിട്ടില്ലാത്ത സാഹചര്യത്തിൽ നിക്ഷേപത്തുക വകമാറ്റി ചിലവഴിച്ചത് സംബന്ധിച്ച കേസ് ക്രൈംബ്രാഞ്ചിനെ ഏൽപ്പിക്കാൻ തയ്യാറാകുമോ; വ്യക്തമാക്കാമോ?

**റീജിയണൽ/അർബൻ സഹകരണ ബാങ്കുകൾ**

2721 **ശ്രീ എം നൗഷാദ് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റിസർവ് ബാങ്ക് ഓഫ് ഇന്ത്യയുടെ അംഗീകാരത്തോടെ പ്രവർത്തിക്കുന്ന റീജിയണൽ/അർബൻ സഹകരണ ബാങ്കുകൾ ഏതൊക്കെയാണെന്ന് വ്യക്തമാക്കാമോ;

(ബി) പ്രസ്തുത സഹകരണ ബാങ്കുകളുടെ ആസ്തി/ബാധ്യതകൾ സംബന്ധിച്ച വിശദാംശങ്ങൾ ലഭ്യമാക്കാമോ?

**കോഴിക്കോട് ജില്ലാ സഹകരണ ബാങ്കിലെ അനധികൃത നിയമനങ്ങൾ**

2722 **ശ്രീമതി കെ.കെ.രമ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കോഴിക്കോട് ജില്ലാ സഹകരണ ബാങ്കിൽ മുൻ സഹകരണ സംഘം രജിസ്ട്രാറുടെ ഉത്തരവുകൾക്ക് വിരുദ്ധമായും പി.എസ്.സി. ചട്ടങ്ങൾക്ക് വിരുദ്ധമായും ഇല്ലാത്ത ഒഴിവുകൾ ഉള്ളതായി പി.എസ്.സി.യെ തെറ്റിദ്ധരിപ്പിച്ച് ഫ്രഷ് ഒഴിവുകൾ റിപ്പോർട്ട് ചെയ്ത് അനധികൃത നിയമനങ്ങൾ നടത്തിയതായി ശ്രദ്ധയിൽപ്പെട്ടിട്ടുണ്ടോ;

(ബി) 2019-ലെ കേരള ഹൈക്കോടതി വിധിയുടെ അടിസ്ഥാനത്തിൽ സഹകരണ സംഘം രജിസ്ട്രാർ പുറപ്പെടുവിച്ച ഉത്തരവിലും സഹകരണ വകുപ്പിന്റെ വിജിലൻസിന്റെ അന്വേഷണ റിപ്പോർട്ടിലും കോഴിക്കോട് ജില്ലാ സഹകരണ ബാങ്കിൽ അനധികൃത നിയമനം നടന്നെന്ന് വ്യക്തമാകുന്നുണ്ടോ;

(സി) എങ്കിൽ ഈ അനധികൃത നിയമനങ്ങൾ മൂലം അവസരം നഷ്ടപ്പെട്ട കോഴിക്കോട് ജില്ലാ സഹകരണ ബാങ്ക് ക്ലാർക്ക്/ക്യാഷ്യർ റാങ്ക് ലിസ്റ്റിൽ പെട്ട ഉദ്യോഗാർത്ഥികൾക്ക് അവസരം നൽകുന്നതിനായി നടപടികൾ സ്വീകരിക്കുമോ?

**സഹകരണ അർബൻ ബാങ്ക്**

2723 **ശ്രീ സി ആർ മഹേഷ്** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കേരള സഹകരണ നിയമപ്രകാരം 2020-21 സാമ്പത്തിക വർഷത്തിൽ സഹകരണ ആഡിറ്റ് പൂർത്തീകരിക്കാതെ ചാർട്ടേർഡ് അക്കൗണ്ടന്റുമാരുടെ ആഡിറ്റ് റിപ്പോർട്ട് വച്ച് വാർഷിക പൊതുയോഗം കൂടിയിട്ടുള്ള സഹകരണ അർബൻ ബാങ്കുകളുടെ എണ്ണം എത്രയാണ്; ഇപ്രകാരം നിയമ വിരുദ്ധമായി വാർഷിക പൊതുയോഗം നടത്തിയ സഹകരണ അർബൻ ബാങ്കുകളുടെ മേൽ സ്വീകരിച്ചിട്ടുള്ള നടപടികൾ എന്തൊക്കെയാണ്?

**കണ്ണിമല സർവീസ് സഹകരണ ബാങ്ക് അഴിമതി**

2724 **ശ്രീ. തിരുവഞ്ചൂർ രാധാകൃഷ്ണൻ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കോട്ടയം ജില്ലയിലെ കണ്ണിമല സർവീസ് സഹകരണ ബാങ്ക് നമ്പർ 3978 ൽ ശബരിമല തീർത്ഥാടകർക്ക് അടിസ്ഥാന സൗകര്യ വികസനത്തിനായി ടൂറിസം വകുപ്പിൽ നിന്ന് ലഭിച്ച 30 ലക്ഷം രൂപ യാതൊരു പ്രവർത്തനവും നടത്താതെ ഭരണസമിതിയും ജീവനക്കാരും ചേർന്ന് വീതിച്ചെടുത്തു എന്ന ആരോപണത്തിൽ അന്വേഷണം നടത്തിയിട്ടുണ്ടോ വിശദാംശം നൽകുമോ;

(ബി) പ്രസ്തുത ബാങ്കിന്റെ ഇരുമ്പുനിക്കര ബ്രാഞ്ച് കെട്ടിടം നിർമ്മിക്കുന്നതിന് എസ്റ്റിമേറ്റ് തുകയുടെ അഞ്ചിരട്ടി മുടക്കിയതായി രേഖകളുണ്ടാക്കി പണം ഉദ്യോഗസ്ഥരും ബാങ്ക് ഭരണ സമിതിയും ചേർന്ന് തട്ടിയെടുത്തു എന്ന ആക്ഷേപത്തിന്മേൽ അന്വേഷണം നടത്തിയിട്ടുണ്ടോ; വിശദാംശം വ്യക്തമാക്കുമോ;



- (സി) പ്രസ്തുത ബാങ്കിലെ നിക്ഷേപങ്ങളിൽ തിരിമറി നടത്തിയതായുള്ള ആക്ഷേപത്തിന്റെ അടിസ്ഥാനത്തിൽ അന്വേഷണം നടന്നിട്ടുണ്ടോ; വിശദാംശം നൽകുമോ;
- (ഡി) മേൽപ്പറഞ്ഞ ബാങ്കിലെ ക്രമക്കേടുകളുമായി ബന്ധപ്പെട്ട അന്വേഷണം വൈകിപ്പിക്കുന്നതിന് ശ്രമം നടക്കുന്നതായി ശ്രദ്ധയിൽപ്പെട്ടിട്ടുണ്ടോ; പ്രസ്തുത അന്വേഷണം അടിയന്തരമായി പൂർത്തീകരിച്ച് കുറ്റക്കാരായവർക്കെതിരെ നടപടി സ്വീകരിക്കുമോ; വിശദാംശം നൽകുമോ?

**സഹകരണ വകുപ്പിന്റെ ശാക്തീകരണം**

- 2725 **ശ്രീ കടകംപള്ളി സുരേന്ദ്രൻ :** താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:
- (എ) ഈ സർക്കാരിന്റെ കാലത്ത് കെയർ ഹോം പദ്ധതി പ്രകാരം എത്ര വീടുകളാണ് നിർമ്മിക്കുവാൻ ഉദ്ദേശിക്കുന്നതെന്ന് വിശദമാക്കാമോ;
  - (ബി) വായ്പാ കൃത്യമായും മുടക്കം കൂടാതെയും ഒടുക്കുന്നവർക്ക് ഇൻസെന്റീവ് നൽകുന്ന പദ്ധതി ആലോചനയിലുണ്ടോയെന്ന് വിശദമാക്കാമോ;
  - (സി) സഹകരണ വകുപ്പിനെ ശാക്തീകരിക്കുന്നതിന് ഈ സർക്കാർ സ്വീകരിക്കുന്ന നടപടികൾ വിശദമാക്കാമോ;
  - (ഡി) സഹകരണ വകുപ്പ് ആഡിറ്റ് കാര്യക്ഷമമാക്കുന്നതിനും ആഡിറ്റ് പുനഃസംഘടന നടത്തുന്നതിനും ഈ സർക്കാർ സ്വീകരിക്കുന്ന നടപടികൾ വിശദമാക്കാമോ;
  - (ഇ) സംഘങ്ങളിൽ ധനാപഹരണവും അഴിമതിയും നടത്തുന്നവരിൽ നിന്നും റിക്കവറി നടത്തുന്നതിന് നിലവിലുള്ള കാലതാമസം ഒഴിവാക്കുന്നതിന് നടപടികൾ സ്വീകരിക്കുമോയെന്ന് വിശദമാക്കാമോ;
  - (എഫ്) കാർഷിക ഉല്പാദനം വർദ്ധിപ്പിക്കുന്നതിനായി പ്രാഥമിക കാർഷിക സംഘങ്ങളുടെ നേതൃത്വത്തിൽ പ്രത്യേക പദ്ധതികൾ നടപ്പിലാക്കുമോയെന്ന് വിശദമാക്കാമോ; തരിശുഭൂമി ഏറ്റെടുത്ത് താൽപര്യമുള്ള സംഘങ്ങളുടെ നേതൃത്വത്തിൽ കൃഷി വ്യാപകമാക്കുന്നതിന് പ്രത്യേക പദ്ധതി ആലോചനയിലുണ്ടോയെന്ന് വിശദമാക്കാമോ;
  - (ജി) സ്റ്റാർട്ട് അപ് ബിസിനസ്സുകളെ സഹായിക്കുന്നതിന് സഹകരണമേഖലയിൽ നൂതന പദ്ധതികൾ ആരംഭിക്കുമോയെന്ന് വിശദമാക്കാമോ; ചെറുകിട ഭക്ഷ്യ സംസ്കരണ യൂണിറ്റുകൾ സഹകരണ സംഘങ്ങളുടെ നേതൃത്വത്തിൽ ആരംഭിക്കുന്നതിന് ഏന്തെങ്കിലും പദ്ധതികൾ അലോചനയിലുണ്ടോ?

**സഹകരണ സംഘങ്ങളുടെ നിയന്ത്രണം**

- 2726 **പ്രൊഫ . ആബിദ് ഹുസൈൻ തങ്ങൾ**  
**ശ്രീ . ടി. വി. ഇബ്രാഹിം**  
**ശ്രീ. കെ. പി. എ. മജീദ് :** താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് പ്രാഥമിക സഹകരണ സംഘങ്ങളുടെ പ്രവർത്തനങ്ങൾക്ക് എപ്രകാരം നിയന്ത്രണം ഏർപ്പെടുത്താനുള്ള നിർദ്ദേശങ്ങളാണ് കേന്ദ്ര സർക്കാരിൽ നിന്നും ലഭിച്ചിട്ടുള്ളത്;

- (ബി) ഈ നിർദ്ദേശങ്ങൾ സഹകരണ സ്ഥാപനങ്ങളെ എപ്രകാരം ബാധിക്കുമെന്നാണ് വിലയിരുത്തിയിരിക്കുന്നത്;
- (സി) കേന്ദ്ര സർക്കാരിന്റെ നിർദ്ദേശങ്ങൾക്കെതിരെ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്; വിശദമാക്കുമോ?

**സഹകരണ ഫെഡറേഷനിലെ ഓഡിറ്റ്**

2727 **ശ്രീ. അബ്ദുൽ ഹമീദ് പി**  
**ശ്രീ. കെ. പി. എ. മജീദ്**  
**ഡോ. എം.കെ . മുനീർ**

**ശ്രീ എ കെ എം അഷ്റഫ്**: താഴെ കാണുന്ന ചോദ്യങ്ങൾക്കു സഹകരണ-  
 രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ സഹകരണ സംഘങ്ങളുടെ സംസ്ഥാനതല അപേക്സ് സംഘമായ സഹകരണ ഫെഡറേഷനിൽ യഥാസമയം ഓഡിറ്റ് നടക്കുന്നില്ലെന്ന് പരിശോധിച്ചിട്ടുണ്ടോ;
- (ബി) ഓഡിറ്റ് സർട്ടിഫിക്കറ്റ് സമർപ്പിക്കാത്തതിനെ തുടർന്ന് ഗ്രാന്റുകൾ ലഭിക്കുന്നതിൽ തടസ്സം നേരിട്ടിട്ടുണ്ടോ;
- (സി) കേന്ദ്ര-സംസ്ഥാന സർക്കാരുകൾ നൽകിയ കോടികളുടെ ഗ്രാന്റുകളിൽ വെട്ടിപ്പ് നടത്തിയതായ പരാതികളിന്മേൽ അന്വേഷണം നടത്തിയിട്ടുണ്ടോ; വിശദാംശം നൽകാമോ?

**അർബൻ ക്രെഡിറ്റ് കോ-ഓപ്പറേറ്റീവ് സൊസൈറ്റി**

2728 **ശ്രീ . കെ .ഡി .പ്രസേനൻ** : താഴെ കാണുന്ന ചോദ്യങ്ങൾക്കു സഹകരണ-  
 രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ആലത്തൂർ നിയോജകമണ്ഡലത്തിലെ മേലാർകോട് പഞ്ചായത്തിൽ അർബൻ ക്രെഡിറ്റ് കോ-ഓപ്പറേറ്റീവ് സൊസൈറ്റി രൂപീകരിക്കുന്നതിനുള്ള അപേക്ഷ ലഭിച്ചിട്ടുണ്ടോയെന്ന് വ്യക്തമാക്കാമോ;
- (ബി) ഉണ്ടെങ്കിൽ അതിന്റെ നടപടിക്രമങ്ങളുടെ നിലവിലെ സ്ഥിതി വ്യക്തമാക്കാമോ?

**എസ്.സി./എസ്.ടി. ഫെഡറേഷനിലെ ഓഡിറ്റ്**

2729 **ശ്രീ എം വിൻസെന്റ്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ  
 വകുപ്പ് മന്ത്രി സദയം മറുപടി നൽകുമോ:

- (എ) എസ്.സി./എസ്.ടി. ഫെഡറേഷനിൽ 2010-11 മുതൽ 2014-15 വരെയുള്ള കാലയളവിൽ സമർപ്പിച്ച തെറ്റായ ഓഡിറ്റ് റിപ്പോർട്ട് റിവൈസ് ചെയ്യാൻ ശുപാർശ ചെയ്ത് ഓഡിറ്റ് ഡയറക്ടർ 2021-ൽ ഗവൺമെന്റ് സെക്രട്ടറിക്ക് പരിശോധന റിപ്പോർട്ട് സമർപ്പിച്ചിട്ടും പ്രസ്തുത ഓഡിറ്റ് റിപ്പോർട്ട് റിവൈസ് ചെയ്യാൻ ഉത്തരവ് നൽകാത്തതിനെക്കുറിച്ച് വിശദമാക്കുമോ;
- (ബി) എസ്.സി./എസ്.ടി. ഫെഡറേഷന്റെ 2015-16 മുതൽ 2020-21 വരെയുള്ള വർഷങ്ങളിലെ ഓഡിറ്റ് പൂർത്തിയാക്കി മുൻവർഷങ്ങളിലെ തെറ്റുകൾ ഉൾപ്പെടെ

തിരുത്തി എത്ര ദിവസത്തിനുള്ളിൽ ഓഡിറ്റ് റിപ്പോർട്ട് ഫെഡറേഷൻ സമർപ്പിക്കാൻ കഴിയുമെന്ന് വിശദമാക്കുമോ;

(സി) 2010 മുതൽ 2015 വരെയുള്ള സഹകരണ വകുപ്പിലെ സീനിയർ ഓഡിറ്റർ എസ്.സി./ എസ്.ടി. ഫെഡറേഷന്റെ ഓഡിറ്റ് റിപ്പോർട്ടിൽ ഗുരുതരമായ വീഴ്ച വരുത്തിയതായി ഓഡിറ്റ് ഡയറക്ടർ സഹകരണ വകുപ്പ് സെക്രട്ടറിക്ക് പരിശോധന റിപ്പോർട്ട് സമർപ്പിച്ചിട്ടും പ്രസ്തുത ഓഡിറ്റർക്കെതിരെ നിയമ നടപടി സ്വീകരിക്കാത്തതിനുള്ള കാരണം വ്യക്തമാക്കുമോ;

(ഡി) 2016 മുതൽ ആറ് വർഷമായി ഒരേ സീറ്റിൽ അസിസ്റ്റന്റ് രജിസ്ട്രാർ ആയി ജോലി നോക്കി വരുന്ന സീനിയർ ഓഡിറ്ററെ അന്വേഷണവിധേയമായി സർവീസിൽ നിന്നും പുറത്തു നിർത്തി അച്ചടക്ക നടപടികൾ സ്വീകരിക്കാത്തത് എന്തുകൊണ്ടാണെന്ന് വ്യക്തമാക്കാമോ?

**വിരമിച്ച ജീവനക്കാരുടെ ഗ്രാറ്റുവിറ്റിയും മറ്റാനുകൂല്യങ്ങളും**

2730 **ശ്രീ എം വിൻസെന്റ്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സ്റ്റേറ്റ് ഫാമിംഗ് കോർപ്പറേഷൻ ജീവനക്കാരുടെ സഹകരണ സംഘത്തിൽ മുപ്പത്തി അഞ്ച് വർഷം സേവനം പൂർത്തിയാക്കി വിരമിച്ച ഒരു ജീവനകാരന് ഗ്രാറ്റുവിറ്റിയും മറ്റാനുകൂല്യങ്ങളും നൽകാൻ ബഹു ഹൈക്കോടതി ഉത്തരവുണ്ടായിട്ടും ആയത് നൽകിയിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കുമോ;

(ബി) 30.05.2020ന് വിരമിച്ച പ്രസ്തുത ജീവനകാരന് എന്നത്തേയ്ക്കു ആനുകൂല്യങ്ങൾ നൽകാൻ കഴിയുമെന്ന് അറിയിക്കാമോ?

**സംസ്ഥാനത്തെ സഹകരണ സംഘങ്ങളിലെ ക്രമക്കേടുകൾ**

2731 **ശ്രീ. മോൻസ് ജോസഫ്**  
**ശ്രീ. അനൂപ് ജേക്കബ്**  
**ശ്രീ. മാണി. സി. കാപ്പൻ**

**ശ്രീ. പി. ജെ. ജോസഫ്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സഹകരണ സംഘങ്ങളിൽ ഉണ്ടായിക്കൊണ്ടിരിക്കുന്നതായി പറയപ്പെടുന്ന ക്രമക്കേടുകൾ പരിഹരിക്കുവാൻ സർക്കാർ സ്വീകരിച്ച നടപടികൾ വിശദീകരിക്കാമോ;

(ബി) സഹകരണ സംഘങ്ങളിൽ ക്രമക്കേട് കണ്ടെത്തുന്ന പശ്ചാത്തലത്തിൽ നിലവിലെ ഓഡിറ്റ് സംവിധാനം സമഗ്രമായി പരിഷ്കരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വ്യക്തമാക്കാമോ;

(സി) സഹകരണ സംഘങ്ങളിലെ ചിട്ടികളുടെയും അവയുടെ ജാമ്യ വ്യവസ്ഥയും പണയഉരുപ്പടികളുടെ അളവും തുകയും പരിശോധനയും കർശനമാക്കുന്നതിന് എന്തെല്ലാം പരിഷ്കാരങ്ങൾ കൊണ്ടുവരാൻ ഉദ്ദേശിക്കുന്നു എന്ന് വിശദീകരിക്കാമോ?

**യുവജന സഹകരണ സംഘങ്ങൾ**

2732 **ശ്രീ വി കെ പ്രശാന്ത്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവർത്തനം ആരംഭിച്ചിട്ടുള്ള യുവജന സഹകരണ സംഘങ്ങൾക്ക് പ്രവർത്തന സഹായത്തിന് സർക്കാർ ഏതെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കാമോ;
- (ബി) യുവജന സഹകരണ സംഘങ്ങൾക്ക് പ്രതിമാസ സമ്പാദ്യ പദ്ധതി, സ്വർണ്ണപ്പണയ വായ്പ എന്നിവ ആരംഭിക്കുന്നതിന് അനുമതി നൽകാമോ;
- (സി) മുഖ്യമന്ത്രിയുടെ സംരംഭക വികസന പദ്ധതിയിൻകീഴിൽ യുവജന സഹകരണ സംഘങ്ങൾ ഏറ്റെടുത്തിരിക്കുന്ന പ്രവർത്തനങ്ങൾക്ക് സഹായം നൽകാൻ കഴിയുമോയെന്ന് വ്യക്തമാക്കാമോ?

**കേരള ഗസറ്റഡ് ഓഫീസേഴ്സ് കോ-ഓപ്പറേറ്റീവ് സൊസൈറ്റി**

2733 **ശ്രീ. യു.എ.ലത്തീഫ്**: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേരള ഗസറ്റഡ് ഓഫീസേഴ്സ് കോ-ഓപ്പറേറ്റീവ് സൊസൈറ്റി തിരുവനന്തപുരം-യിലെ ഭരണ സമിതി അംഗങ്ങൾ ആരെല്ലാമാണെന്ന് അറിയിക്കാമോ;
- (ബി) പ്രസ്തുത സൊസൈറ്റി ഭരണസമിതി യോഗം കൂടുന്നതിനു അംഗങ്ങൾക്കു എത്ര തുകയാണ് ഓണറേറിയമായി നൽകുന്നതെന്ന് വെളിപ്പെടുത്താമോ;
- (സി) ഇങ്ങനെ അംഗങ്ങൾക്കു തുക അനുവദിക്കുന്നത് സംബന്ധിച്ച് സർക്കാരിന് എന്തെങ്കിലും പരാതി ലഭിച്ചിട്ടുണ്ടോ; എങ്കിൽ അതിന്മേൽ സ്വീകരിച്ച നടപടി വിശദമാക്കാമോ?

**പത്തനാപുരത്തെ റബ്ബർ വർക്കേഴ്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി വക ഭൂമി**

2734 **ശ്രീ കെ ബി ഗണേഷ് കുമാർ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) പ്രവർത്തനരഹിതമായ പത്തനാപുരം താലൂക്ക് റബ്ബർ വർക്കേഴ്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി വക 22.47 സെന്റ് ഭൂമി സർക്കാർ ഭൂമിയായി ഏറ്റെടുക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇത് സംബന്ധിച്ച് പത്തനാപുരം എം.എൽ.എ. 2018-ൽ നൽകിയ നിവേദനത്തിന്റെ അടിസ്ഥാനത്തിൽ ഭൂമി സർക്കാർ ഏറ്റെടുക്കുന്നതിന് അനുകൂലമായ റിപ്പോർട്ട് വ്യവസായ വാണിജ്യ ഡയറക്ടർ സമർപ്പിച്ചിട്ടുണ്ടോ; എങ്കിൽ റിപ്പോർട്ടിന്റെ പകർപ്പ് ലഭ്യമാക്കുമോ;
- (സി) പ്രസ്തുത റിപ്പോർട്ടിന്റെ അടിസ്ഥാനത്തിൽ സഹകരണ വകുപ്പ് നാളിതുവരെ സ്വീകരിച്ചിട്ടുള്ള നടപടികളും സഹകരണ വകുപ്പിലെ ബി1 159 /2018 നമ്പർ ഫയലിന്റെ നിലവിലെ അവസ്ഥയും വിശദമാക്കുമോ;
- (ഡി) ബന്ധപ്പെട്ട വകുപ്പിൽ നിന്നും അനുകൂലമായ റിപ്പോർട്ട് ലഭ്യമായി വർഷങ്ങൾ കഴിഞ്ഞിട്ടും പ്രസ്തുത ഫയലിൽ തീരുമാനം എടുക്കാതിരിക്കുന്നതിന്റെ കാരണം

വിശദമാക്കുമോ;

(ഇ) പ്രസ്തുത ഭൂമി സർക്കാർ ഏറ്റെടുക്കണമെന്ന ആവശ്യം ഗൗരവകരമായി പരിഗണിച്ച് അനുകൂല നടപടി സ്വീകരിക്കുമോ; വ്യക്തമാക്കാമോ?

**നീതി മെഡിക്കൽ സ്റ്റോർ**

2735 **ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ സംഘങ്ങളുടെ കീഴിൽ എത്ര നീതി മെഡിക്കൽ സ്റ്റോറുകളാണ് പ്രവർത്തിക്കുന്നത് ; വിശദാംശം നൽകുമോ;

(ബി) കോട്ടയം ജില്ലയിൽ എത്ര നീതി മെഡിക്കൽ സ്റ്റോറുകളാണ് പ്രവർത്തിക്കുന്നതെന്നും അവ ഏതെല്ലാം എന്നും വ്യക്തമാക്കുമോ;

(സി) സഹകരണ സംഘങ്ങളുടെ കീഴിൽ പുതിയ നീതി മെഡിക്കൽ സ്റ്റോറുകൾ ആരംഭിക്കുന്നതിനുള്ള നടപടിക്രമം വ്യക്തമാക്കുമോ?

**തലശ്ശേരി കേപ് എഞ്ചിനീയറിംഗ് കോളേജ്**

2736 **ശ്രീ. എ.എൻ.ഷംസീർ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കേപ് എഞ്ചിനീയറിംഗ് കോളേജുകളിൽ ടീച്ചിംഗ്, നോൺ ടീച്ചിംഗ് ജീവനക്കാരായി സ്ഥിരം തസ്തികയിൽ എത്രപേർ ജോലി ചെയ്യുന്നുണ്ടെന്ന് കോളേജുകൾ തിരിച്ച് ലഭ്യമാക്കുമോ;

(ബി) സംസ്ഥാനത്തെ സഹകരണ വകുപ്പിന് കീഴിലുള്ള പ്രധാന കോളേജായ തലശ്ശേരി കേപ് എഞ്ചിനീയറിംഗ് കോളേജിൽ സ്ഥിരം ജീവനക്കാരുടെ അഭാവം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് ആവശ്യമായ നടപടികൾ സ്വീകരിക്കുമോ;

(സി) തലശ്ശേരി കേപ് എഞ്ചിനീയറിംഗ് കോളേജിന്റെ അടിസ്ഥാന സൗകര്യ വികസനത്തിന് ഏതെങ്കിലും തരത്തിലുള്ള ഫണ്ട് വകയിരുത്തിയിട്ടുണ്ടോ; എങ്കിൽ അത് എത്രയാണെന്ന് വ്യക്തമാക്കാമോ?

**സഹകരണ മേഖലയിലെ വിദ്യാഭ്യാസ സ്ഥാപനങ്ങൾ**

2737 **ശ്രീ എം നൗഷാദ് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ മേഖലയിൽ ആകെ എത്ര വിദ്യാഭ്യാസ സ്ഥാപനങ്ങൾ പ്രവർത്തിക്കുന്നുണ്ടെന്ന് വ്യക്തമാക്കാമോ;

(ബി) പ്രസ്തുത സ്ഥാപനങ്ങളുടെ വിശദാംശങ്ങൾ വ്യക്തമാക്കാമോ?

**സഹകരണ മേഖലയിലെ ആശുപത്രികൾ**

2738 **ശ്രീ എം നൗഷാദ് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ മേഖലയിൽ ആകെ എത്ര ആശുപത്രികൾ പ്രവർത്തിക്കുന്നുണ്ടെന്ന് വ്യക്തമാക്കാമോ;
- (ബി) പ്രസ്തുത ആശുപത്രികളുടെ ജില്ല തിരിച്ചുള്ള എണ്ണം ആശുപത്രികളുടെ പേര് സഹിതം വിശദമാക്കാമോ?

**വായ്പ തിരിച്ചടവിന് സാവകാശം**

2739 **ശ്രീ. ടി.സിദ്ദീഖ്**

**ശ്രീ. സജീവ് ജോസഫ്**

**ശ്രീ. സനീഷ്കുമാർ ജോസഫ്**: താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ഒല്ലൂക്കര സഹകരണ ബാങ്കിൽ നിന്ന് വായ്പ തിരിച്ചടവ് നോട്ടീസ് ലഭിച്ചതിനെ തുടർന്ന് തൃശ്ശൂർ നല്ലങ്കര സ്വദേശി വിജയൻ ആത്മഹത്യ ചെയ്ത സംഭവം ശ്രദ്ധയിൽപ്പെട്ടിട്ടുണ്ടോ;
- (ബി) സമാന സംഭവങ്ങൾ ഒഴിവാക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കാമോ?

**ലോണുകളുമായി ബന്ധപ്പെട്ട ക്രമക്കേടുകൾ**

2740 **ശ്രീ. പി.വി.അൻവർ** : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) മലപ്പുറം ജില്ലയിലെ മുത്തേടം അർബൻ സഹകരണ സംഘം, മലപ്പുറം ജില്ലാ സഹകരണ ബാങ്ക് എന്നിവയുടെ ഡയറക്ടർ ബോർഡ് അംഗമായിരുന്ന ശ്രീ. പി. ഇസ്മയിൽ (ഇസ്മയിൽ മുത്തേടം), പരശുനാഥൻ ഹൗസ്, കാരപ്പുറം (പി.ഒ.) - 679331 എന്നവരും കുടുംബവും സ്വന്തം പേരിലും ബിനാമി പേരുകളിലും മലപ്പുറം ജില്ലാ സഹകരണ ബാങ്കിൽ നിന്നും ജില്ലാ ബാങ്കിന്റെ വിവിധ ബ്രാഞ്ചുകളിൽ നിന്നും മറ്റു സഹകരണ സംഘങ്ങളിൽ നിന്നും വാങ്ങിയ ലോണുകളുമായി ബന്ധപ്പെട്ട ക്രമക്കേടുകൾ സംബന്ധിച്ച് സഹകരണ നിയമം സെക്ഷൻ 65, 66 പ്രകാരം സമഗ്ര പരിശോധന നടത്തി നടപടി സ്വീകരിക്കുവാൻ മലപ്പുറം ജില്ലാ ജോയിന്റ് രജിസ്ട്രാർ പ്രത്യേക ഉത്തരവ് പുറപ്പെടുവിച്ചിട്ടുണ്ടോ;
- (ബി) മേൽ വിഷയത്തിൽ സഹകരണ നിയമം സെക്ഷൻ 65, 66 പ്രകാരം സമഗ്ര പരിശോധനക്കുള്ള ഉത്തരവ് നൽകുന്നത് സഹകരണ വകുപ്പ് പരിഗണിക്കുമോ; വിശദമാക്കാമോ;
- (സി) മേൽ ക്രമക്കേടുകൾ നടത്തിയ വ്യക്തിക്കെതിരായ വകുപ്പുതല അന്വേഷണം ഉൾപ്പെടെയുള്ള നടപടികൾക്ക് കാലതാമസം ഉണ്ടാകുന്നതിന്റെ കാരണം എന്താണെന്ന് വ്യക്തമാക്കാമോ; നിയമാനുസൃതമായ നടപടികൾ സ്വീകരിക്കുമോ?

**സഹകരണ സംഘം/ബാങ്ക് വായ്പ**

2741 **ശ്രീ. പി.പി. ചിത്തരഞ്ജൻ** : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ സംഘം/ബാങ്കുകളിൽ നിന്നും വായ്പ എടുത്തശേഷം വ്യക്തി മരണപ്പെട്ടാൽ അവകാശികൾക്ക് നേരിടേണ്ടി വരുന്ന നിയമ നടപടികളും

ബുദ്ധിമുട്ടുകളും ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) വായ്പയ്ക്ക് ഈടായി നൽകിയ വസ്തു വകകൾ വിട്ടു നൽകാൻ തയ്യാറുള്ള അവകാശികൾക്ക് ബാങ്ക് നടപടികൾ മുഖേന പ്രയാസം നേരിടുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുവാൻ വേണ്ട നടപടി സ്വീകരിക്കുമോ?

**റിസ്ക് ഫണ്ട് വിതരണം**

2742 **ഡോ. എൻ. ജയരാജ്**

**ശ്രീ. സെബാസ്റ്റ്യൻ കുളത്തുകൽ**

**ശ്രീ. ജോബ് മൈക്കിൾ**

**ശ്രീ പ്രമോദ് നാരായൺ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ ബാങ്കുകളിൽ നിന്നും വായ്പയെടുത്ത ശേഷം മരണപ്പെടുന്നവർക്ക് റിസ്ക് ഫണ്ട് പ്രകാരം എത്ര തുക വരെയാണ് ഒഴിവാക്കി നൽകുന്നതെന്ന് വ്യക്തമാക്കാമോ; പ്രസ്തുത തുക ലഭിക്കുന്നതിന് നിലവിൽ കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ;

(ബി) നടപടികൾ ലളിതമാക്കി പ്രസ്തുത തുക അടിയന്തരമായി ലഭ്യമാക്കാൻ നടപടി സ്വീകരിക്കാമോ;

(സി) കോവിഡ് സാഹചര്യത്തിലും മറ്റ് അസുഖങ്ങൾ മൂലവും ആറ് മാസത്തിനകം തുക അടയ്ക്കാൻ കഴിയാതെ വായ്പക്കാരൻ മരണപ്പെടുന്ന സാഹചര്യത്തിൽ റിസ്ക് ഫണ്ട് ആനുകൂല്യം ലഭിക്കാത്ത തരത്തിലുള്ള നിലവിലെ ചട്ടത്തിൽ ഇളവ് നൽകാൻ നടപടി സ്വീകരിക്കാമോ?

**റിസ്ക് ഫണ്ട് ആനുകൂല്യത്തിനായി ലഭിച്ച അപേക്ഷകൾ**

2743 **ശ്രീ ഡി കെ മുരളി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) 2016-17 മുതൽ 2021-22 വരെ വാമനപുരം നിയോജകമണ്ഡലത്തിലെ സഹകരണ ബാങ്കുകളിൽ നിന്നും റിസ്ക് ഫണ്ട് ആനുകൂല്യത്തിനായി എത്ര അപേക്ഷകൾ ലഭിച്ചിട്ടുണ്ടെന്ന് ബാങ്ക് തിരിച്ച് അറിയിക്കാമോ;

(ബി) പ്രസ്തുത അപേക്ഷകളിൽ എത്ര പേർക്ക് ആനുകൂല്യം നൽകിയെന്ന് ബാങ്ക് തിരിച്ച് അറിയിക്കാമോ?

**സഹകരണമേഖലയിലെ ജീവനക്കാർക്ക് മെഡിക്കൽ ഇൻഷുറൻസ്**

2744 **ശ്രീ സി കെ ഹരീന്ദ്രൻ**

**ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

**ശ്രീ എം മുക്കേഷ്**

**ശ്രീ. കെ. ജെ. മാക്സി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന സർക്കാർ ജീവനക്കാർക്കും പെൻഷൻകാർക്കുമായി ഏർപ്പെടുത്തിയ മെഡിക്കൽ ഇൻഷുറൻസ് പദ്ധതിയായ മെഡിസെപ്-ൽ സഹകരണമേഖലയിലെ

ജീവനക്കാരെയും പെൻഷൻകാരെയും ഉൾപ്പെടുത്തുന്നതിന് തീരുമാനിച്ചിട്ടുണ്ടോ; എങ്കിൽ സർക്കാർ ജീവനക്കാർക്ക് ലഭിക്കുന്ന അതേ ഇൻഷുറൻസ് വ്യവസ്ഥകൾ തന്നെയോ ഇവർക്കും ബാധകമാവുക; വ്യക്തമാക്കാമോ;

(ബി) പ്രസ്തുത പദ്ധതി നടപ്പിലാക്കുന്നതിലൂടെ സഹകരണ വകുപ്പിലെ എത്ര ജീവനക്കാർക്കും പെൻഷൻകാർക്കും ഇതിന്റെ നേട്ടം ലഭ്യമാവും; വിശദമാക്കാമോ?

**സഹകരണ വകുപ്പ് ജീവനക്കാർക്ക് ആരോഗ്യ ഇൻഷുറൻസ് പദ്ധതി**

2745 **ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ ജീവനക്കാർക്കായുള്ള ആരോഗ്യ ഇൻഷുറൻസ് പദ്ധതിയായ മെഡിസെപ് മാതൃകയിൽ സഹകരണ വകുപ്പ് ജീവനക്കാർക്ക് നടപ്പാക്കുന്ന പദ്ധതിയുടെ വിശദാംശങ്ങൾ ലഭ്യമാക്കുമോ;

(ബി) പ്രസ്തുത പദ്ധതി എന്നത്തേയ്ക്കു ആരംഭിക്കാനാണ് ഉദ്ദേശിക്കുന്നത് എന്ന് വ്യക്തമാക്കുമോ?

**സഹകരണ വകുപ്പിനകീഴിലെ ബോർഡുകളിലെ ശമ്പള പരിഷ്കരണം**

2746 **ശ്രീ. അൻവർ സാദത്ത് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ വകുപ്പിന് കീഴിലുള്ള ഏതൊക്കെ ബോർഡുകളിൽ ശമ്പള പരിഷ്കരണം നടപ്പിലാക്കി എന്ന് അറിയിക്കാമോ;

(ബി) ഇനിയും ശമ്പള പരിഷ്കരണം നടത്താനുള്ള ബോർഡുകളിൽ ശമ്പള പരിഷ്കരണം എന്നത്തേക്ക് നടപ്പിലാക്കും എന്ന് അറിയിക്കാമോ;

(സി) ഏതൊക്കെ ബോർഡുകളിൽ സർക്കാരിന്റെ അനുവാദത്തോടെ ശമ്പള പരിഷ്കരണം നടപ്പിലാക്കി എന്ന് വ്യക്തമാക്കാമോ?

**സഹകരണ പെൻഷൻ ബോർഡിലേക്ക് അടയ്ക്കാനുള്ള പെൻഷൻ വിഹിതം**

2747 **ശ്രീമതി കെ.കെ.രമ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന സഹകരണ പെൻഷൻ ബോർഡിലേക്ക് ജീവനക്കാരുടെ പെൻഷൻ വിഹിതത്തിലെ കുടിശ്ശികയിനത്തിലും അഡ്മിനിസ്ട്രേറ്റീവ് ചാർജ്ജിനത്തിലും കേരളാ ബാങ്ക് അടയ്ക്കാനുള്ള തുക എത്ര വീതമാണെന്ന് വ്യക്തമാക്കുമോ; ഈ തുക എന്നത്തേക്ക് അടയ്ക്കാനാകും എന്ന് അറിയിക്കാമോ;

(ബി) പ്രാഥമിക സഹകരണ ബാങ്കുകളിൽ നിന്നും വിരമിച്ചവരിൽ എത്ര പേരാണ് സംസ്ഥാന സഹകരണ പെൻഷൻ ബോർഡിൽ നിന്നും ആനുകൂല്യ പെൻഷൻ വാങ്ങുന്നത്; ഈ ഇനത്തിൽ എത്ര രൂപയാണ് പ്രാഥമിക സഹകരണ ബാങ്കുകളിൽ നിന്നും പെൻഷൻ ബോർഡിന് പിരിഞ്ഞുകിട്ടാനുള്ളത്;

(സി) കുടിശ്ശിക തുക പിരിച്ചെടുക്കാൻ പെൻഷൻ ബോർഡ് എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കുമോ; ഈ തുക എന്നത്തേക്ക് പിരിച്ചെടുക്കും എന്ന് അറിയിക്കാമോ;



(ഡി) സംസ്ഥാന സഹകരണ പെൻഷൻ ബോർഡിന്റെ ഫണ്ട് വർദ്ധിപ്പിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദമാക്കാമോ?

**സഹകരണ വകുപ്പിൽ ജീവനക്കാരുടെ ഓൺലൈൻ സ്ഥലം മാറ്റം**

2748 **ശ്രീ സി ആർ മഹേഷ്** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ വകുപ്പിൽ ജീവനക്കാരുടെ ഓൺലൈൻ സ്ഥലം മാറ്റ മാനദണ്ഡങ്ങൾ സംബന്ധിച്ച് 25.02.2017-ലെ ജി.ഒ(പി.) നം.3/2017/പി&എ.ആർ.ഡി-ഉം 21.10.2021-ലെ ജി.ഒ(ആർ.ടി.)നം.155/2021/പി&എ.ആർ.ഡി-ഉം നടപ്പിലാക്കിയിട്ടുണ്ടോ; ഇല്ലെങ്കിൽ ആയതിന്റെ കാരണം വ്യക്തമാക്കാമോ;

(ബി) സഹകരണ വകുപ്പിൽ ജീവനക്കാരുടെ ഓൺലൈൻ സ്ഥലം മാറ്റ മാനദണ്ഡങ്ങൾ സംബന്ധിച്ച് ബഹുമാനപ്പെട്ട കേരള അഡ്മിനിസ്ട്രേറ്റീവ് സൈന്യൂണൽ പുറപ്പെടുവിച്ച 16.07.2021-ലെ ഒ.എ.നം.1315/2021 ഉത്തരവ് നടപ്പിലാക്കിയിട്ടുണ്ടോ; ഇല്ലെങ്കിൽ അതിനുള്ള കാരണം എന്തെന്ന് അറിയിക്കാമോ ?

**സഹകരണ സംഘങ്ങളിലെ നിയമനങ്ങൾ**

2749 **ശ്രീ. എൽദോസ് പി. കുന്നപ്പിള്ളിൽ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ സംഘങ്ങളിലെ മുഴുവൻ നിയമനങ്ങളും സഹകരണ പരീക്ഷ ബോർഡിന് വിടുമെന്ന തീരുമാനം നടപ്പിലായോ എന്നറിയിക്കാമോ;

(ബി) സഹകരണ വിജിലൻസിനെ കാര്യക്ഷമമാക്കും എന്ന പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ച നടപടികൾ വിശദമാക്കാമോ;

(സി) സഹകരണ വകുപ്പിനെ അധുനികവൽക്കരിക്കുവാൻ സ്വീകരിച്ചിട്ടുള്ള നടപടികൾ വ്യക്തമാക്കാമോ?

**സഹകരണ മേഖലയിൽ തൊഴിൽ അവസരങ്ങൾ**

2750 **ശ്രീ വി ശശി** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സർക്കാരിന്റെ നൂറുദിന കർമ്മ പദ്ധതിയിൽ ഉൾപ്പെടുത്തി സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ?

**സഹകരണ വകുപ്പിലെ ഇൻസ്പെക്ടർ/ഓഡിറ്റർ തസ്തിക**

2751 **ഡോ. എം.കെ . മുനീർ** : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ വകുപ്പിന്റെ പുനസംഘടനയുമായി ബന്ധപ്പെട്ട് സഹകരണ വകുപ്പ് രജിസ്ട്രാറിൽ നിന്ന് പ്രാഥമിക റിപ്പോർട്ട് ലഭിച്ചിട്ടുണ്ടോ; എങ്കിൽ അതിൽ ഇൻസ്പെക്ടർ/ഓഡിറ്റർ തസ്തികയുടെ കേഡർ സൂട്ട് വർദ്ധിപ്പിക്കുവാൻ

നിർദ്ദേശമുണ്ടോ; എത്ര എണ്ണമാണ് വർദ്ധിപ്പിക്കാനായി നിർദ്ദേശിച്ചിട്ടുള്ളത്; വ്യക്തമാക്കാമോ;

- (ബി) ഉദ്യോഗസ്ഥ പാറ്റേൺ വർദ്ധിപ്പിക്കുവാൻ തീരുമാനിച്ചിട്ടുണ്ടോ; എങ്കിൽ എത്ര ഇൻസ്പെക്ടർ/ഓഡിറ്റർ തസ്തികകൾ ആണ് സൃഷ്ടിക്കുവാൻ ഉദ്ദേശിക്കുന്നത്;
- (സി) പുതുക്കിയ സ്പെഷ്യൽ റൂൾ അനുസരിച്ച സഹകരണ വകുപ്പിലെ ജൂനിയർ കോ-ഓപ്പറേറ്റീവ് ഇൻസ്പെക്ടർ/ഓഡിറ്റർ ഒഴിവുകൾ നികത്തുന്നതിനുള്ള അനുപാതം എത്രയാണ്;
- (ഡി) സഹകരണ വകുപ്പിൽ ജൂനിയർ കോ-ഓപ്പറേറ്റീവ് ഇൻസ്പെക്ടർ/ഓഡിറ്റർ തസ്തികകളിലേക്ക് പ്രൊമോഷൻ വഴി നിയമനം നടത്താനായി മാറ്റിവെക്കുകയും ഇപ്പോഴും യോഗ്യരായ ആളുകളില്ലാത്തതിനാൽ ഒഴിഞ്ഞു കിടക്കുന്നതുമായ ഒഴിവുകൾ നേരിട്ടുള്ള നിയമനത്തിനായുള്ള പി.എസ്.സി. റാങ്ക് ലിസ്റ്റിൽ നിന്നും നികത്താൻ നടപടി സ്വീകരിക്കുമോ; വിശദമാക്കാമോ?

**പട്ടികജാതി പട്ടികവർഗ്ഗ ഫെഡറേഷനിലെ ഓഡിറ്റ്**

2752 **ശ്രീ . ഐ .സി .ബാലകൃഷ്ണൻ** : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) പട്ടികജാതി പട്ടികവർഗ്ഗ ഫെഡറേഷനിലെ ജീവനക്കാർ നടത്തിയ സാമ്പത്തിക അഴിമതികളും 2010-11 മുതൽ 2014-15 വരെ ഫെഡറേഷനിൽ നടത്തപ്പെട്ട സഹകരണ വകുപ്പിന്റെ ആഡിറ്റിൽ സീനിയർ ആഡിറ്റർ വരുത്തിയ ഗുരുതര വീഴ്ചകളും കൃത്രിമങ്ങളും സംബന്ധിച്ച പരാതിയിൽ പരിശോധന നടത്തി റിപ്പോർട്ട് സമർപ്പിക്കുവാൻ സഹകരണ വകുപ്പ് സെക്രട്ടറി സഹകരണ ആഡിറ്റ് ഡയറക്ടർക്ക് നിർദ്ദേശം നൽകിയതിന്റെ അടിസ്ഥാനത്തിൽ ഓഡിറ്റ് ഡയറക്ടർ രണ്ട് തവണ പരിശോധനാ റിപ്പോർട്ട് സഹകരണ വകുപ്പ് സെക്രട്ടറിക്ക് നൽകിയിരുന്നോ; വ്യക്തമാക്കുമോ;
- (ബി) 2010-11 മുതൽ 2014-15 വരെയുള്ള തെറ്റായ ആഡിറ്റ് റിപ്പോർട്ട് റിവൈസ് ചെയ്യാൻ ആഡിറ്റ് ഡയറക്ടർ 01/12/2021 ൽ ശുപാർശ ചെയ്ത പരിശോധനാ റിപ്പോർട്ട് ഗവൺമെന്റ് സെക്രട്ടറിക്ക് സമർപ്പിച്ചിട്ടും ആഡിറ്റ് റിപ്പോർട്ട് റിവൈസ് ചെയ്യാൻ ഉത്തരവ് ഇറക്കാത്തതിന്റെ കാരണം അറിയിക്കാമോ ;
- (സി) 2015-16 മുതൽ 2020-21 വരെയുള്ള ആഡിറ്റ് സർട്ടിഫിക്കറ്റ് ഫെഡറേഷന് എന്നത്തേയ്ക്കു നൽകും; അറിയിക്കുമോ;
- (ഡി) പട്ടികജാതി പട്ടികവർഗ്ഗ ഫെഡറേഷനിൽ ആഡിറ്റ് സമകാലീനമായി നടത്തപ്പെടാത്തതുകൊണ്ട് ഫെഡറേഷന് കേന്ദ്ര-സംസ്ഥാന സർക്കാരുകളുടെ പ്ലാൻ ഫണ്ടുകളും ഗ്രാന്റുകളും സബ്സിഡികളും ആയി ലഭിക്കാതെ പോയ തുകകൾ എത്രയുണ്ടെന്ന് വ്യക്തമാക്കാമോ;
- (ഇ) 2010 മുതൽ 2015 വരെ സഹകരണ വകുപ്പിലെ സീനിയർ ആഡിറ്റർ ശ്രീ. അയ്യപ്പൻ നായർ ഫെഡറേഷന്റെ ആഡിറ്റ് റിപ്പോർട്ടിൽ തെറ്റായ കണക്കുകൾ ഉൾപ്പെടുത്തിയിട്ടുണ്ടെന്നും കണക്കുകളിൽ കൃത്രിമം കാണിച്ചിട്ടുണ്ടെന്നും കാണിച്ച് ആഡിറ്റ് ഡയറക്ടർ സഹകരണ വകുപ്പ് സെക്രട്ടറിക്ക് പരിശോധന റിപ്പോർട്ടുകൾ

സമർപ്പിച്ചിട്ടും പ്രസ്തുത ആഡിറ്റർക്കെതിരെ നിയമ നടപടികൾ സ്വീകരിക്കാത്തതിന്റെ കാരണം വെളിപ്പെടുത്താമോ;

(എഫ്) പ്രസ്തുത വ്യക്തിയെ അന്വേഷണ വിധേയമായി സർവ്വീസിൽ നിന്നും പുറത്ത് നിർത്തി അച്ചടക്ക നടപടികൾ സ്വീകരിക്കാൻ തയാറാകാത്തതിന്റെ കാരണം വിശദമാക്കാമോ; ഇദ്ദേഹത്തെ നിലവിലുള്ള തസ്തികയിൽ 6 വർഷം തുടരാൻ അനുവദിച്ചത് എന്തുകൊണ്ട് എന്ന് വ്യക്തമാക്കാമോ?

**സഹകരണ ചന്തകൾ**

2753 **ശ്രീ . മഞ്ഞളാംകുഴി അലി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനു ശേഷം ഉത്സവകാലത്തോ പുതുവത്സരത്തിലോ സഹകരണ ചന്തകൾ നടത്തിയിട്ടുണ്ടോ; എങ്കിൽ എത്ര ചന്തകളാണ് ആരംഭിച്ചതെന്നും ആരംഭിച്ചിട്ടില്ലായെങ്കിൽ കാരണം എന്താണെന്നും വ്യക്തമാക്കാമോ;

(ബി) സാധാരണക്കാർക്ക് ആശ്വാസമേകുന്ന വിലക്കയറ്റം നിയന്ത്രിക്കുന്നതിനുള്ള ഇത്തരം സംവിധാനങ്ങളിൽ നിന്ന് പിൻവാങ്ങുന്നതിന്റെ കാരണം വിശദമാക്കാമോ;

(സി) സഹകരണ ചന്തകൾക്ക് സബ്സിഡി ലഭിക്കുന്നതിന് എന്തെല്ലാം നടപടി സ്വീകരിച്ചിട്ടുണ്ടെന്നും സബ്സിഡി ഉറപ്പു വരുത്തി വിജയകരമായി ചന്തകൾ നടത്തുവാൻ വകുപ്പിന് കഴിയാത്തത് എന്തുകൊണ്ടാണെന്നും വ്യക്തമാക്കാമോ?

**സഹകരണ ആഡിറ്റ് വകുപ്പിന്റെ ആധുനികവൽക്കരണം**

2754 **ശ്രീ എ. സി. മൊയ്തീൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ ആഡിറ്റ് വകുപ്പ് ആധുനികവൽക്കരിക്കുന്നതിന് ആലോചിക്കുന്നുണ്ടോ; എങ്കിൽ സ്വീകരിച്ച നടപടികൾ വിശദമാക്കാമോ?

**സഹകരണ വകുപ്പിൽ മെഡിസെപ് പദ്ധതി**

2755 **ശ്രീ. അൻവർ സാദത്ത് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ ജീവനക്കാർക്കും പെൻഷൻകാർക്കും നടപ്പിലാക്കിയ മെഡിസെപ് പദ്ധതി സഹകരണ വകുപ്പിനു കീഴിലുള്ള സഹകരണ സ്ഥാപനങ്ങൾ, അപ്പക്സ് സ്ഥാപനങ്ങൾ, പെൻഷൻബോർഡ്, വെൽഫെയർ ബോർഡ്, ഫംഗ്ഷണൽ രജിസ്ട്രാർമാരുടെ കീഴിലുള്ള വിവിധ സഹകരണസ്ഥാപനങ്ങളിലെ ജീവനക്കാർ എന്നിവർക്ക് നടപ്പിലാക്കുമോയെന്നും എന്നത്തേക്ക് നടപ്പിലാക്കാൻ സാധിക്കുമെന്നും അറിയിക്കാമോ?

**സഹകരണ ഓഡിറ്റ്**

2756 **ഡോ. മാത്യു കുഴൽനാടൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ വകുപ്പിലെ ഓഡിറ്റിനായി ഏകീകൃത സോഫ്റ്റ് വെയർ നടപ്പിലാക്കാനുള്ള നടപടികൾ ഏത് ഘട്ടം വരെയായി എന്ന് വ്യക്തമാക്കാമോ;
- (ബി) കേരള ബാങ്ക് രൂപീകരണം മൂലവും അർബൻ ബാങ്കിലെ ഓഡിറ്റിംഗ് സഹകരണ വകുപ്പിൽ നിന്നും എടുത്ത് മാറ്റിയതുകൊണ്ടും ഒഴിവുണ്ടാകുന്ന സഹകരണ വകുപ്പിലെ തസ്തികകൾ സംരക്ഷിക്കുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;
- (സി) കരുവന്നൂർ ബാങ്കിലെ ക്രമക്കേടുകളുടെ പശ്ചാത്തലത്തിൽ സഹകരണ ഓഡിറ്റ് വിഭാഗത്തിൽ ഒരേ തസ്തികയിൽ ഒന്നര വർഷത്തിൽ കൂടുതൽ ജോലി ചെയ്തവരെ മാറ്റി നിയമിക്കുമെന്ന പ്രഖ്യാപനം നടപ്പിലാക്കിയിട്ടുണ്ടോയെന്ന് വ്യക്തമാക്കാമോ;
- (ഡി) സഹകരണ സംഘങ്ങളിലെ പ്യൂബ് നിയമനങ്ങൾ ഉൾപ്പെടെ സഹകരണ വകുപ്പിലെ എല്ലാ നിയമനങ്ങളും സഹകരണ പരീക്ഷ ബോർഡിന് വിടുമെന്ന തീരുമാനം നടപ്പിലാക്കിയിട്ടുണ്ടോ ;വ്യക്തമാക്കാമോ;
- (ഇ) സഹകരണ വകുപ്പിനെ ആധുനികവൽക്കരിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ; സഹകരണവകുപ്പിൽ ആധുനികവൽക്കരണത്തിനായി പ്രത്യേക വിഭാഗം രൂപീകരിക്കുമോ?

**സഹകരണ മേഖലയിൽ ആർ.ബി.ഐ യുടെ ഇടപെടൽ**

2757 **ശ്രീ വി ശശി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ആർ.ബി.ഐ യുടെ ഭാഗത്ത് നിന്നും സഹകരണ മേഖലയെ ദുർബലപ്പെടുത്താനിടയാക്കുന്ന നടപടി ഉണ്ടായിട്ടുണ്ടോ; എങ്കിൽ വിശദമാക്കാമോ?

**രജിസ്ട്രേഷൻ വകുപ്പിലെ ആധുനികവൽക്കരണവും ഡിജിറ്റൈസേഷനും**

2758 **ഡോ. എം.കെ . മുനീർ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) 2014 മുതൽ 2021 വരെയുള്ള സാമ്പത്തിക വർഷങ്ങളിൽ രജിസ്ട്രേഷൻ വകുപ്പിലെ ആധുനികവൽക്കരണവും ഡിജിറ്റൈസേഷനുമായി ബന്ധപ്പെട്ട് വാല്യങ്ങളുടെ സ്ക്ാനിംഗിന് വേണ്ടി വാർഷിക പ്ലാൻ ഫണ്ടിൽ നിന്നും അനുവദിച്ചിട്ടുള്ള ആകെ തുക എത്രയെന്ന് അറിയിക്കാമോ;
- (ബി) പ്രസ്തുത പദ്ധതി നിർവ്വഹണത്തിനായി ഏത് സ്ഥാപനത്തെയാണ് ചുമതലപ്പെടുത്തിയിട്ടുള്ളത് എന്ന് വ്യക്തമാക്കാമോ;
- (സി) സ്ഥാപനം 2014 മുതൽ 2021 വരെയുള്ള കാലയളവിൽ ഓരോ പേജിനും പ്രവൃത്തി ഏറ്റെടുത്ത റേറ്റ് എത്രയെന്ന് അറിയിക്കാമോ;
- (ഡി) പ്രസ്തുത സ്ഥാപനം രജിസ്ട്രേഷൻ വകുപ്പിന്റെ കീഴിലുള്ള വിവിധ സബ് രജിസ്ട്രാർ ഓഫീസുകൾ, രജിസ്ട്രേഷൻ ഐ.ജി.യുടെ കാര്യലയം എന്നിവിടങ്ങളിലെ വൈദ്യുതി, മറ്റ് തരത്തിലുള്ള ഭൗതിക സൗകര്യങ്ങൾ എന്നിവ ഉപയോഗപ്പെടുത്തിയാണോ പ്രവൃത്തികൾ പൂർത്തീകരിച്ചിട്ടുള്ളത് എന്ന് വിശദമാക്കാമോ; എങ്കിൽ അപ്രകാരം രജിസ്ട്രേഷൻ വകുപ്പിന് അധികമായി

ചെലവായ തുക ടി സ്ഥാപനത്തിന് അതാതു സമയം നൽകിയ തുകകളിൽ നിന്ന് കുറവ് ചെയ്തിട്ടുണ്ടോ എന്ന് വ്യക്തമാക്കാമോ;

(ഇ) പ്രസ്തുത സ്ഥാപനത്തിന് 2014 മുതൽ 2021 വരെയുള്ള സാമ്പത്തിക വർഷക്കാലയളവിൽ പദ്ധതി പൂർത്തീകരണത്തിനായി രജിസ്ട്രേഷൻ വകുപ്പ് അനുവദിച്ചു നൽകിയ തുകകളുടെ കണക്കും സ്ഥാപനം തുക കൈപ്പറ്റിയ തീയതികളും വ്യക്തമാക്കാമോ;

(എഫ്) മേൽ പദ്ധതിപ്രകാരം സ്റ്റാനിംഗ് പൂർത്തിയാക്കിയ ആധാരങ്ങളുടെ പകർപ്പ് പൊതുജനങ്ങൾക്ക് നാളിതുവരെ ലഭ്യമാക്കാത്തതിന്റെ കാരണം വ്യക്തമാക്കാമോ; പദ്ധതി പ്രകാരം സ്റ്റാനിംഗ് നടത്തിയിട്ടുള്ളതിന്റെ വിവരം പൊതുജനങ്ങൾക്ക് ലഭ്യമാകുന്നതിന് വിഭാവനം ചെയ്തിട്ടുള്ളത് ബ്ലാക്ക് ആന്റ് വൈറ്റിലാണോ കളർ പ്രിന്റിംഗിലാണോ എന്ന് അറിയിക്കാമോ;

(ജി) രജിസ്ട്രേഷൻ വകുപ്പിൽ ആധാര സ്റ്റാനിംഗുമായി ബന്ധപ്പെട്ട് ഏതെങ്കിലും ജീവനക്കാരനെ അന്വേഷണ വിധേയമായി സസ്പെന്റ് ചെയ്തിട്ടുണ്ടോ; ഉണ്ടെങ്കിൽ ആയതിനുള്ള കാരണം വ്യക്തമാക്കാമോ?

**സമ്മതപത്രം നൽകിയിട്ടുള്ള ഭൂമി രജിസ്ട്രേഷൻ**

2759 **ശ്രീ കടകംപള്ളി സുരേന്ദ്രൻ :** താഴെ കാണുന്ന ചോദ്യങ്ങൾക്കു സഹകരണം- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ വികസന പ്രവർത്തനങ്ങൾക്ക് ഭൂമി ഏറ്റെടുക്കുന്നതിന് രജിസ്ട്രേഷൻ ഫീസ് നിലവിലുള്ള നിയമപ്രകാരം ഒഴിവാക്കിയിട്ടുണ്ടോ;

(ബി) ശ്രീകാര്യം മേൽപ്പാലം നിർമ്മാണത്തിനാവശ്യമായ ഭൂമി ആരുടെ പേരിലാണ് രജിസ്റ്റർ ചെയ്യുന്നത് എന്ന് വിശദമാക്കാമോ; ജില്ലാ കളക്ടറുടെയോ ഗവർണ്ണറുടെയോ പേരിൽ സർക്കാർ ഭൂമി ഏറ്റെടുക്കുമ്പോൾ രജിസ്ട്രേഷൻ ഫീസ് ഒഴിവാക്കാൻ വ്യവസ്ഥയുണ്ടോ എന്ന് വ്യക്തമാക്കാമോ; നിയമപ്രകാരം ശ്രീകാര്യം മേൽപ്പാലം നിർമ്മാണത്തിന് ഏറ്റെടുക്കുന്ന ഭൂമിയിൽ സമ്മതപത്രം നൽകിയിട്ടുള്ള ഭൂവുടമകളുടെ ഭൂമി രജിസ്റ്റർ ചെയ്യുന്നതിന് രജിസ്ട്രേഷൻ ഫീസ് ഒഴിവാക്കുമോ എന്ന് വിശദമാക്കുമോ;

(സി) നിലവിൽ ഭൂമി രജിസ്ട്രേഷൻ ഏർപ്പെടുത്തിയിരിക്കുന്ന ടോക്കൺ സംവിധാനം പൊതുജനങ്ങൾക്കും സബ് രജിസ്ട്രാർ ആഫീസുകൾക്കും ഉണ്ടാക്കിയിരിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; പ്രസ്തുത വിഷയം പരിഹരിക്കുന്നതിന് സ്വീകരിക്കുന്ന നടപടികൾ വിശദമാക്കാമോ;

(ഡി) സബ് രജിസ്ട്രാർ ആഫീസുകൾ പുതിയതായി ആരംഭിക്കുന്നതിന് നടപടികൾ സ്വീകരിക്കുന്നുണ്ടോ; വിശദമാക്കാമോ?

**രജിസ്ട്രേഷൻ നടപടിക്രമങ്ങളുടെ ലളിതവൽക്കരണം**

2760 **ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു സഹകരണം- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) 12.09.2021-ലെ ജി.ഒ.(ആർ.ടി)618/2021 പ്രകാരം സംസ്ഥാനത്തെ രജിസ്ട്രേഷൻ നടപടിക്രമങ്ങൾ ലളിതവൽക്കരിക്കുന്നതിന്റെ ഭാഗമായി ആരംഭിച്ച സോഫ്റ്റ്‌വെയർ

പരിഷ്കരണ നടപടികളുടെ ഇപ്പോഴത്തെ അവസ്ഥ വിശദമാക്കുമോ?

**രജിസ്ട്രേഷൻ വകുപ്പിന്റെ നവീകരണം**

2761 **ശ്രീ. ഇ കെ വിജയൻ**  
**ശ്രീ ജി എസ് ജയലാൽ**  
**ശ്രീമതി സി. കെ. ആശ**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് രജിസ്ട്രേഷൻ വകുപ്പിന്റെ പ്രവർത്തനം കാലോചിതമായി നവീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) സബ് രജിസ്ട്രാർ ഓഫീസുകളുടെ പ്രവർത്തനം ജനസൗഹൃദമാക്കുന്നതിന് കഴിഞ്ഞ സർക്കാരിന്റെ കാലത്ത് ആരംഭിച്ച പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ; വിശദമാക്കാമോ;
- (സി) രജിസ്ട്രേഷൻ വകുപ്പിന്റെ ഓൺലൈൻ സേവനങ്ങൾ വിപുലീകരിക്കുന്നതിന്റെ ഭാഗമായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) സബ് രജിസ്ട്രാർ ഓഫീസുകളിലെ അടിസ്ഥാന സൗകര്യ വികസനത്തിനായി കിഫ്ബി വഴി പദ്ധതികൾ നടപ്പിലാക്കിയിട്ടുണ്ടോ; വിശദമാക്കാമോ?

**രജിസ്ട്രേഷൻ നടപടികൾ ഓൺലൈനിൽ**

2762 **ശ്രീ. കെ.എം.സച്ചിൻദേവ് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ രജിസ്ട്രേഷൻ നടപടികളും ഓൺലൈൻ മുഖേന നടത്തുന്നതുമായി ബന്ധപ്പെട്ട് സർക്കാർ എന്തെങ്കിലും തീരുമാനമെടുത്തിട്ടുണ്ടോ; വിശദാംശങ്ങൾ അറിയിക്കാമോ?

**വാടാനപ്പള്ളി സബ് രജിസ്ട്രാർ ഓഫീസിന്റെ പുതിയ കെട്ടിടം**

2763 **ശ്രീ. മുരളി പെരുന്നല്ലി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) മണലൂർ മണ്ഡലത്തിലെ വാടാനപ്പള്ളി സബ് രജിസ്ട്രാർ ഓഫീസിനായി പുതിയ കെട്ടിടം നിർമ്മിച്ചിട്ടുണ്ടോ;
- (ബി) ഉണ്ടെങ്കിൽ പ്രസ്തുത കെട്ടിട നിർമ്മാണം പൂർത്തീകരിച്ചതെന്നാണെന്ന് അറിയിക്കാമോ;
- (സി) പ്രസ്തുത ഓഫീസിനായി പണിത കെട്ടിടത്തിന്റെ റിക്കാർഡ് റൂം അപര്യാപ്തമാണെന്നതിനാൽ പ്രസ്തുത കെട്ടിടത്തിലേക്ക് ഓഫീസിന്റെ പ്രവർത്തനം മാറ്റാനായിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത ഓഫീസിന് പുതിയ റിക്കാർഡ് റൂം നിർമ്മിക്കുന്നതുമായി ബന്ധപ്പെട്ട് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ നൽകാമോ;
- (ഇ) പുതിയ കെട്ടിടത്തിലേക്ക് ഓഫീസിന്റെ പ്രവർത്തനം മാറ്റുന്നതിന് അടിയന്തര

നടപടി സ്വീകരിക്കുമോ?

**വർക്കല സബ് രജിസ്ട്രാർ ഓഫീസ്**

2764 **ശ്രീ വി ജോയി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) വർക്കല സബ് രജിസ്ട്രാർ ഓഫീസിന് പുതിയ കെട്ടിടം നിർമ്മിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

**രജിസ്ട്രേഷൻ ഐ.ജി യുടെ സർക്കുലർ**

2765 **ശ്രീ. അനൂപ് ജേക്കബ് :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) രജിസ്ട്രേഷൻ ഇൻസ്പെക്ടർ ജനറൽ പുറപ്പെടുവിച്ച ഐ.ജി.ആർ/3749/2021/ഇ8 നമ്പർ സർക്കുലർ പ്രകാരം വകുപ്പിലെ പുരുഷ അറ്റർഡർമാർ തുടർച്ചയായി എത്ര മണിക്കൂർ സേവനം അനുഷ്ഠിക്കേണ്ടതായുണ്ടെന്ന് വിശദമാക്കാമോ; ഇത്തരത്തിൽ സർക്കുലർ പുറപ്പെടുവിച്ചത് ചട്ടലംഘനമാണെന്ന് വിലയിരുത്തിയിട്ടുണ്ടോ;

(ബി) ഓഫീസ് കാവൽ നിർവ്വഹിക്കുന്നതിന് ആളെ നിയമിക്കുന്നതുമായി ബന്ധപ്പെട്ട് നികുതി(ഇ)വകുപ്പിന്റെ ജി.ഒ(ആർ.റ്റി)നം.778/2014/നി.വ. പ്രകാരമുള്ള ഉത്തരവ് നാളിതുവരെയും നടപ്പിലാക്കാൻ കഴിയാത്തതിന്റെ കാരണങ്ങൾ വിശദമാക്കാമോ;

(സി) ഇതുമായി ബന്ധപ്പെട്ട് മനുഷ്യാവകാശ കമ്മീഷന് രജിസ്ട്രേഷൻ വകുപ്പ് എന്ത് വിശദീകരണമാണ് നൽകിയതെന്ന് വ്യക്തമാക്കാമോ?

**ആധാരം എഴുത്തുകാരുടെ കൂലി**

2766 **ശ്രീ. കെ. പ്രേംകുമാർ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കേരളത്തിലെ എല്ലാ രജിസ്ട്രേഷൻ ഓഫീസുകളുടെ മൂന്നിലും വ്യത്യസ്ത ആധാരങ്ങൾ എഴുതുന്നതിനുള്ള ആധാരം എഴുത്തുകാരുടെ കൂലി പ്രദർശിപ്പിച്ചിട്ടുണ്ടോ; അറിയിക്കാമോ;

(ബി) വ്യത്യസ്ത ആധാരങ്ങൾ എഴുതുന്നതിനുള്ള കൂലി എത്ര ആണെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്, തിരുവനന്തപുരം

അംഗീകരിച്ച തീയതി: 09-03-2022 എസ് വി ഉണ്ണികൃഷ്ണൻ നായർ, സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].